

महादेवी वर्मा

काव्य-कला और जीवन-दर्शन

सम्पादिका

शचीरानी गुट्टे, एम० ए०

१९५७

आत्माराम एण्ड सन्स

पुस्तक - प्रकाशक तथा विक्रेता

काश्मीरी गेट

दिल्ली

१९० ६ ४०
(मूल्य ६)

पहला संस्करण, १९५१

दूसरा संस्करण, १९५७

प्रकाशक—रामलाल पुरी, आत्माराम एण्ड सन्स, प्रकाशक तथा पुस्तक विक्रेता, दिल्ली
मुद्रक—ओम् प्रकाश कपूर, ज्ञानमण्डल लिमिटेड, वाराणसी (बनारस) ५०३६-१३

सूची

१	सुश्री महादेवी वर्मा (प्रश्नोत्तर)	जेनेन्द्रकुमार	१
२	महाश्वेता महादेवी	देवेन्द्र मत्याया	९
३	श्रीमती महादेवी वर्मा एक रेखाचित्र	शिवचन्द्र नागर	२०
४	महादेवी जी स एक भेट	भानु कुमार जेन	३१
५	हमारी महादेवी बहिन जी	सावित्री देवी वर्मा	३६
६	श्रीमती महादेवी वर्मा एक मूल्यांकन	लक्ष्मीनारायण 'सुधाशु'	४२
७	महादेवी की कविता	विनयमोहन शर्मा	४९
८	महादेवी का काव्य-शास्त्र	देवराज उपाध्याय	६१
९	महादेवी की काव्य-साधना	प्रज्ञाशचन्द्र गुप्त	६९
१०	महादेवी की प्रणयानुभूति	विश्वम्भर 'मानव'	७५
११	कवयित्री महादेवी वर्मा	डॉ० इन्द्रनाथ मदान	८६
१२	महादेवी की आलोचक दृष्टि	डॉ० नगेन्द्र	१०४
१३	गद्यकार महादेवी आर नारी समस्या	अमृतराय	११०
१४	महादेवी की गद्य शैली	रामचरण महेन्द्र	१२५
१५	महादेवी ओर प्रकृति	पद्मसिंह शर्मा 'कमलेश'	१३०
१६	महादेवी वर्मा की कविता तथा चित्र-कला	प्रभाकर माचवे	१३९
१७	महादेवी की दार्शनिक पृष्ठ-भूमि	मन्मथनाथ गुप्त	१५३
१८	महादेवी के रेखा-चित्र	गोपालकृष्ण कौल	१५९
१९.	नीरजा एक विश्लेषण	विजयेन्द्र स्नातक	१६५
२०	'यामा' का दार्शनिक आधार	नन्ददुलारे वाजपेयी	१७३
२१	'यामा' का आलोचनिक सौंदर्य	डॉ० ओमप्रकाश	१९०
२२	'दीपशिखा'	डॉ० नगेन्द्र	१९७
२३	मीरा आर महादेवी	रघुवीर प्रसाद सिंह	२०४
२४	पत ओर महादेवी	शांतिप्रिय द्विवेदी	२१२
२५	महादेवी वर्मा और क्रिस्टना रोज़ेटी	अचीरानी गुर्ग	२३१
२६.	महादेवी वर्मा ओर आलोचना-		
	साहित्य की समरपाएँ	डॉ० रामविलास शर्मा	२५०

अपने दृष्टिकोण से

साहित्य और कलानुरागियों को महादेवी जी से प्रायः शिकायत रही है कि उनके कृतित्व में सामाजिक-सघर्ष, हलचल एवं वैषम्य के घात-प्रतिघातों की सीधी और निर्बाध अभिव्यक्ति न होकर उनके अपने ऐकान्तिक जीवन की पूर्णता के उत्प्रेरक चित्र हैं जो एक खास क्षितिज पर हवानी, धूमिल रेखाओं में रूपायित होकर दले हैं। जहाँ तक महादेवी जी की कविता का प्रश्न है, बात कुछ हद तक सही कही जा सकती है। जीवन के बाह्य विरोधी वैविध्य में भीतर ही भीतर कुटित रहकर और पीड़ा को आत्मसात् करके वे जिस अवचेतन स्थिति में अप्रत्यक्ष रूप से व्यक्त होती रहीं वह स्पष्ट और बहिर्गत न होकर बहुत कुछ कल्पनामय और मनोमय हो उठा। स्वच्छंद विचार-धारा और नैतिक आतंक से सहम कर ज्यों-ज्यों उनकी प्रकृत भावनाओं का सयम और गोपन हाता गया, त्याग्यो स्थूल के प्रति उनका आग्रह कम होकर एक अस्पष्ट कौतूहल में परिणत होता गया और वे छायावाद की झिलमिल छाया में जैसे आँख-मिचौनी सी खेलती रही।

‘उसमें हँस दी मरी छाया,
मुझमें रो दी ममता माया,
अश्रु-हास ने विश्व सजाया,
रहे खेलते आँखमिचौनी।’

वस्तुतः कविता में महादेवी के अतः स्वर प्रकृत रूप में कम ही झंकृत हुए हैं। कवयित्री की तरल, सूक्ष्म, कोमल अनुभूतियाँ जीवन के जिस सत्य को लेकर प्रकट हुईं, वे चिंतन तक ही सिमट कर रह गईं, कर्म की प्रत्यक्ष प्रेरणा न दे सकी। जिस सीमा-रेखा के भीतर जीवन अनेक बाधाओं से घिरा है उसे लाँघकर भीतर आने में कवयित्री को जैसे भय लगता है। जीवन की चाह जगते ही वह सहम कर ठिठक जाती है और स्थूल से उठकर सूक्ष्म सौंदर्यानुभूति में प्रश्रय पाती है।

‘कौन मेरी कसक में नित
मगुरता भरता अलक्षित ?
कौन प्नासे लोचनों में
धुमड घिर झरता अपरिचित ?
स्वर्ण-स्वर्णों का चितेरा
नींद के सूने निलय में
कौन तुम मेरे हृदय में ?’

महादेवी जी को जीवन में पीड़ा की बड़ी ही तीव्र अनुभूति हुई है, किंतु इस पीड़ा में भी वे एक प्रकार का आनंद अनुभव करती हैं। उनकी कविता की अनेक

पंक्तियाँ बतलाती हैं कि वे पीड़ा से छुटकारा नहीं चाहती, वरन् अन्ध किसी भी वस्तु से वह उन्हें अधिक प्रिय है।

प्रश्न है, यह पीड़ा की अनुभूति कैसी—जिससे छुटकारे की काक्षा न की जाय। उनका अभाव भरा सा लगता है और रोने की इच्छा रखते हुए भी उनके प्राणा में पुलक है। इस जिज्ञासा के समाधान में हम कहेंगे कि उनकी पीड़ा भावना की तरलता में दृवी अतस्थ ऊहापोह की सहज वृत्ति अथवा रागात्मक द्रवण है जिसमें उतनी मार्मिकता और विह्वलता नहीं है जितनी पीड़ा के मूल में अपेक्षित है। पीड़ा कवयित्री के मन की वह मधुर स्निग्धता है, जो गीतों में उभर कर किन्हीं अस्पष्ट उमंगों और उधले आवेगों की धूमिलता में फैल जाती है, जिसे ठीक ठीक पकड़ा नहीं जा सकता, आँका नहीं जा सकता। शब्दों के माध्यम से इतनी सूक्ष्म मन-स्थिति को व्यक्त कर पाना सम्भव ही कैसे है, अतएव उनकी अभिव्यक्ति में वह दर्शन और दाह नहीं है जो अपने अस्तित्व से घबरा कर मध्याह्न की प्रखरता को ज्योत्स्ना की शीतलता और भीतर के कोलाहल को शांति में परिणत कर देने की उपाहिषा करे। वे तो अपनी पीड़ा, छटपटाहट और बेचैनी को ज्यों का त्यों अधुण्ण बनाये रखना चाहती हैं।

‘मैं पुलकाकुल,

पल पल जाती रस गागर डुल,

प्रस्तर के जाते बन्धन खुल,

छुट रही व्यथा निधियाँ नव नव।’

पीड़ा महादेवी के जीवन की सक्रिय पूरक है। उसमें वह व्यापक रसात्मक आवेग है (कचोट नहीं) जो एक छोर से दूसरे छोर तक संव्याप्त होने की क्षमता रखती है। इस स्थिति में कवयित्री कभी-कभी इतनी ऊँची सतह पर उठ जाती है कि पीड़ा, वेदना और विचलता में उसकी भावनाओं का तादात्म्य सा हो जाता है।

प्रेम-तत्त्व का प्राधान्य हाने से महादेवी के काव्य में विकास की एक स्पष्ट अंतर्धारा दीख पड़ती है। दृश्यमान पदार्थों के वास्तविक आर बाह्य रूपों की अवहेलना कर वे अपने भीतर के सौंदर्य को उपलब्ध करने में सदैव सचेष्ट हैं। भौतिक-जगत् की कदरता जैसे उनकी दृष्टि, मन और प्राणों को स्पर्श तक नहीं करती। उपा की आलोकभरी आभा में कभी उनके प्राण ना उठते हैं और कभी सध्या की अवसादमयी घनता में सिहर उठते हैं। उनके छदोमय अंतर में शिशु का सा निरीह सारस्य है जो ईद्रघनुष की रंजित शोभा के असंख्य बुलबुले आसमान में बनते मिटते देखता है और जिसके मन की विचित्र उमंग, कौतुक की रंगीनी और आनंद की पुलक कभी श्रान्त होना नहीं जानती। दूर—बहुत दूर—असीम शून्य का सूक्ष्म मौन जब कवयित्री के मन के क्षितिज पर उद्भासित हो उठता है और किसी भी तरह स्पष्ट-अस्पष्ट रूप में वे उसे अपनी कल्पना और सूझ के भाव डोरों से बाँध रखना चाहती हैं तो उनके अतस्थ के किसी सुदूर, भीतरी कोने में उदासी उभर आती है और एक हल्का सा, अजीब सा बोझ छा जाता है। निरव, एकांत वातावरण में सृष्टि के विराट् ओर

चरम सुन्दर रूप को निरूपने की अवश्य चेष्टा में वे खोयी सी अवाकू बेठी रह जाती हैं और घनी गहरी वेदना में उन्हें एक चुटीली मिठास का अनुभव हाता है। कभी उनका मन किसी अज्ञात वस्तु के साक्षात्कार की लालसा में तड़प उठता है, कभी जीवन की बृहत्तम शून्यता उन्हें अपरने लगती है, और कभी अन्तर पट पर किसी निर्मम को चाह सचल उठती है, अधरां पर अनुराग बिखर जाता है और नयनों में विरह की टाया उठपटा उठती है

‘अपनी लघु निःश्वामो में
अपनी साधा की कम्पन,
अपने सीमित मानस में
अपने सपनों का स्पन्दन ।
मेरा अपार वैभव ही
मुझसे है आज अपरचित,
हो गया उदधि जीवन का
सिकता-कण में निर्वासित ।’

किंतु कवयित्री की सृजन शक्ति का यह अपरचित अपार वैभव कभी चुक नहीं पाता, उसकी अभिव्यजना का आवेग कभी थकना नहीं जानता। उसके भीतर कला-साधना की ज्योति उत्तरोत्तर दीप्त होती रही है और इसी आलोक ने उसे बाहर के अंधेरे की उपेक्षा करने की सामर्थ्य दी है।

महादेवी के काव्य में एक स्वप्निल मानसिक वातावरण और व्याका सम्मोहन है। प्रणयोनमाद और अत सौंदर्य की अभिव्यक्ति में उनके भाव जितने ही अंतर्गूढ होते गये हैं, उनकी भावाभिव्यजना की कला भी उतनी ही सघन और दार्शनिक रहस्यात्मकता से आच्छन्न होती गई है। कौतूहल के बाद जिगारा आई, फिर रंजित कल्पना और अन्तत कोमलतम सूक्ष्म सौंदर्य-भावना। उनके अन्तरतम में सहेजे उदात्त सपने बुधली सी, मीठी मीठी, मादक उदासी में भरकर कविता में उभरे। मातुर्य की गूढ अनुभूति में सौंदर्य का उनका आकर्षण उत्तरोत्तर अंतर्मुखी होता गया और वास्तविक अनुभूतियों के गूढ़तम स्तरों में छिपी आंतरिक उथल पुथल को उन्होंने विविध रंगों, ध्वनियों और असाधारण लयमयता में झकृत किया। किंतु उनकी भाव धारा में क्रुण उच्छ्वास, अश्रु और बेबसी की ग्रथि है। जीवन के अत्यंत निकट होकर उनकी दृष्टि यथार्थता की ठोस भूमि पर नहीं, कोमल वस्तु पर टिकती है। उनका प्यार छलकता है, पर रुके जल-सघात के सदृश। उनके भीतर कुछ दुराव सा है जो उन्हें यथार्थ के निकट आने से रोकता है और यह दुराव अनजाने में ही क्रमशः बढ़ता गया है। भीतर दर्द है, कुछ अवरोध सा घुमडता हुआ उभरता भी है लेकिन कवयित्री उसे हवा में उड़ाना नहीं चाहती। वह दूरी का स्वीकार सा करती हुई आध्यात्मिक पाश में उसे जकड़ लेना चाहती है।

निम्न पक्तियों में भाव गुफन देखिये

‘रजत रक्षितो की आया मैं धूमिल घन सा वह आता,

इस निद्राव से मानस में कण्ठा के खेत बहा जाता ।

उसमें मर्म छिपा जीवन का,

एक तार अगणित कपन का,

एक सूत्र सब के बंधन का,

संस्कृति के सूत्रे पृष्ठों में कण्ठा काव्य यह लिख जाता ।’

यो महादेवी के काव्य में एक स्वतंत्र दर्शन की नियोजना भी है, जो निराकार-उपासना, सूफीवाद और बौद्ध दर्शन में प्रभावित है, किंतु उसे भी एक बौद्धिक प्रयोग ही समझना चाहिये । जहाँ भाव की प्रमुखता में तथ्य दब जाता है, वहाँ व्यक्ति-जीवन के प्रसार में गहरी लीकें खिंच जाती हैं । महादेवी के काव्य की दार्शनिक गूढ़ता अत्यधिक व्यक्तताशीलता, सूक्ष्म चिंतन, शशयात्मक बुद्धि और उनकी अपनी अनिर्दिष्ट स्थिति से उत्पन्न हुई है । वह अंतःप्रकृति की ओर से नहीं, बाह्य-प्रकृति की ओर से है । इसीलिए उसमें उनका निजत्व झूझता नहीं, वह जैसे अपार्थिव, अज्ञात आलम्बन के सहारे दूर टंगा सा रह जाता है ।

महादेवी के काव्य में कहीं-कहीं अव्यक्त, असामंजस स्वर सुन पड़ते हैं । निर्वाक, स्तब्ध, धीतराग स्वर, स्थच्छन्द होकर भी अंतःप्रेरणा के असीम आदेशों में निगड बहते हैं । किसी अज्ञात इच्छा से विह्वल उनके समस्त कृतित्व पर धुंधली सी छाया पड़ी है । ‘दीपशिखा’ में जहाँ कवयित्री ने गीतों के साथ तुलिका का भी प्रयोग किया है, कल्पना की सूक्ष्मताओं के साथ रंगों का भी अभूतपूर्व सामंजस्य हो गया है । उसमें काव्य और कला का नवीन रूपांतर है, कला की आत्मा का सजीव स्फुरण है और सूक्ष्म रंगों की कलामयता के साथ उनके भाव गाम्भीर्य की अभिनव अभिव्यक्ति है । चित्रों में अगणित स्फोट भर दिये गये हैं और कवयित्री की कला की अंतरंग साधना गीतों के प्राणों में सुखर हो उठी है ।

किंतु सच्चे अर्थों में साधक वे हैं जो साधना की निविडता में बाह्य साधनों के ऊपर उठ जाते हैं । माननीय अस्तित्व अपने भीतर चाहे कितनी ही गहराइयों और चाहे कितनी ही महत्ताएँ सन्निहित किये हुए क्यों न हो, इस प्रकार की प्रेमयोगि स्थिति सहज सम्भाव्य नहीं है । स्वयं महादेवी जी ‘आधुनिक कवि’ की भूमिका में लिखती हैं ‘चिंतन में हम अपनी बहिर्मुखी वृत्तियों को समेट कर किसी वस्तु के सम्बन्ध में अपना बौद्धिक ममाधान करते हैं, अतः कभी-कभी वह इतना ऐकांतिक होता है कि अपने से बाहर प्रत्यक्ष जगत् के प्रति हमारी चेतना पूर्ण रूप से जागरूक ही नहीं रहती और यदि रहती है तो हमारे चिंतन में बाधक होकर ।’

बौद्धिक होने के साथ साथ महादेवी के दार्शनिक-चिंतन में रस-सिद्धता अधिक है । उनके काव्य में रागात्मक उद्वलन है, आत्मानुभूति नहीं । भिन्न-भिन्न रंगों के धूमिल आलोक में आध्यात्मिक-तत्त्व तिरोहित हो गये हैं और अदृष्ट बिंदु पर

उनकी भावनाएँ जैसे जड़ हो गई हैं, एकदम सीमित । उनमें फैलाव नहीं है, नारी के सरल, कोमल पाश को तोड़कर वे मानो आगे नहीं बढ़ पाती ।

किंतु इसके ठीक विपरीत महादेवी जी अपने गद्य में उम्र रूप का निदर्शन करती हैं, जिसमें केवल स्वात्म को गारव और अनतता प्रदान करनेवाले उपकरण ही नहीं, प्रत्युत हृदय का हिलफोरने वाली प्रेरणा-प्रदायिनी शक्ति है । वे अपने व्यक्तित्व को छोटे से छोटे व्यक्तित्वों में लग करके अपने दिल और दूसरों के दिलों की बात सुनने और सुनाने को तैयार हैं । उनका गद्य नयिता की भाँति सौंदर्य के झुलावे में डालकर हमें जीवन से दूर नहीं ले जाता, वह तो हमारी शिराओं में चेतना भरकर हमें यथार्थ जीवन में झँकने की प्रेरणा प्रदान करता है । वहाँ साधना और व्यामोह नहीं है, जीवन के परस्पर पूरक चित्र हैं । आत्मा का सत्य शब्द-वाच्य, पंक्ति-पंक्ति में सजीव होकर हमारे सम्मुख उपस्थित हो जाता है

‘आज भी जब कोई मेरी रंगीन कपड़ों के प्रति विरक्ति के सम्बन्ध में कातुक-भरा प्रश्न कर बैठता है तो वह अतीत फिर वर्तमान होने लगता है । कोई किस प्रकार समझे कि रंगीन कपड़ों में जो मुख धीरे धीरे स्पष्ट होने लगता है वह कितना करुण और कितना मुझाया हुआ है । कभी-कभी तो वह मुख मेरे सामने आने वाले सभी करुण-कलान्त मुखा में प्रतिबिम्बित होकर मुझे उनके साथ एक अटूट बंधन में बाँध देता है ।’

‘स्मरण नहीं आता वेसी कण्ठा मैंने कही और देखी है । खाट पर बिछी मैली दूरी, सहस्रां सिकुड़न भरी मलिन चादर और तेल के कई धबधब वाले तकिये के साथ मैंने जिस दृश्यनीय मूर्ति से साक्षात् किया उसका ठीक चित्र दे सकना सम्भव नहीं है । वह अठारह में अधिक की नहीं जान पड़ती थी—दुर्बल और असहाय जैसी । सूखे ओठ वाले, सँवले पर रक्त-हीनता से पीले मुख में आँखें ऐसी जल रही थीं जैसे तेलहीन दीपक की बत्ती ।’

‘मुझे आज भी वह दिन नहीं भूलता जब मैंने बिना कपड़ों का प्रवचन किये हुए ही उन बेचारा ‘हो सफाई का महत्व समझाते-समझाते यका डालने की मूर्खता की । दूसरे इतवार को सब जैसे के तैसे ही सामने थे—केवल कुछ गंगा जी में मुँह इस तरह धो आये थे कि मैल अनेक रेखाओं में विभक्त हो गया था, कुछ ने हाथ-पाँव ऐसे धिसे धे कि दोप मलिन शरीर के साथ वे जलग जोड़े हुए से लगते थे और कुछ ‘न रहेगा बॉस न बजेगी बॉसुरी’ की कहावत चरितार्थ करने के लिए कीट से मेलें फटे कुरते घर ही छोड़कर ऐसे अस्थिरपंजरमय रूप में आ उपस्थित हुए थे जिसमें उनके प्राण ‘रहने का आश्चर्य है गये अचम्भा कौन’ की घोषणा करते जान पड़ते थे ।’

(‘अतीत के चल चित्र’ पृष्ठ २८, ६३, ७४)

‘धूल से मटमैल सफेद किरमिच के जूते में छोटे पैर छिपाये, पतलून और पैजामे का सम्मिश्रित परिणाम जैसा पैजामा और कुरते तथा कोट की एकता के आधार पर सिला कोट पहने, उबड़े हुए किनारों से पुरानेपन की घोषणा करते हुए

हैट से आवा माया ढके, दाढ़ी मूँछ विहीन टुचली नाटी जो मूर्ति रखी थी वह तो शाश्वत चीनी है। उसे सबसे अलग करके देखने का प्रश्न जीवन में पहली बार उठा।' ('स्मृति की गैलाघ' पृष्ठ २२)

आश्चर्य है कि महादेवी जी, जिन्होंने अपनी रजित कल्पना द्वारा कविता में मनोज्ञ सृष्टि करके असौंदर्य को बहिष्कृत या गोण सिद्ध कर दिया था, वे गद्य में सचेत प्रयत्न द्वारा जीवन को एक पूर्णतर एवं दृढ़तर धरातल पर प्रतिष्ठित कर सकी हैं। उहाँ उन्होंने कलाकार की उरा समृद्ध जीवन दृष्टि को विकसित किया है जो दृष्ट वास्तविकताओं और कल्पनामूलक सम्भावनाओं के साम्य प्रेम्प की विभाजन सीमा मिटा देती हैं। आंतरिक रागातिरेक को उन्होंने अपने तक ही सीमित नहीं रखा, वरन् जिस जिस व्यक्तियों ओर जीवन की अनंत जटिल वास्तविकताओं में लय कर दिया है। 'अतीत के चलचित्र' में घीसा के गाँव की गैलाघ नारियों का कितना सजीव दृश्य चित्रित किया गया है, देखिये

‘दूर पास बस हुए, गुड़ियों के बड़े-बड़े घरौदा के रामान लगने वाले कुछ लिपे पुते, कुछ जीर्ण शीर्ण घरों से स्त्रियों का झुण्ड पीतल ताम्बे के चमचमाते मिट्टी के नये लाल ओर पुराने भदरंग घड़े लेकर गगाजल भरने आता है, उसे भी मैं पहचान गई हूँ। उनमें कोई बूढ़ेदार लाल, कोई निरी काली, कोई कुछ सफेद और कोई मैल और सूत में अद्वैत स्थापित करने वाली, कोई कुछ नई आर कुछ छेदों से चलनी बनी हुई धोती पहने रहती है। किसी की मोम लगी पाटिया के बीच में एक अगुल चौड़ी मिंदूर-रेखा अस्त होते हुए सूर्य की किरणों में चमकती रहती है और किसी के कंधे तेल से भी अपरिचित रूपी जटा बनी हुई छोटी-छोटी लटे मुख को घेरकर उसकी उदासी को ओर भी केन्द्रित कर देती है। किसी की साँवली गोल कलाई पर शहर की कच्ची नगदार चूड़ियों के नग रह रह कर हीरे से चमक जाते हैं और किसी के दुर्बल काले पहुँचे पर लाख की पीली मैली चूड़ियों काले पत्थर पर भटमले चदन की मोटी लकीरे जान पड़ती हैं। कोई अपने गिलट के कड़े युक्त हाथ घड़े की ओट में छिपाने का प्रयत्न सा करती रहती है और कोई चाँदी के पठेली-ककना की झंकार के साथ ही बात करती है। किसी के कान में लाख की पसे वाली तरकी धोती से कभी कभी झॉक भर लेती है और किसी के दारों लम्बी जंजीर से गला और गाल एक करती रहती है। किसी के गुदना गुदे हुए गेहुँए पैरों में चाँदी के कड़े सुडालता की परिधि से लगते हैं और किसी की फैली उँगलियों ओर सफेद एडियों के साथ मिली हुई स्याही राँगे ओर काँसे के कड़ों को लोहे की साफ की हुई बेड़ियाँ बना देती हैं।' ('अतीत के चलचित्र' पृष्ठ ७६)।

निःसन्देह, मानव जीवन इतना बिखरा हुआ आर विविधता से पूर्ण है कि उस देखने समझने के लिए अशेष चक्षुओं की आवश्यकता है। महादेवी जी ने अतीत की अनगढ़, सामंजस्यहीन, बिखरी हुई स्मृतियों को सरस विश्वास के सुकोमल धागे में पिरोया है। उन्होंने जीवन में जो कई मोड़, उथल-पुथल, आवर्तन प्रत्यावर्तन और

उनसे प्राप्त स्थिर विवेक और स्थिति को परखने वाली आत्म विश्वासमयी दृष्टि-प्रणाली की कला सीखी, उससे अपने सपनों के सरल, किंतु सामाजिक चित्र खींचने में उन्हें पर्याप्त सुविधा हो गई। उनका सरल, तरल, सजीव स्नेह भूखे, नगे, निराश्रय बालकों को देखकर उमड़ पड़ा और उनका कोमल हृदय अभावग्रस्त, भर्त्सनाओं की शिकार, पीड़ित, उपेक्षित, पुरुषों द्वारा रौंदी और सामाजिक वधनों में जकड़ी नारियों की आशा निराशा, हास्य रुदन और अतर्बाह्य जहापोहों से द्रवित हो उठा। जहाँ कहीं उन्हें परवश, असहाय विधवाएँ अथवा कुसुमकली सी कोमल अल्पवयस्का पति-विहीना, किंतु किसी युवक की विकृत वासनाओं की शिकार, अव्यव संतति से विभूषित कोई किशोरी वाला दीख पड़ी, वही उनके भीतर का तकाजा और भी अधिक दुर्दम्य, कठोर और आत्म-वेदना से आलोकित होकर प्रकट हुआ।

‘यदि यह स्त्रियाँ अपने शिशु को गोद में लेकर माहसस कह सकें कि ‘वर्चरा, तुमने हमारा नारीत्व, पत्नीत्व म्ब ले लिया, पर हम अपना मातृत्व किसी प्रकार न देंगी, तो इनकी समस्याएँ तुरन्त सुलझ जावे।’

न केवल उपेक्षिताओं, परित्यक्ताओं, विधवाओं और अवैध सम्भोगों वाली माताओं के प्रति उनका अमाधारण प्रेम और सहानुभूति जाग्रत हुई, अपितु पुरुषों की सम्भोगोच्छा की प्रज्वलित अग्नि शिखा जनकरूप का गर्हित व्यापार करनेवाली वेदनाओं तक के प्रति भी उनकी सद्भावना है। जिनकी जिन्दगी के मूल्य नित्य घटते बढ़ते रहते हैं, वे समाज में हेय और पतित समझ कर भले ही ठुकरा दी जायें, किंतु उनके पतन में पुरुष का स्वार्थ और उसके भीतर छुमड़ता हुआ कुत्सित वासनाओं का तूफान ही सहायक होता है।

‘इन स्त्रियों ने, जिन्हें गर्वित समाज पतित के नाम से सम्बोधित करता आ रहा है, पुरुष की वासना की वेदी पर, कसा घोरतम बलिदान दिया है, इस पर कभी किसी ने विचार भी नहीं किया। पुरुष की वर्चरता, रक्त लोलुपता पर बलि होने वाले युद्ध वीरों के चाहे रमारक बनाये जावे, पुरुष की अधिकार-भावना को अक्षुण्ण रखने के लिए प्रज्वलित चित्ता पर क्षण भर में जल मिटनेवाली नारियों के नाम चाहे इतिहास के पृष्ठों में सुरक्षित रह सकें, परंतु पुरुष की कभी न बुझने वाली वासनाग्नि में हँसते-हँसते अपने जीवन को तिल-तिल जलाने वाली इन रमणियों को मनुष्य जाति ने कभी दो बूँद ऑँखू पाने का अधिकारी भी नहीं समझा। (‘शृंखला की कड़ियाँ’ पृष्ठ ११३)

महादेवी जी ने वर्तमान सामाजिक-व्यवस्था और परम्परागत संस्कारों पर कहीं-कहीं इतना दाहण आघात किया है कि पाठक तिलमिला उठता है और उनकी अतरंग करुणा एवं कठोरता से प्रेरित गतिशील अभिव्यक्ति को सजीव रंगों में चित्रित देखता है। सामाजिक जीवन की गहरी पतों को छूने वाली इतनी तीव्र दृष्टि, नारी-जीवन के वैपम्य और शोषण को तीखेपन से आँकने वाली इतनी जागरूक प्रतिभा और निम्न-वर्ग के निरीह, साधनहीन प्राणियों का ऐसा हार्दिक और अनुत्था चित्रण

अन्यत्र कम ही मिलेगा। यथार्थ की ढोस भूमि पर जब कलम चलती है तो उसमें अनुभव की गहराई होती है, आत्मविश्वास की सक्रिय सजगता निवास करती है, उसमें टीस होती है, मिठास होती है, चिरतनता साँस लेती नजर आती है। महादेवी के 'अतीत के चलचित्र' और 'स्मृति की गेखाएँ' में उनके सूक्ष्म अंतर्भाव ऊपरी रातह पर उठनेवाली लहरियों की भाँति नहीं, वरन् अतस् के गहन गम्भीर आलोकन से उत्पन्न तीखे ढोस बिंदु हैं जो मर्म पर चोट करते हुए अमिट रूप से अंकित हो जाते हैं, मानो भीतर की सारी शक्ति संचित होकर शब्दा में सजीव हो उठती है।

जीवन-दर्शन

कहने की आवश्यकता नहीं कि किसी भी श्रेष्ठ कलाकार की महत्ता का माप-दंड उसकी अनुभूति की गहराई और उसकी विषय वस्तु का फैलाव है। कलाकार ज्यों ज्यों अपनी भावनाओं को विश्वात्मा की एकरूपता में लय कर देता है, त्यों ज्यों उसके आत्म-भाव की परिधि व्यापक होती जाती है और तब प्रत्येक ज्ञेय वस्तु, उसकी बुद्धि का विषय न होकर, अनुभूति का विषय बन जाता है। जैसा कि हम ऊपर कह आये हैं, महादेवी के काव्य में विषण्ण वातावरण की सृष्टि हुई है, उनकी अस्पष्ट, आकारहीन चाहनाएँ आंतरिक-विचित्रता का परिणाम हैं। बाह्य परिस्थितियों की अनुकूलता शक्य न होने से उनमें जो आत्मपीडन और अनासक्ति है, उसी ने जीवन के प्रति उनका तन्मय विश्वास खोकर उनमें खीझ, निराकार आक्रोश, पलायन-भावना और निहत्त उत्पन्न कर दी है। गद्य में यह आंतरिक विद्रोह और भी अधिक तीव्र और खुलकर व्यक्त हुआ है। अतर्कधर्ष और अरातोप के साथ साथ उनमें सामाजिक परिस्थितियों से तनाव है और यह तनाव, यह अनासक्ति ही उनके सारे दर्शन का आधार है। गद्य में सामाजिक जीवन की हासोन्मुखी गतानुगति के प्रति स्वस्थ एवं सबल विद्रोह होते हुए भी उनमें गतिशील क्रांतिकारी चेतना और राजग क्रियाशीलता के चिह्न नहीं हैं। उनमें राग है, कशाघात नहीं, पराजय है, प्रतिहार-भावना नहीं, कोमलता है, कठोरता नहीं, निर्मम वारतविकताओं के प्रति मूक स्वीकृति है, उनके निदान का कोई स्पष्ट उपचार नहीं। महादेवी में विद्रोही तत्त्व साघातिक सामाजिक निरकुशता सहन नहीं करते, अतएव उनमें प्रतिरोध और विरक्ति है, जिसमें विपाद का गहरा पुट भी है। कहीं कहीं जहाँ ढेस गहरी है, उनकी बद्ध आत्मा तड़प उठती है। उनके भीतर में विद्रूप बज उठता है, नारीत्व का अह चीत्कार कर उठता है और वे अधिकाधिक कठोर हो जाती हैं। समाज की विभिन्न हासोन्मुखी विकृतियों का पर्दाफाश करते हुए उनमें हृदय की मथुर पीड़ा की कराहट सुन पड़ती है, जो पाठक के मस्तिष्क में अमिट चिह्न लगा जाती है।

इसी को अधिक स्पष्ट करें तो हम कहेंगे कि गद्य और पद्य में महादेवी के जीवन दर्शन की दो पृथक् धाराएँ विकसित हुई हैं। उनके पद्य की कसौटी है असा-मंजस्य और आत्मपीडन, जिसमें बाह्य-परिस्थितियों से आस्था न होने के कारण अंत-

मुंखी चितन है, विशुद्ध आध्यात्मिक अनुभूति नहीं। आत्मदर्शी जिन अनुभूतियों में रमता है, उनका उसमें अभाव है, अतएव उनका पद्य रागात्मक वदपना का पूर्ण प्रतिनिधित्व करता हुआ भी इतना लोकसंवेद्य न हो सका जो मन में उतर पाता। इसके विपरीत महादेवी के गद्य का अपना पृथक् अस्तित्व है, पद्य के अतर्जूट स्वरों को उन्होंने गद्य में मुखर किया है और जीवन को सच्चे अर्थों में प्रतिष्ठित करने का स्वप्न देखा है। लोक सामान्य संवेदनीयता की भाव-भूमि पर उन्होंने गहरे हृदय के रंगों के सम्मिश्रण से जीवन के जो चित्र ओंके हैं वे अर्थपूर्ण अनुभूतियों के आधार पर यथार्थ का सच्चा निरूपण करते हैं।

‘यामा’, ‘दीपशिखा’ और ‘आधुनिक कवि’ की भूमिकाएँ कवयित्री के अतर्म-यन और प्रमुख संकल्पों की विचार-आत्मक प्रतिक्रिया हैं, जिसमें अपने पक्ष-समर्थन का आग्रह अधिक, वस्तुस्थिति की निर्दिष्ट दिशाओं का संश्लेषण कम है। कहीं कहीं दार्शनिक-चितन की बोझिलता से उनकी भाव-व्यजना सहज दुर्विज्ञेय हो गई हैं।

जीवन और कृतित्व में वैपम्य

महादेवी जी के मैंने कभी दर्शन नहीं किये, किंतु सुना है वे हँसती बहुत हैं और कभी-कभी विपरीत स्थिति में भी बहुत हँसती हैं। जीवन के प्रति ‘ट्रेजिक’ दृष्टिकोण रखनेवाली कवयित्री का यह रूप बहुतों को आश्चर्य में डाल देता है।

मानव मन का सीमांत क्या है—यह तो बताना कठिन है किंतु किसी भी शारीरिक अथवा मानसिक असम्बद्धता, असंगति या विपर्यय से सजग चेतन का अचेतन से संयोग होने के कारण मनुष्य का पराजित मन बाह्य-सघर्षों से ऊबकर एक काव्यनिक, झूठी मस्ती अथवा मन बहलाने वाली मादकता का प्रभय लेता है और अपनी फक्कड़पन से भरी अनुभूतियों की आवेगपूर्ण अभिव्यजना करने लगता है। यह एक प्रकार का लक्ष्य हीन लक्ष्य है, जो उसे काव्यनिक-सुख देता है। अनेक बार बाहरी असफलताएँ और भीतरी विवशता भावुक व्यक्तियों को प्रमादग्रस्त बना देती हैं, उसकी वेदना में उसे कर्ण आवेग की प्रचुरता होती है, उसी प्रकार उसकी विपरीत प्रतिक्रिया हर्ष भी विचित्र आर आवेगपूर्ण होता है। महादेवी जी की हँसी निराशा, पलायन, आवेग, अतृप्ति, असंतोष और भीतरी विवशता का परिणाम है जिसे अनंत सघर्षों से परे मुक्तावस्था कहा जा सकता है। यदि हम उनकी हँसी का विश्लेषण करें तो उसके अंतर्ल में उतनी रसात्मक अनुभूति नहीं जितनी असम्बद्धता, असंगति और उद्वेगपूर्ण पायेंगे। उनके रुदन की भाँति उनका हास्य भी संक्रामक है। असम्बद्ध बातों और विपरीत स्थिति में हँसना इसी सक्रमण से प्रेरित होता है।

जब चेतन अचेतन स्थिति में हृदयस्थ भाव, विचार एवं आत्मन एक हो जाते हैं तब हम किसी विशेष बात पर नहीं हँसते, न किसी वस्तु को हास्यास्पद जानकर हँसते हैं, वरन् यों ही अपने आप हँसते हैं, तब हँसी भीतर से नहीं, बाहर से आती है। महादेवी जी अपनी हँसी को स्वकीय भाव से नहीं, मुक्त भाव से अपनाती

हे । उनके बाह्य सुख दुःख, जय पराजय, मान अपमान, हानि लाभ और प्रिय अप्रिय प्रयोग उनकी आत्मिक दृढ़ता से टकराकर मुक्त हँसी में बिखर जाते हैं । हँसी का विश्लेषण करती हुई एक स्थल पर महादेवी जी स्वयं लिखती हैं

‘जब हमारी दृष्टि में प्रसार अधिक रहता है, तब हम किसी एक में उसे केंद्रित नहीं कर सकते । प्रत्युत हमारी विह्वल दृष्टि एक ही क्षेत्र में एक साथ अनेक को स्पर्श कर आती है । इससे जिस सीमा तक हमारा ज्ञान बढ़ जाता है उसी सीमा तक हमारी दृष्टि के विषयों का महत्व घट जाता है । इसके विपरीत जब हमारी हँसी में मुक्त विस्तार नहीं होता, तब हम हवा के झरोके के समान उसका सुखद स्पर्श यथेष्ट नहीं पहुँचा सकते । उस स्थिति में हमारे हास परिहास व्यक्ति या कुछ व्यक्तियों को केन्द्र बनाकर सीमित हो जाते हैं । कलाकार की दृष्टि एक एक पर ठहर कर ही प्रत्येक को अपना परिचय देती है और उसकी हँसी एक साथ सबको स्पर्श करके ही आत्मीयता स्वीकार करती है । इस परिचय और आत्मीयता के अभाव में जीवन का यह आदान प्रदान सम्भव नहीं होता, जिसकी साहित्य और कला में पग-पग पर आवश्यकता रहती है ।’

महादेवी भाव-प्रधान कवयित्री हैं । भावान्मेष ही उनमें जीवन साधक आशा, आनन्द, तृप्ति, साहस, आस्था, उद्योग और व्यष्टि-समष्टि सम्बन्धी व्यापक अनुभूति और विरोधी तत्त्वों का उन्मीलित करने की शक्ति देता है । इसी भाव भावना से उनमें आत्मनिष्ठा उत्पन्न हुई है ।

अनेक बार उनके लेखचित्रों और संस्मरणों को पढ़ते हुए यह विचार मन में उठा कि महादेवी जी ने अपने कृतित्व में वैवाहिक पहलुओं पर क्यों न प्रकाश डाला अथवा पति से सम्बन्धित किन्हीं भी अनुकूल-प्रतिकूल अनुभवों को क्यों न शब्दों में व्यक्त दिया, जैसा कि उन्होंने अपने जन्म, बचपन, स्वभाव और माता पिता, भाई-बहिन और सम्पर्कों में आये अन्य छोटे-छोटे व्यक्तियों और घटनाओं के सम्बन्ध में किया है । वस्तुतः महान् साहित्य साधक के सम्मुख उसका अपना ‘स्व’ पृथक् अस्तित्व नहीं रखता और पार्थक्य एवं भेद भाव व्यापक आत्मानुभूति में लय हो जाते हैं ।

किंतु जब व्यथा सघन होती है तो भाव स्तब्ध और अनुभूति शक्ति शिथिल हो जाती है, न उसका विश्लेषण ही हो सकता है और न उसकी व्याख्या ही सम्भव है ।

‘रात सी नीरव व्यथा तम सी अगम मेरी कहानी ।’

क्या जाने वह अगम कहानी महादेवी जी के लिए भी उतनी ही दुर्भेद्य और अनजानी रह गई हो कि वे स्वयं आज तक उसके अंतल में न पैठ पाईं हो और अपने अतर्जन की सूक्ष्म प्रक्रियाओं और जीवन सूत्रों का उस घटना से कोई सामंजस्य न बैठा पाईं हो ।

जब साधक आत्मनिष्ठा जगा लेता है तो उसे जीवन के आदान-प्रदान की

आवश्यकता नहीं रह जाती और न वह अपने जीवन में मामजस्य-असामजस्य छुड़ने की चेष्टा में ही अपनी शक्ति व्यय करता है। उसे न किसी के संरक्षण की अपेक्षा है और न कोई बंधन ही उसे अपनी सीमा में बाँध सकता है। महादेवी जी लिखती हैं 'खी जब किसी साधना को अपना स्वभाव और किसी सत्य को अपनी आत्मा बना लेती है तब पुरुष उसके लिए न महत्त्व का विषय रह जाता है, न भय का कारण।'

महादेवी जी आज उस सतह पर पहुँच गई हैं जहाँ तिमिर की सीमा पार करके वे निस्सीम पथ की पन्थी हैं और उरा पथ की अशेषता को जानते हुए भी उनके वेर्य और विश्वास का अवग्रह नहीं है। उनकी अतश्चेतना जगकर आज अपने अव्यय रूप में सुस्थिर हो गई है, उन्हें न विजय की आकांक्षा है और न पराजय ही उनके उन्नति-पथ की अवरोधक है। कला की अमर साधना ही उनके जीवन का प्रथम और अंतिम ध्येय बन गई है।

७। २३, दरियागज, दिल्ली }
२८ जुलाई, '५१

शचीरानी गुट्ट

सुश्री महादेवी वर्मा (प्रश्नोत्तर)

जैनेन्द्रकुमार

(प्रश्नकर्ता—शचीरानी गुर्दा)

['महादेवी जी की कविता का धरातल बौद्धिक है या कहे बौद्धिक सहानुभूति । उनके काव्य में भाव की उतनी कच्ची भूमिका नहीं है । उससे अधिक तटस्थता है, पर जैसा कि मने माना है कविता में उनकी निजता डबती नहीं है, बुद्धि की ओर से वह जैसे अलग यमी रहती है ।

घायल घाव नहीं चाहता । जो अभी घाव ही चाहता है, मात्र होता है उसकी गति घायल की है नहा । महादेवी जी विरह और वियोग में रस अधिक दृढ़ती है, इसका अर्थ है विह्वलता उतनी अनुभव नहीं करती ।

बुद्धि जानती है, इसी कारण वेदना में घुलने नहीं देती यानी वह भक्ति से भिन्न है । भक्ति में एक विह्वलता है, महादेवी के काव्य में इतनी अधिक कविता है कि उसी के कारण हम जान लेते हैं कि विह्वलता नहीं है । विह्वलता में भाषा के किनारे टूटे-फूटे बिना नहीं रह सकते, जबकि महादेवी जी की कविता सुसज्जित भाषा का अनुपम उदाहरण है । वेदना वह जो बुद्धि को भिगो दे । बुद्धि से अलग जिसे यामे रह सकती है, वह पीटा शायद बुद्धिगत है, प्राणगत नहीं, जब कि वेदना का मूल प्राण में है ।']

प्रश्न . सुना है महादेवी जी नब्बे प्रतिशत हँसती हैं, बातें कम करती हैं ।

उत्तर . बात तो कम नहीं करती, पर प्रतिशत हँसी के पक्ष में अधिक हो सकता है ।

यह भी कहा जा सकता है कि वह हँसी सर्वथा बात में से निकली हुई नहीं होती । कुछ असम्बद्ध भी होती है ।

प्रश्न . क्या उनकी हँसी असम्बद्ध से अस्वाभाविक भी हो जाती है ?

उत्तर . अस्वाभाविक महादेवी जी की ओर से नहीं कहा जा सकता । चर्चा के प्रसङ्ग की ओर से भले ही अस्वाभाविक कह लिया जाय ।

प्रश्न . महादेवी जी की हँसी में मनोवैज्ञानिक तथ्य क्या है ?

उत्तर . मुझे लगता है, महादेवी जी अपने और दूसरे के बीच अन्तर बनाए रखना

चाहती है। उमरों सहज, फिर भी अनिवार्य बनाए रखने के लिए, बीच में यह हँसी डाल देने का उपाय है। इस तरह वे स्वयं किञ्चित् दुर्ज्ञेय बनती हैं। प्रश्न हँसी का तरीका उन्होंने क्यों अरिस्तथार किया, उन्हें दुर्ज्ञेय बनने की प्रेरणा कैसे आर क्या हाती है ?

उत्तर आपके प्रश्नों का पूरा उत्तर मुझसे कैसे मिल सकता है। दुर्ज्ञेय बनने की आवश्यकता स्वयं दुर्ज्ञेय नहीं होनी चाहिए। अपने को न खो देने की इच्छा हम सभी में है। एक स्त्री में सहज भाव से यह अधिक हो सकती है, कवयित्री में आर भी अधिक, किन्तु महादेवी जी व्यवहार में शिष्टाचाराभूति से दूर नहीं जा सकती। दूसरा उनकी जगह होता तो अपने को गुप्त गुप्त या गरिमाय बनाकर सुरक्षित कर लेता। महादेवी जी का शिष्टाचार उन्हें ऐसा नहीं करने दे सकता, वह उन्हें हादिकता दिखलाना चाहता है। वह हार्दिकता उतनी सहज उनके लिए नहीं है। कारण वे पारदर्शी सन्त प्रकृति की नहीं हैं। ऐसी हालत में खिलखिलाहट से भरी हँसी ही आवरण का एकमात्र उपाय रह जाता है। लगता है, इस हँसी में वह खुल रही है, पर वही उनको ढक रही होती है।

प्रश्न महादेवी जी से आप सर्वप्रथम कब मिले थे ?

उत्तर ठीक तिया याद नहीं है, लेकिन पहली बार जब मिलना हुआ उसको अब से बीस वर्ष होते होंगे।

प्रश्न : परम्पर में क्या क्या बातें हुईं ? यदि कुछ याद हो तो बताने की कृपा करें।

उत्तर बातें पूरी तो याद नहीं हैं। वे इलाहाबाद शहर में तब किसी कन्याशाला में थी, उनकी कविता ने नया नया लोगों का ध्यान खींचा था। मुझे याद है कि पाठशाला के बन्द दरवाजे पर मुझे कुछ देर रुकना पड़ा था। फिर कुछ देर अन्दर प्रतीक्षा में बैठना पड़ा। मालूम हुआ कि खबर दी गई है, नहा रही है, अभी आ रही है। वह 'अभी' मुझे कुछ समय अभी नहीं मालूम हुआ। काफी देर में वे आईं। जान पड़ता है वह देर मुझे रुचिर न हुई थी। और आते ही इसी की झल्लाहट मैंने उन पर उतारी। कहने की आवश्यकता नहीं कि वह भी झल्लाहट के रूप में नहीं उतरी। मैंने कहा था कि देखिए, पहले आपने यह गलती की कि कविता लिखी, फिर यह कि छपने दी, तिस पर सबसे बड़ी गलती यह कि वह कविता अच्छी लिखी। किसी ने आपसे यह नहीं कहा था कि आप एक पर एक ये गलतिर्ग करती चली जायें। यह आपका अपना काम था। कोई भी आपके साथ इसके दोष को बढ़ा नहीं सकता। अब अपने कर्मफल से आप बच नहीं सकतीं। यानी अपनी कविता से आपने ध्यान खींचा है तो आप अपने को उस ध्यान से बचाने की अपात्र हो गईं। बात इसी ढंग से शुरू होकर न जाने कहाँ-कहाँ घूमती-फिरती रही। जान पड़ता है उनका असमंजस और मेरा क्षोभ अधिक देर हमारे बीच ठहरा नहीं। यही साहित्य-चाहिय की कुछ गप-शप होती रही होगी।

जी, आप पूछना चाहती हैं कि वे हँसी थीं और कितनी बार हँसी थीं। नहीं, उस समय एक बार भी उनके हँसने का स्मरण नहीं है। तब वे गुरुजी थी भी तो नहीं। शायद विद्यार्थिनी थी और एम ए आरम्भ नहीं तो बी ए अन्तिम की परीक्षा दे रही थी।

प्रश्न आप अभीहाल में भी महादेवी जी से मिले होंगे, तब के और अब के उनके व्यक्तित्व में क्या अन्तर पड़ा है ?

उत्तर हाँ, मिला हूँ और मिलता ही रहता हूँ, अन्तर वही ठीक बीस वर्ष जितना पड़ा है। तब सलजा थी, अब वात-चीत में दूसरे को लज्जित करती है। जीवन में तब प्रवेश कर रही थी, और कहाँ उनका स्थान है और होगा, इसके बारे में हर धारणा से रीती और हर आशा से भरी थी। अब सब घटित घटना है। न धारणा के लिए धार न आशा ही के लिए स्थान है। इसलिए व्यवहार में अबोधता नहीं रह गई है। सिद्धवृक्षता आ गई है। इत्यादि इत्यादि कितना मुझसे कहलाइयेगा, खिलती घय से आरम्भ होकर उसके अनन्तर बीस वर्ष का अन्तर अपने आप में समझ लेने की बात है।

प्रश्न महादेवी जी की कविता का धरातल क्या है ?

उत्तर देखिए, मैं अकवि हूँ, उनकी कविता का धरातल शायद बौद्धिक है या कहें बौद्धिक सहानुभूति है। शायद वह अनुभूति से किंचित् भिन्न वस्तु है।

प्रश्न महादेवी जी को कविता की प्रेरणा कहाँ से प्राप्त हुई ?

उत्तर यह प्रश्न महादेवी से करने योग्य है।

प्रश्न : मेरे पूछने का तात्पर्य यह है कि महादेवी जी को कविता की प्रेरणा उनके जीवन की बाह्य परिस्थितियों के कारण है अथवा उनकी प्रेरणा भीतरी साधना में निहित है ?

उत्तर : बाहर की परिस्थिति और भीतर की साधना मेरे लिए ये दो अलग निरपेक्ष तत्त्व नहीं हैं। भीतर बाहर में क्रिया-प्रतिक्रिया चलती ही रहती है। इस तरह मैं उनकी या किसी की कृतित्व-प्रेरणा को किसी खास खाने में बिठाकर नहीं देख सकता।

प्रश्न महादेवी जी गृहिणी या माता होती तो क्या उनकी कविता का रूप यही होता ?

उत्तर नहीं, यह नहीं होता, तब वह कविता न इतनी सूक्ष्म होती, न जटिल, न गूढ़। तब वह अधिक प्रकृत होती।

प्रश्न महादेवी जी में भ्रान्ति, जड़ता, सूक्ष्म प्रणयानुभूति अधिक है। वेदना है, किन्तु उसमें वे घुलती नहीं है, वरन् वे सुख का अनुभव करती हैं, ऐसा क्यों है ?

उत्तर : प्रश्न में शब्द बड़े हैं। उनमें से मुझे राह-बूझ नहीं मिलती। वेदना वाली बात समझ में आती है। वेदना में घुलना या न घुलना मेरे विचार में यह आदमी के अपने निर्णय की बात नहीं है। यदि मोह नहीं घुलता, तो कहना

यह होगा कि वेदना की मात्रा पर्याप्त से कम है। महादेवी जी वेदना में घुल गई हैं ऐसा मैं भी नहीं मान पाता। इसी से मुझे मानना होता है कि वेदना वह समग्र नहीं, किंचित् बौद्धिक है। आपके पहले प्रश्न के उत्तर में जो मैंने कहा था, कि मेरी दृष्टि में उनके काव्य का धरातल बौद्धिक है या बौद्धिक सहायभूति है तो इसका यही मतलब था। बुद्धि जानती है, इसी कारण घुलने नहीं देती यानी वह भक्ति से भिन्न है। भक्ति में विह्वलता है, महादेवी के काव्य में इतनी अधिक कविता है कि उसी के कारण हम जान लेते हैं कि विह्वलता नहीं है। विह्वलता में भाषा के किनारे टूटे फूटे बिना नहीं रह सकते, जबकि महादेवी जी की कविता सुसज्जित भाषा का अनुपम उदाहरण है। इसमें मैं वेदना की कुछ कमी ही को कारण देता हूँ। वेदना वह जो बुद्धि को भिगो वे। बुद्धि अलग से जिसे थामे रह सकती है, वह पीड़ा शायद बुद्धिगत है, प्राणगत नहीं है, जबकि वेदना का मूल प्राण में है।

प्रश्न 'She is pathetic, not tragic' क्या आप महादेवी जी के सम्बन्ध में इस धारणा से सहमत हैं ?

उत्तर इन दो शब्दों में contrast तीव्र है। Tragic गुण तो महादेवी के काव्य में मुझे कम ही मिलता है, पर pathetic उसे कह देकर भी मुझे छुट्टी नहीं मिलती। Pathetic विशेषण के नीचे भाव की मानो बहुत ही कच्ची धरती माननी होगी। उस काव्य में भाव की उतनी कच्ची भूमिका नहीं है। उससे अधिक तटलानता है, पर जैसा कि मैंने माना है कविता में उनकी निजता झूथी नहीं है, बुद्धि की डोर से वह जैसे अलग थमी रहती है। इसी से ट्रेजिक (tragic) भाव उत्पन्न होने से वहाँ कुछ बच ही जाता है।

प्रश्न . महादेवी जी और मीरा की पीड़ा में क्या अन्तर है ?

उत्तर उत्तर मुझे अनुमान से ही देना होगा। अनुमान झूठरनाक भी होता है। महादेवी जी मेरे लिए समकालीन हैं, मीरा ऐतिहासिक। पर जहाँ तक सम्भव है, मैं व्यक्तियों परसे अनुमान नहीं लगाता। अनुमान काव्य से लगता है। महादेवी जी की पीड़ा चाह कर अपनायी हुई है, मीरा की अनिवार्य। मीरा अपने में बेवस और अपनी पीड़ा से छुटकारा पाने के लिए विकल है। वे प्यासी हैं इसलिए उनमें पानी की पुकार है। महादेवी प्यास को ही चाहती मादुस होती हैं, इससे अनुमान होता है कि प्यास को उन्होंने जाना नहीं है। घायल घाव नहीं चाहता। जो अभी घाव ही चाहता है, मादुस होता है उसकी गति घायल की है नहीं। महादेवी जी विरह और विमोग में रस अधिक ढूँढती हैं। इसका अर्थ है, विकलता उतनी अनुभव नहीं करती। मीरा तो अपने गिरिधर गोपाल के पीछे सारी लाज लुटा बैठी है। महादेवी के लिए सामाजिक सम्भ्रान्तता उतनी नगण्य वस्तु नहीं है। कोई गिरिधारी उनके लिए इतना भूत और सम्भव नहीं बन सकता जो उन्हें उधर से असावधान कर दे। यानी अपने इष्ट

को वह विचार-रूप में ही ग्रहण कर सकती हैं, प्रत्यक्ष रूप में नहीं चाह सकती। प्रत्यक्ष होकर उसे शरीरतक मिलने की दु संभावना हो आती। महिला जनोचित उनके स्वभाव के लिए वह सर्वथा असह्य है। इस तरह मीरा और महादेवी की पीड़ा में मैं किसी प्रकार भी समरूपता नहीं देख पाता हूँ।

प्रश्न महादेवी के काव्य में प्रणयानुभूति के अतिरिक्त सत्य, सुन्दर कहाँ तक साध्य और साधन है ?

उत्तर मैं प्रश्न को ठीक तरह हृदयङ्गम नहीं कर पाया। मेरे लिए तो प्रत्येक सम्बन्ध सघन होकर प्रणय बन जाता है। मूर्त्त के लिए ही नहीं, अमूर्त्त के प्रति भी प्रणय होता है। प्रणय अपनी प्रकृति में मूर्त्त को अमूर्त्त और अमूर्त्त को मूर्त्त बना देता है। अर्थात् प्रणयानुभूति से अतिरिक्त काव्य में कुछ और होने का अवकाश ही कहाँ है ? पर हाँ, महादेवी के काव्य में वैसा अवकाश रहा है, क्योंकि बुद्धि वहाँ डूबी नहीं है, भीगी नहीं है। किंचित् स्वस्थ और सुरक्षित रह गई है। मीरा से पूछने चलो तो गिरधारी से अलग कोई सत्य और सुन्दर उसके लिए जँचता है नहीं। जिसके प्रति प्रणयानुभूति एव प्रणय निवेदन हो, उससे अतिरिक्त सत्य और सुन्दर को होने के लिए अधिष्ठान ही कहाँ है ? यदि है तो मानूँगा कि काव्य की त्रुटि है। इसी अर्थ में मैंने कहा कि आप के प्रश्न को मैं पूरी तरह हृदयगम नहीं कर पाया।

प्रश्न महादेवी जी काव्य को किन अर्थों में लेती हैं, “कला के लिए कला का सिद्धान्त” उनके काव्य पर कहाँ तक लागू होता है ?

उत्तर प्रश्न के पहले भाग का उत्तर महादेवी जी से लीजिए।

“कला कला के लिए” यह सूत्र महादेवी जी के काव्य से कितनी तृप्ति पाता है यह भी उस सूत्र के सूत्रधार से मालूम करने की बात है। मैं समझता हूँ माने जाने वाले लौकिक उद्देश्यों में से किसी के साथ उस कविता को जड़ित कठिनाई से ही देखा जा सकेगा। निरुद्देश्य तो उसे या किसी को कैसे कहा जा सकता है। पर क्योंकि हम किसी स्थूल और स्पष्ट लौकिक हेतु से उसे नहीं जोड़ सकते, इसलिए उस काव्य-कला को ‘कला के लिए’ ही स्मृत माना जाय तो कुछ अन्यथा न होगा।

प्रश्न : पद्य में वे अपने आप में सिमटी हैं, किन्तु गद्य उनकी सहानुभूति को कहाँ तक बिखेरता है ?

उत्तर : आपकी बात में कुछ ऐसा आशय तो है, जिससे मैं सहमत हो सकता हूँ।

पद्य में जैसे उन्होंने अपने को टटोला है, और अन्त में अपने को निवेदित किया है, उसके प्रति जो उनके अपने आत्म से भिन्न नहीं है। इस तरह घूम-फिरकर उनका पद्य अधिकांश उन तक ही लौट आता है। उसमें जगत नहीं है, मेरे खयाल से जगत-पिता भी नहीं है। इसलिए वह काव्य कुछ इतना वायव्य और सूक्ष्म है कि अनुभूति तक मैं सुझिल से आता हूँ। यह सुविधा गद्य में तो है नहीं। गद्य

इतना पर-निरपेक्ष हो सकता ही नहीं है। इसलिए उनके गद्य में सहज भाव से हम, तुम की चर्चा हुई है। उनमें मानव पात्र है आर वास्तव परिस्थितिपा है। केवल आत्म ही आत्म वहाँ नहीं है।

सहानुभूति की गति आवश्यक रूप से अपने रो इतर के प्रति है। महादेवी जी के पद्य में यह इतर लगभग लुप्त है। इससे यह कहना कुछ हद तक ठीक ही है कि गद्य से इनकी सहानुभूति अपेक्षाकृत अधिक खिली है।

प्रश्न . महादेवी के रेखा चित्रों के सम्बन्ध में आपकी क्या धारणा है ?

उत्तर . रेखा चित्र से मतलब शायद आपका उन शब्द-चित्रों से है जो उनकी पुस्तक 'अतीत के चल चित्र' और 'स्मृति की रेखाएँ' में मिलते हैं। मेरे खयाल में वे शब्द-चित्र सुन्दर बन पड़े हैं और हम में सहानुभूति परक स्पन्दन जगाते हैं। यह कि वे महिन्न माने जाने वाले नायक नायिकाओं के कल्पना-चित्र नहीं हैं, एक अच्छी ही बात है। साहित्य ने असाधारण को पर्याप्त में अधिक महत्त्व दिया है। असाधारण किञ्चित् अपसाधारण भी होता है। समय है हम साधारण के महत्त्व को पहचानें। एक समय किसी साहित्य-चर्चा में अमुक साहित्य-पंडित से 'साधारणीकरण' शब्द सुना था। उसका शास्त्रीय अर्थ मैं नहीं जानता, लेकिन इस अर्थ में 'साधारणीकरण' मुझे प्रिय और मान्य होता कि प्रत्येक निजता को हम इस रूप में ले ओर दे कि सार्वजनिक से विपन्न न रह जाय। महादेवी जी को इसके लिए यानी उनके रेखा-चित्रों के लिए मैं बधाई दे सकता हूँ। इसका मतलब यह कि मैं उनके प्रति उस ख़ुष्टि के लिए कृतज्ञ हूँ।

प्रश्न . महादेवी जी की चित्रकला में विरहिणी नारियों के ही धुंधले चित्र मिलते हैं, ऐसा उनसे जान में हुआ है या अनजान में ?

उत्तर . जान-अनजान दोनों में।

प्रश्न . महादेवी जी की चित्रकला के सम्बन्ध में आपके क्या विचार हैं ?

उत्तर . महादेवी की रचनाओं में मैंने उनके बनाए चित्र देखे थे। पर उन्होंने जो अपने कमरे की भीतों पर चित्र काढ़े हुए थे, उनका मुझ पर अधिक प्रभाव पड़ा। पहली बार वहाँ जाने पर मैं उन भीत चित्रों को मुरझ-सा देखता रह गया। काव्य पुस्तकों में अंकित या स्वतंत्र-चित्र भावों को सूचित करने के प्रयत्न में बने हैं। जीवन-प्रसङ्ग से वे इतने जुड़े नहीं हैं। इससे वे पूरी तरह अनुभूति की पकड़ में नहीं बैठते। यों तो अज्ञेयता भी एक प्रकार का रस है। पर उसकी बात यहाँ नहीं चलेगी। हम गर्व में रहते हैं, इससे जब हमारी बुद्धि कहीं अकृत-कार्य होती है तो किञ्चित् अच्छा भी लगता है। वैसी धुंधलता उन चित्रों में है, पर मुझ जैसे को कुछ देते नहीं जान पड़े। कमरे की भीतों पर जो चित्र थे, वे उस प्रकार भाव-कैवल्य में से नहीं बने थे। उन्हें घटनात्मक भी कहा जा सकता है। जीवन प्रसङ्ग से उनका सीधा सम्बन्ध था। शायद इसीलिए रेखाङ्कन आदि की अपनी संभव त्रुटियों के बावजूद मुझे विभोर कर सके। मानना होगा कि

महादेवी जी की चित्रकला जीवन से अधिक चिन्तन की ओर उन्मुख है। जीवन तो मांसलता माँगता है। उसके बिना वह चलता नहीं। पर चिन्तन के लिए शरीर ही बाधा है, इसलिए अशरीरी चित्रण चिन्तनाभिमुखता के लिए अधिक अनुकूल पड़ सकता है। हमको फिर चाहे उसकी विशेषता कहा जाय चाहे मर्यादा।

प्रश्न क्या आपके गन्तव्य से इस वस्तु स्थिति पर भी प्रकाश पड़ता है कि उनके चित्रों में विरहिणी नारी का चित्रण विशेष है ?

उत्तर हाँ, अपने निज के भाव पर आश्रित रहने के कारण और बाहर के घटना-जगत् से विमुख होने के कारण उनके चित्रों में एकाकिनी नारी का स्थान पाना सहज संभव ही है। उस एकाकिनी को निश्चय ही अनेक भावों और रूपों में आना होगा। परस्परता के बीच उसकी एकाग्रता एवं अभावात्मकता उस तरह निभ नहीं सकेगी। इसलिए उन चित्रों में उस प्रकार की सामाजिक परस्परता का अभाव स्वाभाविक मानना चाहिए।

प्रश्न महादेवी के काव्य पर बुद्ध, रवीन्द्र, अरविन्द का प्रभाव कहाँ तक है ?

उत्तर उस 'तत्' के अनुपात का मुझे कुछ पता नहीं है। प्रश्न में आप तीनों व्यक्ति रहस्यवादी या आध्यात्मिक माने जाते हैं। आध्यात्मिक पर-प्रभाव को उस रूप में ले सकता ही नहीं है। उसे नितान्त मालिक होना होता है। मोलिक से मतलब हर प्रभाव उसकी आत्मा में घुलकर ही उसे अङ्गीकृत हो पाता है। इस तरह कह सकते हैं कि परत्व को स्वत्व भाव से ही वह ले पाता है। महादेवी जी के सम्प्रत्य में अनुपात का यद्यपि मुझे पता नहीं है तो भी यह इनकार करते नहीं बनता कि रवीन्द्र, बुद्ध आदि का उन पर प्रभाव है। प्रभाव है यह कहते बनता है, इसी में आशय है कि वह प्रभाव कुछ अलग से भी झलक आता है। स्वत्व में वह एक दम खो नहीं गया है। क्या मैं कहूँ कि अपने को जो पूरी तरह स्वीकार करने का आभास उनकी रचनाओं में नहीं है, वह बहुत कुछ 'पर' को अपनाए रहने के कारण भी है।

प्रश्न . महादेवी और जैनेन्द्र के साहित्य में किसकी कृतियाँ अधिक स्थायी रहेंगी ?

उत्तर जैनेन्द्र की तो चिर-चिरान्त स्थायी रहने वाली है। उसका अभिमान इससे कम मानने को क्यों तैयार हो। महादेवी जी की रचनाओं की जन्म-पत्री को ऋगु-संहिता से मिलाकर देख लेना चाहिए, तब ठीक ठीक उनकी आयु के वर्ष, पल, छिन का पता लग सकेगा।

प्रश्न . आपके उत्तर में तो उपहास है। क्या प्रश्न को आप उपहास के ही योग्य समझते हैं ?

उत्तर और नहीं तो क्या ! आप ही कहिए प्रश्न में से विनोद के सिवा और क्या आशय लिया जा सकता है।

प्रश्न तो क्या आप कविता को इतना अस्थायी मानते हैं कि वह कुछ क्षणों या पलों में ही सीमित है ?

उत्तर नहीं, लेकिन उसकी आयु का निर्धारण कैसे हो ? हम से जुड़ा हुआ सब कुछ 'अहम्' से भी जुड़ा है। अहम् तो नाशवान है। इससे आगे पीछे हमारी रचनाओं को भी नाश को प्राप्त होना है। काल तो अनन्त है, जिसको हम चिररथायित्व कहें उसकी क्या उस अनन्तता में बूँद जितनी भी गिनती है ! महादेवी की कविता मर्म को छूती है। मर्म राबका एक है। उसी को आत्मा कहें। अपने शुद्ध रूप में वही परमात्मा है। उस अवस्था में वह कालाबाधित सत्य है। उसके नाश का प्रश्न ही नहीं। अतः यत्र-तत्र भौतिक भी हो जाने के कारण केवल भौतिक भाव से जीकर समाप्त हो जाने वाली कविता वह नहीं है।

महाश्वेता महादेवी

देवेन्द्र सत्यार्थी

['टिमटिमाते तारों में कवयित्री अपना इतिहास रोजती है, मनु-बयार जीवन का सन्देश लाती है। कभी वेदना उसके मन पर छा जाती है और वह 'नीर भरी दुख की बदली' से अपनी तुलना करने लगती है। आँसू ही उसके प्रिय साधन हैं। फिर पग-पग पर सगीत प्रतिव्वनित हो उठता है और वह गायक को सम्बोधन करती है—

'दीपक राग के स्पर्श से सभी दीप जल उठते हैं, फिर जीवन के मन्दिर में कैसे अन्धकार रह सकता है ?'

रात का अन्धकार वेदना लाता है, मोर होने पर जीवन का उल्लास उभरता है। मोरहोने पर किसी को सोना नहीं चाहिए—

'फिर सजग आँखें उनीदी आज कैसा व्यस्त बाना ?

जाग तुझको दूर जाना !'

कविता में कवयित्री अपने ही जीवन की आवाज प्रस्तुत करती है और जिस ईमानदारी और सच्चाई से वह अपना स्वर छेड़ती है उस पर पाठक को सन्देह नहीं होता। पग पग पर एक प्रतीक-सा उभरता है। इस कविता में इतनी क्षमता है कि जीवन को अपने पखों में समेट ले।']

महादेवी को मैंने जग भी देखा खादी की उसी सफेद धोती में। एक ही अन्तर दिखाई दिया। अब वे अति गम्भीर मुद्रा के स्थान पर खुलकर हँसने में अधिक विश्वास रखती हैं।

अठारह साल पहले हुई थी पहली भेंट। वे देहरादून के कन्या गुरुकुल के दीक्षान्त समारोह में भाग लेने आई थीं। वस, वहीं मैंने उन्हें देखा। खादी की सफेद धोती में लिपटा हुआ शरीर, मुख पर गाम्भीर्य की रेखाएँ। मैं जैसे एकदम उनके रौब में आ गया। उनकी वाणी में अवश्य एक आकर्षण था—उसी से पिछा हुआ मैं उनकी ओर बढ़ा। दीक्षान्त-समारोह के पश्चात् उन्हें अनेक व्यक्तियों ने अपनी बातों में उलझा रखा था। वे जल्द जल्द सब से बिदा ले रही थीं—उस समय मुझे उन खानाबदोशों का ध्यान आया जो एक स्थान में थोड़ा समय बिताकर

आगे जाने के लिए उत्सुक हो उठते हैं। उतनी ही उत्सुकता से महादेवी देहरादून से बिदा लेने जा रही थीं। हाँ, फर्क सिर्फ इतना ही था कि आगे आने की बजाय वे पीछे को लौट जाना चाहती थीं—वही इलाहाबाद।

मुझे ख्याल आया कि इससे डेढ़ वर्ष पूर्व मैं इलाहाबाद गया तो न जाने कैसे महादेवी के यहाँ जाने से चूक गया था। अब तो वे सामने खड़ी थीं। सोचा, ज्यादा से ज्यादा यही होगा न कि वे एक-दो सिनरों में 'जी हॉ जी हॉ' कह सुन कर बिदा लेने के लिये हाथ जोड़ने की औपचारिक मर्यादा दिखाने लगेंगी, पर ऐसा नहीं हुआ। मैंने बात शुरू की। स्वयं अपना परिचय देने का दायित्व निभाया। वे चलने के लिये तैयार पड़ी थी, पर जैसे उनके पैर रुक गये हों। बीच में ख्याल आया जरूर कि यह तो ठीक नहीं कि मैं ही बोलता चला जाऊँ और वे सामोरा खड़ी सुनती रहे। लोक-गीतों के बारे में मैंने अपनी योजना बताई। "मैं इनके बारे में अधिक नहीं जानती"—उनसे यह सुनकर जैसे मेरा हौसला बढ़ा। आज सोचता हूँ कि कैसे मैंने हौराला किया, कैसे छट यह मान लिया कि वे लोकगीतों के बारे में अधिक नहीं जानती।

हिन्दी कवयित्री के नाते महादेवी का नाम मेरे लिए एकदम नया तो न था। अब जैसे उनसे मिलकर उनकी कविता मेरे लिए कुछ-कुछ सहज हो गई। इस कविता में प्रार्थना के स्वर थे, आँसू थे, और वेदना के हृदयरपर्शी बोल थे। अब उनकी कविता मेरे लिए एक प्रश्नचिह्न प्रस्तुत करने में समर्थ हुई। जो कवयित्री देखने में इतनी गम्भीर हैं वह क्यों रो भी सकती हैं क्या? यह था प्रश्न। इसका उत्तर कभी मैं था देने का यत्न करता—इसमें कठिन होने की क्या बात है? इसे कहते हैं एक प्रश्न को दूसरे प्रश्न द्वारा पराजित करने का तर्क। यही तो मैं कर सकता था। बार बार देहरादून में देखा हुआ उनका वह रूप सामने आ जाता जिस पर गाम्भीर्य की गहरी तह देखने में समर्थ हुआ था—हँसी तो जैसे उन्हें छू तक न गई थी।

कई बार मुझे उस पंजाबी लोकोक्ति का ध्यान आता जिसमें कहा गया था—इतना मत हँसो, रोना पड़ेगा। वस, मैं यही सोच लेता कि महादेवी ने भी हँसने का अपराध किया होगा कभी न कभी—उसी का यह परिणाम है कि उन्हें कविता में रंता पड़ रहा है।

उनसे पहली भेंट के पाँच साल बाद मैं बम्बई में था। सुप्रसिद्ध अंग्रेजी मासिक 'एरियन पाथ' में महादेवी की पुस्तक 'सान्ध्य गीत' आलोचना के लिए आर्टिकल। इस पत्र के सम्पादक श्री वाडिया ने यह पुस्तक आलोचना के लिए मुझे दी। मैंने इसे लेते समय सबसे ज्यादा यही सोच लिया था—लीजिये महादेवी के दर्शन का एक ओर अवसर हाथ आया।

'सान्ध्य गीत' का प्रकाशन मुझे बहुत सुन्दर लगा। इसे बड़े गर्व से किसी भी भाषा के प्रकाशनों के सम्मुख रखा जा सकता था। अनेक चित्र इस प्रकाशन की विशेषता थे। सब से बड़ी बात तो यह थी कि कवयित्री ने स्वयं तालिका से काम लिया

या । कवयित्री और चित्रलेख के व्यक्तित्वों का यह सम्मिश्रण मेरे मन की गहराइयों को कई दिन तक गुदगुदाता रहा ।

एक दिन सहसा श्री वाडिया से भेंट हो गई । बोले—“वह आलोचना लाइए ।”

मैंने कहा—“अभी तो ‘सान्ध्य गीत’ को पढ़ रहा हूँ गराधर ।” वे चमककर बोले—“आप उसे पढ़ रहे हैं ? इस तरह तो आप उससे प्रभावित हो जायेंगे ।”

मैं ज़रा ध्वराया । उन्होंने हँसकर बताया कि यदि कोई आलोचक पुस्तक पर इतना समय लगाये तो कैसे काम चलेगा । सबसे बड़ी कठिनाई उनकी दृष्टि में यही थी कि यदि आलोचक किसी पुस्तक पर भावुक होकर रीझ उठे तो उसमें वह तटस्थ बुद्धि कैसे काम कर सकती है जो किसी भी नाप ताल के लिए आवश्यक होती है और विशेष रूप से उस अवस्था में जब कि सही-सही नाप-तोल का सवाल हो ।

खैर, मैंने किसी तरह बात को समेटते हुए शीघ्र ही ‘सान्ध्य गीत’ की आलोचना लिखने का वचन दिया ।

सच बात तो यह थी कि मैं व्यवसायी आलोचक न था और मेरे लिए यह बिल्कुल कठिन था कि पुस्तक के पन्ने इधर-उधर से पलटकर कुछ लिख डालूँ ।

अगस्त १९३७ के ‘प्रियन पाथ’ में प्रकाशित ‘सान्ध्य गीत’ की आलोचना को हिन्दी रूप में यहाँ प्रस्तुत करने की बात अप्रामाणिक न होगी । मैंने लिखा था—

“आधुनिक हिन्दी कविता महादेवी वर्मा पर गर्व कर सकती है । उनमें बड़ी प्रतिभा है । उनकी तीन पुस्तकें—‘नीहार’, ‘रश्मि’ और ‘नीरजा’ प्रशंसा प्राप्त कर चुकी हैं । अब वे अपनी नई पुस्तक ‘सान्ध्य गीत’ के साथ हमारे सम्मुख आती हैं । इसमें पैंतालीस गीत उपलब्ध हैं । पुस्तक का नाम झट से रवीन्द्रनाथ ठाकुर की इसी नाम की पुस्तक का स्मरण दिला जाता है । अब तक महादेवी वर्मा से हम एक प्रतिभासयी कवयित्री के रूप में परिचित थे, पर अब पता चला कि उन्हें रग और रेखा पर भी पूरा अधिकार है । उनके छ रंगीन चित्रों और अनेक रेखा-चित्रों पर हम मुग्ध हो उठते हैं जिनके द्वारा इस पुस्तक को रचाया गया है ।

“प्रस्तावना में कवयित्री ने अपने इत्य विषय में लिखा है । कवयित्री ने अपनी तुलना उस समृद्ध प्रवासी से नहीं की जो आशातीत विभूति लेकर घर लौटता है और अपरिचित भी परिचितों के समान पूछ बैठते हैं—‘क्या तुम वही हो ?’ कवयित्री ने अपनी उपमा उस सम्बलहीन वाहन से दी है जिसे अपनी सीमाएँ मालूम हैं और जो अपने घर का द्वार छोड़कर दूर जाने का साहस नहीं करता । उसने स्वयं स्वीकार किया है कि जब ‘नीहार’ के धुंधलेपन में उसने हिन्दी कविता के मन्दिर में प्रवेश किया वह सहमी हुई-सी थी । इस लाज-सकोच में वह स्वतन्त्रता से तो आगे कैसे जा सकती थी ? पीछे लोटने का प्रश्न भी न उठा । उसका हृदय यही रम गया । अनेक प्रमुख हिन्दी लेखकों ने उसे देखकर ही उसकी सीमाओं को भोंप लिया होगा और उसके बारे में अधिक जानने का उनका कुतूहल भी मिट गया । आगे चलकर कवयित्री अपने वक्तव्य में कहती है कि ‘नीहार’ के रचना-काल में उसकी

अवस्था उस बालक की मी थी जो उपा को देख सकता है, पकड़ नहीं सकता और यों उसे एक विचित्र मी वेदना होता है। फिर वह समय आया जब उसे जीवन के सुख-दुःख में सामञ्जस्य नज़र आने लगा और उसने 'नीरजा' की रचना की। सुख-दुःख के उन्मी आध्यात्मिक सामञ्जस्य से इन सान्ध्य गीतों की सृष्टि हुई है।

“कवयित्री ने तूलिका आर रंग के प्रति अपने आकर्षण का इतिहास भी सुना है। वह हमें बचपन की ओर ले जाती है। हम उसे माँ का सिन्दूर चुराकर एक कोने में बैठे देखते हैं, जहाँ वह फर्श पर इस सिन्दूर से चित्र बना रही है। फिर हम उसे एक वयोवृद्ध चित्रकार से चित्र बनाने का अभ्यास करते देखते हैं। अभी कुछ रेंपएँ खींची, अभी उनमें रंग भरने की उत्सुकता जग उठी। दिन में हम उसे अपने गुरु के निरीक्षण में चित्र बनाते देखते हैं, रात के समय वह दिन में बनाये चित्र पर दूसरे ही रंग लगाने के लिये उत्सुक नज़र आती है और अक्सर वह यों पहले चित्र को नष्ट कर डालती है। पर उसे इसमें भी आनन्द आता है। गीतों की चर्चा करते हुए हम कवयित्री को अपनी उपमा सन्ध्या के आकाश से देते देखते हैं, वह अपने स्वप्नों की उपमा रंग-विरंगे मेघों से देती है। सुख दुःख उसे उन पक्षियों के रूप में नज़र आते हैं, जो सन्ध्या समय अपने-अपने नीड़ की ओर लौटते हैं। तब वह पूछती है—

‘क्या न तुमने दीप वाला ?

क्या न इसके शीत अधरो—

से लगाई अमर ज्वाला ?’

“टिमटिमाते तारों में वह अपना इतिहास खोजती है, मधु बयार नव-जीवन का सन्देश लाती है। कभी वेदना उसके मन पर छा जाती है और यह ‘नीर भरी दुःख की बदली’ से अपनी तुलना करने लगती है। आँसू ही उसके प्रिय सखा है। फिर पग पग पर सगीत प्रतिध्वनित हो उठता है और वह गायक को सम्बोधन करती है। दीपक राग के स्पर्श से सभी दीपक जल उठते हैं। फिर जीवन के मन्दिर में कैसे अन्धकार रह सकता है ? रात का अन्धकार वेदना लाता है, भोर होने पर जीवन का उल्लास उभरता है। भोर होने पर किसी को सोना नहीं चाहिए। एक गीत यों आरम्भ होता है—

‘चिर सजग आँखें उनींदी आज कैसा व्यस्त बाना ?

जाग तुझ को दूर जाना ।’

“यूनानी गाथा के एक पात्र के समान, जो जिस वस्तु को छूता था, उसे स्वर्ण में परिणत कर देता था, महादेवी वर्मा जीवन की यथार्थवादी घाणी को कविता में परिणत कर देती हैं जो कहीं न कहीं रहस्यवाद को छू लेती हैं। इसमें सदैव कला का चमत्कार रहता है। मुझे विश्वास है हिन्दी कविता के सभी पाठक ‘सान्ध्य गीत’ का हार्दिक स्वागत करेंगे।”

‘सान्ध्य गीत’ की कवयित्री के रूप में महादेवी ने वस्तुतः हिन्दी कविता का

सिर ऊँचा किया। इन गीतों के साथ आधुनिक हिन्दी कविता में उस लोच और छालित्य का समावेश हुआ जिनके बिना कोई भी गीत गायक के ओठों पर थिरक नहीं सकता।

शायद मैं अपने पथ से थोड़ा दूर जा पड़ा, क्योंकि मैं महादेवी के व्यक्तित्व पर ही अपना समूचा ध्यान केन्द्रित करने जा रहा था। पर किसी भी साहित्यकार के व्यक्तित्व को उसकी रचनाओं से एकदम अलग करके देखना न सहज है न वाठनीय।

महादेवी की समूची कविता का अध्ययन करते समय 'सान्ध्य-गीत' के पश्चात् हमारी दृष्टि 'दीप-शिखा' पर आ टिकती है। इसकी विशेषता यह है कि कवयित्री ने अपनी सभी रचनाएँ ब्लॉक द्वारा हस्तलिपि में ही प्रस्तुत की हैं। साथ ही इस संग्रह में कवयित्री की तूलिका द्वारा अंकित चित्र उसके व्यक्तित्व को हमारी दृष्टि में और भी ऊँचा उठा देते हैं। कविता में भी अधिक गहराई आ गई है। कवयित्री अपने ही जीवन की आवाज प्रस्तुत करती हैं और जिम्मेदारी और सचाई से वह अपना स्वर छेड़ती हैं उस पर पाठक को सन्देह नहीं हाता। पग पग पर एक प्रतीक सा उभरता है। इस कविता में इतनी क्षमता है कि जीवन को अपने पखों में समेट ले।

जैसे हिम-मण्डित शिखरों को पार करता हुआ पक्षी ऋतु आने पर मैदानों की ओर चल पड़ता है और कुछ महीने मैदानों में गुजारकर ऋतु बदलने पर फिर से अपने देश की ओर उड़ चलता है—कुछ ऐसे ही महादेवी कभी लेखनी लेकर कविता लिखने बैठ जाती हैं तो कभी तूलिका लेकर चित्र अंकित करने लगती हैं।

'दीप-शिखा' के बारे में खटकन वाली बात यही है कि जो लोग हस्तलिपि पढ़ने के स्थान पर टाइप में छपाई हुई लिपि पढ़ने के अभ्यस्त हैं, इसे पूरी तरह पढ़ नहीं पाते। अच्छा हो यदि 'दीप-शिखा' का एक संस्करण उनकी अन्य पुस्तकों की तरह छापे के टाइप में प्रस्तुत किया जा सके।

महादेवी का दूसरा कमाल यह है कि उन्होंने पद्य और गद्य दोनों ही क्षेत्रों में लेखनी के प्रयोग किये हैं। गद्य लिखने से उनका बहुत बचाव हो गया है। क्योंकि मैं समझता हूँ कविता में जिस सामाजिक तत्त्व की कमी इस युग के पाठक को बुरी तरह खटक सकती है, वह उनके गद्य में नहीं खटकती। 'स्मृति की रेखाएँ', 'अतीत के चल चित्र' और 'श्रृङ्खला की कड़ियाँ'—ये तीन पुस्तकें महादेवी के गद्य की पताका पहराती हैं। इनमें सस्मरण और रेखाचित्रों का संग्रह मिलेगा। कविता में महादेवी एक आधुनिक मीरा के समान विरह का गान गाती हैं, यह और बात है कि मीरा के समान उनका 'प्रिय' सशरीर प्रतीत नहीं होता, बल्कि वह सकल ब्रह्माण्ड में रमी हुई किसी 'अदृश्य' शक्ति का प्रतीक है। जो हो, आज के युग में केवल व्यक्तिगत साधना की प्रयोगशाला में ही कविता को बन्द रखना उचित नहीं। युग की माँग क्या है? सामाजिक चेतना कवि से क्या चाहती है? अत्याचार के प्रति विद्रोह की भावना का महादेवी की कविता में एकदम अभाव है, क्योंकि उनके

गीतां में तो बस, किसी अदृश्य 'प्रिय' को ही सम्बोधन किया जाता है। भापा की कोमलता इन गीता की विशेषता है। मानस-मन के तार छेब स्रुने की क्षमता भी है इन गीतां में, सुख-दुःख के खरों पर निराशा और वेदना का गहरा रंग उस अवस्था का परिचायक है जब कवयित्री बाहर देखने की बजाय भीतर देखना ही अधिक पसन्द करती है। पर महादेवी के सस्मरण और रेखाचित्र सामाजिक तत्त्वा की पृष्ठभूमि में उभरते हैं और यों लगता है कि जो बात कवयित्री महादेवी न कह पाई वह इन सस्मरणों और रेखाचित्रों की लेखिका महादेवी ने बड़ी आसानी से कह दी।

मैं यह कहने का साहस कर सकती हूँ कि कविता और चित्ररत्न के क्षेत्र से कहीं अधिक सस्मरण और रेखा-चित्र के क्षेत्र में महादेवी का दर्शन मुझे अधिक प्रिय लगता है।

बंगाल के अकाल की व्यथा से द्रवीभूत होकर महादेवी ने एक कविता लिखी थी। उन दिनों यदि महादेवी ने इस दिशा में कुछ और भी लिखा होता तो उनकी कविता को नहीं ही दिशा प्राप्त हो सकती थी।

बड़ी हैरानी होती है कि गीत लिखते समय महादेवी के मन को वे सब विचार क्यों नहीं छूने जो सस्मरण और रेखाचित्र लिखते समय छू जाते हैं। जिस मेहतरानी को लेकर उन्होंने सुन्दर सस्मरण लिखा, क्या उसे कविता के क्षेत्र में एकदम 'अछूत' ही समझना चाहिए।

जहाज का काम है खुले पानी पर चलना, एक बन्दरगाह से दूसरे बन्दरगाह तक जाना। इसी तरह कोई भी साहित्यकार, चाहे वह कवि हो या गद्य-लेखक, अपने साहित्य में सामग्री और शैली के प्रयोगों में यातायात का प्रयोग करता रहे, वह वाछनीय है। इससे उसे समय समय पर नई दिशा प्राप्त हो सकती है, और सच पूछा जाय तो सारे दिशाओं की एक दिशा है सामाजिक चेतना। यह न हा तो साहित्य का रंग नहीं जमता।

महादेवी के सम्बन्ध में हिन्दी के एक बड़े साहित्यकार ने कहा था—'इतनी सी मटकी और उसमें मनो आँसू !' मैं समझता हूँ, आज के युग में महादेवी से यह शिकायत अवश्य की जानी चाहिए। उस साहित्यकार के मतानुसार महादेवी को अपने गीतां में इतना रोना नहीं चाहिए। महादेवी के गीतां में केवल रोना ही रोना हो, यह बात नहीं। पर जिस बीज का अतिरिक्त अस्तरता है वह है एकमात्र 'प्रिय' की प्रतीक्षा। कवयित्री जन जीवन की श्रृंखलाओं को कविता का विषय क्या नहीं मानती ? अन्तराभिमुख अभिव्यक्ति के स्थान पर वह जन जीवन की खुली अभिव्यक्ति से कविता को अनुप्राणित करने की बात क्यों स्वीकार नहीं करती ? ये प्रश्न हैं जो महादेवी से अवश्य पूछे जा सकते हैं। इस युग की अन्तर्राष्ट्रीय कविता में जो चेतना नज़र आती है, तुर्की कवि नाज़िम हिकमत और रबेनी भापा के कवि पाब्लों नेरुदा में जन जीवन की प्रगति के लिए जो आग धधकती है उसका महादेवी की कविता में एकदम अभाव है।

सन् १९४७ में एक बार महाश्वेती दिल्ली पधारी। उन दिनों मुझे उनसे मिलने का अपसर मिला। पहली भेट के बाद तक उनके साहित्य को पढ़कर जो चित्र मेरे मन पर अंकित हुआ था उससे यह कल्पना भी न कर सकता था कि महादेवी इतना खिलखिलाकर हँस सकती होंगी। वही खादी की सफेद धोती। थोड़ा लगा जैसे उनकी हँसी का रंग भी एकदम सफेद हो। थोड़ा लगा जैसे महादेवी की यह हँसी उरा खनन की ही प्रतिजिया हो जिसका समावेश उनके गीतों में हुआ है। कुछ हद तक तो उनकी हँसी चौकाने वाली थी। जैसे इस हँसी का आविर्भाव एक जीवित प्राणी से नहीं, बल्कि एक 'आटोमेटिक मशीन' से रहा हो। इस बात का सन्देह मुझे थोड़ा हुआ कि निरालाजी को लेकर बात हो रही थी, और इस दुःखद समाचार से मेरी आत्मा झरझोर-सी हो गई थी कि हिन्दी का युग-प्रवर्तक कवि 'निराला' पागल हो गया। उसे पागल किसने बनाया? इस प्रश्न के उत्तर में महादेवी उन सभी लोगों को जिम्मेवार ठहराने में मुझसे सहमत थीं जिन्होंने इस कवि का अधिकाधिक शोषण किया और कभी भूलकर भी उस कमाई का न्यायपूर्ण अंश निराला को देने की बात न सोची जो उन्हें कवि की रचनाओं से हुई। मैं समझता था कि बात बड़ी सजादा है। पर महादेवी को इतनी हँसी आ रही थी, जैसे एकदम नदी का बाँध टूट गया हो और हँसी की बाढ़ अब रुक न सकती हो।

इससे अगले वर्ष या उससे थोड़ा और बाद महादेवी दोबारा दिल्ली पधारी। वही खादी की सफेद धोती। मैंने महाश्वेता को झुककर प्रणाम किया। दिल्ली की सुप्रसिद्ध कहानी लेखिका सत्यवती मल्लिक ने अपने निवास-स्थान पर महादेवी को आमंत्रित किया था और समय से पूर्व सूचना मिलने पर सबेरे-सबेरे मैं भी वहाँ जा पहुँचा।

बहुत सी बातें हुईं। घूम-फिरकर गीत की टेक यो उभरती—'तुम्हारी दिल्ली हमें तो पसंद नहीं।' मैं कहना चाहता था—'महाश्वेता, क्या वही बात तुम्हारी किसी कविता की वाग्वेल नहीं डाल सकती?'

इस अवसर पर मैंने आग्रह किया कि उनका एक फोटो अवश्य ले लें। मैंने अपना कैमरा साथ रख छोड़ा था। वे बोलीं—“फोटो तो ले लो, छपवाना मत!” मैंने वचन दिया कि अनुमति के बिना यह फोटो कहीं नहीं भेजा जायगा। खैर, मैंने दो फोटो लिये। एक महादेवी का और एक सत्यवतीजी के साथ।

फोटो खींचने के बाद मैंने 'आजकल' के लिए कविता माँगी। वैसे तो मुझे स्वयं हँसी आ गई। क्योंकि मैं जानता था कि वे क्या उत्तर देंगी। वही हुआ भी। बोलीं—“सरकारी पत्र में मेरी कविता कैसे छपेगी?”

वे जल्दी से थीं। उसी दिन उन्हें राष्ट्रपति से मिलना था। इसलिए बात-चीत में थिलम्बित लय तो न रह सकती थी। जो बातें हुईं उनमें सबसे महत्वपूर्ण विषय था कॉपी राइट का प्रश्न। इस सम्बन्ध में उनका आग्रह यही था कि लेखक के अधिकार सुरक्षित रखने का उचित प्रबन्ध किया जाय जिससे प्रकाशकों को इतनी

हिम्मत न हो कि मनमानी किया करें और लेखक के शोषण द्वारा अपने महल खड़े करते रहे।

मैं उन्हें नीचे कार तक पहुँचाने गया। कार में बैठते ही वे खिलखिलाकर हँसीं। उस समय मैं उस गाम्भीर्य की कल्पना भी न कर सकता था, जिसका अनुभव मुझे पहली भेंट में हुआ था। सच पूछों तो कार के दूर निकल जाने पर भी मुझे महाश्वेता की सादी की सफेद धोती और मुख पर उससे भी कहीं अधिक सफेद-सी हँसी का आभास होता रहा, जैसे महाश्वेता का रूप हवा की लहरों पर मूर्तिमान हो उठा हो।

उस दिन मैं घर लौटा तो न जाने कैसे यह विचार मन पर ह्यौड़ी सी चलाने लगा कि जहाँ कुछ व्यक्ति मेटलपीस पर रपे हुए नक्काशीदार फूलदान की तरह होते हैं वहाँ कुछ व्यक्ति ऐसे भी होते हैं जिनकी उपमा थर्मामीटर से दी जा सके। महादेवी को इस दूसरी श्रेणी में बड़ी आसानी से रखा जा सकता है—इस विचार से मुझे सन्तोष हुआ क्योंकि मेरे देखने में ऐसे लेखक बहुत कम आये थे जो लेखनी से थोड़ा अवकाश लेकर समकालीन लेखकों के अधिकारों के लिए 'कॉपीराइट' के विषय में इतने चिन्तित नज़र आते हों।

फिर बहुत दिनों तक महादेवी से भेंट न हुई। इस बीच मैं यही कर सकता था कि 'आजकल' के लिए महादेवा से एक आध कविता का तकाज़ा करूँ। न कभी पत्र का उत्तर आया, न कभी कविता प्राप्त हुई। सस्मरण था रेखाचित्र मॉगने का तो ऐसी अवस्था में कैसे साहस कर सकता था ?

इसी वर्ष की बात है। एक दिन अचानक इलाहाबाद से तार मिला। यह महादेवी का तार था। साहित्यकार संसद के वार्षिक अधिवेशन पर पहुँचने का आमंत्रण।

मैं इलाहाबाद पहुँचा। साथ में श्रीमती को लिया और नन्ही अलका को। साहित्यकार संसद में गंगा के किनारे जिस महादेवी को देखा उसे भी महाश्वेता ही कहा जा सकता था। वही सादी की सफेद धोती। मुख पर हँसी—वह भी उतनी ही सफेद जितनी कि किसी भी महाश्वेता के मुख पर शोभा दे सकती है और नीचे गंगा की पावन लहरे।

दूसरे कई प्रांतां से भी साहित्यकारों को बुलाया गया था। भीड़ भड़कने में महादेवी को इतनी फुर्सत न थी कि किसी एक व्यक्ति से खुलकर बात कर सकें। पर जिस रात संगीत और नृत्य का कार्यक्रम था उस दिन महादेवी मेरे समीप ही आ बैठीं। सभा में कुछ युवकों ने फिक्रे कसने की प्रवृत्ति दिखाई। महादेवी ने उन्हें वह डाँट पिलाई कि वे भी क्या याद रखेंगे। मैंने देखा कि महादेवी की एक ही डाँट से फिर किसी युवक को चूँचरा करने की हिम्मत न हुई और संगीत तथा नृत्य का कार्यक्रम निर्विघ्न समाप्त हुआ।

एक दिन सबेरे ही संगम-स्नान का कार्यक्रम रखा गया। जिस बस में अनेक

साहित्यकारों को संगम ले जाने की व्यवस्था की गई थी उसी में महादेवी भी बैठी थीं, जिस आत्मीयता का परिचय इस बस में मिला वह पहले कभी नहीं प्राप्त हुआ था।

संगम पहुँच कर नौका में सभी लोग एक साथ सवार हुए। मैंने देखा कि महादेवी ठोटे-घटे प्रत्येक साहित्यकार के प्रति बड़ी गहन का स्नेह रखती हैं। नन्ही अलका को भी उनका स्नेह प्राप्त हुआ।

स्नान के लिए वे मेरी पत्नी को अपने साथ ले जाना चाहती थीं। पर मेरी पत्नी गंगा पर पहुँच कर भी गंगा स्नान का पुण्य प्राप्त करने के लिए राजी न हुई। महादेवी यठ देख कर खुश हुई कि नन्ही अलका कपड़े उतारने की जिद कर रही है, ओर गंगा स्नान का महत्त्व न समझते हुए भी स्नान के लिए उत्सुक हो उठी है।

स्नान के पश्चात् गंगा के किनारे तिलक लगाने वाल एक ब्राह्मण के स्थान पर रुक कर महादेवी ने स्वयं अपने हाथ से प्रत्येक साहित्यकार के माथे पर चन्दन का तिलक लगाया। मैं भी उन साभाग्यशाली व्यक्तियों में था जिनके माथे पर महाश्वेता ने चन्दन का तिलक लगाया।

फिर स्वयं महाश्वेता के माथे पर गंगा के ब्राह्मण ने तिलक लगाया। महादेवी का वह रूप क्या कभी भूलने की वस्तु है? मैंने कमरा गोला आर झट से शटर दबा दिया। यह सोच कर मैं खुशी से उठल पड़ा कि इस प्रकाश में यह फोटो अवश्य ठीक आया होगा, ओर हुआ भी यही—‘गाम्भीर्य की मूर्ति’ कुछ ऐसा ही शीर्षक हो सकता है इस फोटो का।

अगले दिन कोशाम्बी यात्रा का कार्यक्रम था। कोशाम्बी में एक बार फिर मुझे महाश्वेता का फोटो लेने का अवसर प्राप्त हुआ। इस यात्रा में बस के बचकों ने शरीर की एक एक कल हिला डाली, साथ ही महाश्वेता के रहकहे मन की गहराइयों में गूँजते चले गये।

साहित्यकार ससङ्ग के अधिवेशन से कुछ ही दिनों बाद दिल्ली में संस्कृति संगम का अधिवेशन हुआ तो किले में महादेवी के दर्शन हुए। वह भी अचानक। रात के गहरे अँधियारे में बिजली का प्रकाश पर्याप्त न होने पर भी मैंने सबक पर तीन स्त्रियों को आते देखा। मैं आ रहा था ओर वे किले के बाहर की ओर जाने के लिए मेरे पास से गुजर गईं। पीछे से अचानक महादेवी की आवाज दान में पड़ी। मैं लपक कर मुड़ा। क्षमा याचना की। मैंने कहा—“मैं देग ही नहीं पागा था।” “जब आप क्यों देखने लगे?” महादेवी कह रही थी, “इलाहाबाद में लाट कर पत्र तक न लिखा कि दिल्ली पहुँच गये।”

मैं कहना चाहता था कि सचमुच मुझसे बड़ी भूल हुई। साथ ही मैं यह भी कहना चाहता था, ‘ओ महाश्वेता क्या मैं पूछ सकता हूँ कि यही प्रश्न क्या किसी यथार्थवादी कविता का विषय नहीं बन सकता?’

मैं उन्हें कार तक छोड़ने गया। पता चला कि वे उसी रात इलाहाबाद के

लिए गाड़ी पकड़ने जा रही है। सच कहता हूँ लालकिले के अधिपति मे महादेवी का व्यक्तित्व लालकिले की दीवारी से भी ऊँचा प्रतीत हुआ। साथ ही दोनों स्त्रियाँ तो उनके व्यक्तित्व से इतनी प्रभावित थी कि उनके वास्तविक कद कुछ कुछ कम से दिखाई देने लगे।

महादेवी के व्यक्तित्व में जहाँ इस धरतु का आभास होता है कि इस स्त्री ने अपने का छोटा मानकर ऊँचा उठने के लिए निरन्तर प्रयत्न किया है, वहाँ उनकी सचाई और ईमानदारी का रम रादेव अपनी सात्विकता को स्थिर रखता है।

महादेवी के व्यक्तित्व की छाप उनके समकालीन साहित्यकारों ने मुक्त कंठ से स्वीकार की है। राष्ट्रकवि मधिराजराज गुप्त ने एक बार साहित्यकार ससद् में 'दिनकर' जी का अभिनन्दन करने के लिए आगोजित एक सभा में भाषण देते हुए ठीक ही कहा था—“मेरी प्रयाग यात्रा केवल सगम रत्नान से पूरी नहीं होती, उससे सर्वथा सार्थक बनाने के लिए मुझे सरस्वती (महादेवी) के दर्शना के लिए प्रयाग महिला-विद्यापीठ जाना पड़ता है। सगम में कुछ फूल-अच्छत भी चढ़ाना पड़ता है, पर सरस्वती के मन्दिर में कुछ प्रसाद मिलता है। ससद् हिन्दी के लिए उन्हीं का प्रसाद है।”

हिन्दी के युग प्रवर्तक कवि निराला ने एक स्थल पर महादेवी के व्यक्तित्व पर अर्घ्य चढ़ाते हुए लिखा है—

“हिन्दी के विशाल मन्दिर की धीणा-पाणी,
स्फूर्ति-चेतना रचना की प्रतिमा कल्याणी।”

इसमें कोई सन्देह नहीं कि महादेवी ने अपनी कविता में जिस व्यक्तिगत साधना की बात उठाई है उसका महत्व अस्वीकार नहीं किया जा सकता। जय वे कहती है,—

“दीप मेरे जल अकम्पित, घुल अकम्पित।

पथ न भूले एक पग भी

पर न खोए लघु बिहग भी

रिग्वेद लो की तूलिका से आँक सब की छाँह उज्ज्वल।”

तो हम उनके शब्दों में एक ऐसे व्यक्ति की साधना देख सकते हैं जिरा में जन-कल्याण की अटूट भावना भरी हुई है। जन-कल्याण की इसी अटूट भावना से प्रेरित होकर महादेवी ने इलाहाबाद में ‘साहित्यकार संसद्’ की स्थापना करने के लिए अनवरत परिश्रम किया। गंगा के किनारे सुन्दर वातावरण में ससद् के लिए स्थान चुना और ससद् के भवन का निराधार कराया।

महादेवी महादेवी की कविता एक ओर रखिए, उनकी तूलिका द्वारा अंकित चित्र दूसरी ओर रखिए, संस्मरण और रेखाचित्र एक ओर रखिए—और साहित्यकार ससद् के लिए उनकी साधना को अलग से देखिए। यह कहना कठिन है कि इनमें से किसी भी वस्तु को दूसरी वस्तुओं से अलग हटाया जा सकता है, क्योंकि वे सभी

एक दूसरे की पूरक है। सर्वत्र एक ही व्यक्तित्व की छाप नजर आती है—वह व्यक्तित्व जिसे दीपक की तरह जलते रहने की चाह है, जिस अधियार में प्रकाश की रेखाओं द्वारा एक नूतन चित्र अंकित करने की चाह है।

अभी-अभी एक मित्र ने बात सुनाई कि महादेवी की एक विशेषता यह भी है कि वे अपने यहाँ दर्पण नहीं रखती। मालूम नहीं यह बात कहाँ तक ठीक है। महादेवी मिलेगी तो अब वे जागद डल वारे में पूछने का साहस कर सकें। ऐसी प्रत्येक बात जो किसी व्यक्ति के चरित्र में ही नहीं, उसके दृष्टिकोण में भी कोई नूतन रंग भर सकती है, गेरे लिए विशेष रूप से अध्ययन का विषय रही है। महादेवी का व्यक्तित्व बहुमुखी है—उनकी महाश्वेता प्रतिभा के समान ही बहुमुखी।

श्रीमती महादेवी वर्मा : एक रेखा-चित्र

शिवचन्द्र नागर

['महादेवी जी की पल्लो की ओट में करुणा के अनंत आँसू हैं और उनके अवग की ओट में मसार को देने के लिए हँसी का अत्य भण्डार । इन आँसुओं को उनके काव्य में अभिव्यक्ति मिली है और इस हँसी को उनके जीवन में ।

महादेवी जी में दम्भ जैसी कोई वस्तु नहीं, पर एक कलाकार का सा स्वाभिमान है ।

जो कोई भी अपनी समस्या लेकर इनके पास पहुँचा दे, उसकी सहायता के लिए वे सदैव तैयार रही हैं । इनके यहाँ से दीनता कभी भी निराश नहीं लौटी ।

महादेवी जी की क्रियाशीलता और सजनात्मकता केवल काव्य और चित्रों तक ही सीमित नहीं । वे जहाँ एक ओर कल्पना के परों से काव्य के स्वर्णिल नभ में विचरण करने वाली कवयित्री हैं वहाँ, दूसरी ओर इस धरा की पीड़ा का अपने अन्तर में समेटती हुई, अपनी सहानुभूति पूर्ण भावना से उनके आँसू पोछती हुई, दोनों हाथों से दान देती हुई दानेश्वरी, वरदायिनी महादेवी भी हैं ।]

जब हम किसी कलाकार की कोई कृति पढ़ते हैं या देखते हैं तो उसमें हम उसके आंतरिक व्यक्तित्व की छाया पाते हैं । यदि उस कलाकार को हमने नहीं देखा तो उसी छाया के बल पर हमारी कल्पना उस कलाकार की मूर्ति खड़ी करने लगती है । लगभग पाँच वर्ष हुए, मैंने महादेवी जी की 'यामा' पढ़ी थी । मैं उसे कितना समझा और कितना नहीं, यह तो मुझे याद नहीं, पर हाँ, पढ़ कर मुझे ऐसा अवश्य लगा था कि इस कवयित्री के प्राण करुणा से सिकत हैं और अन्तर-पीड़ा से ओत-प्रोत । इसी के बल पर मैं कल्पना करने लगा कि वह कैसी होगी ?

मेरी कल्पना के क्षितिज पर आँसुओं से डबडबाए दो नेत्र आ खड़े हुए और उन्हीं के साथ मैंने एक गम्भीर मुद्रा वाली महिला का चित्र अपनी कल्पना में बना लिया । अब मैं जब कभी 'यामा' के पन्ने पलटता, या सध्या समय 'साँध्य-गीत' के गीत गनगनाता तो मेरी किशोर-कल्पना में वही मूर्ति विचरण किया करती ।

महादेवी जी के प्रथम दर्शन

पर सत्य कल्पना से बिल्कुल भिन्न होता है। ऐसा ही यहाँ भी हुआ। जब मैं महादेवी जी से सबसे पहली बार इनके निवास स्थान—१ पुलगिन रोड—परमिला ताँ देखा कि खादी के श्वेत वस्त्रों में एक महिला डाइग रूम के नीले पर्तों के बीच से आकर सोफे पर बैठ गई थी, जिसके अंगों से हास फूटा पड़ रहा था, और जिसके नेत्रों से छलकी पड़ रही थी प्रतिभा की सुधा-धारा। अँगो अधिक काली नहीं थी और न अधिक बड़ी ही, पर फिर भी उनमें से निकलती हुई सात्विकता की किरण सामने वाले के मन में एक आदर-भावना जाग्रत करती थी। इस महिला का रंग गेहुँआ था और उसमें मिला हुआ हटका पीलापन उनकी अस्वस्थता का परिचय दे रहा था (उन दिनों वे अस्वस्थ थीं)। चेहरा गोल और ठँसमुख था। हम उन्हें शारीरिक दृष्टि में सुन्दर नहीं कह सकते फिर भी उनके मुख पर आंतरिक सौंदर्य की आभा विराज रही थी। उनके बाल गहरे काले थे और ध्यानपूर्वक देखने पर ऐसा लगता था जैसे हाथ से ही उनका विभाजन कर ऊपर को कर लिया गया हो। खादी के श्वेत परिधान में, तिरंगे उपधानों के सहारे बैठी हुई वह ऐसी लग रही थी जैसे कोई भसार से विरक्त तपस्विनी साधिका बैठी हो। वह महिला थी श्री श्रीमती महादेवी वर्मा।

उस दिन उनसे केवल दस पन्द्रह मिनट बातचीत हुई। इसके उपरांत जब मैं घर लौटा तो मुझे ऐसा लगा जैसे उन्होंने मेरा अंतर अपनी हँसी से भर दिया हो और मेरा मस्तिष्क अपनी बातचीत से। उस दिन जितनी देर मैं वहाँ बैठा रहा और बातचीत हुई, उन सबको यदि किसी विज्ञान यंत्र द्वारा वातावरण में से पकड़ लिया जाए और फिर उसका विश्लेषण किया जाए तो विश्लेषक को पता लगेगा कि उसमें आधी हँसी थी और आधी बातचीत। कोई भी व्यक्ति उनसे मिलने जाए और वह कितना ही उदास क्यों न हो, वह अचरों पर मुस्कान लिये लौटेगा, ऐसा मेरा विश्वास है, अपने यहाँ आये हुए अतिथियों के लिए उनके पास हँसी का अक्षय भण्डार है। पर जिस कवयित्री का काव्य वेदना और करुणा से भीगा हुआ है उसके पास इतनी हँसी कहाँ से आयी। यह प्रश्न अनेकों के मन में उठा होगा और भविष्य में उठेगा भी, पर सत्य दोनों ही बातें हैं। और सत्य के अपने अपने अध्ययन को लोगों ने भिन्न-भिन्न प्रकार से व्यक्त किया है।

उनकी अनोखी हँसी

कुछ लोगों का कहना है कि यह हँसी उनके अन्तर की हँसी नहीं, यह तो अपने अन्तर की पीड़ा को ससार के व्यक्तियों से छिपाने के लिए केवल एक कृत्रिम आवरण मात्र है, पर यदि यह हँसी उनके अन्तर की हँसी न होती तो उससे अस्वाभाविकता आ जाती और ऐसी हँसी से सामनेवाले का मन उब जाना अधिक सम्भव था। पर मैंने एक नहीं अनेकों बार देखा है, उनकी हँसी में न तो अस्वाभा-

विज्ञता है और न कोई ऐसी बात कि सामनेवालेका मन ऊब जाय। बल्कि उनकी हँसी तो बातचीत को और भी सरस और सुन्दर बना देने वाली है।

किसी ने कहीं महादेवी जी की हँसी के विषय में कहा है कि इनकी हँसी निरर्थक है। सच बात तो यह है कि महादेवी जी का निरर्थक तो कुछ भी नहीं और फिर हँसी तो बहुत बड़ी चीज है। उनकी हँसी बातचीत के साथ साथ चलती है, कहीं वह बातचीतके आशयसे सम्बन्धित भूमिका बनाती है, और कहीं पिठली बातचीत को बल देने के लिए आती है और कहीं विषय के अनुसार बातचीत के साथ साथ चलती है। उनकी हँसी कभी भी बातचीत की वारा से दूर नहीं जा पड़ती इसलिए वह निरर्थक नहीं, बल्कि बातचीतको अधिक प्रभावशाली बना देनेवाली है।

अब तीसरी बात यह है कि उनकी हँसी कहीं ऐसी तो नहीं जैसी किसी ज्वाला-मुखी पर छिटकी हुई चोंचनी? पर मैंने तो उन्हें जितनी बार देखा है, शान्त ही पाया है। महादेवी जी एक तो क्रोध करती ही नहीं और विवशतावश जब कभी करती भी है तो उनके मुख की रेखाएँ बक्र नहीं हो पाती, फिर यह तो निश्चित ही है कि उनके अन्तर में ज्वालामुखी जैसी कोई चीज नहीं। एक बार उन्होंने कहा भी था कि—“मेरे अन्तर में कोई ऐसी खरोंच नहीं जा ससार के किसी व्यक्ति से मिली हो।”

श्वेत बख्शों से सुसज्जित महादेवी जी जब जमान में फर्श पर पड़ी मार कर घट जाती है तो ऐसी ही लगती है जैसे शान्त और गम्भीर हिमालय की उच्चतम हिमाच्छादित श्रेणी का ऊपरी भाग काटकर किसी ने पृथ्वी पर ला कर रख दिया हो। वास्तव में उनकी हँसी ऐसी ही है जैसे उसमें से फूटकर बहती हुई श्वेत पुष्पो की पावन मदाकिनी।

उनके अधरो से फूटता हुआ अविरल मुक्त हास उस तरह है जैसे किसी शांत भूधर के अंचल में कोई दूध से श्वेत पारदर्शी जल का निर्झर फूट रहा हो और उसको धरा की रज मलिन न कर पायी हो। कोई भी व्यक्ति उनसे मिलने जाय तो यदि उसे और कुछ भी (फल, मिष्टान्न, चाय इत्यादि) न मिले तो वह इस निर्झर में स्नान करने के सुख से वंचित न रह पायेगा, ऐसा मेरा विश्वास है।

एक बार डा० रमेशचन्द्र वर्मा मेरे साथ महादेवी जी से मिलने गये। लौटती वार रास्ते में वे अपने आप ही कहने लगे कि—“स्त्रियों का मुक्तहास मुझे अच्छा नहीं लगता, पर ऐसी बातव्ययमयी हँसी मुझे जीवन में कभी नहीं मिली।” सचमुच महादेवी जी की हँसी निर्मल, निश्ठल और अकृत्रिम है फिर चाहे वह अन्तर से फूटी हो या अधरो से।

बातचीत एक कला

बातचीत भी एक कला है और पश्चिम में इस कला का जितना महत्त्व समझा जाता है उतना अभी पूर्व में नहीं। यही कारण है कि हमारे यहाँ इस कला में बहुत ही कम व्यक्ति दक्ष होते हैं। फिर भी अपने छोटे से जीवन में जितने सुन्दर बातचीत

करने वाले स्त्री-पुरुषों के सम्पर्क में मैं आया हूँ, उनमें यह गुण महादेवी जी को सबसे अधिक मिला है। आप उनमें किसी विषय पर कहीं से बातचीत कीजिए, आपको निराश न होना पड़ेगा। मैंने कभी-कभी उनसे तीन तीन घण्टे तक बातचीत की है, पर मुझे यह पता नहीं रहा कि बातचीत में कितना समय बीत गया। सबसे बड़ा गुण उनमें यह है कि वे सहज भाव से ही गौड़ी ढेर में सामने वाले व्यक्ति की चेतना और बुद्धि के स्तर को ताब लेती हैं और फिर उम्मी स्तर पर उतर कर बातचीत करती हैं। यही कारण है कि सामने वाले को ऐसा लगता है कि मानो उनसे कभी का पुराना परिचय है।

वे अपने पाठित्य को किसी पर थोपती नहीं, और न अपने व्यक्तित्व को उसके चारों ओर छा देने का ही प्रयत्न करती हैं। चाहे सामने वाला व्यक्ति पाम के किर्ली गाँव का निरक्षर ग्रामीण हो या कोई कहीं का महापण्डित, उम्मी बातचीत करने में न तो वे घबराती हैं और न उगरी घारा डालने का ही प्रयत्न करती हैं।

वे सामने वाले से उसकी भाषा में बातचीत करना चाहती हैं न कि अपनी भाषा में, यही कारण है कि इनको रसूलाबाद (जहाँ साहित्यकार ससद्-भवन है) के सभी ग्रामीण तथा बाट के सभी मल्लाह जानते हैं। चाहे वे इन महादेवी नाम से परिचित न हों, पर आप रसूलाबाद जाकर घाट पर किसी मल्लाह से पूछ लीजिए कि—“गुरुजी कहाँ रहती हैं?” तो वह तुरन्त आपको साहित्यकार-ससद्-भवन (इनके निवास स्थान) पर पहुँचा देगा।

इन ग्रामीणों की कहानी वे गहानुभूति तथा मन से सुनती हैं, इसलिए उनमें उन्होंने एक ऐसा व्यक्ति पा लिया है, जिसके पास वे कभी भी विश्वास के साथ अपनी सुख-दुःख की धरोहर रख सकते हैं। सचमुच महादेवी जी का मन इतना बड़ा है कि उसमें ससार भर का दुःख समा सकता है और ससार के लिए इनके पाग इतनी हँसी है कि वे संसार के समस्त दुःख का अपनी हँसी से विनिमय कर सकती हैं।

हाँ, मैं उनकी बातचीत की बात कर रहा था। जब वह विद्वानों से बात करती हैं तो बिना रुके हुए भारापवाह इतना सुन्दर बोलती हैं कि यदि उसे उषा का त्याग लेखनी बद्ध कर लिया जाय तो वह साहित्य की एक सुन्दर पुस्तक बन सकती है। यह तो रही उनकी बातचीत में व्यवस्था और भाव गाम्भीर्य की बात। पर दूसरी विशेषता यह है कि आप उनके जितनी बार भी बात करेंगे आपको भावों की और विचारों की नवीनता ही मिलेगी। निरन्तर नवीनता इनकी बातचीत का प्राण है।

बातचीत करने वाले के पाग यदि बातचीत करने के लिए कुछ भी न हो तो वे उसे बातचीत का सूत्र पकड़ा देती हैं और इस प्रकार उसे इस विचारचक्र से मुक्ति मिल जाती है कि मैं क्या बात करूँ, क्या न करूँ।

मैंने महादेवी जी को कभी पढ़ाते हुए नहीं देखा, पर इनके बातचीत के आधार पर मैं यह कह सकता हूँ कि महादेवी जी एक सफल अध्यापिका होंगी।

बातचीत करना इनका स्वभाव है और यही कारण है कि अपनी बातचीत में ही वे काव्य और कला के गहन से गहन तत्वों को सहज भाव से गरल से सरल भाषा में समझा देती हैं। अपनी बात को समझाने के लिए इनके पास कभी भी सुन्दर उदाहरणों तथा अनुकूल परिभाषाओं की कमी नहीं रहती।

इनकी बातचीत यड़ी प्रभावशाली होती है। बातचीत करने पर ऐसा लगता है कि सभी त्रिपद्या पर महादेवी जी के विचार बहुत सुलझे हुए हैं। इतने सुन्दर बातचीत करने वाले मैंने बहुत कम व्यक्ति देखे हैं।

किसी भी व्यक्ति के संपर्क में आप आइए, उसके व्यक्तित्व की महानता अथवा लघुता का परिचय बसी से मिलता है कि जितना आप उसके निकट आते-जाते हैं आपके स्नेह, प्रेम, आनंद या श्रद्धा की भावना बढ़ती जा रही है अथवा घटती जा रही है। महादेवी जी के संपर्क में आप आइए, आपके मन में आदर या श्रद्धा की भावना तो उनका पहला परिचय ही भर देगा, पर जैसे जैसे आपका संपर्क बढ़ता जायगा वैसे वैसे उम्र भावना की उत्तरोत्तर वृद्धि उनके महान् व्यक्तित्व का परिचायक है।

मैं ऐसे एक दो व्यक्तियों को जानता हूँ जो इनके पक्के विरोधी थे। पर जब वे एक बार इनसे मिल लिये और बातचीत करने पर इनके डाढ़ंग रूम से बाहर निकले तो मैंने उनको इनकी मुक्त कण्ठ से प्रशंसा करते पाया। आगन्तुक के साथ इनका इतना सुन्दर व्यवहार होता है।

यह संभव है कि किसी व्यक्ति को इनके यहाँ से बार बार लौटना पड़ा हो और इनके दर्शन न हो पाये हों, पर इनसे भेंट हो जाने पर कदाचित् ही कोई ऐसा व्यक्ति हो जो इनके यहाँ से मन भारी लिये लौटा है और यदि इन्हें पता लग जाये कि यह आदमी पहले चार पाँच बार बिना मिले हुए लौट गया है तो एक ही वाक्य में वे उसके मन का जमा हुआ बोझ भी धो डालती हैं।

कलात्मक बैठक

आप उनके डाढ़ंग रूम में एक बार जाइये, पैर रखते ही आपका मन कह उठेगा कि यह किसी कलाकार का कमरा है। कमरे में रक्खे हुए चित्र मूर्तियाँ आर फलों की व्यवस्था दर्शकर आप इनकी सुन्दर कलात्मक रुचि का अनुमान लगा सकते हैं। चित्रकार होने के नाते उनका रंगों का ज्ञान बड़ा ही विशद है। वे ठीक से जानती हैं कि किस रंग के साथ कौन सा रंग अच्छा लगेगा और डरा प्रकार उनके कमरे की व्यवस्था बहुत ही सुन्दर है।

वहाँ लगे हुए चित्र, वहाँ रखी हुई मूर्तियाँ सजीव सी लगती हैं और वहाँ का सब कुछ ऐसा लगता है जैसे महादेवी जी की विचार-धारा रामबन के लिए वह एक विशद पृष्ठ-भूमि हो। महात्मा बुद्ध, ईसामसीह, महात्मा गाँधी और विश्वकवि रवीन्द्रनाथ ठाकुर कदाचित् इनके आदर्श पुरुष हैं और सरस्वती तथा श्रीकृष्ण इनके

उपास्य देवता हैं। इन्हीं की स्तियाँ वहाँ विराजती हैं। उनके डाढ़ग रुम में से गवि सोफे और कुमियाँ निकाल दी जायें तो वह एक सुन्दर फला मन्दिर लगने लगे। वहाँ सदैव ही ऋषियों के आश्रम की सी शान्ति विराजती रहती है।

महादेवी जी के सौंदर्य ज्ञान की दूसरी अभिव्यक्ति आपको उनकी संस्था 'साहित्यकार-मंडल' जाने पर मिलेगी। वहाँ की फलों की न्यायियों, उनका क्रम, और उनकी क्रिस्म देखने पर आप कहेंगे कि किसी कुशल माली के हाथ का काम है, पर आप निश्चित सराञ्जिये कि वह कुशल माली महादेवी जी के अतिरिक्त और कोई नहीं।

मुझे तो ऐसा लगता है कि कदाचित् ही कोई ऐसा फल अथवा कोई ऐसी चिड़िया हो जिसका नाम महादेवी जी न जानती हो। बहुत से अंग्रेजी फलों के उन्होंने अपने हिन्दुस्तानी नाम रख लिए हैं। मैंने तो इन्हें सभी फल अंग्रेजी में लगाने हैं पर कदाचित् रजनीगंधा तथा हरमिगार इन्हें विशेष प्रिय हैं। एक बार मैंने एक खाली पंक्ति की ओर इंगित करते हुए कहा कि—“इसमें गुलाब लगवा दीजिएगा।” वे बोली—“गुलाब को देखकर मुझे अधिक प्रमत्ता नहीं होनी, क्योंकि यह फल विशेष का है।”

विशाल परिवार

महादेवी जी ने गार्डन स्वीकार नहीं किया और न अपने को उन्होंने किसी परिवार की परिधि में ही बाँधा, पर इसका अर्थ यह नहीं होता कि उनका परिवार है ही नहीं। उनका परिवार बड़ा ही विशाल है और उसकी परिधि में सभी जातियों तथा सभी उम्र के स्त्री-पुरुष ही नहीं आते बल्कि फूल, वृक्ष और चिड़ियाँ भी आती हैं। इनकी सहायुग्मिता विश्वव्यापी हो गई है। वह एक पेड़को एक स्थान से उखाड़कर दूसरे स्थान पर इसलिए नहीं लगाती कि वह सुख न जाये। वे एक फूल का इसलिए नहीं तोड़ती कि वह मुरझा न जाये। वे किसी भी जीव की मृत्यु, चाहे वह कितना ही छोटा क्यों न हो, अपनी आँखों से देखना नहीं चाहती। मुझे याद है एक बार जब मैंने एक पाथा महोदय ने कालीन पर चढ़े आते हुए एक चींटे को अँगुली से दूर फेंक दिया तो ये उसके मर जाने के डर से घबरा उठी और दूसरी बार जब एक बार उनकी बिल्ली सुनयना ने इनकी आँखों के सामने एक जानवर की हत्या कर डाली तो इनकी आँखों में आँसू झलक आये और कहने लगी कि—“अब इस बिल्ली को अपने यहाँ नहीं रखूंगी।” तब से पता नहीं सुनयना कहाँ चली गई, मैंने उसे नहीं देखा।

विश्व के किसी कोने से किसी की भी पीड़ा की कहानी सुनकर इनका मन उसकी पीड़ा में डूब जाता है। अपने द्वारा यह किसी को पीड़ा पहुँचाना भी नहीं चाहती, इसीलिए वह कभी भी आदमी से सीधे जाने वाले रिश्ते में नहीं बैठती।

उनके विशाल परिवार में सभी जातियों के बहुत से छोटे-छोटे बच्चे भी हैं

और अपने मुँह, कर्णदेन तथा यज्ञोपवीत के अवसर पर ये महादेवी जी के खिलोनों तथा मिठाइयाँ से वंचित नहीं रह पाते ।

महादेवी जी से मिलने आने वालों की समस्या बहुत अधिक है, कोई इन्हें 'जीजी' कहता है, किसी की ये 'दीदी' है और किसी की 'बा' (माँ) पर सबसे अधिक व्यक्ति इनको 'गुरुजी' कहने वाले हैं । इनसे मिलने आने वालों में विद्यार्थी तथा विद्यार्थिनियों की संख्या सबसे अधिक है । हमारे नम्बर पर साहित्यिक तथा पत्रों के सम्पादक आते हैं तथा ताँकड़े नम्बर पर डायर उधर के व्यक्ति ।

महादेवी जी में दम्भ जैसी कोई वस्तु नहीं, पर एक कलाकार का-सा स्वाभिमान है ।

अधिरुतर कवियों से जाण उनकी कविता का अर्थ पढ़ने जाइए तो कह देंगे —“हमें याद नहीं हमने किंग मड रें लिखी थी ।” पर महादेवी जी में यह बात नहीं । मुझे याद है, एक बार एक विद्यार्थी घबराया हुआ अपनी पुस्तक लिये इनके कमरे में आया । इन्होंने पूछा—“क्यों ?”

“महादेवी जी यहीं रहती हैं ?” उसने पूछा ।

“हाँ, भाड़ में ही हैं, क्या काम है ?” महादेवी जी ने कहा ।

“जी, आपकी एक कविता 'टूट गया यह दर्पण निर्मम' हमारी किताब में है । हमारे पठित जी से भी इसका अर्थ नहीं आया और परमों को मेरा इम्तिहान है ।”

इस पर मुझे तो हँसी आ गई, पर महादेवी जी बोली—

“अच्छा तो भाई, सुाह को आना, बता देंगे ।”

यह तो एक विद्यार्थी की बात है । पर जो कोई भी अपनी समस्या लेकर इनके पास पहुँचा है उसकी सहायता के लिए ये सदैव तैयार रही हैं । इनके यहाँ से दोनता कभी भी निराश नहीं लाटी ।

वात्सावस्था से ही महादेवी जी की स्मृति बड़ी ही तीव्र रही है । यही कारण है कि अपने अध्ययन काल में भी सदैव उनका नाम दज की तेज विद्यार्थिनियों में रहा है । अब भी, रुपये पैसे की ओर स उदासीन रहने के कारण, अपनी लाली कुर्सी तथा बटुआ ताँ चाहे भूल जाये, पर ओर कुछ नहीं भूलती ।

महादेवी जी सीना-पिरोना, कातना बुनना, काढ़ना, भोजन और मिठाई बनाना इत्यादि सभी घरेलू कलाओं में भिन्नहस्त हैं और ललित कलाओं में काव्य, संगीत और चित्रकला तीनों का घरवान इन्हें मिला है ।

भाषाओं में इन्हें हिन्दी, उर्दू, संस्कृत, पाली, प्राकृत, बँगला, गुजराती और अंग्रेजी का अच्छा ज्ञान है ।

वेद, उपनिषद् और ब्राह्म-साहित्य में उनकी विशेष रुचि है और इन्हीं तीनों का प्रभाव इनके जीवन तथा काव्य में परिलक्षित होता है ।

मुझे उनके काव्य तथा साहित्य के विषय में बहुत कुछ नहीं कहना, पर इसमें सन्देह नहीं वह हमारे भारतवर्ष के महान् कलाकारों में से एक हैं । उनके

काव्य पर हिन्दी साहित्य को सर्व है और उनके चित्रों की निकोलस रोरिक जैसे विश्व विख्यात कलाकार ने मुक्त कण्ठ से प्रशंसा की है।

महादेवी जी की त्रिशाशिलता और रचना-ममता केवल काव्य और चित्रों तक ही सीमित नहीं। वह जहाँ एक ओर कल्पना के पंखों से काव्य के स्वप्निल नभ में विचरण करने वाली कवयित्री है, वहाँ दूसरी ओर इस धरा की पीड़ा को अपने अन्तर में रासेदनी हुई, अपनी सदानुभूतिपूर्ण भावना से उनके आँसू पाँउती हुई दोनों हाथों से दान देती हुई दानेबरी, चरवायिनी, महादेवी भी हैं।

गाँव सेविता

जब अभी देश में कोई देश व्यापी आन्दोलन छिड़ा है अथवा देशवासियों पर कहीं कोई विपत्ति आ पड़ी है तो महादेवी जी ने केवल पत्र पत्रिकाओं में कविताएँ जोर लेता देकर अपनी शाब्दिक महासुभूति प्रकट नहीं की बल्कि सदैव अपना सक्रिय सहयोग दिया है।

इनके डाइडल रूम को देखकर कौन अनुमान लगा सकता है कि इस महिला ने जेट-असाद की जलती हुई चोपहरी में पैदल चल उन गाँवों की धूल उनी होगी, जिन्हें ब्रिटिश साम्राज्यशाही की गोलियों ने १९४२ का आन्दोलन कुचलने के लिए बरबाद कर दिया था, जिनके आदमी गिरफ्तार कर लिये गये थे और जिनकी स्त्रियों तथा बच्चों को रोटी-रुपड़े का भी ठिकाना न था। ऐसी अवस्था में कहीं से भी जुटा कर उन्होंने इन स्त्री-बच्चों को निरन्तर भोजन की सामग्री और कपड़ा पहुँचाया है और जलती हुई चोपहरी में गाँव की गरम गरम धूल छानी है।

ये नगर में अधिकतर रही हैं और अब भी रहती हैं, पर गाँवों तथा गाँव वालों के विषय में बहुत कुछ जानती हैं। नागरिकों की अपेक्षा ग्रामीणों से इनका अधिक परिचय है। अपना अध्ययन छोड़ने के उपरान्त उन्होंने अपने जीवन के बहुत से रविवार ग्रामीणों के बीच में बिताये हैं।

महादेवी जी चाहे कुछ भी सहन कर लें पर उनसे दूसरे का दुःख नहीं देखा जाता। वह अपने को सदैव 'नीर भरी बरली' सा चाहती हैं जिसके यहाँ से पीड़ा जनित वीनता की तृषा कभी निराश न लगे। एक बार मैंने कहा कि - "प्रत्येक व्यक्ति पर तो दया नहीं की जाती। पात्र, अपात्र भी तो देखना पड़ता है।" तो बड़े ही सहज भाव से कहने लगी कि—“जब बरली बरसती है तो स्थान नहीं देखती।”

भारतवर्ष में होनेवाली कठिनाईयों में महादेवी जी को गरमात अत्यधिक प्रिय है, कदाचित् महादेवी जी ने वरमात में अपने जीवन की निकटता, साम्य और अपनापन पाकर उसमें अपने मन की सखी-भावना स्थापित कर ली है।

सन् १९४२ की ही बात नहीं, जब बंगाल में भयंकर अकाल पड़ा था तो उन्होंने अकाल पीड़ितों के लिए चपड़े, भोजन और दवाइयों इकट्ठी कीं। 'बग-दर्शन' नामक पुस्तक का सम्पादन किया, जिसका पूरा रूपश अकाल पीड़ितों के सहायता-कोष में गया था।

अब भी नोआखाली पीड़ितों के लिए इन्होंने हिन्दी के लेखकों से रुपया इकट्ठा किया और लेखक निधि के नाम से हिन्दी लेखकों की सहानुभूति के रूप में वहाँ भेजा था। आजकल भी पञ्जाब शरणार्थी फण्ड में ये कुछ न कुछ देती ही रहती हैं।

ऑसू

महादेवी जी को सभी ने हँसते हुए देखा है, उनके ऑसू कदाचिन् ही किसी ने देखे हों, पर मैं वह संध्या शायद कभी भी न भूल सकूँगा जब एक दिन नोकर ने बहुत से अगव्वार इनके सामने लाकर डाल दिये थे और पंजाब के हृदय-विदारक हिन्दू मुस्लिम हत्याकाण्ड के समाचार पढ़कर इनके नेत्र सजल हो आये और उस चातावरण की गम्भीर उदासी बढी आती हुई संध्या की उदासी में मिल गई थी।

उनकी पलकों की जोड़ में करुणा के अनंत ऑसू हैं और उनके अधरों की ओट में मसरार को देने के लिए हँसी का अक्षय भण्डार। इन ऑसुओं को उनके काव्य में अभिन्यक्ति मिली है और इन्हीं हँसी का इनके जीवन में।

करुणा में इनका विश्वास है, सहानुभूति इनका धर्म है और दानशीलता इनकी आवृत्ति।

इनके पास रुपया कभी भी नहीं जुड़ पाया, पर रुपये की कभी कभी भी नहीं पड़ी। रुपया जोड़ने की इनकी इच्छा भी नहीं। पहले जो रुपया इनको पिता जी से मिला था, वह तो इन्होंने आस पास के गाँवों में छोटी-बोटी पाठशालाएँ खोलने में लगा दिया था और अपने अध्ययन-काल में जो रुपया बचा, वह अब 'साहित्यकार-संसद' में लगा दिया। इन्होंने बहुत से बड़े बड़े कामों को हाथ लगाया है, पर धनान्नाय के कारण इनका अभी तक कोई भी काम नहीं रुका।

महिला विद्यापीठ, जिसकी ये प्रधान अध्यापिका हैं, इनकी आदर्श शिक्षा संस्था है और अपने जीवन का बहुत कुछ समय इन्होंने भारतीय सांस्कृतिक सिद्धान्तों के आधार पर इसका निर्माण करने में लगाया है।

हिन्दी के साहित्यिकों की दशा सुधारने के लिए इन्होंने अन्य साहित्यिकों के साथ मिलकर 'साहित्यकार संसद' नामक संस्था की स्थापना की है। इस संस्था का उद्देश्य साहित्यिकों को रांगठित करना तथा असमर्थ साहित्यिकों को पूँजी सुविधाएँ देने अथवा दिलाने का है, जिनमें रहकर वे उत्तम तथा उच्च कोटि के साहित्य का सृजन कर सकें।

महिला विद्यापीठ, और 'साहित्यकार संसद' दोनों पर ही इनका माँ जैसा स्नेह है।

राजनीतिज्ञों की तरह कलाकारों के सारक तथा कीर्ति सम्भ बड़े नहीं किये जाते, पर महादेवी जी ने साहित्य और समाज के क्षेत्र में सब कुछ इतना किया है कि उनमें उनकी स्मृति तथा कीर्ति अमरता की मुद्रा से मुद्रित होकर अमिट अक्षरों में अंकित हो गई है।

महादेवी जी को दस साल हो गये, कहीं भी कवि-सम्मेलनों में कविता सुनाने तथा सभा-सोसाइटियों में बोलने नहीं जाती। यही कारण है कि जहाँ रेडियो पर हम दूसरे प्रतिष्ठित व्यक्तियों की कविताएँ सुन लेते हैं वहाँ महादेवी जी की कविताएँ उनके सुख से सुनने को नहीं मिलती। इसका अर्थ आप यह न लगायें कि महादेवी जी को गर्व अथवा दर्प है, पर उनकी ऐसी धारणा है कि—“भीड़ में व्यक्ति को रामझा नहीं जाता।” सभाओं की आर स सम्मान-पत्र तथा फूल-मालाएँ महादेवी जी को अच्छी नहीं लगती।

महादेवी जी के सम्बन्ध में एक दो बातें ऐसी हैं कि जिन्हें जानकर प्रत्येक साधारण व्यक्ति का आश्चर्य होगा।

महादेवी जी अपने विषय में कुछ नहीं पढ़ती, लगभग सभी पत्र-पत्रिकाओं में इन पर आये दिन अनेकों लेख, आलाचनायें और कवितायें निकलती रहती हैं, और उनके सम्पादक अथवा लेखक उनका प्रतियों भा इनके पास भज देते हैं। पर ये उन्हें कभी भा नही पढ़ता, और तो सब कुछ पढ़ता है, पर अपने विषय में कुछ नहीं। आप कहेंगे कि कान ऐसा व्यक्त होगा, जो अपने विषय में दूसरा का धारणा नही जानना चाहता, पर महादेवी जी ऐसा ही हैं।

दूषण-वमुखता

दूसरी बात तो और भी विस्मित करने वाली है—महात्मा गाँधी की तरह महादेवी जी कभी शीशा नहीं देखती। एक बार इनका एक चित्र एक साप्ताहिक में छपा था, मैंने कहा—“आपका एक चित्र अमुक साप्ताहिक में निकला है, पर वह आपसे बिटकुल नहीं मिलता।”

मेरी बात पर ध्यान भी न देती हुई वे बोली—“मुझे तो पता नहीं, मिलता है या नहीं।”

मेरे पास वह साप्ताहिक था। मैंने उसका वह चित्र वाला पृष्ठ उनके सामने खोलते हुए कहा—“आप चाहे शीशे में मिलाकर देख लीजियेगा।”

वहें ही सहज भाव से व्यगर्ण हुईं—“तो भाई, अब इसके लिए एक शीशा भी रखना होगा।”

अपने बालों में कचे का प्रयोग भी ये कदाचित् ही करती हों, पर शीशा तो इनके यहाँ निश्चित रूप से नहीं, हाँ—कोई ठोटा-मोटा अतिथियों के लिए रख छोड़ा हो तो मैं नहीं कह सकता।

महादेवी जी काष्ठ के एक कठोर तख्ते पर सोती हैं और बहुत कम सोती हैं। इनके अविकल साहित्य का रचन भी रजनी के दूगरे याम में ही हुआ है। सभी तरह से ये साहित्य-साधिका यथार्थ में तपस्विनी हैं।

ससार के व्यक्तियों को देने के लिए आदर, स्नेह और वात्सल्य के अतिरिक्त इनके पास और कुछ नहीं, सभी के साथ इनका व्यवहार स्नेह-सिक्त, कोमल और

सुन्दर होता है, पर ससार में रहती हुई भी ये ससार से विरक्त सी ही हैं। सांसारिक सम्बन्धों के प्रति इनका मन ऐसे ही है जैसे बालू कणों के लिए कमल-दल।

‘हिमवत्’

गत होलिकोत्सव के दिन जब महादेवी जी अपने जीवन के चालीस वर्ष पार कर इकतालीसवें वर्ष में प्रवेश कर रही थीं, तो इनके जन्म-दिवस पर मेरे एक श्रद्धा-स्पद मित्र ने अपनी ‘बहिर् महादेवी को’ निकोलिरा रोरिक की एक पुस्तक भजी थी, उसका नाम था ‘हिमवत्’। तब मुझे ऐसा लगा था कि भेजने वाले ने शब्दों में अपने मन की बात न कह कर पुस्तक के नाम में अपनी भावना व्यक्त कर दी है। मचमुच महादेवी जी सभी तरह महान् हैं—हिमालय सी महान्—हिमवत्।

मे जब कभी भी इस रात्रि, सायं ओर हँसमुख महिला से बातचीत कर अथवा दर्शन कर लाटा हूँ, तब प्रत्येक बार मुझे ऐसा लगा है कि मेरे मन और प्राणों न आध्यात्मिक स्नान कर लिया है, आपको भी ऐसा लगेगा या नहीं कौन जाने ?

महादेवी जी से एक भेंट

गान्धुकुमार जैन

['महादेवी जी पारंगत हैं, व्यवहार कुशल है । उनमें लोक-मग्राहक शक्ति हैं । उनमें दिव्यता की झलक है । उनमें नारी की चहुँमुखी प्रतिभा निहित है । पर छायावादी अभिव्यक्ति से ऊपर उठकर, व्यक्ति की समस्याओं को सामाजिक परिणति देकर जिस दिन महादेवी जी लोक सधर्म के लिए उत्पन्न होगी, उसी दिन उनकी सार्वकता है । अहंता का विलय ही मनुष्य को इस जीवन में सच्चा मान्य दिला सकता है । ']

जवानी के प्रथम क्षणों में भावुकता का जकड़ जब फूटा था, मैंने महादेवी जी का अध्ययन पुस्तकों के जरिये किया था ।

अपने इस सूनेपन की मैं हूँ रानी मतवाली ।

प्राणों का दीप जलाकर करती रहती दीवाली ।

उपर्युक्त और अनेक पक्तियाँ मुझे अब तक याद हैं । 'नीहार', 'रश्मि' और 'यामा' की भूमिकाओं की भावनाएँ मझे स्मृति पटल पर अंकित हैं । महादेवी जी द्वारा 'नांद' के सम्पादन काल में दी गई अभिव्यक्तियों का भी, जो 'शृङ्खला की कड़ियाँ' नामक पुस्तक में आबद्ध हैं, खगल रह गया है । महादेवी जी के गद्य 'स्मृति की रेखाएँ' मन को भा गये थे । महादेवी जी 'स्मृति की रेखाएँ' में और पद्य की अपेक्षा उनके लिखे गद्य में मुझे ज्यादा पसन्द आई । वे गद्य में अतर्भुंगी मात्र न रहकर परोन्मुखी भी हो गई हैं । उनका सववन 'स्व' से 'अपर' हो गया है । महादेवी जी के चित्र, जो 'वीपनिस्ता' में अंकित हैं, मेरे सम्मोहन का कारण नहीं हैं । मैं ऐसा तो नहीं मानता कि कला को मैं पहचानता नहीं, कला का अङ्कन-चित्रण भर मैं नहीं कर सकता । रंगों के कैदनीक का विरलेपण भी मैं नहीं कर सकूँगा, पर सफल कला की अभिव्यक्ति उसकी रेखाओं और रंगों से मुझे स्पष्ट मालूम हो जाती है—वह किसी की भी क्यों न हो और किसी भी स्कूल की क्यों न हो ।

महादेवी जी को बम्बई हिन्दी-विद्यापीठ में दीक्षान्त भाषण देने के लिए मैंने कई बार आमन्त्रण दिये । खारा व्यक्तियों से भी कहलवाया, पर उत्तर नदारद । एक बार उन्हीं के स्कूल के तरीके से लिखने की सूझी । मैंने लिखा—'तुम्हें मैं कहूँ या

यहन कहूँ ?' इस पर तुरन्त उत्तर गया। महादेवी जी के बारे में सुन रखा था कि वे खूब हँसोड़ हैं, निस्सकोच हैं।

१९४७ में मैं व्यवसाय के दोरे के सिलसिले में इलाहाबाद पहुँचा। व्यक्तित्व के आकर्षण के नाम पर जिनसे मैं कुछ अपनापन रखता आया हूँ, इलाहाबाद में सिर्फ़ दो ही व्यक्ति मेरे ध्यान में थे—एक डा० बेनीप्रसाद, जो अब इस लोक में नहीं हैं, और दूसरी श्री महादेवी जी। महादेवी जी को विद्यापीठ में वीक्षान्त भाषण देने के लिए राजी करना था। इसलिए मैं प्रयाग महिला विद्यापीठ की बगलवाली कोठी में उनसे मिला। जग में पहुँचा, तो दरवाजे पर एक रिकशा खड़ा था और अन्दर एक सज्जन बैठे महादेवी जी से बातें कर रहे थे। बगले की रखवाली पर एक अत्यन्त बूढ़ी अम्माँ दिखलाई पड़ी, जिनका स्नेह महादेवी जी ने 'स्मृति की ग्लेखाएँ' में दे रखा है। उन्हीं को मैंने अपने नाम का पुर्जा दिया। आठ घण्टा बगीची में चहल-कूदमी की। स्थापत्य की कुछ मूर्तियाँ रची थीं। एक ओर विद्यार्थी भी महादेवी जी के दर्शन के लिए किसी अन्य नगर से आया था।

जब जागन्तुक चले गये, तो मैं आर वह विद्यार्थी अन्दर गये। उसने महादेवी जी की वन्दना की और मैंने नमस्कार किया। मेरे रामने उसने बातें नहीं की थीं, पर मेरा भोंपना सही निकला कि वह आफत का मारा महादेवी जी के यहाँ आश्रय लेने आया था। महादेवी जी प्रणतपाल हैं, भावुक मन की प्रश्रयशाला हैं।

मेरी कल्पना के अनुरूप एकमात्र नारी महादेवी जी ही मेरे देखने में आईं। उनमें कभी मात्र साहस, निश्चय और दृष्टिकोण की है। महादेवी जी अत्यन्त भावुक, गद्गद, उत्फुल्ल और प्रफुल्ल हैं, पर अन्तर मन से दुःखी हैं। उन्होंने निज का ससार 'स्व' से 'पर-अपर' तो किया, लेकिन समाज नहीं बनाया, जन की ओर वे उत्कीर्ण नहीं हुईं।

कमरे में 'दीपशिखा' के अङ्कित चित्र भित्ति पर टंगे थे। शान्त रस की, दिव्य झलक की एक मूर्ति एक काँच की जलमारी में स्थापित थी। महादेवी जी की मनो-भूमि का प्रखर चित्र उस सुसज्जित कमरे में शोभायमान था। महादेवी जी ने भावना-मय स्वागत किया। जब वे बोलती हैं, तो उनकी वाचा की गति नहीं रुकती। श्रोता को मन्त्रमुग्ध की भाँति चुप रह जाना पड़ता है। वे इतनी प्रभावक हो उठती हैं कि उन्हें सुनते रहने का ही जी चाहता है। साहित्यकार ससद्, निराला जी, पन्त जी, लोकायन और अन्य विषयों पर मैंने उनके वचन सुने। निराला जी के लिए तो वे सत्यन्त दुःखी थीं। वे चाहती हैं कि निराला जी की जिम्मेदारी तमाम हिन्दी जगत्—तमाम भारत—ले ले।

महादेवी जी ने मुझे निराला जी के दर्शन कराये। तीसरे दिन 'साहित्यकार-ससद्' जाने का तय हुआ। बुर्भाग्य से बाढ़ आई हुई थी। मेरे बाल-बच्चे भी साथ थे। उन्होंने तीन तौंगे किये। हम लोग ससद् गये। पास के गाँव रा नाम में बैठकर ससद् के प्रांगण में हमें उतरना पड़ा। ससद् का बगीचा, बिजली के तार आदि सब

कुछ जलमग्न था। नोकर को पहले ही सूचना दे दी गई थी। निराला जी भकान के अन्दर थे। अधियाग्रे में उन्हें ढूँढना पड़ा। महादेवी जी ने मुझे उनके पास ले जाकर मेरा परिचय कराया। मैंने नमस्कार किया। वे 'स्वगत सूट' में थे। कुछ देर बाद हम लोग कमरे से बाहर आकर दालान में बैठे। निराला जी भी बाहर आ गये। वे स्वगत में कभी हिन्दी में, कभी अंग्रेजी में, कभी संस्कृत में और कभी बँगला में कुछ कह जाते थे। मैं करीब घंटे-भर तक उनकी इस प्रक्रिया को देखता रहा। लोगों ने न जाने उन्हें क्या समझ रखा है। मेरा विश्वास दूसरों के अनुभव से अलग है। निराला जी सदैव ठोरा में हैं। मात्र वे खोये हुए हैं। मेरा मतलब है, उनकी उद्विग्नता गहरी है। हम में से कई कभी-कभी किसी गहरी दुःखिता या उद्विग्नता में इस तरह बैठे रहते हैं कि पास से गुजरने वाली बारात के बैण्ड-बाजे भी कान पर असर नहीं करते। निराला जी ने कभी कोई अनुचित व्यवहार नहीं किया, जिसमें किसी की आत्मा को कष्ट हुआ हो या जिससे किसी का कुछ बिगड़ा हो। फिर उनके मन की स्थिति, जिसे लोग कुछ और कह बैठते हैं, उस रूप में सत्य कैसे मानी जा सकती है?

निराला जी ने मेरे सामने महादेवी जी से कहा—'देवी जी, आप चिन्ता न कीजिएगा। बिदला के बैक में मेरा रुपया जमा है। मुझे वहाँ जाना-भर है। हिसाब कर चुकता ले आना है। और हमने सत्तर किताबें जो लिखी हैं, उनकी रायटरी भी तो है।' फिर स्वगत अंग्रेजी और संस्कृत के संवाद वे बोल गये, जैसे आशु-कवि पद्य नाट्य की रचना कर रहे हों। इधर-उधर घूम-फिर कर मेरी ओर मुला-तिव होकर पृष्ठ बैठे—'कहिए, क्या आये आप? देवी जी, इन सबका स्वागत हो।' महादेवी जी ने धर पर नमकीन ओर मिठाई से स्वागत किया था और यहाँ भी पहले से इन्तजाम करवा दिया था। उनका खुद का स्वभाव और निराला जी की प्रकृत आकांक्षा—जिसका पूर्व भान महादेवी जी को था ही और उनकी हर इच्छा की पूर्ति करना उनका प्रेय—दोनों ही बातें मिल गईं। 'सब तैयार है'—उनके कहते ही भृत्य ने तश्तरियाँ सामने लाकर रख दीं। 'निराला-दर्शन, साहित्य और साहित्य-कार दर्शन, कवि और कवि की आत्मा के दर्शन, सजीव साहित्य और जीवन-साहित्य-दर्शन' उस दिन मैंने पाया।

निराला जी फिर घूमने लगे। एक लुझी-मात्र पहने थे। विराट डील-डौल और गहरी तेज आँखें, जैसे साक्षात् शिवशंकर बम-भोले। वे फिर बौखलाए—'बिजली कम्पनी ने लाइट अब तक मरम्मत नहीं की?' बाढ़-पीड़ित ग्रामीणों के दुःख के लिए उनके उत्तर निम्नले। वे आर्त्त थे, उनके घोंसलों के लिए बेहद चिन्तित। फिर सहसा उन्हें अपने किसी मित्र की (यह मित्र याद कोई तौंगे वाला था) याद हो आई। वह मर गया था। उसकी बुढ़िया माँ की असहाय अवस्था पर उन्हें तरस आ गया। उसके प्रति सहानुभूति जतलाना और उसकी मदद करना उनके लिए परमावश्यक था। कह उठे—'देवी जी, रुपया हमारे पास है नहीं और लखनऊ जाना

जरूरी है। आप इन्तजाम कर देगी न ?' निराला जी के प्रश्न पर उन्होंने स्वीकृति-सूचक गर्दन हिला दी।

महादेवी जी को प्रत्यक्ष देखने पर मेरे लिए वे अधिक स्पृहणीय हो गई हैं। निराला जी के प्रसंग में महादेवी जी ने उत्तर प्रदेश के एक प्रकाशक की दुर्गत बतलाई। निराला जी उससे अपनी रायवटी चाहते थे। वह मूर्खी कब देने वाला था ? निराला जी को क्रोध चढ़ा, तो महादेवी जी को प्रकाशक ने तार दिया। तब उसने राहत पाई। महादेवी जी ने बतलाया कि किस प्रकार निराला जी ने एक दिन अपनी नई बना रजाई एक बृद्धा भिखारिण को ठिठुरते देखकर दे दी। पूछने पर उत्तर में उन्होंने कहा—'यह मेरी धोती जो ह, गोट कर आधी ओढ़ लूंगा।'

एक बार तीन या चार सौ रुपये लेकर निराला जी ने २५, २५, २० के कई मनीआर्डर भेजे। ये मनीआर्डर किसी अनाथ को, किसी विधवा को, किसी मोची को या कृष्ण ऐसे व्यक्तियों को भेजे गये, जो दीन-हीन हैं और जिनका रामाज में कोई स्थान नहीं है। निराला जी के पास शेष कुछ भी नहीं रहा। जिन्हें ये मनीआर्डर भेजे गये थे, वे इस महादानी के मित्र थे, किसी रक्षाबन्धन के दिन निराला जी ने महादेवी जी से कहा—'देवी जी, हमारी कोई बहन नहीं है, कौन हमें रक्षा बंधेगा ?' महादेवी जी ने कहा—'मैं बंधूँगी।' महादेवी जी ने बताया कि उस दिन निराला जी शहर में नारियल छँदते रह। कहन लगे—'आज रो मै अभिषिक्त भाई हूँ।' निराला जी के सम्बन्ध में अनेक किंवदन्तियाँ हैं। उस समय तक ससद में रहते उन्हें छ मास बीत चुके थे। महादेवी जी ने बतलाया कि निराला जी ने कभी कोई ऐसी ऐसी चीज खाने-पीने की उनसे नहीं माँगी। निराला जी की उदारता का ताजा उदाहरण पाठकों को मालूम ही होगा कि उत्तर प्रदेशीय सरकार से २५०० मिलने पर उन्होंने तुरन्त ही अपने स्वर्गीय मित्र मुशी नवजादिकलाल की पत्नी को भेज दिये। अश्वपदान का ऐसा शुभ्र शालीन उदाहरण किस भारतीय साहित्यिक ने प्रदर्शित किया है ? महादेवी जी जब-जब भी निराला जी की चर्चा करतीं, आँसू हो जातीं। हृदय घोक्षित, अन्तरात्मा दर्दिली, गंगा जमुनी जौखी से आँसुओं की लड़ी और उफूलत हँसी—यही महादेवी जी का सक्षिप्त परिचय है।

तीसरे दिन फिर महादेवी जी से मिलने का वादा था, पर चूक गया। पाँचवें दिन तौंगे पर मुझे जाते देखकर वे बोली—'मैं तो समझ रही थी, दुष्ट विना मिले ही चला गया।' मेने दूसरे दिन आने का वादा किया। दूसरे दिन जब मैं वहाँ पहुँचा, तो वहाँ मुझे एक युवक मिला। उससे परिचय कराते हुए महादेवी जी बोली—'यह मेरा एक छोटा भाई है, कुछ काम नहीं करता।' और मेरा परिचय उनसे कराते हुए बोली—'यह मेरा छोटा भाई है, बम्बई में रहता है, बहुत काम करता है।' फिर निराला जी सम्बन्धी बात छिड़ने पर मैंने उस दिन महादेवी जी से कहा कि निराला जी को उन्माद नहीं है। वे शत-प्रतिशत भावुक, अत्यन्त प्रामाणिक, आदर्शवादी और शोषण देखकर खिन्न हो उड़े व्यक्ति हैं। व्यक्ति-व्यक्ति के कष्ट और

उत्पीड़न से उनकी कोमल, पर हठ आत्मा इतनी बे-काबू हो गई है कि उनको मुक्ति कैसे मिले, यह वे सोच ही नहीं पाते। आज के समाज-जीवन की विशृङ्खल व्यवस्था से उनका हृदय क्षार-क्षार हो गया है। आदर्शवादी के नाम पर वे अन्यथा नहीं सोच पाते, यही अच्छाई है, और इसलिए व्यक्तिगत सहनशीलता में वे वज्रपाश हैं। काश, महाभिनिष्क्रमण का प्रगतिशील दृष्टिकोण समय से पूर्व उनके ध्यान में आ जाता।

निराला जी को अच्छा ठरने का एकमात्र इलाज है—उन्हें ऐसी जगह में रखना, जहाँ शोषण और कष्ट न हों। पृथ्वी में एक ही स्थान है मास्को। ओडे ही दिनों में निराला जी वहाँ चगे हो जायेंगे। बिड़ला के बैंक रो रूपया निकालने की बात, ७० पुस्तका की रायल्टी वसूल लेने की बात और अपाहिजा, कष्ट-पीड़ितों तथा उपेक्षितों को रूपया भेजने की घटनाएँ यह सिद्ध करती हैं कि निराला जी का कष्ट पूँजीवाद से व्याप्त कष्ट है। उनके हृदय को अपार, अवर्णनीय, असहनीय कष्ट है। उनकी चाह है कि उनके मित्र की असहाय बुद्धियाँ मों तथा बच्चों की परवरिश हो सके। वे भरी जवानी में छेला बने तंगेवाले को सरता न देख सकें।

वे मुग्धी नवजादिकलाल की पत्नी को विधवा बनते न देख सकें। इसके बाद मैंने कहा—‘उग्र’ से सब डरते हैं। अष्ट साहित्यिकाँ में उन्हें गिनाने का ठेका कहीं ले बैठे हैं। पर उन जैसे ईमानदार और आत्म-स्वीकृति वाले साहित्यिक हिन्दी-वालों में नगण्य है। आत्म-सशोधन के लिए ‘उग्र’ सदैव तत्पर रहते हैं, यह मेरा अनुभव है। ‘उग्र’ और ‘निराला’ दोनों को कुटुम्ब के अभाव ने और भी उच्छृङ्खल बना दिया है। सिर्फ पारुष भर रह गया है। प्रकृति की ऊष्मा उन्हें नहीं मिली। अति सख्त प्रकृत न बनने के लिए पौरुष को प्रकृति की आवश्यकता है, ऐसी कुछ श्रेष्ठियों की सान्ध्यता है।

मीरा के बाद भारतीय साहित्य में महादेवी जी का स्थान माना जाता है। भक्ति काल में मीरा प्रकट हुई थी। जमाने को देखते हुए मीरा पहली विद्रोहिणी भारतीय नारी थी। राजनीतिक विरोध की तुलना में सामाजिक विरोध अधिक कठिन कार्य है। उस युग में मीरा अत्यन्त साहसी और कृतनिश्चय नारी हुई है, लेकिन दृष्टिकोण के अभाव से वे पत्थर पर ही सिर पटक कर रह गईं। महादेवी जी की भी त्रुटि यही है। इस सबोद भरी समाज-व्यवस्था में अनेक चित्र-विचित्र, अवास्तविक धाराएँ आदर्श और नैतिक मानी जाती हैं। जीवन के रवाभाविक कार्यक्रम को समाज विरोधी करार दिया जाता है। इन्हीं मान्यताओं की एक शिकार महादेवी जी भी हैं। मैं जिम्मेदारी के साथ यह कह सकता हूँ कि मीरा के अधूरे समर्पण को महादेवी जी पूर्णता दे सकती, तो फिर भी इतना आवश्यक था कि जब तक शोषणहीन समाज-व्यवस्था न हो, तब तक निराला जी जैसे मस्तिष्क का ठिकाने पर रहना कठिन कार्य है।

मेरा सुझाव है कि महादेवी जी उग्र जी को साहित्यकार सख्त में सृजन के लिए स्थान दें। उनका सम्पर्क उग्र जी के लिए उल्लास और विवेक में परिणत होगा। महादेवी जी सब समझती हैं। ‘विवेक’ ज्ञान की परिभाषा है, जिसमें सूझ का समावेश है। महादेवी जी का विवेक पूर्ण जाग्रत हो, यही मेरी कामना है।

हमारी महादेवी बहिन जी

सावित्री देवी वर्मा

['महादेवी जी को एकात आरम्भ से ही पसन्द था । कदाचित् इससे उन्हें साधना में सुविधा मिलती थी । पेड़ों के नीचे, झाड़ियों के पीछे, बगीचे के किसी कोने में, किसी मुड़ी हुई डाल पर बैठ कर, तने का ठेका लगाकर, वे घण्टों गुजार देती थी । जहाँ चार बच्चे मिलकर खेलते, या झगड़ते होते, वे दूर से खड़ी होकर उनकी बात-चीत और भावभगी का अध्ययन सा करने के लिए रुक जाती थीं । कहीं गिलहरी को कुतरते देख लिया, अथवा चिड़िया अपने बच्चे को चोगा देते दिखाई पड़ी कि उनके लिए एक तमाशा खड़ा हो गया ।

उनकी चमकती हुई आँखें और खिलखिल कर हँसना मनुष्य को बरबस अपनी ओर खींच लेता था, किन्तु उनकी हँसी भी उनके अतस्तल में छिपी उदासी को छिपाने में असफल रहती थी । मुँह पर मुस्कराहट हमेशा खेलती रहती, परन्तु आँखों में रो एक उदासीनता झाँका करती थी ।']

'अरे क्या हुआ, रो क्यों रही हो ?' क्रास्टवेट स्कूल के छात्रावास में एक सोलह वर्षीया किशोरी ने एक छोटी बालिका को पुकारते हुए पूछा । बालिका दुलार पाकर, सिसकियाँ भर-भर के रोने लगी ।

'अच्छा यहाँ आओ, क्या बात है, अरे तुम्हारी जलेबियाँ किस ने बिखेर दीं ?' किशोरी ने फिर पूछा ।

'नील झण्डा मारकर गिरा गई—' सिसकियाँ भरते हुए बालिका ने उत्तर दिया ।

रोने का कारण जानकर उनके मुँह पर मुस्कराहट आ गई, बोली—'अच्छा आओ हमारे कमरे में, हम तुम्हें और मिठाई देंगे ।'

उपरोक्त घटना को लगभग तीस वर्ष हुए, मैं उसी साल क्रास्टवेट स्कूल में दाखिल हुई थी । उन दिनों महादेवी बहिन जी उसी स्कूल में छात्राधीन या नवमी कक्षा में पढ़ रही थीं । राईंग हाउस में यह नियम था कि प्रातःकाल छ' बजे सबकी प्रार्थना में उपस्थित होना पड़ता था । जगू हलवाई एक बड़े टोकरे में जलेबी या

ढाल सेव दोनों में सजा कर प्रतीक्षा में बैठा रहता था। प्रार्थना के बाद जिज्ञा (छात्रावास की सुपरिन्टेण्डेन्ट) प्रत्येक कन्या को एक दोना मिठाई देती थी। मेरा जलेबी का दोना उस दिन चील झपट्टा मार कर गिरा गई, और मैं शान्तिलता की बेल की ओट में खड़ी होकर रोने लगी। न जाने कितनी देर तक इसी प्रकार रोती रहती यदि महादेवी बहिन जी मुझे वहलाने न आती। वे मुझे अपने कमरे में ले गईं, पुश्तकार कर उन्होंने मुझे अपने दोने में से चार जलेबी खाने को दी। मैं तो जलेबी खाने में लगी थी और वे मेरी मोटी चोटी से खेल रही थीं। उन्होंने मेरी चोटी को दबाते हुए पूछा, तुम इतने लम्बे बाल कैसे संभालती हो, कौन तुम्हारी चोटी गूँथता है ? मैंने कहा, हम दोनों बहिन एक दूसरे की चोटी गूँथ देती हैं।

‘क्या तुम्हारी कोई बड़ी बहिन भी है ?’ उन्होंने पूछा।

जलेबी कुतरते हुये मैंने उत्तर दिया, ‘नहीं छोटी बहिन है।’

कुछ याद सा करती हुई बोली, ओ ! वो ही न ! गोल मुँह की गोरी ली लडकी, क्या नाम है शकुन्तला ! मैंने सिर हिला दिया, जलेबी का रस मेरे फ्राक पर गिर गया था, उन्होंने गोले तोलिये से मेरा मुँह और फ्राक साफ करके मुस्करा कर कहा, अच्छा, आया करो कभी कभी मेरे कमरे में, अकेले खड़े होकर रोया नहीं करते। मैं शरमा कर भाग गई।

उस दिन से महादेवी बहिन जी के प्रति मेरे दिल में एक लगाव सा पैदा हो गया। वे मुझसे आयु और कक्षा में बड़ी थीं। अतएव अधिक परिचय बढ़ाने का साहस तो मैं नहीं कर सकी, परन्तु जब भी प्रार्थना-भवन या रसोई अथवा आउण्ड में वे मुझे मिलती, तो देखकर, जरा गर्दन टेढ़ी करके मुस्करा देतीं। उनका व्यक्तित्व ऐसा प्रभावशाली था कि सादगी में भी, आकर्षक प्रतीत होता था। उनकी चमकती हुई आँखें और खिलखिला कर हँसना, मनुष्य को बरबस अपनी ओर खींच लेता था। बच्चों के प्रति उनकी दिलचस्पी, गरीबों पर दया तथा प्रत्येक काम को अमूठे ढंग से करने की आदत का, मुझे उन चार सालों में जो उनके साथ बोर्डिंग हाउस में व्यतीत किये, भली प्रकार पता लग गया था। जहाँ चार बच्चे मिलकर खेलते, या झगड़ते होते, वे दूर से खड़ी होकर उनकी बातचीत और भाव-भङ्गी का अध्ययन सा करने के लिए, रुक जाती थी। उनकी साथ की सहेलियाँ झुंझलाकर बोलतीं, ‘अब आगे चलती भी हो कि यहीं रम गईं, बस तुम्हें साथ लेकर कहीं समय पर पहुँचना कठिन है, कहीं गिलहरी को कुतरते देख लिया या चिड़िया अपने बच्चे को चोगा देते दिखाई पड़ी कि तुम्हारे लिये तो एक तमाशा खड़ा हो गया।’ महादेवी कहती, भाई जरा देखो न इन्हें, ये बच्चे भी खूब हैं, इनकी आँखें कैसी चमकती हैं, अभी रो रहे हैं, अभी हँस देंगे, उधर लड़ें और इधर फिर हेल-मेल हो गया। कितना प्राकृतिक है इनका व्यवहार। मन में मैल नहीं। जैसे-जैसे मनुष्य बड़ा होता है, उसके दिल में मैल जमाता जाता है। सहेलियाँ हँसकर पूछतीं, अब तुम चलीगी कि कविता तरंग में गोता लगाओगी।

महादेवी जी को एकान्त तो आरम्भ से ही पसन्द था। कदाचित् द्वारासे उन्हे साधना में सुविधा मिलती थी। पेड़ों के नीचे, झाड़ियों के पीछे, गगीचे के किसी कोने में, जिम्मी मुडी हुई डाल पर बैठकर, तने का ठेका लगाकर, वह घंटों गुजार देती थी। स्कूल की मेटरन भी उनके मौजी स्वभाव से वाकिफ हो गई थी। अगर खाने पर वे नहीं पहुँची, या दोपहर की टिफिन के समय दिखाई न पड़ती, वे उनका खाना या नाश्ता उठवा कर रख देती थी।

एक दिन की घटना है कि वे इसी प्रकार कविता तरंग में डूबकर चरपा के पेड़ के नीचे सो गई। उनसे कुछ दूरी पर एक वासिन सर्प मेंढको का नाश्ता कर, कुण्डली मार कर पड़ा था। इतने में चौकीदार भगू उबर निकला। चिड़ियों की ची ची से उसका ध्यान आकृष्ट हुआ। महादेवी बहिन जी से कुछ दूरी पर साँप को देख कर वह बड़ा पशोपेश में पड़ा कि अगर लाठी की चोट मारता हूँ तो कहीं साँप उलट कर उनकी ओर न भागे और न मारे तो भी बुरा। भगू या चतुर। उसने धीरे से ओढ़ में होकर अपने मोटे डण्डे से सर्प का फन दबाकर पुकारा—‘ए ! बिटिया उठो साँप है ! साँप !’ इधर क्रोध से साँप अपनी पूँछ फटकारने लगा। फन तो कुचल ही गया था। महादेवी के उठ जाने पर भगू ने लाठी से उसके धड़ के दो ठुकड़े कर दिये। महादेवी पहिन जी ने भगू को एक रुपया इनाम दिया। उरा दिन से जब कभी भी भगू साँप मारता कन्याएँ चन्दा करके, एक रुपया जुटाती, जो कमी रह जाती, महादेवी पूरी कर देतीं।

उस दिन जिज्जा ने महादेवी बहिन जी को मीठी शिबकी देते हुए कहा, महादेवी, तुमने तो परेशान कर दिया, अगर पेड़ के नीचे साँप डस लेता तब ?

‘भगवान के घर से अभी बुलौआ आने में देर है, तुम मेरी चिन्ता मत करो।’ महादेवी जी ने हँसकर बात उड़ा दी।

ममता से भर कर जिज्जा बोली—‘भगवान करें तुम युग-युग जीओ। तुम्हारे सिवाय फ्रास्टवेट में है कौन जो कवि सम्मेलन में भाग लेकर स्कूल का नाम उँचा करेगा ?’

महादेवी जी कविता तो तेरह-चौदह वर्ष की आयु से ही करने लग गई थीं, वे समस्यापूर्ति तथा उत्सवों पर स्वरचित कविता पढ़ कर सुनाती थी। इसके अतिरिक्त हम लोग उन्हें अभिनय के लिए भी कविता रचने के लिए परेशान कर छोड़ते थे। मुझे पहले मालूम नहीं था कि वे कविता भी करती हैं। एक बार गार्स-ग्राउण्ड में हमारे ग्रुप को ‘भारत के प्रान्त’ अभिनय के लिए भिन्न-भन्न प्रांतों का परिचय पद्य में देना था। उस विषय पर महादेवी बहिन जी से कविता तैयार कराने का भार मुझे सौंपा गया।

पहले तो बहिन जी हँसकर टालमटोल करती रहीं। जब मैंने मुँह लटका कर कहा, अच्छा—जैसी आपकी इच्छा, पर लड़कियाँ मुझे ताना अवश्य देंगी कि बड़ी महादेवी जी की दुलारी होने का अभिमान था, इतना भी काम नहीं करवा सकी।

यह सुनकर मालूम नहीं उन्हें क्या विचार आया, कठम उठाईं ओर आध घण्टे में दूध पद रचकर उन्होंने मुझे पकड़ा दिये। सहेलियों में मेरी सारथि बनी रही। इसके लिए मैं आज तक उन ही कृतज्ञ हूँ।

हमके पश्चात् एक बार उन्होंने अमन्तोपगव पर भी अभिनय-कविता रच कर दी थी। इस खेल में एक कन्या नन्दुराज बनी थी, दूसरी बन्नेरी, तीसरी पवन बनी थी। उनकी वेपभूषा आदि का सुझाव भी महादेवी बहिन जी ने ही दिया था। यह खेल वार्षिक उत्सव पर हुआ था, सगने बहुत पसन्द किया। इसके अतिरिक्त जन्माष्टमी पर डॉकी का शृङ्गार करने में भी महादेवी बहिन जी के सुझाव बहुत सुरुचिपूर्ण होते थे।

एक बार यूनिवर्सिटी में श्रीधर पाठक के सम्भाषित्व में कवि सम्मेलन का आयोजन हुआ। क्रान्टवेड कॉलेज के विषय में यह बात प्रसिद्ध थी कि वह यूनिवर्सिटी की प्रत्येक प्रतियोगिता में भाग लेता है। महादेवी जी उन दिनों इण्टर में पढ़ती थी। 'पैघट के पट खोल' इस पर समस्यापूर्ति करनी थी। श्रीधर के मद्दग रहस्यवादी रचना तो युवकों को करनी पसन्द न थी। महादेवी जी ने भी अपनी रचना में नवोटा नायिका का दृश्य ही चित्रित किया था। लड़कों ने देखा कि क्रान्टवेड रो भी कल्याण प्रतियोगिता में भाग लेने आई है, पहले तो उन्हें बड़ी खुशी हुई, परन्तु बाद में जब उन्होंने देखा कि श्रीधर पाठक जी ने शृङ्गार रस की अधिकता के कारण अधिकांश कविताओं को पढ़ी जाने से रोक दिया, तब तो उन्हें बहुत बुरा लगा। सारी सभा में गुस्सा-फुस्सा मच गई। बीरे-बीरे लड़के विद्रुक्ते लगे, हो-हल्ला मचा दिया। महादेवी जी बार-बार जिज्जा रो यही कहे, जिज्जा चली हम लोग यहाँ से चलें, मेरी कविता कोई दूसरा पढ़ कर सुना देगा। यहाँ अब ठहरना उचित नहीं है। हमारी उपस्थिति के कारण लड़कों में अमन्तोप छाया हुआ है।

हार कर जिज्जा ने श्रीधर पाठक जी से निवेदन किया कि महादेवी इतनी भीड़ में कविता न पढ़ सकेगी। यह है उनकी कविता। आप किसी से पढ़वा लीजिएगा। हमें जाने की आज्ञा दे।

होस्टल वापिस आकर सभी सहेलियों में उस कवि-सम्मेलन को लेकर एक चर्चा छिड़ी। किसी ने कहा—महादेवी तुम कवि बनने का दावा भला क्या करोगी, लड़कों से डर गई।

दूसरी बोली—कविता शृङ्गार रस की थी तो क्या हुआ। तुमने तो अपनी रचना में शिष्टता को पार नहीं किया था।

तीसरी बोली—और क्या कवि के नाते तो तुम्हें बहुत-कुछ 'दर्द-दिल' बनना पड़ेगा, ऐसा शर्मिल्ला स्वभाव लेकर, तो बस लिख चुकी कविता।

सखियाँ आलोचना करती जा रही थीं और महादेवी बहिन जी खिलखिलाकर हँस रही थीं।

ये आरम्भ से ही बड़ी सकौची स्वभाव की थीं। आत्म-प्रशंसा सुन कर तो

उनका मुँह लाल हो जाता था। हिन्दी की प्रोफेसर जब इनके लेखों तथा रचनाओं की कक्षा में प्रशंसा करती, इनकी सुन्दर लिखाई तथा उपमाओं की दाद देती, तो इनका मुँह शर्म से लाल हो जाता।

निगन्ध का घण्टा केवल इन्हीं की रचना पढ़ने में बीत जाता, जिस दिन 'पोयट्री' होता उस इन्हीं को अर्थ समझाने को खड़ा किया जाता। उस दिन हिन्दी पीरियड में एक अच्छा खारा कवि सम्मेलन का मजा आ जाता। जब ये यूनि वर्सिटी में एम० ए० की पढ़ाई करने गईं, तब तक तो इन्हें काफी प्रशिक्षण मिल चुकी थी। सुना है, उन दिनों भी प्रोफेसरों और लड़कों की प्रशंसा के कारण कुछ दिन तक तो ये बड़ी परेशान सी रहीं। शनै-शनै उस वातावरण की ये अभ्यस्त हुई।

वेप-भूषा तो महादेवी बहिन जी की आरम्भ से ही बहुत सादी रही है। आरम्भ में मैंने उन्हें कभी कभी रंगी हुई सूती धोती पहिने देखा भी था। रँगों का मिश्रण कर ये धोती रँगती भी बहुत सुन्दर थी। कॉलिज में जाने के पश्चात् तो यह बारीक क़िताबों की सफेद सूती धोती ही पहनती थीं। सीधा लम्बा पल्ला इनकी वेप-भूषा की विशेषता थी। श्रृंगार के नाम से तो हाथों में दो चूड़ियाँ या माये पर बिन्दी भी लगाने इन्हें नहीं देखा। जिज्जा कई बार इन्हें टोकती भी, 'ए महादेवी! यह क्या सोटे से नगे हाथ लटकाये फिरती हो। सिर में तेल भी तो नहीं डालती। क्या उदास सा चेहरा बनाया हुआ है। पढ़-लिखकर लड़कियों के ढंग ही अजीब हो गये हैं।'।

ये मीठी झिड़कियाँ सुनकर महादेवी हँस देतीं। परन्तु उनकी हँसी भी अन्त-स्तल में छिपी उदासी को छिपाने में असफल ही रहती थी। ससार के दुखों को इन्होंने इतनी तीव्रता से अनुभव किया था कि युवावस्था में ही वे एक संन्यासिनी की तरह रहा करती थी। सखी सहेलियों के लिए इनका मूढ़ एक पहली बना हुआ था। जिन बातों, चीजों तथा कार्यों से दूसरों का मनोरंजन होता था, वे उनके प्रति उदासीन रहती थीं। मुँह पर मुरकुराहट हमेशा खेलती रहती, परन्तु आँखों में से एक उदासीनता झँका करती थी।

इनके चेहरे में जो एक विशेषता है, वह यह कि इनके कान कुछ आगे को बने हुए, झँकते हुए से हैं—मानों वे मानव की करुण पुकार सुनने के लिए कुछ सतर्क हो पड़े हों।

जिस साल मैंने काशी विश्वविद्यालय से एम० ए० किया वे भी कॉन्वोकेशन पर वहाँ पधारी थी। उन्हें यह जान कर बड़ी प्रसन्नता हुई कि मैंने हिन्दी में एम० ए० किया है। मुझे कुछ लिखते रहने का प्रोत्साहन दिया।

शाम को आर्ट्स कॉलिज में कुछ उत्सव था, मैंने पूछा आप नहीं चल रही हैं? कुछ हँस कर बोली, तुम्हारी विद्यालय नगरी का निर्माण बहुत सुन्दर हुआ है, उत्सव तो बहुत देखे, दिन भर बैठे बैठे थक गई हूँ, जी करता है घूम आऊँ।

मैं भी साथ हो ली। बोटेनिकल गार्डन में से होते हुए, हम अमरुद की

वाटिका में पहुँच गये। खूब पक्के-पक्के अमरुद लगे थे, मालिन को एक रुपया पकड़ाया और उन्होंने पेड़ों पर से अमरुद तोड़-तोड़ कर झोली भरनी शुरू की।

मैंने आश्चर्य में पड़ा, वहिन जी! क्या करिएगा इतने अमरुद? एक पक्के अमरुद को उचक कर तोड़ते हुए वे बोली—अभी बताती हूँ।

सब अमरुदों को एक टोकरी में भर कर उन्होंने सड़क के पार ईंटों के ढेर के पास खेलते हुए आठ दस बच्चों को बुलाया। सबको बिठाकर अमरुद उनमें बाँट दिये। एक अमरुद खुद भी पकड़ लिया, एक चुनकर मुझे भी दिया और बस बच्चों से बातचीत करते हुए उन्होंने घटा गुजार दिया। उनके वहिन, भाई, परिवार, गाँव आदि के बारे में पूछती रहँ, फिर आग्रह पूर्वक बोलीं, देखो तुम पढ़ा करो।

डूबते हुए सूर्य की किरणें महादेवी जी के मुँह पर पड़ रही थीं मुझे उनकी कहानी के 'घिस्तू' की गुरुजी की याद हो आई। आज उस रूप में उनके साक्षात् दर्शन हुए।

लौटते हुए मार्ग में पुराने दिनों की चर्चा छिड़ी। चन्द्रावती त्रिपाठी, चन्द्रावती लखनपाल, ललिता पाठक आदि की चर्चा करती हुई वे बोली—'सावित्री! वैसी सहेलियाँ अब नहीं मिलती। छात्रावास में बीते हुए वे दिन कितने सुन्दर और प्यारे थे। अतीत की स्मृतियाँ एक मीठा मीठा दर्द पैदा कर देती हैं। प्यारा बचपन बीत गया।

मैंने कहा, भविष्य भी तो सुन्दर और आशाजनक है। सफलता और यश तो आपका स्वागत करने के लिए खड़े हैं।

हाँ ठीक ही है, कह कर वे कुछ मुस्करा दीं।

उनकी आँखों में फिर वही परिचित उदासी झॉक उठी थी।

श्रीमती महादेवी वर्मा : एक मूल्यांकन

लक्ष्मीनारायण 'सुधांशु'

['महादेवी वर्मा ने वेदना को अपने काव्य का मूलद्रव्य रखा है। वेदना दुःख-मूलक अवश्य है, किन्तु प्रत्येक स्थिति में वह दुःखजनक नहीं होती। काव्य में जीवन की वही भावना अभिव्यक्त होती है जो कवि को प्रिय रहती है। अप्रियता को काव्य में स्थान नहीं। वेदना भी प्रिय लगने पर ही काव्य का स्वरूप धारण करती है। कवयित्री ने दुःखवाद को अपना काव्य-विषय बना पर सुखवाद से चैर नहीं ठाना, प्रत्युत सुख-वाद का उत्थास प्राप्त करने के लिए ही उन्होंने वेदना से मंत्री स्थापित की है।'

संसार में कुछ ऐसी वस्तुएँ होती हैं जिन्हें हम बहुत प्यार करते हैं, किन्तु अपने प्यार की प्रतिष्ठा के लिए कोई तर्क नहीं दे सकते। पुष्प का सौन्दर्य हमें रमणीय मालूम पड़ता है, चाँदनी हमें प्रिय मालूम होती है, परन्तु उनकी प्रियता का कोई स्पष्ट कारण नहीं मालूम हुआ रहता है, केवल इतना ही कि उनमें आकर्षण है। शुद्ध सौन्दर्य का तत्त्व कुछ ऐसे ही उपादानों से बना होता है, जो हमारे हृदय को प्रलब्ध तो बना देता है, पर तर्क को प्रबुद्ध नहीं करता। हृदय के साथ उनका कुछ न कुछ सांसारिक सम्बन्ध रहता है, जो अज्ञात रूप से अपनी स्थिति को प्रकट करने की चेष्टा करता है। जड़ और चेतन की सृष्टि में इसी कारण वह द्वैध नहीं रखा गया, जो साधारणतः ऐसी स्थिति में रखा जा सकता था। इसी कारण जड़ और चेतन, दोनों, के युगपत् जाविर्भाव को ही सृष्टि कहते हैं। वस्तु और भाव, स्थिति तथा प्रक्रिया के भेद को मानते हुए, एक ही है। महादेवी वर्मा को वेदना प्रिय है, लेकिन उसकी प्रियता के लिए उनके पास ऐसा कोई कारण नहीं, जो स्पष्ट हो। व्यक्ति का जीवन ऐसे ही रहस्यमय तत्त्वों से निर्मित होता है जिन्हें हम समूल अभिव्यक्त नहीं कर सकते। महादेवी ने अपनी वेदना की प्रियता के सम्बन्ध में जिन कारणों का उल्लेख किया है, वे पर्याप्त नहीं हैं। उन्हें जीवन में बहुत दुःख, बहुत आदर और बहुत मात्रा में सब कुछ मिलने की प्रतिक्रिया से वेदना प्रिय नहीं मालूम हो सकती। प्रतिक्रिया हृदय की इच्छित वृत्ति नहीं होती और काव्य में स्वाभाविक वृत्तियों के बिना रमणीय अभिव्यक्ति सम्भव नहीं ॥ यदि

महादेवी की सारी काव्य रचनाएँ, जैसा कि उन्होंने लिखा है, अतिशय प्यार, दुलार की प्रतिक्रिया के कारण ही बेवना-बहुल है, तो उनका मर्म किसी कवयित्री का मर्म नहीं हो सकता। किन्तु, यह बात नहीं है। महादेवी जी एक सफल कवयित्री हैं और उनके पास कवि-सुलभ एक संवेदनापूर्ण हृदय भी है।

जीवन में सुख के उपभोग के समय हृदय स्वार्थी रहता है और दुःख के सहन-काल में प्रायः वह उदार हो जाता है। उदारता कवि-प्रकृति है। अपनी जिन उदात्त वृत्तियों के कारण कवि जनता की सहानुभूति को आकर्षित करता है उनके प्रति उसका समान्य स्वभाविक है। जगत् और जीवन की कठिनाई प्राप्त करने के लिए अपना वैभव भी लुटाना पड़ता है। जिस कठिनाईपूर्ण दृष्टिकोण के ऊपर थोड़ा दर्शन की प्रतिष्ठा हुई, उसके समेत यत्र तत्र महादेवी की रचनाओं में भी मिलते हैं, किन्तु इतना तो स्पष्ट मानना पड़ेगा कि जिस अभाव-कठिनाई तथा निराशा से प्रेरित अनात्मवादी बौद्ध-दर्शन पञ्चस्कन्ध को ही आत्म-संशुद्धि मानने को पाध्य हुआ, वह उनकी रचनाओं में कहीं भी लक्षित नहीं होता। जीवन विज्ञान का विश्लेषण ही दर्शन-शास्त्र का विषय है, लेकिन विश्लेषण की भिन्नता जीवन की अखण्डता पर कुछ आघात नहीं कर सकती। निर्वाण या मोक्ष जीवन की लौकिक परिधि से मुक्ति दे, पर इस परिधि के बाहर जाकर भी जीवन एक दूसरी सीमा में आवद्ध हो जाता है। उस सीमा की परिधि इतनी विशाल तथा विस्तृत है कि मानव बुद्धि उसे निस्सीम मान लेती है। व्यक्ति-बोध के खण्ड की यही अखण्डता है। यदि अखण्ड तथा अविच्छिन्न जीवन में खण्ड तथा विच्छिन्न जीवन को महसूस न दिया जायगा, तो सामान्य मानव बुद्धि को उसका बोध नहीं हो सकेगा। ज्ञान का क्षेत्र सदा परिमित रहता आया है और ऐसे ही क्षेत्र में भाव भी संज्ञित हो सकता है। हमारी बुद्धि की सीमा के बाहर भाव अपनी व्यापकता नहीं बढ़ा सकता। जिस क्षेत्र पर एक बार ज्ञान का आधिपत्य हो चुका रहता है, उसी पर भाव को सञ्चमन का अवकाश मिलता है। जिस क्षेत्र पर आधिपत्य करने के लिए ज्ञान को अज्ञान से द्वन्द्व करना पड़ता है, वह अज्ञेय वनकर काव्य-प्रवृत्ति का बाधक हो जाता है।

रहस्यवाद के तथ्य को लेकर काव्य रचना करनेवाली महादेवी वर्मा एक मुख्य कवयित्री हैं। काव्य के स्वरूप को ग्रहण करते समय रहस्यवाद को अज्ञेय की सीमा से नीचे उतर कर एक स्पष्ट तथा ज्ञात आलम्बन के रूप में उपस्थित होना पड़ेगा। यदि ऐसा न हुआ, तो रहस्यवादी रचनाएँ काव्य के अन्तर्गत न रहकर अज्ञेय दर्शन के अन्तर्गत हो जायेंगी। ऐसा देखा जाता है कि रहस्यवादी कवियों ने अपने आलम्बन की एकरूपता का निर्वाह प्रायः नहीं किया है। कभी आलम्बन स्पष्ट है, तो कभी अस्पष्ट। कहीं आलम्बन लौकिक है, तो कहीं लोकोत्तर। आश्रय के सम्बन्ध में भी लिङ्ग का विपर्यय बना रहता है। इस प्रकार की भिन्नता रहस्यवादी कविताओं के मर्म को समझा देने में बाधा देती है। महादेवी वर्मा की रहस्यवादी कविताओं के रहस्य को समझने के लिए यदि उनके

कथन को ही लिया जाय, तो उनके 'गीता' ने पराविद्या की अपार्यवृत्ता ली, वेदान्त के अद्वैत की 'त्राय मात्र' ग्रहण की, लौकिक प्रेम से तीव्रता उधार ली और इन सबको कबीर के साकेतिक वास्पत्य-भाव सूत्र में बाँधकर एक निराले स्नेह-सम्बन्ध की सृष्टि कर डाली, जो मनुष्य हृदय को अवलम्ब दे सका, पार्थिव प्रेम से ऊपर उठ सका तथा मण्डित को हृदयमय और हृदय को मण्डितकमय बना सका।' कवयित्री ने अपनी काव्य वस्तु के सम्बन्ध में जो कुछ कहा है, वह एक तथ्य के रूप में ग्रहण किया जा सकता है, क्योंकि शायद इसी कारण उनकी रचनाओं में आलम्बन के एकत्व का सम्यक निर्वाह नहीं हो पाया। निर्गुण ब्रह्म को महत्त्व देकर भी जनता की चित्त-वृत्ति को भक्तिरस में अनुप्राणित करने के लिए कबीर को सगुण 'राम की बहुरिया' बनना पड़ा। अद्वैत भाव्य का विषय नहीं हो सकता। काव्य-स्वरूप के अन्तर्गत आने के लिए अद्वैत को द्वैत के रूप में उपस्थित होना आवश्यक है। यदि द्वैत के रूप में उसका वर्णन नहीं किया जाय, तो विशुद्धाद्वैत या शुद्धाद्वैत के बिना उसकी काव्य परिणति नहीं हो सकती। आश्रय और आलम्बन का, काव्य के उभय पक्ष के लिए, अद्वैत में स्थान नहीं और काव्य-रचना केवल एक के ही उपलक्ष्य पर नहीं हो सकती। अनुभूति तथा कल्पना को अपनी स्थिति-मात्र के लिए भी आश्रय से पृथक् आलम्बन के रूप में किसी वस्तु को ग्रहण करना पड़ेगा। काव्य जगत् में ब्रह्म को भी उसी वस्तु रूप में उपस्थित होना पड़ेगा, अन्यथा 'अहं ब्रह्मास्मि' के कारण आश्रय और आलम्बन का एकत्व प्रतिपादित हो जाने पर काव्य-रचना को अपनी प्रतिष्ठा का आधार नहीं मिल सकेगा। तुलसी और सूर के विशिष्टाद्वैत तथा शुद्धाद्वैत को रहस्यवाद में नियोजित करने की समर्थता प्राप्त होने पर निर्गुणवाद की सूफी-पद्धति ही रहस्यवाद के अनुकूल पड़ सकती। कबीर के शुद्ध निर्गुणवाद की स्थिति सम्भव नहीं। जहाँ कहीं कबीर ने रहस्यवाद की झाँकी ली है, वहाँ उन्हें निर्गुण को सगुण मान लेना पड़ा है। लौकिक जीवन को लौकिक अर्थभूमि का आधार देने के लिए लौकिक वासनात्मक प्रणयोंद्वारा का माध्यम आवश्यक है। लोकोत्तर उपलक्ष्य के सहारे जीवन की सारी भावनाएँ व्यक्त नहीं की जा सकती। जो विषय केवल बुद्धिगम्य है, वह सदा भावगम्य नहीं हो सकता। बुद्धि-गम्य विषय को भावगम्य बनने में कुछ समय लगता है।

मुख्य आलम्बन को गोण रखकर माध्यम को ही अभिव्यक्त करना रहस्यवादी कविताओं का एक लक्ष्य हो गया है। माध्यम की प्रधानता के कारण ही ऐसी रचनाओं में अन्योक्ति-पद्धति का आश्रय विशेषतः लेना पड़ा है। जीवन की विरह-प्रेदना, अतृप्ति, निराशा, अवसाद को चित्र भाषा-शैली में बड़ी विलक्षणता तथा विचित्रता के साथ वर्णित किया गया है। रूपक की विभिन्नता के कारण महादेवी वर्मा की रचनाएँ सहज ही दुर्बोध हो गई हैं। उनका प्रेम-व्यापार कहीं तो विलकुल लौकिक पद्धति पर चला है और कहीं लोकोत्तर। लौकिक प्रेम की तीव्रता जहाँ ज्यादा उधार मिली है, वहाँ आलम्बन स्पष्ट है और विषय भी रसग्राह्य, किन्तु लोकोत्तर आलम्बन

पाठक या श्रोता की भावशक्ति से इतनी दूर पड़ जाता है कि वहाँ तक कल्पना किसी तरह कभी-कभी पहुँच भी जाती है, हृदय को पहुँचने में बड़ी कठिनाई होती है।

मुक्तक गीत में अन्विष्टि-रक्षा के लिए पूर्वापर सम्बन्ध का निर्वाह लोकोजीवन के अधिक निकट रहनेवाले प्रतीक या भावनोद्धार से हो सकता है। प्रकृति के अनन्त रूप-ध्यापार के उपलक्ष्य पर प्रेम की गूढ़ तथा जगूढ़ व्यञ्जना हो सकती है, पर गूढ़-प्रेम व्यञ्जना को समझने के लिए अपेक्षित मनोरचना प्रायः नहीं होती। धुँधली साम्य भावना के आधार पर जगूढ़ को व्यञ्जना देने की प्रणाली काव्योपयुक्त नहीं मानी जा सकती। किन्तु इन सब दोषों का मार महादेवी वर्मा के ऊपर ही लादना उनके प्रति अन्याय होगा। उनकी सबसे बड़ी विशेषता यह है कि उन्होंने अपनी भाव-धारा को एक स्वाभाविक तथा निश्चित क्रम से प्रवाहित होने दिया है, उसमें उबार-माटा के कारण तरङ्गों का आवर्त्तन प्रत्यावर्त्तन तो होता रहा है, पर प्रवाह का अपनी सीमा में रखनेवाला दोनों तट प्रायः सुरक्षित रहे हैं। कवयित्री के शब्दों में ही 'समय के अनुसार रचनाओं में जो परिवर्त्तन आते गये हैं, उनके लिए भी मुझे कभी प्रयत्न नहीं करना पड़ा। याद नहीं आता, जब मैंने किसी विषय-विशेष या वादविशेष पर कुछ सोच कर लिखा हो।' उनके इस कथन से चाहे हम पूरे सहमत न भी हो, परन्तु उनकी काव्य-दृष्टि में विषय की एकरूपता का यथासम्भव निर्वाह तथा क्रमिक विकास मानना पड़ेगा। भिन्न-भिन्न समय में प्रत्येक सवेदनशील कवि की तरह उनकी अनुभूति, चिन्तन तथा कल्पना के सामञ्जस्य में कुछ व्यक्तिक्रम रहा है। अपने चारों—'नीहार', 'रश्मि', 'नीरजा' तथा 'साध्यगीत'—कविता-संग्रहों के रचना-काल की प्रवृत्तियों के सम्बन्ध में उन्होंने जो कुछ लिखा है, वह उनकी रचना प्रकृति के साथ मेल रखनेवाला तथ्य है। वे लिखती हैं—'नीहार के रचनाकाल में मेरी अनुभूतियों में वैसी ही कृतबल-मिश्रित वेदना उमड़ आती है, जैसी बालक के मन में दूर दिखाई देनेवाली अप्राप्य सुनहली उषा और स्पर्श से दूर सजल मेघ के प्रथम दर्शन से उत्पन्न हो जाती है। 'रश्मि' को उस समय आकर मिला, जब मुझे अनुभूति से अधिक उसका चिन्तन प्रिय था, परन्तु 'नीरजा' और 'साध्यगीत' मेरी उस मानसिक स्थिति को व्यक्त कर सकेंगे, जिसमें अनायास ही मेरा हृदय सुख-दुःख में सामञ्जस्य का अनुभव करने लगा।

महादेवी वर्मा ने वेदना को अपने काव्य का मूल द्रव्य रखा है। वेदना दुःख-मूलक अवश्य है, किन्तु प्रत्येक स्थिति में वह दुःखजनक नहीं होती। काव्य में जीवन की वही भावना अभिव्यक्त होती है, जो कवि को प्रिय रहती है। अप्रियता को काव्य में स्थान नहीं। वेदना भी प्रिय लगने पर ही काव्य का स्वरूप धारण करती है। कवयित्री ने दुःखवाद को अपना काव्य-विषय बनाकर सुखवाद से बँर नहीं ठाना, प्रयुक्त सुखवाद का उल्लास प्राप्त करने के लिए ही उन्होंने वेदना से मैत्री स्थापित की है।

यदि वेदना की अभिव्यक्ति में उन्हें उल्लास न मिले, तो उनसे काव्य रचना

भी नहीं हो सकती। काव्य रचना की मूल-प्रेरणा सुख से ही होती है, पर अपनी रचि भिन्नता के कारण उसका विषय चाहे जैसा कुछ हो।

‘जन्म ही जिसको हुआ वियोग
तुम्हारा ही तो हूँ उच्छ्वास
चुरा लाया जो विद्व समीर
वही पीड़ा की पहली साँस
छोड़ क्यों देते बारम्बार
मुझे तमसे करने जमिस्वार।’

जन्म या जीवन-ग्रहण को वियोग के नाम से अभिहित करना आध्यात्मिक दृष्टिकोण है। ब्रह्म से जीव की सत्ता जब पृथक् होती है, तब उसकी दशा प्यार-सम्भार से दबी उस लाड़ली कन्या की तरह होती है, जो मातृगृह जाते समय होती है। मातृ या पितृकुल के वियोग से भी पीड़ा का उच्छ्वास होता है। पतिगृह में जीवन की सारी सगसता रहते हुए भी मातृगृह की वियोग वेदना नष्ट नहीं होती। महादेवी वर्मा ने अपने अद्वैतवादी दृष्टिकोण को भी जीव और ब्रह्म के रूप में उपस्थित किया है। उनके विचार से लौकिक जीवन की दीर्घता से ब्रह्म के वियोग की अवधि बढ़ती ही है, इसलिए वे मृत्यु से ही जीवन का चरम विकास मानती हैं।

‘थिखर कर कन कन के लघु प्राण,
गुनगुनाते रहते यह तान
अमरता है जीवन का हास
मृत्यु जीवन का चरम विकास।’

महादेवी वर्मा के जीवन की शुष्कता ने उन्हें लोक-विमुख वैराग्य लेकर लौकोत्तर आलम्बन की ओर प्रेरित किया है, जिसके अनुसन्धान में कभी तृप्ति नहीं। वे प्राप्ति और तृप्ति से दूर रहनेवाली कवयित्री हैं, किन्तु अपने सन्धान में प्रयत्न की कोई कमी नहीं रखना चाहतीं। तृप्ति से प्रयत्न पड़ू हो जाता है। प्राप्ति से चिरहु मलिन हो जाता है। साधिका कवयित्री की तरह वे अपनी आँखें प्यासी रखना चाहती हैं।

‘चिर तृप्ति कामनाओं का
कर जाती निष्फल जीवन,
बुझते ही प्यास हमारी
फल में विरक्ति जाती बन।

पूर्णतया यही भरने की
छुल कर वेना सूने घन,
सुख की चिर पूर्ति यही है
उस मधु से फिर जाये मन

चिर ध्येय यही जलने का
ठण्डी विभूति बन जाना,
है पीडा की सीमा यह
दुख का चिर सुख हो जाना !
मेरे छोटे जीवन में
देना न तृप्ति का कण भर,
रहने दो प्यासी आँखें
भरती आँसू के सागर ।'

महादेवी वर्मा ने अपनी सारी मनोभावनाओं को एक अप्राप्तव्य आराध्य के उपलक्ष्य से अभिव्यक्त करने की चेष्टा की है। अतः इच्छाएँ ही प्रलुब्ध होती हैं। इतना होने पर भी जगत् और जीवन के सम्बन्ध को हम विभ्रस नहीं कर सकते। उसी के अन्तर्गत रहकर हम जीवन में उत्तीर्ण हो सकते हैं और वस्तुतः जीवन की यही सच्ची साधना है। ध्रुव से विराट् तथा नक्षत्र से शाश्वत होने के लिए अज्ञ में ही पूर्णता तथा सीमा में ही असीमता उपलब्ध करनी पड़ेगी। अपनी सारी चेतना के साथ देवन से बड़ा भी अबद्ध मालूम पड़ता है। जीवन के विषाद तथा अवसाद चेतना की अन्तर्ज्योति से स्वतः दीप्तिमय होकर आनन्द तथा उल्लास में परिवर्तित हो जाते हैं। रवीन्द्रनाथ ठाकुर ने 'प्रकृति का प्रतिशोध' नामक अपने नाट्य-काव्य में ऐसा ही एक तथ्य का बड़ा रमणीय रूपक-विवान किया है। एक सन्यासी, ससार के सारे स्नेह बन्धन को तोड़, अपनी प्रकृति पर विजय प्राप्त कर विशुद्ध भाव से एकान्त में अनन्त की उपलब्धि करना चाहता था। शायद वह यह यह सोचता था कि अनन्त इस जगत् और जीवन से बाहर है। एक दिन अचानक एक बालिका ने उसे अपने स्नेह-पाश में आबद्ध कर अनन्त के ध्यान से जीवन और जगत् में लाटा लिया। जगत् में उस सन्यासी ने देखा कि ध्रुव से ही वृहत् है, सीमा से असीम है, आर प्रेम से ही मुक्ति है। जैसे ही प्रेम का आलोक दिखाई पड़ा, वैसे ही आँखें बन्द करने पर उसने देखा कि कि सीमा में भी सीमा नहीं है।

महादेवी वर्मा ने, जसा कि पहले उल्लेख किया जा चुका है, अप्राप्तव्य को ही अपने प्रयत्न का लक्ष्य-स्थल है। उन्होंने अपनी सारी उत्कण्ठा, विह्वलता तथा उद्वेग को लेकर अपने जीवन के अतिथि का अनुसन्धान करना चाहा है।

‘इस अचल भित्ति रेखा के
तुम रहो निकट जीवन के
पर तुम्हें पकड़ पाने के
सारे प्रयत्न हो फीके ।’

जन्म मरण के सभ्य सुख-दुःख की जो स्थिति रहती आई है, वह जीवन में उल्लास-विषाद की प्रेरणा देती रही है। बार-बार मरने के विषाद की अनुभूति को प्राप्त करने के लिए बार-बार जन्म-ग्रहण की अनिवार्यता को भी स्वीकार करना

पड़ेगा। उनकी इस आकाक्षा के सामने उनका बौद्ध दर्शन पराजित हो जाता है। जे कहती है—

‘घन बनें वर दो मुझे प्रिय ।
जलधि-मानस से नव जन्म पर
सुभग तेरे ही दृग्योग मे ।
सजल श्यामल मन्थर सूकसा
तरल अश्रुविनिर्मित गात ले,
नित धिरे झर झर भिरे प्रिय ।
घन बनें वर दो मुझे प्रिय ।’

जीवन की नश्वरता को समझकर वे कहती हैं—

‘विकसते मुरझाने को फूल
उदय होता छिपने को चन्द
शून्य होने को भरते मेघ
दीप जलता होने को मन्द,
यहाँ किसका अनन्त यावन ?
अरे अस्थिर छोटे जीवन ।’

मरने का अधिकार, जो प्रेम की सबसे सात्विक भाँग को कवयित्री रखना चाहती है—

‘क्या अमरा का लोक मिलेगा
तेरी करुणा का उपहार ?
रहने दो हे देव । अरे
यह मेरा मिटने का अधिकार ।’

कवयित्री ने खण्ड में अखण्ड तथा सीमित में असीम को भी समझने की चेष्टा की है। अनन्त तब तक प्राप्त्य माना नहीं जा सकता, जब तक सान्त न हो। महादेवी वर्मा में एक बहुत ही प्राञ्जल कवि हृदय है। उनकी काव्य-प्रवृत्तियों की विविधता में भी एक ऐसी एकरूपता है, जो हिन्दी के अधिकांश कवियों को प्राप्त नहीं। वे जानती हैं कि—

‘विश्व में वह कौन सीमाहीन है,
हो न जिसका खोज सीमा में मिला ?
क्यों रहोगे क्षुद्र प्राणी मे नहीं,
क्या तुम्हीं सर्वेश एक महान् हो ?’

महादेवी की कविता

चिनयमोहन शर्मा

महादेवी का काव्य व्यक्तिगत मानसिक सर्प, अभाव और बुद्ध के दुःख-वाद से प्रभावित है। दुःख को उन्होंने 'मधुर भाव' के रूप में स्वीकार किया है। उसमें उनकी प्रेयसी की भूमिका है, जो परोक्ष प्रिय के लिए अहनिश आतुर होती रहती है। प्रिय और प्रियतम की इस कल्पित आँख मिचोनी से उनका काव्य मीठासय हो उठा है। वे कहती हैं—

‘प्रिय चिरन्तन है मजन,
क्षण त्वण नवीन मुहागिनी में।’

छायावाद-युग ने महादेवी को जन्म दिया और महादेवी ने छायावाद को जीवन। प्रगतिवाद (साम्यवाद) के नारे से प्रभावित हो जब छायावाद के साम्य कवियों ने अपनी आँखें पोंछकर भीतर से बाहर झाँकना प्रारम्भ कर दिया, महादेवी की आँखें भीगती रहीं, हृदय सिरहन भरता रहा, ओठों की ओठों में आँहें सोती रहीं, और मन किसी निष्ठुर की आरती उतारता ही रहा। दूसरे शब्दों में वे अरण्य भाव से अन्तर्मुखी बनी रहीं।

छायावाद के उन्नायक कवि पत ने 'रूपाभ' की प्रथम सख्या में उसका विरोध करते हुए लिखा था, “इस युग की कविता स्वप्नों में नहीं पल सकती, उसकी जड़ों को अपनी पोषण-सामग्री धारण करने के लिए कठोर धरती का आश्रय लेना पड़ रहा है।” भगवतीचरण वर्मा ने प्रगतिवाद के प्रकाश—(?) युग में छायावाद की ‘दीपशिखा’ संजोने वाली इस कवयित्री की ‘विशाल-भारत’ में निर्दय भर्त्सना की थी, इसके भावैक्य को पलायन-प्रवृत्ति और प्रतिगामी कहा था। फिर भी, महादेवी छायावाद की वकालत करती ही रहीं—“मनुष्य की वासना को बिना रपर्श किये हुए, जीवन और प्रकृति के सौंदर्य को समस्त सजीव वैभव के साथ चित्रित करने वाली उस युग (छायावाद) की अनेक कृतियाँ किसी भी साहित्य को सम्मानित कर सकती हैं। उसने जीवन के इतिवृत्तात्मक यथार्थ चित्र नहीं दिये क्योंकि वह स्कूल से उत्पन्न सौन्दर्य सत्ता की प्रतिक्रिया थी। अप्रत्यक्ष

रथूल के प्रति उपेक्षित यथार्थ की नहीं जो आज की वस्तु है।^१ कल्पना-पराट-सुखियों में भी उन्होंने कहा, "जीवन की समष्टि में सूक्ष्म से इतने भयभीत होने की आवश्यकता नहीं है, क्योंकि वह तो रथूल से जाहर कहीं अस्तित्व ही नहीं रखता। अपने व्यक्त सत्य के साथ मनुष्य जा है और अपम जप्यक्त सत्य के साथ वह जो कुछ होने की भावना कर सकता है वही उसका रथूल और सूक्ष्म है और यदि इनका ठीक संतुलन हो सके तो हमें एक परिपूर्ण मानव ही मिलेगा।"^२ जिस भीतर बाहर के संतुलन की यह बात महादेवी ने सन् १९४० में कही थी उसी को दस वर्ष बाद पत ने प्रगतिवाद से मुख मोड़कर 'उत्तरा' में उद्धोषित किया है।^३ पत के बाहर से भीतर लौटने की भविष्य-वाणी भी महादेवी ने की थी—“हमें निरिक्त्य बुद्धिवाद को और स्पन्दनहीन वस्तुवाद के लम्बे पथ को पार कर कदाचित् फिर चिर-रावेदन रूप सक्रिय भावना में जीवन के परिमाण खोजने होंगे, ऐसी मरी व्यक्तिगत धारणा है।” (आधुनिक कवि)। आज तो पत ही नहीं, निराला, अज्ञेय, राहुल आदि अनेक लेखक प्रगतिवाद के क्षेत्र से विमुख हो चुके हैं।

आचार्य रामचन्द्र शुक्ल का मत है—“छायावादी कहे जाने वाले कवियों में महादेवी जी ही रहस्यवाद के भीतर रही हैं। अज्ञात प्रियतम के लिए वेदना ही इनके हृदय का भाव-केन्द्र है जिससे अनेक प्रकार की भावनाएँ छूट छूट कर झलक मारती रहती हैं।”

प्रश्न यह है कि महादेवी की भावनाओं की झलकें क्या रहस्यवाद की सीमा के अन्दर परिगणित की जा सकती हैं? और क्या महादेवी का रहस्यवाद, कबीर, जायसी, मीरा की परम्परा है? इन प्रश्नों का उत्तर देने के पूर्व संक्षेप में रहस्यवाद और छायावाद की सीमा समझ लेनी होगी। आचार्य शुक्ल इन दो शब्दों को इस प्रकार समझाते हैं, “छायावाद शब्द का प्रयोग दो अर्थों में समझना चाहिये, एक तो रहस्यवाद के अर्थ में, जहाँ उसका सम्बन्ध काव्य वस्तु से होता है अर्थात् जहाँ कवि इस अनन्त और अज्ञात प्रिय को आलम्बन बनाकर अत्यन्त चित्रमयी भाषा में प्रेम की अनेक प्रकार से व्यञ्जना करता है। छायावाद शब्द का दूसरा प्रयोग काव्य-शैली या पद्धति विशेष के व्यापक अर्थ में है। छायावाद का सामान्यतः अर्थ हुआ प्रस्तुत के स्थान पर उसकी व्यञ्जना करने वाली छाया के रूप में अप्रस्तुत का कथन। इस शैली के भीतर किसी वस्तु या विषय का वर्णन किया जा सकता है।”^४ “काव्य में रहस्यवाद” में वे पुनः छायावाद का अर्थ स्पष्ट करना चाहते हैं, “जो छायावाद प्रचलित है वह वेदान्त के पुराने प्रतिबिम्बवाद का है। यह प्रतिबिम्बवाद सुफियों के यह

१. आधुनिक कवि—१ भूमिका

२. वही

३. “मे बाहर के साथ भीतर की क्रांति का भी पक्षपाती हूँ” ... ‘उत्तरा’ (भूमिका) पृ० २६

४. हिन्दी साहित्य का इतिहास

से होता हुआ युरूप में गया जहाँ कुछ दिनों पीछे 'प्रतीकवाद' से सश्लिष्ट होकर धीरे-धीरे बग साहित्य के एक कोने में आ निकला और नवीनता की धारणा उत्पन्न करने के लिए 'छायावाद' कदम जाने लगा। यह काव्यगत रहस्यवाद के लिए गृहीत दार्शनिक सिद्धान्त का द्योतक शब्द है।" (पृष्ठ १४२-४३)

आचार्य शुक्ल छायावाद को रहस्यवाद का पर्याय मानते हैं और शैली विशेष भी। इससे विवेचना के क्षेत्र में, यदि हम उगड़ी का शब्द प्रयुक्त करें तो 'गड़बड़-झाला' हों जाने की सम्भावना हो गई है। विषय सुलझने की अपेक्षा अधिक उलझ गया है। महादेवी ने 'यामा' की भूमिका में इन वादों की चर्चा करते हुए कहा है, "प्रकृति के लघु तृण और महान् वृक्ष, कोमल कलियाँ और कठोर शिलाएँ, अस्थिर जल और स्थिर पर्वत, नील अन्धकार और उज्ज्वल विद्युत्-रेखा, मानव की लघु विशालता, कोमल कठोरता, चंचलता, निश्चलता और मोहज्ञान का प्रतिबिम्ब न होकर एक ही विराट् से उत्पन्न सहोदर हैं। जब प्रकृति की अनेकरूपता में, परिवर्तनशील विभिन्नता में, ऐसा तारतम्य खोजने का प्रयास किया गया जिसका एक छोर किसी असीम चेतना और दूसरा उसके ससीम हृदय में समाया हुआ या तब प्रकृति का एक-एक अंश अलौकिक व्यक्तित्व लेकर जाग उठा, परन्तु इस सम्बन्ध में मानव-हृदय की सारी प्यास न बुझ सकी। क्योंकि मानवीय सम्बन्धों में जब तक अनुरागजनित आत्म-विसर्जन का भाव नहीं घुल जाता तब तक वे सरस नहीं हो पाते और जब तक यह मधुरता सीमातीत नहीं हो जाती तब तक हृदय का अभाव दूर नहीं होता, इसी से इस अनेकरूपता के कारण पर एक मजुर व्यक्तित्व का आरोपण कर उसके निकट आत्म-निवेदन कर देना इस काव्य (छायावाद) का दूसरा सोपान बना, जिसे रहस्यमय रूप के कारण ही रहस्यवाद का नाम दिया गया।"

महादेवी ने भी छायावाद और रहस्यवाद को एक दूसरे का पर्याय मान लिया है। परन्तु छायावाद युग की रचनाओं का विश्लेषण कर लेने पर हम इस निष्कर्ष पर पहुँचे हैं कि ये दो शब्द भिन्न अर्थों के द्योतक हैं। छायावाद के काव्य में अन्तर्मुखी प्रवृत्ति प्रधान है। उसके लिए परोक्ष सत्ता के प्रकाशन की अनिवार्यता नहीं है, उसमें व्यक्ति की कोई भी अभावजनित अन्तर्व्यथा 'झलक मार सकती है', बाह्य-प्रकृति के प्रति आसक्ति भी सरस हो सकती है। मानव या प्रकृति के अन्तर्बाह्य-सौन्दर्य के प्रति रागात्मक सम्बन्ध स्थापित करने के आयास की लक्षणात्मक अभिव्यंजना छायावाद की सीमा है और हृदय की व्यक्त जगत् के प्रति जिज्ञासा और उसमें अन्तर्हित सूक्ष्म सत्य का आतुरतामय अन्वेषण रहस्यवाद की निकटता है। 'व्यक्त-जगत्' में सावक की हृदय-भूमि भी सम्मिलित है। तात्पर्य यह कि सभी अन्तर्मुखी रचनाएँ लाक्षणिक अभिव्यक्ति के साथ छायावादी कहला सकती हैं, पर सभी छायावादी रचनाएँ रहस्यवादी नहीं हो सकतीं। रहस्यवादी रचनाओं में अव्यक्त सत्य या सूक्ष्म के प्रति ललक अनिवार्य है और वह अत्यक्त सत्य निर्गुण ब्रह्म का पर्याय होना चाहिये। ब्रह्म के सगुण रूप की अभिव्यक्ति में रहस्य कहाँ है? यह बात गन्तव्य है कि निर्गुण ब्रह्म

सगुण संज्ञा लेकर ही काव्य में उतरता है, क्योंकि भावना शून्य के आलम्बन पर ठहर नहीं सकती।

जब महादेवी की रचना में रामीक्षक रहस्यवाद पाते हैं तब सम्भवतः वे उनकी रचनाओं के शाब्दिक अर्थ तक अपने को सीमित रखते हैं। महादेवी ने रहस्यवाद की साधनात्मक अनुभूति को स्पर्श किया है, यह सदिग्ध है। यह हमारा ही सदेह नहीं है, उनको रहस्यवादिनी कहने वाले आचार्य शुक्ल को भी कहना पड़ा है, “वेदना को लेकर जो अनुभूतियाँ उन्हाने रहीं हैं वे कहाँ तक वास्तविक अनुभूतियाँ हैं और कहाँ तक अनुभूतियों की रमणीय कल्पना यह नहीं कहा जा सकता।” ‘दीप-शिखा’ की भूमिका में स्वयं महादेवी ने स्वीकार किया है, “आत्मानुभूत ज्ञान आत्मा के स्फुरार और व्यक्तित्व साधना पर इतना निर्भर है कि इसकी पूर्ण प्राप्ति और सफल अभिव्यक्ति सबके लिए सहन नहीं।” ज्ञान से जो दार्शनिक सत्य उपलब्ध हो सकता है वह हृदय के मध्यम से ही जब अनुभव किया जाता है तभी रहस्यवाद की सृष्टि होती है। इसमें सदेह नहीं कि महादेवी में निर्गुण सत्ता की वाणी का स्वर ध्वनित होता है, पर उस ध्वनि में उनकी जीवन साधना की अनुभूति का कितना अंश है यह स्पष्ट नहीं हो पाता। कबीर कहते हैं—“सुनु सखि पिउ महि जीउ बसे, जिउ महि बसे कि पीउ”। यह आत्मा परमात्मा का ऐक्य महादेवी के जीवन में साध्य हो सका है या नहीं यह हम नहीं जानते। निर्गुणी सत्ता अपने में सृष्टि और सृष्टि में अपने को कल्पना से नहीं, हृदय की उपाति जगाकर देखते थे—

“हम सब माहि सकल हम माही।

हम मैं और दूसरा नाहीं ॥”

दादू भी यही कहते हैं—

“सदा लीन आनंद में, सहज रूप सब ठौर।

दादू देखै एक कौ दूजा नाहीं ओर ॥”

सत्ता के हृदय में उस सूक्ष्म की सघन सम्बेदना हुई थी। इससे बाह्य मन और बुद्धि के परे एक आर शक्ति का अस्तित्व मानता है, जिसे वह Third thing कहता है। इसी ‘तीसरी वस्तु’ या शक्ति के द्वारा निर्गुण ब्रह्म का साक्षात्कार सम्भव होता है। प्राचीन द्रष्टा ऋषि इस वृत्ति के अस्तित्व की बराबर घोषणा करते आये हैं जिसे वे साक्षात् ज्ञान, अनुभव-ज्ञान या अपरोक्ष अनुभूति के नाम से पुकारते हैं। बुद्धि के क्षेत्र को नीचे छोड़कर निर्गुणी सत्ता ने अनुभूति के इसी राज्य में प्रविष्ट होने का दावा किया है। यही उन्हें ‘परम सत्ता’ का साक्षात्कार हुआ है। यह बात सत्य है कि अपनी अलौकिक अनुभूतियों को समझाने के लिए उन्हें स्थूल उपकरण और लौकिक भाषा का आश्रय लेना पड़ा है।

सत्ता की वाणियों में जो अनुभूत सत्य बार-बार प्रतिध्वनित हुआ है वह सार रूप में इस प्रकार है—परमात्मा और आत्मा की पृथक् सत्ता नहीं है, परमात्मा

आत्मा में ही समाया हुआ है। अतएव उसकी खोज वहिर्भूति से नहीं, अन्तर्भूति से सम्भव है।

महादेवी के काव्य में हम परोक्ष सत्ता की साक्षात् अनुभूति में विश्वास करने में इसलिए क्षिप्त होते हैं कि उसमें मध्ययुगीन रातों के समान सवन एकस्वरता—सहज एकात्मता नहीं है। उसमें कभी अद्वैत के प्रति ललक झलकती है, कभी द्वैत के प्रति कामना उमड़ती है और कभी स्थूल के प्रति राग सहज हो उठता है।

अद्वैत का स्वर—(१) 'बीन भी हूँ मैं तुम्हारी रागिनी भी हूँ'

(२) 'मुर राग तू मैं स्वर सगम, चित्र तू मैं रेखाङ्गम'

द्वैत की भावना—“तुम सो जाओ मैं गाऊँ

सुझको सोते युग बीते

तुमको यो लोरी गाते

पल आओ मैं पलको मैं

स्वप्ना से सेज बिछाऊँ।”

स्थूल के प्रति राग—“कह दे माँ कृपा देखूँ,

देखूँ खिलती कलियाँ या 'यासे मूँते अधरो को ?

या मुरझाई पलको से झरते आँसू कन देखूँ ?”

उनमें प्रेम-तत्त्व का प्राधान्य होने से उन्हें सूफिनी कहने का भी साहस किया जाता है। पर सूफियों की भी आध्यात्मिक श्रेणियों और परम्पराएँ हैं। महादेवी के काव्य में उनकी खोज करना उनमें सहज प्रकाशित प्रेम तत्त्व को भी अग्राह्य बनाना है। उनके काव्य को सूफियों से प्रभावित कहना भी उनका उपहास करना है।

महादेवी को मीरा की परम्परा में बतलाना भी इसी प्रकार कलाकार महादेवी को हजारीप्रसाद द्विवेदी के शब्दों में “युगों पीछे फेंक देना है।” मीरा की भक्ति साधनामूलक थी, महादेवी की काव्यसाधना कलामूलक है। उनका तत्वाकथित ‘सूक्ष्म प्रिय’ क्या मीरा के ‘जोगी’ का पर्याय हो सकता है ?

उपर्युक्त विवेचन से स्पष्ट है कि महादेवी की रचनाएँ निर्गुणी सत्ता की एक लक्ष्योन्मुख सघन अनुभूति और उनके साधन मार्ग-परम्परा की नहीं हैं। उनके काव्य में व्यक्त सूक्ष्म को कल्पना की सुन्दर सृष्टि मानते हुए भी हम उनकी काव्य प्रेरणा (Impulse) की सजीव यथार्थता में अविश्वास नहीं करना चाहते। उसे हम जीवन की क्रूर, विषम परिस्थितियों से विचलित और विकम्पित मानते हैं। जगत् के अशोभन, स्थूल सत्य के साथ सामञ्जस्य न हो सकने के कारण उनका भावुक मन आवात खाकर अन्तर्मुख हो गया है और वही अपनी अभिरुचि की ‘स्वमिल प्रतिमा’ के साथ क्रीड़ा करने लगा है। कभी उसके साथ मिलन सुख अनुभव करता है, कभी स्त्रियोचित मान, अभिसार, शृङ्गार आदि का अभिनय करता है, परन्तु ज्यों ही उसमें यह भाव जागृत होता है कि स्वमिल प्रतिमा से स्थूल मिलन असम्भव है, वह विरह

की वास्तविक रियति में आकर विफल हो जाता है। कवयित्री के काव्य की प्रेरणा 'दीपशिखा' की इन दो पंक्तियों में सुखरित हो उठी है—

“मैं कण-कण में ढाल रही अलि, अँसू के मिरा प्यार किसी का,
मैं पलकों में पाल रही हूँ, यह रापना सुकुमार किररी का।”

सारी कविताओं का Impulse इसमें है। इसी बात को श्रीमती शची-रानी गुहू ने बहुत ही स्पष्ट शब्दों में यों व्यक्त किया है—“यौवन के तूफानी क्षणों में जब उनका अलहद हृदय किसी प्रणयी के स्नात को मचल रहा था और जीवन्-गगन के स्काय-पट पर स्नेह-उद्योतना छिटकी पड़ रही थी, तभी अकरमात् विफल प्रेम की वृष खिलखिला पड़ी और पुलकित प्राणा की धूमिलता में अस्पष्ट रेखाएँ सी अंकित कर गईं। आत्मसंथम का घत लिये हुए उन्होंने जिस लौकिक प्रेम को छुड़ा कर पीड़ा को गले लगाया, वह कालान्तर में आन्तरिक क्षीतलता से स्नात होकर बहुत कुछ निरसर तो गई, किन्तु उनके हठीले मन का उससे कभी लगाव न छूटा। और वे उसे निरन्तर कलेजे से छिपटाये रखने की मानों दृढ़ पकड़ बैठी।”
(श्री नगेन्द्र 'फ्रायड' के अनुसार महादेवी की प्रेरणा काममूलक मानते हैं।) महादेवी ने कभी बहुत पहले गाया था—

‘विसर्जन ही है कर्णाधार ? वही पहुँचा देगा उस पार।’

स्पष्ट है कि कवयित्री के इस विसर्जन में उल्लास नहीं, वेदना है; पर अपनी अभावजनित वेदना को छिपाने का उसने सतत प्रयत्न किया है। ‘रश्मि’ की भूमिका में उसने लिखा है, “ससार साधारणतः जिसे दुःख और अभाव के नाम से जानता है, वह मेरे पास नहीं है। जीवन में मुझे बहुत दुःख, बहुत आदर और बहुत माया में सब कुछ मिला है। उस पर पार्थिव दुःख की छाया नहीं पड़ी। कदाचित् यह उसी की प्रतिक्रिया है कि वेदना मुझे इतनी मधुर लगने लगी।” पर अपने ही कथन का मानों प्रतिवाद करती हुई, वे एक स्थान पर लिखती हैं—

“समता के धरातल पर सुख दुःख का मुक्त आदान-प्रदान यदि मिश्रता की परिभाषा माना जाय तो मेरे पास मिश्र का अभाव है।” सुख दुःख में समभागी होने वाले मिश्र का अभाव क्या जीवन का कम उत्पीड़न है ? ‘आधुनिक-कवि’ की भूमिका में हम फिर पढ़ते हैं, “हृदय में तो निराशा के लिए कोई स्पर्श ही नहीं पाती, केवल एक गम्भीर कठुना की छाया देखती हूँ।” निराशा इसलिए नहीं है कि महादेवी ने अपने अभाव से सम्भवतः समझौता कर लिया है। आशा तभी तक रहती है, जब तक परिस्थिति में सुधार की सम्भावना होती है। एक बार इस सम्भावना के नष्ट हो जाने पर मन निराशा की ओर नहीं बग़ता, पर वह आशाविन्त होकर हर्ष से परिपूरित भी नहीं हो पाता। वह अपने अभाव को विसूरता रहता है, उस पर चिन्तन मनन करता रहता है। कभी-कभी यह भी कल्पना कर वह अपने

को सुखी मानने का यत्न करता है कि 'मैं निराशा नहीं हूँ, प्रसन्न हूँ।' पर यह टिपण उल्लाम या शोका क्षणिक ही रहता है। उसके हृदये ही मन अपने दुःख को नगण्य नहीं मानता। महादेवी की 'सामा' की अभिज्ञा में यही मनोवृत्ति नोल रही है—
 'दुःख ने निरुद्ध जीवन का ऐसा काग दे जो मारे समार को एक सूत्र में बाँध रखने की क्षमता रखता है। हमारा एक पूँव और भी जीवन को अधिक मयुर, अधिक उर्वर बनाये बिना नहीं रहता। मनुष्य सुख को अनेका ओगना चाहता है, परन्तु दुःख सगको बाँटकर विश्व जीवन से अपने जीवन को, विश्ववेदना में अपनी घटनाओं इस प्रकार मिला देता, जिस प्रकार एक जलविन्दु समुद्र में मिल जाता।, कवि का मोक्ष है।"

महादेवी को दुःख का वह रूप प्रिय है जो मनुष्य के 'सम्बेदनशील हृदय को सारे संसार के एक अविच्छिन्न वन्दन में बाँध देता है।' आर उसका वह रूप भी 'जो काल और सीमा के बन्धन में पड़े हुए असीम-चेतन का कन्दन है।' दूसरे शब्दों में द्यष्टि आर समष्टि दोनों का दुःख उन्हें प्रिय है। हम महादेवी को फलाकार, कवयित्री मानते हैं। यदि उनकी कविता को किसी 'वाद' से ही बाँधना हो तो उसे दुःखवाद से अभिहित कर सकते हैं। उन्होंने स्वयं अपने जीवन को दुःख या पीड़ा से सिक्त कहा है—

‘चिन्ता बना है हे निर्मम,
 बुझ जाये दीपक मेरा।
 हो जायेगा तेरा ही
 पीडा का राज्य अधेरा।’

गद्य की भाषा में भी वे कहती हैं "बचपन में ही भगवान बुद्ध के प्रति एक भक्तिमय अनुराग होने के कारण उनके समार को दुःखात्मक समझने वाले दर्शन से मेरा असमय ही परिचय हो गया। अवश्य ही इस दुःखवाद को मेरे लिये नया जन्म लेना पड़ा। फिर भी उसमें पहले जन्म के सरकार विद्यमान हैं।" इसका यह आशय हुआ कि महादेवी ने बुद्ध के संसार को देखने की दृष्टि ग्रहण की है। बुद्ध भगवान ने दुःख को आर्थ-सत्य (Eternal truth) माना है। वे कहते हैं कि संसार में दुःख की सत्ता ठोस और स्थूल है। परन्तु कवयित्री बाह्यों के सघात या नैराश्यवाद में विश्वास नहीं करती। अर्थात् वह आत्मा की वास्तविक सत्ता से झुंकार नहीं करती। परन्तु वे बोद्धों के संतानवाद में बहुत अंश तक विश्वास करती हैं। सतानवाद में आत्मा और जगत् को अनित्य माना जाता है। महादेवी आत्मा को नित्य मानती हैं। उसके अमरत्व में आस्था रखती हैं। परन्तु क्षण-क्षण परिवर्तित दिखाई देने वाले जगत् की क्षण भंगुरता को वे बौद्ध मत के समान ही स्वीकार करती हैं। यह सत्य है कि आत्मा का अमरत्व तभी तक कायम रहता है, जब तक वह परमात्मा में लीन होकर मुक्ति लाभ नहीं कर लेती। वे कहती हैं—

इसलिए उनका जीवन 'विरह का जलजात' बन गया है । जिसकी 'चितवन' ने उन्हें 'पीड़ा का राज्य' के जीवन का झरझोर डाला है, उससे उनकी मनुहार हैं—

'जो तुम्हारा हो सके
लीला - कमल यह आज
खिल उठे निरूपम तुम्हारी
देव स्थिति का प्रातः'

कभी कभी उनका भ्रान्त मन यह भी कल्पना कर लेता है कि वे जिसे खोज रही हैं, वह उनके हृदय में ही है—

'गँजता उर में न जाने
दूर के सगीत सा क्या ?
आज सा निज तो मुझे
खोया मिला विपरीत क्या ?
क्या नहा आर विरह निशि
मिलन मनु-दिन के उदय में ?
तोन तुम मेरे हृदय में ?'

पर उसी क्षण जैसे कवयित्री को अपनी वास्तविकता का भान होता है । वह पुनः अपने को अभावमय अनुभव करने लगती है तथा अपनी स्थिति से सतुष्ट होना चाहती है—

'एक करण अभाव में
चिर तृप्ति का ससार संचित'

उसे अपनी कसक में माधुर्य अनुभव होने लगा है ।

एक ही गीत में अनुभूति की विपरीत प्रतिक्रिया से जान पड़ता है कि वह लिखना कुछ चाहती है, पर बेसुधमना होने के कारण कुछ और ही लिख जाती है । उसके गीतों में इस प्रकार की भाव विषमता का यह अर्थ हो सकता है कि या तो वह एक कल्पना के पश्चात् दूसरी कल्पना की चिन्तना में व्यस्त रहती है, या उसका मन ही भूला भूला सा भटकता रहता है ।

अपने कल्पित 'प्रिय' की कभी वह प्रतीक्षा करती है ('जो तुम आ जाते एक बार') और कभी उस अपनी दशा दिखला कर करुणा से आर्द्र करना चाहती है ('यह सजल मुख देख लेते, यह करुण मुख देख लेते ।') उसे सपनों में बाँधने की आकांक्षा भी रह रह कर आकुल करती है और एकांत मिलन की अभिसार की साध भी मिहर उठती है । फिर भी उसका अभिमान आँसुओं की राह से बिलकुल गल नहीं गया । अपने प्रिय से अपना अस्तित्व मिटाना उसे सहा नहीं है—

'सखि । मधुर निजत्व दे
कैसे मिलूँ अभिमानिनी मैं ?'

‘रत्नाकर’ की गोपियों की भी यही वृत्ति है। उनका विश्वास है कि अगर ‘सर्सीम’ ‘ज्योम’ में मिल जायगा तो ‘अमीम’ का उससे तो कुछ उत्कर्ष न होगा, प्रत्युत ‘ज्योम’ ही वर्णाङ्ग हो जायेगा—

‘जहे बन विगिरिनन पारिविता पारिठ की,
वैदता बिले वूँड गिरा पितारी की।’

‘अलौकिक प्रिय’ के साथ प्रेम की यथास्वरभव रामरत ग्रीवाओं का प्रदर्शन महादेवी की रचनाओं में गिहरा हुआ है। उसका कथन है कि उसने सृष्टि के भीतर ही अपने प्रिय को पहचान लिया है। तभी वह आरुपस्त हो कहती है—

‘जो न प्रिय पहचानती
कटप युग व्यापी घिरह को
एक सिहरन में मग्दाले
ग्रन्थत भर तरल मोती
रो मधुर सुध दीप वाले
क्यों किसी के आगमन के
शकुन स्पदन में मनाती?’

वह उनके उन्मन संदेश भी जानती है, इसीलिए नयनों में पलक और प्राणों में चातक बसाती हैं। परन्तु कवयित्री अपनी गिरह-साधना का अन्त नहीं चाहती। प्रतीक्षा रस में उसकी अटूट ममता है।

‘इस अचल क्षितिज रेखा से
तुम रहो निरुद जीवन के
पर तुम्हें पकड़ पाने के
सारे प्रयत्न हो फीके
तुम हो प्रभात की चितवन
मैं विधुर निशा बन जाऊँ
काँट वियोग पल रीते
सयोग समय छिप जाऊँ।’

ब्राउनिंग के समान वह भी अतृप्ति को जीवन मानती हैं। इसलिए उनके काव्य में गिरह और मिलन की समानान्तर निरुदता लक्षित होती है।

महादेवी के काव्य में प्रकृति से परिचय पाना शहराती डाइङ्ग-रूम (Dining room) के फर्श पर वन प्राण की हरी दृष्टि को खोजने के समान अप्राकृत प्रयत्न है। वे मानव मन की कवयित्री हैं। बाह्य सृष्टि को काव्य में सिंगारना उनका काम नहीं है। वे तो प्रकृति से ही अपना शृङ्गार कराती हैं—

‘तब रजित कर दे थे शिथिल चरण
ले अशोक का अरुण राग

मेरे यावन को आज मरु
ला रजनीगया का पराग,
यूयी का मीलित कलियों स
अलि दे मेरी कनरी मम्हाल !

उन्होंने फूलों के नाम सुन राखे हैं, पटे भी टूटे, पर तब फूल कब कहाँ खिलता है, इसकी चिन्ता उन्हें नहीं रही। हरसिंगार, शोफाली, तुपहरिया का फूल भिन्न-भिन्न नहीं एक ही फूल है इस जानन का भी उन्हें अवगताश नहीं ? प्रकृति उनके काव्य को अलंकृत करने का कार्य अधिक करती है। वह उनकी भावनाओं की पृष्ठ-भूमि बनती है, स्वयं काव्य नहीं। उनके काव्य में तारक, आंग, दिजली, बादल आदि की बड़ी महिमा है। वे बार-बार गीतों में भिन्न-भिन्न प्रतीकों और नामों में झलक उठते हैं। वास्तव में प्रकृति में उन्होंने अपनी ही आशा, निराशा, आकांक्षा और उत्कण्ठा के चित्र आरोपित किये हैं। वे अभी-कभी स्वयं विराट् रूप धारण कर विराट् की मिलन उल्लंघना में प्रकृति के उपकरणों को अपने शृङ्गार का साधन बनाती हैं।

‘शशि के दर्पण में देख देख
मैंने सुलझाये तिमिर वेश,’

प्रकृति में मन के न रमने के कारण वह उनके काव्य में पूरी तरह से बिम्बित नहीं हो पायी। फिर भी आश्चर्य है कि वे सृष्टि के कण-कण को पहचानने का दावा करती हैं। इसीलिए हमारा सम्बन्ध दृढ़ होता है कि महादेवी का काव्य कल्पना की सुन्दर सृष्टि है, अनुभूति के साथ उनकी अभिव्यक्ति का बहुत कम तारतम्य है।

गीत-कर्त्री की दृष्टि से महादेवी को प्रसाद और निराला के बीच की शृङ्खला कहा जाता है। प्रसाद के गीतों में भाव-प्रणवता (Emotion), निराला के गीतों में चिन्तन (Intellect) और महादेवी के गीतों में दोनों का समावेश है। निराला के गीत स्वर ताल की शास्त्रीय मर्यादा के साथ चलते हैं और साथ ही दृश्यों की शृङ्खला में भी जकड़े हुए रहते हैं। प्रसाद और महादेवी के गीतों में संगीत शास्त्र का कोई बलघन नहीं है। निराला में शब्दों के ह्रस्व दीर्घ के विकार कम पाये जाते हैं, प्रसाद में अधिक। पर महादेवी में प्रसाद से कम और निराला से अधिक मिलते हैं। निराला में भावों की अभिव्यक्ति के साथ गीत पूर्ण होता है। प्रसाद में भी प्रायः भाव विच्छिन्न नहीं हो पाता, पर महादेवी के गीतों में भावों को विच्छिन्नता पायी जाती है। उनका एक गीत एक ही भाव की पूर्ण परिणति नहीं होता। उसमें कई भाव झलक उठते हैं।

छायावादी युग की काव्य कला महादेवी में पूर्ण वैभव के साथ दिखाई देती है। शब्द की अभिधा शक्ति का वहाँ जरा भी सम्मान नहीं है। लक्षणा, प्रतीक और और व्यञ्जना से वह ओत प्रीत है। कवयित्री प्रतीकों के प्रयोग में बहुत सख्त है। एक प्रतीक एक ही अर्थ में सब जगह प्रयुक्त नहीं होता। कभी-कभी भिन्न स्थलों

पर सदर्थ के अनुसार भिन्न अर्थ देता है। इसी से काव्य प्रायः दुर्वोध हो जाता है। प्रसाद और पत के समान वचन, लिंग आदि के प्रयोगों में वे व्याकरण के नियमों से बचना नहीं चाहती।

अभी तक रचना काल की दृष्टि से महादेवी के निम्न कविता संग्रह प्रकाशित हो चुके हैं—१ नीहार, २ रश्मि, ३ नीरजा, ४ सान्ध्यगीत, ५ नीहार, रश्मि, नीरजा आर सान्ध्यगीत का सम्मिलित रूप—‘यामा’, ६ दीप शिखा। इन संग्रहों में क्रमिक रचनाओं में सम्भवतः आयु के अनुसार भाव विगोपन की प्रवृत्ति रही है, पर दीप शिखा तक पहुँचते पहुँचते इनका हृदय क्रमशः खुलता गया है और अभिव्यक्ति स्पष्ट होती गयी है। ‘नीहार’ की उदासी, खीझ और झुंझलाहट ‘दीप-शिखा’ तक पहुँचने पहुँचते दूर हो गई हैं और उसमें परिस्थिति का सर्वोच्च आस्वाद, अभाव का आत्मसन्तुष्ट प्रकाशित हो उठा है। ‘दीप शिखा’ के आगे किस मनोराज्य की भूमि कवियत्री देखना चाहती है, यह भविष्य के गर्भ में है।

महादेवी का काव्य-शास्त्र

देवराज उपाध्याय

['महादेवी के काव्य-शास्त्रीय विचारों का सबसे बड़ा महत्व यह है कि उन्होंने काव्य को जीवन की विशाल और स्वाभाविक पृष्ठ-भूमि पर रख कर समझने और समझाने की सिफारिश की है। उनके सामने जीवन अपने पूर्ण व्यापकत्व के साथ उपस्थित है, यही कारण है कि एक ओर जहाँ उन्होंने प्रगतिवाद की बुटियों का विश्लेषण किया है, वहाँ छायावाद की कमियों की ओर स आँखें नहीं मूँद लीं।]

आज के कवियों से उनकी यही शिक्षायत है कि उन्होंने जीवन को उसके सक्रिय सम्बेदन के साथ स्वीकार न करके उसको एक विशेष वाद्विक दृष्टिकोण से छु भर दिया है और उन्होंने ललकारा है कि वे अध्ययन में मिली जावन की चित्रशाला से बाहर आकर, जड़-सिद्धान्तों का पायेय छोड़कर, अपनी सम्पूर्ण सम्बेदन शक्ति के साथ जीवन में घुल मिल जावे।]

महादेवी मुख्यतः बाह्य जगत् की स्थूलता और अन्तर्जगत् की सूक्ष्मता दोनों पर व्यापक दृष्टि से देखने वाली कवयित्री हैं। इनमें न तो किसी एक के लिए आग्रह है और न दूसरे के लिए निषेध, जब जिस तरह जिस किसी वस्तु की उनके हृदय पर जिस तरह की प्रतिक्रिया हुई है वही कुछ गीत की रागिनियों के रूप में सामने आ गई है। उनमें जो कुछ है सहज है, स्वयमुत्थित, अन्त-प्रेरित है, श्रम-साध्य नहीं, प्रयत्न-सापेक्ष नहीं, अतः उन्हीं के शब्दों में उनकी सम्पूर्ण कविता का रचना-काल कुछ ही घण्टों में सीमित किया जा सकता है, "प्रायः ऐसी कविताएँ कम हैं जिनके लिखते समय मैंने चोकीदार को सजग करने वाली या किसी अकेले जाते हुए पथिक के गीत की कोई कवी नहीं सुनी।" चाहे जो हो, बुद्धि को नोच-नोच कर मस्तिष्क में जम कर बैठ गई रहने वाली बातों को अर्द्धनिशा के रोशनदान के सहारे कलम की नोक से खुरच कर काव्य की पस्तियाँ गढ़ी गई हों अथवा अन्तस् की उमड़न अप्रत्याशित रूप में ही साकार हो गई हो, पर एक समय आता है जब कलाकार या कवि अपनी कृतियों पर विचार करने ही लगता है। किस मानसिक स्थिति ने सृजन की विवशता उपस्थित कर दी, उसकी मूल प्रेरणा का स्रोत कहाँ है,

हृदय का वह केन्द्र जहाँ से काव्य-कृतियाँ अपना रूप धारण करती हैं कहाँ है, इन सब प्रश्नों पर विवायक कवियों का 'यान जाना अनिवार्य' है। कारयित्री और भाव-यित्री प्रतिभा के पृथक्-पृथक् को मान लेने से अथवा कवि और भावक की पृथक् स्थिति स्वीकार कर लेने से आलोचना करने अथवा आलोचना-कृति पर कुछ बातचीत कर लेने की सुविधा भले ही हो जाय, पर जन्ततः एक ऐसी सीमा आती है जहाँ दोनों का सम्मेलन हो जाता है। कवि और भावक परस्पर प्रेमालिप्तन में आवद्ध हो एक दूसरे के प्रति अपने हृदय को खोल कर रख देते हैं। उदात्त समय इन दो व्यक्तियों में अथवा एक ही व्यक्तित्व के दो खण्डों में परस्पर निर्वहन होता है या स्वीकारोक्तियाँ होती हैं, उनमें सच्चाई होती है, मार्मिक स्पन्द होता है और होती है विश्वासोत्पादकता।

आलोचक ऐसे हुए हैं जिन्होंने अपनी सारी प्रतिभा दूसरों की काव्य कृतियों की छासकीन, मूलवाक्य और महत्वनिरूपण में ही लगाई है, एक भी काव्य-कृति उनके नाम पर प्राप्त नहीं है, अथवा है भी तो यों ही सी निर्जीव—वेगार सी डाली हुई सी चीज। इस वर्ग के आलोचकों द्वारा बहुत सी ज्ञातव्य बातें प्राप्त हुई हैं, काव्य के अनेक पहलुओं पर प्रकाश पड़ा है, पर इतना तो स्पष्ट ही है कि आलोच्य-वस्तु उनके लिए अज्ञात-कुलशील बालक की तरह रही है जिस पर वे एक दूरस्थित व्यक्ति की दृष्टि से देख रहे हैं। अज्ञातकुलशील बालक रहना अतिव्याप्त सा हो और जो कुछ जेरे भाव है उससे अधिक परिधि घेर लेता हो, पर इतना तो निश्चित है कि काव्य रूपी शिशु के साथ इनका वह रागात्मक दृष्टिकोण नहीं जो एक मातृ-हृदय का होता है। उदादा से उदादा यही कहा जा सकता है कि इनका दृष्टिकोण एक लापरवाह पिता का है जो निर्माण में एक स्थूल साधनमात्र होता है, माँ की तरह नहीं जो स्थूल और सूक्ष्म न जाने कितने साधनों से जीवन के सृजन की सरक्षिका होती है। यही कारण है कि इस श्रेणी के आलोचकों में वह सहजता या मार्मिकता या बन्धुत्व की विश्वासोत्पादकता नहीं होती। पाठक का हृदय काव्य-शिशु के सम्बन्ध में कभी गई बातों पर उग तत्परता के साथ विश्वास कर लेने पर तैयार नहीं होता जिस तरह माँ की बातों के लिए होता है। कवि के काव्य शास्त्र में अर्थात् काव्य-सम्बन्धी विचारों में प्रत्यक्ष साक्षी (ex-Witness) की स्पष्टता रहती है और दवाधार होता है। कवि काव्य सृजन के सूक्ष्म से सूक्ष्म व्यापार से साक्षात्-रूपेण परिचित रहता है, अतः उसकी बातें तुरन्त ही हृदय में घर कर लेती हैं। यह बात भले ही सत्य हो कि इस तरह के आलोचक में विचार एक सुख्यवस्थित और श्रद्धालु ढग से न कहे गये हो जिन्हें तर्क-जाल से चारों ओर घेरने का प्रयत्न न किया गया हो, पर जो कुछ भी उन्होंने कहा है उसका महत्त्व इससे कम नहीं हो सकता। भावतरंगवाद (Romanticism) के उन्नायक कवि वर्डस्वर्थ, कॉलरिज, शेली इत्यादि ने काव्य तथा कला के सम्बन्ध में जो विचार प्रगट किये हैं वे किसी भी तटस्थ आलोचक से कम महत्वपूर्ण नहीं हैं और साहित्य के पाठकों के द्वारा कम आदर से नहीं देखे जाते।

महादेवी जी का काव्य-शास्त्र भी अंग्रेजी के इन्हीं भाष्यतरंगवादी कवियों की तरह है। एक तो छायावादी काव्य जिसकी महादेवी प्रधान प्रतिनिधि है और भाष्य-तरंगवाद में अत्यधिक समानता है ही, यहाँ तक कि बहुत से लोगो ने इसे छायावाद न कह कर रोमांसवाद कहना ही अच्छा समझा है। जिस तरह अंग्रेजी के भाष्यतरंगवादी कवियों ने अपने काव्य-संग्रहों के लिए लम्बी लम्बी भूमिकाएँ लिख कर अपने काव्यात्मक दृष्टिकोण को स्पष्ट किया है उसी तरह पत, महादेवी इत्यादि ने भी अपनी पुस्तकों की भूमिकाएँ लिखकर स्थूल की इतिवृत्तात्मकता के विरोध में खड़ी होनेवाली सूक्ष्म सान्दर्भानुभूति तथा प्रकृति के स्पष्ट स्पष्ट को चैतन्य के पुलक स्पर्श से अनुप्राणित पाने वाली मनोवृत्ति के आधार पर रचित कविताओं को स्पष्ट किया है। इस तरह महादेवी ने 'आधुनिक कवि' और 'दीप-शिखा' की भूमिकाओं में जिन विचारों का प्रतिपादन किया है उससे हिन्दी आलोचना के प्रवाह को एक नूतन गति मिलने की सम्भावना है। अभी इनमें प्रतिपादित विचारों को गम्भीरतापूर्वक मनन करने की ओर लोगो की दृष्टि नहीं गई है पर जब भी इनका अध्ययन होने लगगा तो मेरा विश्वास है, पता चलेगा, कि अपने काव्य की तरह महादेवी ने हिन्दी काव्य-शास्त्र के लिए भी नया और बहु-सम्भावना-गर्भित मार्ग का उद्घाटन किया है।

महादेवी जी अथवा छायावादी काव्य के प्रादुर्भाव के पूर्व हिन्दी में आलोचना की क्या अवस्था थी इसी प्रश्न पर विचार कीजिये। यह देखिये कि उस समय आलोचक जब किसी काव्य का मूल्यांकन या उसके महत्व निरूपण की ओर अग्रसर होता था तो उसके सामने सबसे बड़ा प्रश्न क्या रहता था। सब आलोचनाओं का मूल प्रश्न यहाँ रहा है और रहेगा कि कविता की कसौटी क्या है? उस पर विचार करने के लिए हम किस मापदण्ड से काम लें, पूर्ववर्ती आलोचक इस प्रश्न को इस ढंग से अपने सामने रखते थे। आलोच्य काव्यकृति के मूल्यांकन की कसौटी को आलोचक कहाँ ढूँढ़े? स्वयं उसका मस्तिष्क जिस कसौटी की रूप रेखा निर्माण करता है उससे काम लिया जाय अथवा दूसरे आलोचक जिस परम्परा-विहित-रस-दृष्टि का आदर्श रख गये है उनके सहारे काव्य का मूल्यांकन किया जाय। दूसरे शब्दों में आलोचक अपने विचारों को प्रधानता दे अथवा परम्परागत सिद्धान्तों को। आलोचना का यही रूप पद्मसिंह जी शर्मा तथा मिश्रचन्द्रों तक था। आलोचक एक बड़ी ऊँची भूमि पर खड़े होकर कवि से एक बड़े ही बुजुर्गाना लहजे में बातें करता था मानो कवि एक तुच्छ जीव हो जिसे अपने से दूर पर रखना ठीक है। कवि ने काव्य-रचना की ओर बस उसका कर्तव्य समाप्त हो गया। उसकी एक सीमा खींच दी गई है, वह उस सीमान्त रेखा से आगे नहीं बढ़ सकता। उसके आगे आलोचक का आधिपत्य है। वह चाहे अपने शासन क्षेत्र में अपनी सोच-समझ से परिचित के अनुकूल नये नियमों को लागू करे अथवा अपने पूर्ववर्ती शासकों के नियमोंको ही चलने दे। उसी क्षेत्र पर आलोचक की ही बजयन्ती फहरायेगी कवि की नहीं। आलोचक शासक है, कवि शासित। स्व० शुक्ल जी में ओड़ी सी उदारता थी। सामाजिक अन्य

क्षेत्र में प्रचलित विचारधाराओं के प्रति उनका हृदयप्रांगण बन्द नहीं था। उन्होंने काव्यालोचन के क्षेत्र में अन्य अन्य वर्गों को भी योद्धा स्थान दिया, धर्म को, लोक-समग्र को, नीति को। उन्होंने थोड़ा कवियों को भी साथ लिया, कवियों को कहना ठीक न होगा। कवि तुलसी को कहना अधिक ठीक होगा। उन्होंने कहा कि कविता पर विचार करने समय यह देख लेना बुरा नहीं है कि मगुण-धारा के भक्त कवि तुलसी के काव्य में उसको समर्थन मिलता है या नहीं।

इस समय आलोचना के क्षेत्र में महादेवी इत्यादि जैसे भावतर गवाही विचार-रु आये और उन्होंने कहा कि आज तब काव्य क्षेत्र के सामने आलोचना के प्रश्न को जित्त ढग से रखा गया है वह भ्रामक और झुटिपूर्ण है। उन्होंने कहा कि काला-शास्त्र के सामने मुख्य प्रश्न यह नहीं है कि काव्य की कसाटी आलोचक के अन्दर पाई जाय या बाहर। मुख्य प्रश्न यह है कि काव्य का सच्चा मापदण्ड कवि की रचना के अन्दर से ही ढूँढ़ निकाला जाय या कहीं बाहर से। काव्य शास्त्र का मुख्य प्रश्न यही है और इसी आधार पर आलोचना की लड़ाई का निपटारा होना चाहिये। हमें दो ही बातें देखनी चाहिये कि कवि की मौलिक प्रेरणा में कहीं तक स्पष्टता है, दृढ़ता है, स्फूर्ति है, निर्भीकता है और कहीं तक उसकी अभिव्यक्ति के साथ न्याय हुआ है। अथवा हमें काव्य की आलोचना करते हुए यह भी देखना चाहिये कि यह मूल प्रेरणा कहीं तक सत्य और ठीक है और इसमें कलात्मक रूप धारण करने की कहीं तक स्वाभाविक अनुरूपता है और अभिव्यक्ति में जो कौशल प्रदर्शन है वह कहीं तक काव्य के जीवित सिद्धान्तों के अनुरूप है।

महादेवी जी ने जो साहित्य और काव्य सम्बन्धी विचार प्रकट किये हैं उनसे यही निष्कर्ष निकाला जा सकता है। यह निष्कर्ष निकालना कहीं तक ठीक है इसका विचार अभी ही होगा। पर यदि ऐसी बात है तो यह आलोचना के क्षेत्र में एक महान् क्रान्तिकारी परिवर्तन है इसका अर्थ होता है कि आलोचना का संचालन-सूत्र आलोचक के हृदय से छिन कर कवि के हाथों में आ रहा है। आज तक वहाँ का सम्राट आलोचक रहा है, पर अब राजमुकुट कवि के सिर पर घोंपा जा रहा है। आज के प्रजातन्त्रीय युग में जिस तरह यह विचार-धारा फेलती जा रही है कि ससार की सम्पत्ति पर उन्हीं लोगों का अधिकार है जिनके भ्रम से उसकी उत्पत्ति होती है और उन्हीं को उसके उपभोग, अथवा लाभालाभ प्राप्ति करने का अधिकार है, उसी तरह काव्य के महत्त्व निरूपण में भी कवि व्यक्ति की प्रधानता होनी चाहिये, ऐसा नहीं कि कवि बेचारा काव्य की रचना करे और उसका उपभोक्ता हो आलोचक।

“कवि करोति काव्यानि, स्वाद जानन्ति पण्डिता ।”

यदि कोई काव्य को आलोचना करता है तो उसे कवि बनाना पड़ेगा। शेक्स-पियर की रचना के साथ न्याय करने के लिए अपने में, कल्पित ही सही, पर कुछ शेक्सपियरत्व तो लाना ही पड़ेगा। यह कवि की विजय है, उसके जन्म-सिद्ध अधि-

कारों की घोषणा हैं जो अंग्रेजी के रोमांटिक कविता के कण्ठस्वर से निस्सृत हुई थी और हिन्दी में महादेवी प्रमुख छायावादी कवियों की रागिनी से ।

महादेवी आप से कहेंगी कि यदि आप साहित्य के साथ न्याय करना चाहते हैं तो आप कविता और साहित्य के स्वाभाविक नियमों में ही उसकी व्यवस्था करा दी खोजिए । एक किमी कवि विशेष, मगलन तुलसी की रचना में नहीं, साहित्य तो प्रकृति के ज़र-ज़रें, वायु की सरसराहट में, पक्षियों के कलरव में, बालक की मुस्कान में, आर क्रोधाभिभूत मानव के अकण्ठ ताण्डव में लिखा है । वहीं आपको सच्चे काव्य और सच्चे साहित्य की कमाटी मिलेगी । जिस काव्य की आलोचना करने आप जा रहे हैं, उस काव्य में भी नहीं, उस कवि में भी नहीं, पर साधारण कवि में—उस कवि में जिसके अभिलष्य मानवता के पृष्ठ पर अमिट अक्षरों में अंकित है । “साहित्य का आधार कभी आशिक जीवन नहीं होता है, सम्पूर्ण जीवन होता है । साहित्य में मनुष्य की बुद्धि और भावना इग प्रकार मिल जाती है जैसे बूझ-झूझ वस्त्र में दो रंगों के तार जो अपनी-अपनी भिन्नता के कारण ही अपने रंगों से भिन्न एक तीसरे रंग की सृष्टि करते हैं । हमारी मानसिक वृत्तियों की ऐसी सामञ्जस्यपूर्ण एकता साहित्य के अतिरिक्त आर कहीं भी सम्भव नहीं । उसके लिए हमारा न अन्तर्जगत् त्याज्य है आर न बाह्य, क्योंकि उसका विषय सम्पूर्ण जीवन है, आशिक नहीं” (आधुनिक कवि, पृष्ठ ४) । कविता क्या है, कवि कौन है ? इन्हीं मौलिक प्रश्नों को ठीक हल करना चाहिये, तभी हमारी साहित्यिक बुद्धि तुला निश्चित हो सकेगी । यदि इन मौलिक प्रश्नों की समस्या को सुलझा सकें तो तब हमारा निर्णय अचूक होगा । अतः आप पायेंगे कि महादेवी ने कविता क्या है, साहित्य क्या है—इन प्रश्नों की ग्यानीन में अधिक परिश्रम लिया है आर अपने कुछ सिद्धान्त निकाले हैं ।

महादेवी के कविता के मूलोद्देश्य के बारे में जो विचार हैं उनको अंग्रेजी के एक वाक्य के द्वारा अभिव्यक्त किया जा सकता है—Poetry is born of aesthetic mother and utilitarian father अर्थात् कविता की उत्पत्ति सौन्दर्यवादी माँ आर उपयोगितावादी पिता से हुई है । अतः यह दोनों के गुण और दोषों की अभिकारिणी रही है । सत्य-काव्य का साध्य और गान्धर्ग उसका साधन है । ‘दीपशिखा’ के ‘चिन्तन के कुछ क्षण’ में की प्रथम पंक्ति में ही यह कह कर मानों महादेवी ने अपने काव्य-सम्बन्धी व्यापक मतभ्य को स्पष्ट कर दिया है ।

अंग्रेजी रोमांटिक आलोचकों में हेजलिट ने कविता की मूल-प्रवृत्ति को deepest and most universal spring of human nature कहा है और अकाव्य शब्दों में घोषणा की है कि कविता में ही हमारा वास्तविक जीवन पुजी-भूत रहता है आर वही जीवन है । मनुष्य में काव्य के रसास्वादन की जहाँ तक शक्ति है वहीं तक ही उसमें जीवन है । साधारण मानव के व्यक्तित्व में कवि का शाश्वत निवास रहता है, उसी के नाते वह आलोचक हो सकता है । कवि जब तक आलोचक के हृदय को छूकर रपन्धित नहीं कर देता, तब तक उसके कथन का कुछ अधिक मोल

नहीं रह जाता। आलोचक चाहे राजनीतिज्ञ हो, नीतिवादी हो, साम्यवादी, कम्युनिस्ट हो उसका कवि ही उसे सच्चा उपभोक्ता तथा व्याख्याता बना सकेगा।

कहने का यह अर्थ है कि महादेवी ने आलोचना की समस्या को इस ढंग से हमारे सामने रखा जहाँ आज तक के निरादृत कवि की प्रतिष्ठा बची। इस दृष्टि को अपनाते से हमारा काव्य-शास्त्र समृद्ध होगा—इसमें सन्देह नहीं।

महादेवी के काव्य-शास्त्रीय विचारों का सबसे बड़ा महत्त्व यह है कि उन्होंने काव्य को जीवन की विशाल आर स्वाभाविक पृष्ठभूमि पर रखकर समझने और समझाने की सिफारिश की है। काव्य में जीवन की मँग खुल जी ने भी कम नहीं की है, पर जीवन शब्द से उनका अर्थ होता था 'रामचरित मानस' में अभिव्यक्त जीवन से अथवा अपने दुर्बल क्षणों में वे जीवन का अर्थ अपने अर्थों में समझे गये जीवन से करते थे। पर महादेवी के सामने जीवन अपने पूर्ण व्यापकत्व के साथ उपस्थित है। यही कारण है कि एक ओर उन्होंने प्रगतिवाद की झुटियों का विश्लेषण किया है वहीं छायावाद की कमियों की ओर से आँखें नहीं मूँद लीं। उन्होंने छायावाद के सम्बन्ध में कहा है कि "छायावाद के कवि को एक नये सौन्दर्य-लोक में ही यह रागात्मक दृष्टिकोण मिला, जीवन में नहीं, इसी से वह अपूर्ण है" यह छायावाद की बड़ी कड़ी आलोचना है। झुल जी ने भी तुलसी की 'कुछ खटकने वाली बातों' की ओर हमारा ध्यान आकर्षित नहीं किया है सो बात नहीं, पर वे छोटी मोटी झुटियाँ हैं जिनकी अवस्थिति से काव्य पर कोई विशेष अपकर्षक प्रभाव नहीं पड़ता। जहाँ तक मौलिक दृष्टिकोण का प्रश्न है, जिसने तुलसी काव्य के रूप में साकारता प्राप्त की है उसके प्रति वे नतमस्तक ही रहे हैं। पर महादेवी ने छायावाद की मौलिक झुटि की ओर निर्देश किया है। आज के कवियों से भी उनकी यही शिकायत है कि उन्होंने जीवन को उसके सक्रिय सम्बेदन के साथ स्वीकार न करके उसको एक विशेष बौद्धिक दृष्टिकोण से ढ़ भर दिया है और उन्होंने ललकारा है कि वे "अध्ययन में मिली जीवन की चित्रशाला से बाहर आकर, अङ्ग सिद्धान्तों का पायेय छोड़ कर, अपनी सम्पूर्ण सम्बेदन शक्ति के साथ जीवन में घुल-मिल जावे।"

महादेवी की काव्य-साधना

प्रकाशचन्द्र गुप्त

[‘कवयित्री क मन मे एक हूक उठती है, वह गाने लगती है—इससे कुछ मतलब नहीं क्या ? इन गीतों में एक कहीं कुछ दूर की पुकार है, पवन का एक शोका, लहरों की एक करवट, तारों का कुछ सदेश ।

‘जब असीम से हो जावेगा

मेरी लघु सीमा का मेल—।’

तम के झकझोरों से अपने क्षीण दीपक को अचल में ढाँप कर नचाने का प्रयत्न कर रही रजनी वाला किसी अनन्त प्रतीक्षा में लीन ।

साधक की चिर-रसोज से निरन्तर उनका काव्य आप्लावित है ।

चिर अतृप्ति की प्यास से उनका काव्य आक्रान्त है ।

कुछ खोजते हुए का भाव निरन्तर उनकी कविता में है । तटित के समान एक शब्द या वाक्य का आलोक इस काव्याकाश में पलभर के लिए हो जाता है, फिर वही गहनतम अँधेरा, ओर क्षीण दीपक की जुगनू सी ज्योति में किसी अनजाने प्रियतम की रसोज और प्रतीक्षा । चिर-विरह और निराशा ही उनके काव्य के प्राण और आधार हैं, किन्तु चिर-मिलन का भाव भी अनायास ही गीतों में पुलक उठता है ।’

सुन्दर मरुमल के कोमल कालीनों से भरा कमरा, मन्द-मन्द स्मित हास्य बखेरता दीपक, बाहर तारों से भरा अनन्त आकाश, गुन-गुन करती कवयित्री की वाणी—ऐसी कल्पना हमारे मन में उठती है । कम से कम श्रीमती महादेवी वर्मा के कविता-ससार का तो यह ठीक ही चित्र लगता है ।

धुल-धुल कर गलने वाली शमा, मजार पर जलाया दीपक, ओस के आँसू, कोई अनन्त प्रतीक्षा, अनन्य विरह, आपकी कविता का ध्यान करते ही ये चित्र हमारी कल्पना में घूम जाते हैं ।

‘नीहार’, ‘रश्मि’, ‘नीरजा’, ‘सान्ध्य-गीत’ और ‘दीपशिखा’ आपको यात्रा के चरणचिह्न हैं । छायावादी पंथ से प्रभावित ‘नीहार’ के झिलमिल उदय से अब तक आपके काव्य का प्रचुर विकास और प्रसार हो चुका है । ‘रश्मि’ और ‘नीरजा’ में

आपकी काव्य प्रेरणा पूर्ण वय प्राप्त और प्राढ़ हो चुकी है। 'सान्ध्य गीत' क्या सचमुच आपके काव्य-जीवन का सान्ध्य-गीत होगा ? क्योंकि आपके काव्य की 'दीपशिखा' कुछ मन्ड और हटकी पड़ रही है। आपके गीतों में पक्षीकारी जविक आर भावना कम हो चली है। आपका मौन अधिकाधिक गहरा और गम्भीर होता जा रहा है। इधर आपका ध्यान देश और समाज की समस्याओं की ओर बरबस खिंचा है और इसका प्रभाव आपके साहित्य पर भी पड़ेगा ही।

आज श्रीमती महादेवी वर्मा का आसन हिन्दी काव्य जगत में बहुत ऊँचा है। 'नीहार' के बाद से ही आपकी प्रतिभा का स्तम्भ विकास हुआ और अब आपके काव्य के अनेक गुण हमको अनायास ही स्मरण हो आये हैं—अतिरञ्जित भावना, कल्पना, निराशा, सुन्दर शब्द विन्यास और रेखाचित्र, अमिट वेदना, एक अनन्त खोज, इन गुणों की आधुनिक हिन्दी-काव्य पर स्पष्ट छाप है।

'नीहार' में श्रीमती महादेवी वर्मा के काव्य की रूप रेखा बन रही है। एक अव्यक्त पीड़ा इन छन्दों में भी है, किन्तु उसका कोई स्थिर रूप नहीं। कवयित्री के मन में एक हूक उठती है, वह गाने लगती है— इससे कुछ मतलब नहीं क्या ? इन गीतों में एक कहीं कुछ दूर की पुकार है, पवन का एक एक झोका, लहरों की एक करवट, तारों का कुछ सन्देश

जब असीम से हो जावेगा

मेरी लघु सीमा का मेल—'

इस पुकार को 'छायावाद' कहा गया है। पंत के 'मौन निमन्त्रण' से इस छायावाद का सुन्दर, सुगन्ध स्वरूप हमें देखने को मिलता है, इस कविता का तत्कालीन तरुण गीतकारों पर गहरा प्रभाव पड़ा। चतुर्विक् इसकी प्रतिध्वनि सुनाई पड़ी। विस्मय-भाव ही इस छायावाद का प्रधान गुण था

'झकोरो से मोहक सन्देश
कह रहा हो छाया का मौन
सुप्त जाहों का दीन विपाद
पूछता हो, जाता है कोन ?'

अथवा—

'अवनि अम्बर की स्पहली सीप में
तरल मोती-सा जलधि जब काँपता,
तैरते वन मृदुल हिम के पुञ्ज से,
ज्योत्स्ना के रजत पाराधार में,

...

सुरभि बन जो थपकियाँ देता सुको
नील के उच्छ्वास-सा वह कौन है ?'

श्रीमती महादेवी वर्मा के काव्य में गीत-भावना प्रचलित है। गीति-काव्य अन्तर्मुखी और अहम् में छिप जाता है। हिन्दी का आधुनिक गीति काव्य बड़े अन्त-मुखी है, इसके कारण देश की सामाजिक और राजनीतिक व्यवस्था में मिलेगे। 'एक बार' में श्रीमती वर्मा भारत की वशा पर जन्मद्वन्द्व कर उठी है—

‘कहता है जिनका व्यथित मौन
हम-रा निःफल है आज कौन ?
निर्धन के धनही हास-रेख
जिनकी जग ने पाई न देख,
उन सूखे ओठों के विषाद
में मिल जाने दो हे उदार !
फिर एक बार बस एक बार !’

अतः आपने जीवन की पीड़ा से भागकर गीत में शरण ली, किन्तु पीड़ा गीत में विंधी ही रही। गीत का निर्झर अवश्य अजस्र वेग से बह निकला—

‘सुभते ही तेरा अरुण बान ।
बहते कन-कन से फूट फूट,
प्रधु के निर्झर से सजल गान ।’

आप स्वयं कहती हैं—“हिन्दी काव्य का वर्तमान नवीन युग गीत प्रधान ही कहा जायगा। हमारा व्यस्त और वैयक्तिक प्राधान्य से युक्त जीवन हमें काव्य के किसी ओर अङ्ग की ओर दृष्टिपात करने का अवकाश ही नहीं देना चाहता। आज हमारा हृदय ही हमारे लिये ससार है। हम अपनी प्रत्येक साँस का इतिहास लिख रखना चाहते हैं, अपने प्रत्येक कम्पन को अंकित कर लेने के लिए उत्सुक हैं और प्रत्येक रचन का मूल्य पा लेने के लिए विकल हैं।”

‘नीरजा’ और ‘सान्ध्यगीत’ में आपका गायन बहुत मीठा और भीना हो गया है, जैसे गीत दुःख से जेझिल आत्म-विस्मृत सा हो उठा हो। आपने अपने प्राणों की जीवन-बाती जलाई है, किन्तु वह मद मद जलती है—

‘मधुर-मधुर मेरे दीपक जल !
युग-युग प्रतिदिन प्रतिक्रिया प्रतिफल
प्रियतम का पथ आलोकित कर !
सौरभ फैला विपुल धूप बन,
मृदुल मोम सा घुल रे मृदु तन,
दे प्रकाश का सिन्धु अपरमित
तेरे जीवन का अणु गल गल !
पुलक-पुलक मेरे दीपक जल !’

इन गीतों का अपना विशेष गुण एक मधुर पीड़ा-भार है, जो 'नीरजा' और 'सान्ध्य-गीत' में कुछ हद तक अश्रु-धार भीग कर यह चुका है। कम से कम उसकी दीस अब उतनी अमन्य नहीं। 'रश्मि' की भूमिका में कवयित्री ने अपने दुःखवाद का कुछ सकेत दिया है—

“सुख और दुःख के धूपछाँही डोरों से बने हुए जीवन में मुझे केवल दुःख ही गिनते रहना क्यों इतना प्रिय है, यह बहुत लोगों के आश्चर्य का कारण है। ससार जिसे दुःख और अभाव के नाम से जानता है, वह मेरे पास नहीं है। जीवन में मुझे बहुत दुलार, बहुत आदर और बहुत मात्रा में सब कुछ मिला है, परन्तु उस पर दुःख की ठाया नहीं पड़ सकी। कदाचित् यह उसी की प्रतिक्रिया है कि वेदना मुझे इतनी मधुर लगने लगी है।

‘इसके अतिरिक्त बचपन से ही भगवान् बुद्ध के प्रति एक भक्तिमय अनुराग होने के कारण उसकी संसार को दुःखात्मक समझने वाली फिलासफी से मेरा असमय ही परिचय हो गया था।

‘अवश्य ही उस दुःखवाद को मेरे हृदय में एक नया जन्म लेना पड़ा, परन्तु आज तब उसमें पहले जन्म के कुछ सरकार विद्यमान हैं, जिनसे मैं उसे पहिचानने में भूल नहीं कर पाती।

‘दुःख मेरे निकट जीवन का ऐसा काव्य है जो सारे संसार को एक सूत्र में बाँध रखने की क्षमता रखता है। . . विश्व जीवन में अपने जीवन को, विश्व-वेदना में अपनी वेदना को, इस प्रकार मिला देना जिस प्रकार एक जल-बिन्दु समुद्र में मिल जाता है, कवि का मोक्ष है।”

महादेवी वर्मा के काव्य की यह भावना कवयित्री की सहजप्रिय और बोधगम्य पीड़ा भी हो सकती है जो गीतों को, शैली के अमर शब्दों में, मीठा बनाती है, किन्तु हमें मानना होगा कि आधुनिक हिन्दी काव्य का निराशावाद युगधर्म से प्रेरित होकर सक्रान्ति कालीन समाज की वेदना भी व्यक्त करता है।

‘रश्मि’ गीतों में यह दुःख पतियों के समान जल-जल उठता है। इस दुःख की अभिव्यक्ति में एक अधीरता, आतुरता और अस्थिरता सी है।

‘मृग मरीचिका के चिर पथ पर,

सुख आता प्यासों के पग धर,

रुद्ध हृदय के पट लेता कर’

‘नीरजा’ और ‘सान्ध्य गीत’ में यह दुःखवाद शान्त, स्निग्ध और कोमल रूप धारण कर चुका है। आप कहती हैं :

‘मधुर पिर होले होले बोल,

हठीले हौले हौले बोल !’

आपका दुःखवाद यहाँ ‘नीरजा’ में बन्द और के समान केवल मन्द, मधुर, मत्त

गुञ्जन कर रहा है। 'सान्ध्य गीत' के वक्तव्य में आप लिखती हैं—“दुःखातिरेक की अभिव्यक्ति आर्त्त-क्रन्दन या हाहाकार द्वारा भी हो सकती है, जिसमें सयम का नितान्त अभाव है, उसकी अभिव्यक्ति नेत्रों के सजल हो जाने में है, जिसमें सयम की अधिकता के साथ आवेग के भी अपेक्षाकृत सयत हो जाने की सम्भावना रहती है, उसका प्रकाशन एक दीर्घ निश्वास में भी है, जिसमें सयम की पूर्णता भावातिरेक को पूर्ण नहीं रहने देती, और उसका प्रकटीकरण निरतव्यता द्वारा भी हो सकता है जो निन्दित्य बन जाती है। वास्तव में गीत के कवि को आर्त्त-क्रन्दन के पीछे छिपे हुए संयम से बॉचना होगा, तभी उसका गीत दूसरे के हृदय में उसी भाव का उद्रेक करने में सफल हो सकेगा।”

इस वक्तव्य की महायता से हम आपके दुःखवाद का इतिहास समझ सकेंगे। क्रन्दन, सजल नयन, दीर्घ निश्वास, फिर निस्तव्यता—यह विकास का स्वभाविक क्रम है।

‘दीपशिखा’ के गीतों में भाषा मोती के समान स्वच्छ और निर्मल है, उसके शब्द-चित्र अनायस ही हृदय में डालते हैं किन्तु इस प्रौढ़ काव्य-प्रेरणा के पीछे किसी प्रबल अज्ञावात का अनुभव भी अवश्य है।

हम श्रीमती महादेवी वर्मा के काव्य को एक अनोखी चित्रशाला के रूप में भी देख सकते हैं। आपके छन्द अधिकतर शब्दचित्र हैं। आप की अलंकृत भाषा और प्रकृति-साधना शब्दचित्रों में ही व्यक्त हुई है। आप के विचारों की अभिव्यक्ति सहज ही रूप में होती है, क्योंकि आपकी अन्तरात्मा काव्य-सिक्त है

‘नयन की नीलम-तुला पर मोतियों से प्यार तोला,

कर रहा व्यापार कव से मृत्यु से यह प्राण भोला।’

प्रकृति-बाला के अगणित अनुपम चित्र आपकी कविता में हैं। इनमें निरीक्षण की मात्रा कम हो सकती है, किन्तु चिन्तन की नहीं। ये चित्र कल्पना प्रधान हैं। हम आपके प्रकृति-चित्र को एक विशाल तम के पट-रूप में देखते हैं और उस पटभूमि पर झिलमिलाते तारकवर्ष हैं अथवा चॉदनी की स्मित हँसी, क्यों अँवरे ही आपको प्रिय है

‘करुणामय को माता है

तम के परदो में आना,

हे नभ की दीपाधलियों।

तुम पल भर को बुझ जाना।’

किन्तु,

‘तनमय तुषारमय कोने में

छेडा जब दीपक-राग एक,

प्राणो-प्राणो के मन्दिर में

जल उठे बुझे दीपक अनेक।’

आप की चित्रशाला में प्रकृति के अनेक रेखा-चित्र दृढ़, सुन्दर रेखाओं में अंकित हैं

‘कनक रो दिन मोती सी रात,
सुनहली साँझ, गुलाबी प्रात,
मिटाता रंगता बारम्बार,
हीन जग का यह चित्राधार ?

क्षुब्ध नभ भ तम का बुझन,
जला देता असख्य उड्डगन,
जुझा क्यों उनको जाती मूक
भोर ही उजियाले की फूँक ?

गुलाबों स रवि का पथ लीप
जला पश्चिम भ पहला दीप,
विह्वलती सध्या भरी सुहाग,
दृगों से झरता स्वर्ण पराग,
वसे तम की बड़ एक झकोर,
उडाकर ले जाती किस ओर ?’

तम के झरझरों से अपने क्षीण दीपक को अचल में ढोपकर बचाने का प्रयत्न कर रही रजनी-बाला—किसी अनन्त प्रतीक्षा में लीन—प्रकृति का यह रूप आप निरन्तर देखती हैं।

श्रीमती महादेवी वर्मा के गीतों का एक बड़ा आकर्षण उनकी किन्हीं अनमोल साँचों में गढ़ी भाषा है। भाषा की दृष्टि से आप आज हिन्दी के किसी भी कवि से पीछे नहीं। पत जी की भाषा क्लृप्त और संस्कृत भार से आक्रान्त है। ‘निराला’ के शब्दों में अबाध वेग अग्रग है, किन्तु उनकी भाषा में यह पक्षीकारी नहीं। अन्य कवियों में इस प्रकार चुन चुन कर मोतियों की जबाई नहीं मिलती। भगवतीचरण वर्मा और वचन सर्वसाधारण के अधिक निकट हैं। किन्तु इस मधुर निर्झरिणी का मदिर कलकल निनाद अद्वितीय है। यह शब्दों की शिल्पकला आपकी अपनी विशेषता है।

यह भाषा अलंकार-भार से छुकी अवश्य है। किन्तु बड़े चतुर कारीगर के गढ़े ये अलंकार हैं। एक एक शब्द चुन चुन कर इस शिल्पी ने राजाया है।

‘दुख रो आविल, सुख से पकिल,
बुद्बुद् से स्वप्नों से फेनिल—’

‘युग युग से अभीर’ कवयित्री की भाषा है। आप के अधिकतर शब्द अमिश्रित संस्कृत से निकले हैं और आप की ध्वनियाँ सर्वत्र कोमल हैं। हिन्दी-काव्य परम्परा में बिहारी, वेध, केशव और मतिराम इसी श्रेणी के शिल्पी थे। शब्दों के इस मदिर

आसव से बेसुध पाठक स्वनि चमत्कार में लीन रह जाता है। इन शब्द-चित्रों के पीछे क्या है, वह नहीं पूछता।

महादेवी वर्मा की कविता भावना-प्रधान आर कल्पना-प्रधान है। कोई निर्मम बुद्धिवाद इस काव्य की पटभूमि नहीं। कुछ खोजते हुए का भाव निरन्तर इस कविता में है। तद्विषय के समान एक शब्द या वाक्य का आलोक इस काव्याकाश में पल-भर के लिए हो जाता है, फिर वहीं गहनतम ज़ेधेरा, आर क्षीण दीपक की जुगनू सी ज्योति में किसी अनजाने प्रियतम की खोज और प्रतीक्षा। चिर-विरह और निराशा ही इस काव्य के प्राण आर आधार है, किन्तु चिर-मिलन का भाव भी अना-यास ही गीत में पुलक उठता है

‘तुम मुझमें प्रिय ! फिर परिचय क्या

रोम रोम में नग्न पुलकित,

सॉस-सॉस में जीवन शत - शत,

स्वप्न-स्वप्न में विश्व अपरिचित,

मुझमें नित बनते मिटते प्रिय !

स्वर्ग मुझे क्या, निष्क्रिय लय क्या ?’

‘रश्मि’ में आप कहती है

‘मैं तुमसे हूँ एक, एक है

जैसे रश्मि प्रकाश ,

मैं तुमसे हूँ भिन्न, भिन्न जग

घन से तद्विषय विलास ।’

इस भावना को हम महादेवी का रहस्यवाद कह सकते हैं। साधक की चिर-खोज से निरन्तर यह काव्य आप्लावित है

‘पथ देर बिता दी रैन

मैं प्रिय पहचानी नहीं !

तम ने धोया नभ - पथ

सुवासित हिमजल से,

खूने आँगन में दीप

जला दिये झिलमिल से,

आ प्रात बुझा गया कौन

अपरिचित , जानी नहीं

मैं प्रिय पहचानी नहीं !’

चिर-अवृत्ति की प्यास से यह काव्य आक्रान्त है

‘तुम्हें बाँव पाती सपने में

तो चिर जीवन प्यास तुझ

लेती उस छोटे क्षण अपने में ।’

इस अनन्य साधना के बाद कवयित्री ने यह निष्कर्ष निकाला है कि मोम के समान गल गलकर ही साधक जीवन सार्थक करता है और अपने प्रिय से मिलता है, ओर मर मिटने में ही चिर मिलन की निद्रा है

‘तम म हो चल ठाया का क्षय
सीमित की असीम में चिर लय,
एक हार में हो शत शत जय,
सजनि ! त्रिदिव का कण कण मुझको
आज कहेगा चिर सुहागिनी ।’

इस प्रकार जहाँ आपकी कविता का एक छोर आधुनिक ठायावाद को छूता है, दूसरा हिन्दी के भक्त और रहस्यवादी कवियों की काव्य परम्परा को भी । आप हमारी परम्परागत काव्य-साधना को नई रूप रेखा देकर आगे बढ़ाती हैं :

‘हैं युगों की साधना से
प्राण का कदम सुलाया
आज लघु जीवन किसी
निःसीम प्रियतम में समाया ।’

किन्तु समाज की व्यवस्था पर जो आघात शुरु के गीतों में था, वह बीच में दूर हो गया था और आत्म-विस्मरण का भाव ही उनके काव्य का प्रधान गुण था । आपका काव्य बहिर्जगत् की विषमता भूल कर ब्रह्म में निलय होना चाहता था, किन्तु केवल अहम् के चतुर्विध चक्र काट कर आपकी प्रेरणा को सतोष न मिल सका । ‘वर्ग दर्शन’ उसको बाह्य-जगत् की ओर लाया है ।

महादेवी की प्रणयानुभूति

विश्वम्भर 'मानव'

[‘प्रेम का पहला लक्षण है अंतर में एक प्रकार की कोमलता का जग पड़ना । जहाँ आकर्षण ने जन्म लिया नहीं कि व्यक्ति मधुरता मिश्रित किसी शीतल विह्वलता का अत्यन्त तीव्र अनुभव करने लगता है । उस समय एक से एक कोमल, एक से एक मधुर, एक से एक काव्यमयी भावनाएँ न जाने अन्तःस्रज्ञा के किस स्तर के उद्गम में उमड़ कर ओठों तक आती हैं जिनमें से कुछ व्यक्त हो जाती और कुछ मूक रहकर प्रेमास्पद के इंगित को निहारती रहती हैं ।

महादेवी जी की प्रणयानुभूति अलौकिक है। युग युग की वियुक्त आत्मा की व्यथा को व्यक्त करने की आकुलता और उसकी अभिव्यक्ति की अनिवचनीय मधुरता के बीच ही महादेवी का मन अभी तक भ्रमण करता रहा है ।’]

जैसे अतल सागर के हृदय से उठने वाली लहरों, सीमाहीन अवकाश के अन्तर से बहने वाली हिलोरो, सूर्य के नयन-झोर से बरसने वाली किरणों और सुधा-निधि के आनन से झरने वाली रजत-रेखाओं की कोई सीमा नहीं, उसी प्रकार मन के केन्द्र-बिन्दु से उगने वाली भावनाओं की कोई इति भी नहीं । विश्लेषण, अनुमान और अनुभव से इतना सिद्ध है कि इन चेतना-रश्मियों की उद्गम-वृत्ति किसी न किसी रूप में आनन्दमयी है । यह ‘आनन्द’ प्राणी के मानस में स्नेह रस बन कर स्रवणातीत लहर बुद्बुद्-आवर्ता में परिवर्तित हो जाता है । मानव का मन ही नहीं बाह्य सृष्टि भी यही पुहराती है । कहीं उपा मुस्कराती, शतदल खिलते और मधुप मकरन्द पान करते हैं, कहीं खग कूजते, पख आकाश-पथ मापते और फिर दिनान्त में चारा लेकर नीबों की ओर लोट आते हैं, कहीं सन्ध्या घिरती, ज्योत्स्ना फूटती और कुमुदिनी खिल पड़ती है, कहीं मेघ घिरते, गर्जन होता और मयूर नृत्य करते हैं, कहीं गिरिवर पिघलते, नदियाँ उमड़ती और समुद्र का हृदय भरता है, कहीं नयन मिलते, आकर्षण बढ़ता और प्रतीक्षा होती है, कहीं दीनता बरसती, बरोनियाँ भीगती और सेवा-पथ स्वीकार करना पड़ता है, कहीं स्वतन्त्रता छिनती, देशानुराग जन्म लेता और प्राणों की आहुतियाँ दी जाती हैं । द्वेष, क्रोध यहाँ तक कि हत्या तक के जो उदाहरण सुनाई पड़ते हैं उनके मूल में भी प्रायः प्रेम रहता है ।

प्रेम जीवन की सब से व्यापक वृत्ति है। प्रकृति और प्राणिमात्र रो ऊँचा उठकर यही प्रेम जब इनके स्वप्न की ओर मुड़ जाता है तब वही लोकिक से अलौकिक होकर एक अनिर्वचनीय आनन्द की अनुभूति जगाता है। महादेवी जी की प्रणयानुभूति अलौकिक है—अर्थात् प्रेम का वह मधुर सम्बन्ध जो प्रेमी और प्रेमिका के मध्य चलता है, उनकी आत्मा ने केवल उस परम पुरुष से स्थापित किया है। इसके अतिरिक्त मन की वह समता जो माता के हृदय की विभूति है, वह अनुरागजो बहिन के अंतर में भाई के प्रति लहराता है, वह करुणा जो किसी भी दीन पर अनायास अपने अचल की शीतल छाया डालती है, वह सुगंधता जो प्राकृतिक दृश्यों में लीनता का कारण बनती है, अन्यत्र प्रदर्शित हुई है। कविताओं में तो ये एक प्रणयिनी के रूप में ही बिछाई देता हैं, पर वे माँ के रूप में, बहिन के रूप में, स्वामिनी और प्रकृति-प्रेमिका के रूप में भी अन्यतम हैं। यह उनके सस्मरणों के सकलनों अर्थात् 'अतीत के चलिचित्र' और 'स्मृति की रेखाएँ' से जाना जा सकता है। अब 'स्मृति की रेखाओं' की आत्मा में झाँकिये।

१—भक्ति और मेरे बीच में सेवक-स्वामी का सम्बन्ध है। यह कहना कठिन है, क्योंकि ऐसा कोई स्वामी नहीं हो सकता जो इच्छा होने पर भी सेवक को अपनी सेवा से न हटा सक और ऐसा कोई सेवक भी नहीं सुना गया जो स्वामी से चले जाने का आदेश पाकर अवज्ञा से हँस दे।

२—एक युग से अधिक समय की अवधि में मेरे पास एक ही परिचारक, एक ही गवाला, एक ही धोबी और एक ही तौंगे वाला रहा है। परिवर्तन का कारण मृत्यु के अतिरिक्त और कुछ हो सकता है इसे न वे जानते हैं, न मैं।

३—तब से मुन्नु की भाई 'हम तो आज नैहरे जाब' कहकर प्रायः यहाँ चली आती है। मेरा घर उसका एकमात्र नेहर है यह सोचकर मन व्यथित होने लगता है।

४—मन में सोचा अष्टा भाई मिला है। बचपन में मुझे लोग चीनी कहकर चिढ़ाया करते थे। सन्देह होने लगा उस चिढ़ाने में कोई तत्त्व भी रहा होगा। मेरे पास रुपया रहना ही कठिन है, अधिक रुपये की चर्चा ही क्या? पर कुछ अपने पास खोज ढूँढ़कर और कुछ दूसरों से उधार लेकर मैंने चीनी के जाने का प्रबन्ध किया। वह जन्म का दुखियारा, मातृ पितृहीन और बहिन से बिछड़ा हुआ चीनी भाई अपने समस्त स्नेह के एकमात्र आधार चीन में पहुँचने का आत्म तोष पा गया है, इसका कोई प्रमाण नहीं—पर मेरा मन यही कहता है।

५—गर्मियों में जहाँ तहाँ फेंकी हुई आम की गुठली जब घाँ में जम उठती हैं तब उसके पास मुझसे अधिक सतर्क माली दूसरा नहीं रहता। घर के किसी कोने में चिड़िया जब घोंसला बना लेती है तब उसे मुझसे अधिक सजग ग्रहरी दूसरा नहीं मिल सकता। जिसका दूध लग जाने से आँख फूट जाती है वह थूहर भी मेरे संयत्न लगाये आम के पार्श्व में गर्व से सिर उठाये खड़ा रहता है। धँस कर न

निकलने पाले काँटा से जडा हुआ भटकटैया सुनहरे रंगम के लच्छो में ढके ओर उजले कोमल मोतियो से जडे मक्का के सुटे के निकट आविकार आसन जमा लेता है ।

इस प्रकार एक ओर आध्यात्मिक अन्वेषण ओर अलौकिक प्रणय लीनता है । अपनी सत्ता को अभी तक साभिमान बनाये रखने पर भी महादेवी जी ने दूसरी ओर प्रकृति की तुच्छ से तुच्छ वस्तु वार समाज में 'ठोट' की सजा पानेवाले अनादृत व्यक्तियों के सुख दुःख में अहर्निश जीवित भाग लेकर अपने को गुला दिया है । वे केवल उन व्यक्तियों में ही नहीं हैं जो कटपना से भारतीय हाहाकार को चित्रित कर झान्ति या प्रगति के अग्रदूत कहलाते हैं, वरन् उन सर्व्व आत्माओं में से हैं जो शीत-घूम-वषा में अपने पंरों से घूमकर झापटियाँ और परित्यक्त पंजा पर अपनी जाँखों से देसकर अनिवार्य होने पर भी अपने स्वास्थ्य की चिन्ता न करते हुए, अपने ही हाथों में वास्तविक दीनों और व्यथितों की सेवा करती फिरती हैं । एक दार्शनिक की आत्मा में करुणा की ऐसी सजलता भरकर विप्रि ने जिरा जपूर्ण भारतीय महिला की सृष्टि की है उसके समान केवल वही प्रतीत होती है इतना जानते हुए भी जो इन्हें हृदय से पलायनवादिना कहते हैं वे कितने प्रगल्भ हैं । पलायन के संस्कार उनमें हैं ही नहीं । पर यदि कोई यह सोचता हो कि काव्य-सृष्टि भी कवि को उसी त्रिपय पर करनी होगी जिसे वह या उसका दल चुनकर दे तब उससे बड़ा अज्ञ ओर कोई नहीं है ।

गीता का कथा-भाग

महादेवी जी के गीतों के मूल में एक क्षीण-सी कथा-धारा बहती है । ये कविताएँ उन मुक्तकों से भिन्न कोटि की हैं जिनमें एक छन्द या रचना का दूसरे छन्द या रचना से कोई सम्बन्ध नहीं होता, जैसे बिहारी के दोहे या उर्दू की गजलें । जहाँ रुचि अथवा स्थिति से शासित होने पर कवि कभी प्रेम, कभी प्रकृति, कभी समाज सुधार ओर कभी देश-भक्ति पर लिखता है वहाँ उसकी कोई भी रचना निर-पेक्ष होती है । आधुनिक हिन्दी कवियों के बहुत से गीत सकलन इसी कोटि के हैं । पर 'प्रसाद' की 'जॉसू' पुस्तिका एक भिन्न ही प्रकार की वस्तु है । उसके छन्दों के तरल-मोती एक विशिष्ट प्रेमिका की निष्पन्नता का अभिप्रेक करते हैं । महादेवी जी का प्रत्येक गीत वैसे अपने में पूर्ण है, पर वह एक विस्तृत भाव-माला का पुष्प है, अतः उसे सापेक्ष दृष्टि से देखना ही अधिक समत होना । उनकी रचनाओं को समझने के लिए कम से कम दो बातों का ध्यान रखना चाहिये । पहली बात तो यह है कि उनके गीत उज्ज्वल प्रेम के गीत हैं, अतः उनका उच्चारण करने के पूर्व फायद को हृदय से निकाल देना चाहिये । दूसरी बात यह है कि ये गीत एक दूसरे से सम्बन्धित हैं । 'तीहार' में आकर्षण ओर पीडा की अनुभूति, 'रश्मि' में दार्शनिक सिद्धांतों, 'नीरजा' में विरह-व्यथा, 'सान्ध्य-गीत' में आत्म तोष ओर 'दीप-शिला' में साधना की

गति का प्रतिपादन है। अतः जैसा अभी कहा है किसी भी गीत को बीच से उखाड़ कर पढ़ने की अपेक्षा उनके सभी गीतों को एक बार पढ़कर उनकी कल्पना-भूमि और प्रणय वारा को एक बार हृदयगम कर लेना चाहिये। अच्छा होता वे अपने गीतों के शीर्षक दे देती। इससे उनके पाठकों को सुविधा हो जाती। पर किसी भी कारण से यह कार्य यदि उन्हें रुचिकर प्रतीत नहीं हुआ तब उनके दार्शनिक विश्वास और अनुभूति सम्बन्धी कुछ बातों को स्मरण रखना चाहिये।

काल सीमा हीन अवकाश में कोई अनादि अनन्त सो रहा (निष्क्रिय), था। एकाकीपन के भार से अकुल कर उसने अपनी कल्पना से रंगीन (सत्, रज, तम मिश्रित) स्वानों (जगत् की विभिन्न वस्तुओं) की सृष्टि की, जिनका उद्भव विकास और लय समुद्र में लहरों के समान उसी में होता रहता है। लहरें समुद्र होते हुए भी जैसे एक विशेष आकार में बंधने से अपने को समुद्र से भिन्न और वियुक्त समझें और किसी की आकुल खोज में सिहरती रह, उसी प्रकार व्यापक चेतना जब 'नाम' 'रूप' में बँध गई तब अपने को स सीम समझने लगी और असीम के अन्वेषण के लिए विह्वल हो उठी।

'मैं वही हूँ यह ज्ञान होने पर भी मैं उसमें घुलूँ न, थोड़ी दूर बनी रहूँ', यह अभीष्ट हुआ, क्योंकि मोक्ष, निर्वाण या लीन होने पर अपना अस्तित्व ही मिट जायगा और तब वेदना की मधुरता की उस अनुभूति का जो केवल एकाकार न होने की स्थिति में ही सम्भव है, भान कैसे होगा? इसी से युग युग की वियुक्त आत्मा की व्यथा को व्यक्त करने की आकुलता और उसकी अभिव्यक्ति की अनिवर्चनीय मधुरता के बीच ही महादेवी का मन अभी तक भ्रमण करता रहा है। इतनी सी कल्पनाओं के शत शत रंगीन रूप वारण कर 'यामा' और 'दीपशिखा' में तुहाराई गयी है।

संयम

प्रेम पर लेखनी चलाने वाले प्रायः सभी कवियों में कहीं न कहीं असंयम आ गया है। इस सम्बन्ध में संस्कृत, फारसी, अंग्रेजी, बंगाली, उर्दू, हिन्दी सभी भाषाओं को एक ही दशा है। उदाहरण देकर उल्लेखना उत्पन्न करना मुझे अभीष्ट नहीं, नहीं तो प्रत्येक भाषा के श्रेष्ठतम कवियों में यह दुर्बलता देखी जा सकती है। मनुष्य अन्त में मनुष्य ही है, यही कह कर सतोष करना पड़ता है। हिन्दी में महात्मा मुलसीदास ही एक ऐसे कवि निकले जो प्रेम प्रसंगों का निर्वाह संयम के साथ कर गये। प्रत्येक मनोविकार अपने मूल रूप में अत्यन्त आवेशपूर्ण होता है यह सत्य है। पर ऐसी नग्नता और आवेश की महत्ता मनोवैज्ञानिक के लिए हो तो हो, कवि के लिए नहीं है। कवि को अपनी बात संयम के साथ कहनी चाहिये। क्रोध में मनुष्य जिस समय जिह्वा पर से अपना शासन उठा लेता है उस समय वह अपने को कितना ही बड़ा ताववीर समझता हो पर सुनने वाले उसे अशिष्ट

और असम्य ही कहते हैं। यही क्रोध जब समय के साथ व्यक्त होता है तब उपयुक्त ही नहीं अधिक शोभन भी प्रतीत होता है। यही दशा प्रत्येक मनोविकार की है। हिन्दी में आधुनिक कवियों ने यद्यपि रीतिकाल की शृङ्गार-प्रियता और अश्लीलता की प्रतिक्रिया में अपनी रचनाओं की सृष्टि की थी, पर उनमें भी मैथिलीशरण गुप्त जैसे एकमात्र कवि को छोड़ वासना की अभिव्यक्ति की कमी नहीं रही। इससे एकमात्र कवि को छोड़ वासना की अभिव्यक्ति की कमी नहीं रही। इससे प्रगतिवाद ने जोर पकड़ा है तब से यथार्थवाद के नाम पर पूरी नग्नता कविता में प्रवेश कर गई है। ऐसी परिस्थितियों में जीवित रहकर और केवल प्रेम पर निरन्तर लिखने पर भी महादेवी जी ने अपने अन्तर की जिम सात्विकता या समयवृत्ति का परिचय दिया है। यह उनके व्यक्तित्व की महत्ता की परिचायक ही नहीं, काव्य-गरिमा का आवाग-स्तम्भ भी है।

एक आक्षेप

पंडित रामचन्द्र शुक्ल, उनके शिष्यों, अनुयायियों और प्रशंसकों, प्रगतिवाद के कवियों, समीक्षकों और समर्थकों तथा आर भी कई साहित्य प्रेमियों ने यह अपना मत प्रकट किया है कि महादेवी जी अनुभूति के आधार पर नहीं, अनुमान के आधार पर लिखती हैं। आध्यात्मिक-चेतना के पक्ष में तर्कों के लिए सस्कृत के दार्शनिक ग्रन्थ और प्रमाण के लिए प्रागऐतिहासिक काल से लेकर अब तक ऋषियों और साधु-संतों की जीवनीयाँ खुली पड़ी हैं। पर समाजवादी ऐसी बातों पर ध्यान देने ही क्यों लगे? वहाँ तो शास्त्र के नाम पर एकमात्र अर्थशास्त्र या फिर कामशास्त्र है। मुझे पूर्ण आश्चर्य है कि पश्चिम की अत्रिकल धारणाओं के आधार पर यदि समाजवाद ने इस देश में अपने पैर जमाए और उसमें भारतीय परिस्थितियों के अनुकूल परिवर्तन न हुए तो आगे के कुछ वर्ष घोर नास्तिकवाद के वर्ष हैं। ऐसी दशा में अध्यात्मवाद की रचनाओं के विपरीत प्रचार आवश्यक हो उठा है। कवि छोटे मोटे आक्षेपों के प्रति उदासीन ही देखे गये हैं। पर कोई बात जब सीमा का अतिक्रमण कर जाती है तब कवि भी कुछ कहने को विवश हो जाता है। उद्' के प्रसिद्ध कवि 'गालिब' की गज़लों पर जब यह आक्षेप किया गया कि वे अर्थहीन हैं तब उसने विरक्ति के शब्दों में लिखा था

‘न सताइश की तमन्ना न सिले की परवाह,

गर नहीं हैं मेरे अशआर में मानी न सही।’

इसी प्रकार महादेवी के काव्य पर जो आक्षेप किये गये हैं उनका उत्तर उन्होंने अपने ढंग से काव्य-ग्रन्थों की भूमिकाओं में देने का प्रयत्न किया है। पर अनुभूति की यथार्थता वाले सन्देश का समाधान उन्होंने काव्य के माध्यम से ही किया है। पहिले तो लोगों की धारणा पर उन्हें आश्चर्य होता है—

‘जाने क्यों कहता है कोई,

मैं तम की उलझन में खोई ?

मैं कण कण में ढाल रही अलि ! ओसू के मिस प्यार किसी का ।
मैं पलकों में पाल रही हूँ यह सपना सुकुमार किसी का ।'

—दीपशिखा

पर जब इस बात को सुनते-सुनते कान थक उठते हैं तब प्रति प्रश्न पद्धति पर उत्तर देनेो हुई प्रश्न करने वालों से अत्यन्त राहज भाव से अपन अनुभवों का कोई अन्य समाधान चाहती हैं ।

'जो न प्रिय पहचान पाती !

दोड़ती क्यों प्रति शिरा में प्यास विद्युत सी तरल बन ?

क्यों अचेतन रोम पाते विर व्यथामय सजग जीवन ?

किस लिए हर सौंस तम म

सजल वीषक राग गाती ?

चोंदनी के बादलों से खवन्न फिर फिर घेरते क्यों ?

मंदिर सौरभ रा खने क्षण दिवस रात बिखेरते क्यों ?

सजल भित्त क्यों चित्तबनो के

सुस ग्रहरी को जगाती ?

कल्प - युग - व्यापी विरह को एक सिहरन में संभाले,

शून्यता भर तरल मोती से मधुर सुधि - दीप वाले,

क्यों किसी के आगमन के

शकुन स्पन्दन में मनाती ?

मेघ - पथ में विह्व विद्युत के गए जो छोड़ प्रिय पद,

जो न उनकी चाप का मैं जानती सन्देश उन्मद,

किस लिए पावस नयन में

प्राण में चातक बसाती ?'

—दीपशिखा

मनोदशाएँ

प्रेम का विषय जितना रोचक है, उतना विवादास्पद, उतना ही विषम । प्रेम की दशा में स्त्रियाँ कैसा अनुभव करती हैं यह रादा से मनुष्य की उत्सुकता का प्रधान विषय रहा है । नारी जो अनादि काल से मनुष्य के लिए पहेली बनी हुई है, उसके मूल में प्रमुख बात यह है कि वह पुरुष की अपेक्षा अधिक भावमयी होते हुए भी कहती कम हैं । फिर जिस प्रकार वह अनुभव करती है उसी प्रकार व्यक्त भी नहीं करती । कभी कभी तो बिलकुल उट्टी बात कहती और विपरीत आचरण करती हैं । मनुष्य जो बाहरी व्यवहार को प्रमुखता देता है ओर जखी ही सब कुछ जानना चाहता है उसके सम्बन्ध में भ्रांत धारणाएँ बना लेता है । स्त्रियों के हृदय की हलचल का जो अधूरा ज्ञान हमें अभी तक प्राप्त है उसका दूसरा कारण यह है कि उस

हृदय का विश्लेषण अभी तक अधिकतर पुरुष हृदय रहा है। नारी हृदय के प्रेम का विश्लेषण ठीक से नारी हृदय ही कर सकता है। साहित्य के क्षेत्र में स्त्री लेखिकाओं की सरया अभी तक बहुत ही न्यून रही है, इसी में यह काम अपूर्ण ही पड़ा है। परिणाम यह होता है कि चित्रों ने सम्बन्ध में हृदय के बहुत से विश्लेषण निजी धारणाओं के विकृत परिणाम मात्र होते हैं। प्रमाण यह है कि ऊपर कवि ने अपना सारा जीवन दवी प्रेम की अनुभूति में व्यतीत कर दिया और ऊपर फ्रायड का अनुयायी अपने ही अनुमान लगाए चला जा रहा है १।

प्रेम, क्योंकि अनुभूति साव्य विषय है, अतः उसमें कौन कितना गहरा उत्तर गया है यह काव्य में उसकी अपनी अन्तर्दशाओं और शरीर पर उनकी प्रतिक्रियाओं के चित्रण से जाना जा सकता है। आधुनिक हिन्दी कविता में व्यक्तिगत सुषुप्त मन से सम्पन्नित मनाविकारा का विश्लेषण और वर्णन की ओर बहुत ध्यान दिया गया है। इस दिशा में श्री जयशङ्कर प्रसाद का जगत्पथ सफलता भिली। मनोविकारों को मूर्त रूप देने और उनके सूक्ष्म से सूक्ष्म सूत्रा तथा गहरे से गहरे पटलों को देखने-दिखाने में उन्हें विशेष जानबूझ आता था। महादेवी मनाभावों में डूबने के साथ ही साथ उनके काव्यिक प्रतिपत्तिना की सर्वांग सुतिरों भी अत्यन्त कोशल से प्रस्तुत करती हैं।

किशोरावस्था और गान के मगन के कुछ ऐसे विश्लेषण पल होते हैं जो प्रत्येक बालिका के शरीर और मन में वर्तमान परिवर्तन उत्पन्न करते हैं। उन परिवर्तनों और अनुभूतियों का अर्थ उत समय वह सुगम स्वयं नहीं समझ पाती। हिन्दी में रीति-रिवाज के नवियों ने इस दशा के उड़े मा-क वर्णन किये हैं। पर प्राचीन भाषाओं में विद्यापति ने इस अवस्था का चित्र खींचते-खींचते रंग का मागर ही लहरा दिया है। भावुक पुरुष ही प्रेमाय की इस भूमि के दर्शन रम्य-लोलुपता की दृष्टि से करते-करते हैं या स्त्रियों भी ऐसा अनुभव करती हैं, यह मैं अभी-अभी सोचा करता था। आशा नहीं करता था कि महादेवी जी भी किसी लजीली मुग्धा या चित्र खींचेंगी। सहसा एक दिन इस रचना पर दृष्टि पड़ी—

‘सजनि तूने दग बाल ।

चकित तो विभित्त से दग बाल—

आज खोये’ से आते लौट,

कहाँ अपनी चञ्चलता हार ?

झुकी जाती पलकों सुकुमार,

कौन से नव रहस्य के भार ?

सरल तेरा मृदु हारा ।

अकारण वह शैशव का हारा—

बन गया कब कैसे सुपनाप,

लाज भीनी सी मृदु मुस्कान

तडित् सी जो अधरो की ओट,
झॉक हो जाती अन्तधान ।

सजनि वे पठ सुकुमार ।

तरंगो से द्रुतपद सुकुमार—

सीखते क्यों चंचल गति भूल,
भरे मेघों की धीमी चाल ?
वृषित कन रुन को क्यों अलि चुम्,
अरुण आभा सी देते ढाल ?

सुकुर से तेरे प्राण ।

विश्व की निधि से तेरे प्राण—

छिपाये से फिरते क्यों आज,
किसी मधुमय पीड़ा का न्यास ?
सजल चितवन में क्यों है हास,
अधर में क्यों सस्मित निश्वास ?

—रश्मि

प्रेम का पहिला लक्षण है अन्तर में एक प्रकार की कोमलता का जग पडना । जहाँ आकर्षण ने जन्म लिया नहीं कि व्यक्ति मधुरता मिश्रित किसी शीतल विह्वलता का अत्यन्त तीव्र अनुभव करने लगता है । उस समय एक से एक कोमल, एक से एक मधुर, एक से एक कान्यमयी भावनाएँ न जाने अन्तःसंज्ञा के किस स्तर के उद्गम से उमड़कर ओठों तक ओलती हैं जिनमें से कुछ व्यक्त हो जाती और कुछ मूक रहकर प्रेमास्पद के इज्जित को निहारती रहती हैं । उस समय इच्छा होती है कि हमारे पास जो कुछ है वह अपने नेही के चरणों पर न्योछावर कर दें । किसी प्रकार हम केवल उसकी एक स्निग्ध चितवन और मधुर मुस्कान के अधिकारी हो सकें । उसे प्रसन्न देखने की इच्छा और भी अनेक रूप धारण करती है । उनमें से एक है अपने शरीर को उपयुक्त वेश भूषा से सयुक्त करना । शृङ्गार, जो मन के उत्साह और आह्लाद का सूचक है, अपने ही को नहीं दूसरे को भी प्रसन्न करने के लिए किया जाता है । यह सरस उदाहरण एक बार फिर उद्धृत करना पड़ रहा है—

(१) लौकिक शृङ्गार :

रजित करदे यह दिथिल चरण ले नव अशोक का अरुण राग,
मेरे मंडन को आज मधुर ला रजनीगंधा का पराग,
यूथी की मीलित कलियों से
अलि दे मेरी कवरी सँवार ।
लहराती आती मधु-बयार ।'

—सान्ध्य-गीत

(२) आध्यात्मिक शृङ्गार,

शशि के दर्पण में देख-देख,
मैंने सुलझाये तिमिर केश,
गँधे चुन तारक - पारिजात,
अनगुठन कर किरण अशेष,
क्यों आज रिझा पाया उमरों
मेरा अभिनव शृङ्गार नहीं ।'

—सामान्य-गीत

महादेवी जी के काव्य में दुःखपक्ष की प्रधानता है। उसका अधिकांश विरह-वेदना समन्वित है। इसी से उमरों आँसुओं के उल्लेख की प्रचुरता है। इच्छा होती है मैं महादेवी को आँसुओं की रानी—देवी-महादेवी कहूँ। उनके काव्य में प्रवाहित पीड़ाधारा में आन्तरिक वृत्ति के देर तक निमग्न होते ही एक प्रकार की मनोव्यथा का अनुभव पाठक को होने लगता है। इन पक्तियों को फिर देखिये—

'पुलक तुलक उर, सिहर सिहर तन,
आज नयन आते क्यों भर भर ?
सकुच सलज खिलती शोफाली,
अलस मोलश्री डाली डाली,
बुनते नव प्रवाल कुँजों में
रजत श्याम तारों से जाली
शिथिल मधु पवन गिन गिन मधुकण,
हरिगंगार झरते हैं झर झर ।
आज नयन आते क्यों भर भर ?'

—तीरजा

ज्योत्सना धोत धोमती निशा है। मलय-पवन बह रहा है। नायिका उद्यान में है। पुष्पों की भीनी मधु, समीर का रोमाञ्चकारी स्पर्श और उजली चाँदनी का रम्य दर्शन उसके प्राण, तन और नयन में मादकता भर कर संज्ञाहीनता का आह्वान कर रहे हैं। ऊपरी दृष्टि से देखने पर ये पक्तियाँ मधुकण की रजनी का सामान्य वर्णन सा प्रतीत होती हैं। पर कवयित्री एक-एक सौंसे में न जाने कितनी बातें सोच रही है ? शोफाली उसकी ही आँखों के सामने सकुचा रही है, लजा रही है, खिल रही है। उसे तो ऐसा अवसर कभी नहीं मिला कि किसी की समीपता प्राप्त करके वह भी एक पल को सकुचा पाती, लजा लेती, खिल उठती। सारा यौवन प्रतीक्षा में ही ढल गया, मन के सारे अरमान आँसू बनकर ही बिखर गये, समस्त जीवन केवल सूनेपन में ही परिवर्तित हो गया। डाली डाली पर मोलश्री आज अलसा कर शयन कर रही है। मधु-पवन का उसे मादक परस मिला है। इतने पर भी वह न अलसायेगी ? पर

उम्रके जीवन में विद्युत् स्पर्श तो बहुत दूर, दर्शन भी दुर्लभ हो उठा है। कभी होगा भी अथवा नहीं, इसका ही अब क्या भरोसा है ! जो के नीचे झरते हरसिंगार की शय्या पर तम आर जादवी आकिंगन पाश में बद्ध पड़ है। और यह मधु-पवन ! इसे देखो, इस छोटी ने इतने मनु का सचय किया है कि उसके भार में इससे चला भी नहीं जाता। पर कितना अजान, कितना निष्ठुर है अपना प्रेमी जो हृदय के मांस को सूखते देप रहा है और आता नहीं। अन्तर भर उठता है, शरीर गिहर उठता है और आँसु की नूँदें बरौनियों में उलझ कर रह जाती हैं। पर इससे लाभ ? सब व्यर्थ है। सब विधावर्ण ! सब सारहीन ! धिरह सत्य है। प्रतीक्षा सत्य है ॥ व्यथा सत्य है ॥

चित्तन आर साधना की दृष्टि से महादेवी जी को एकान्त, पोर निरतबन्धता और तम अत्यंत प्रिय है। हनमयता के लिए इन तीनों की स्थिति अनिवार्य है। यद्यपि प्रत्येक आलोचक ने उनपर यह आरोप किया है कि उनका काव्य कल्पना-प्रसूत है, पर उनकी कुछ रचनाओं का ध्यान से पढ़ने पर यह आरोप खुद सारहीन प्रतीत होता है। मेरी यह प्रार्थना है कि किसी चुपचाप किसी प्रकार की साधना में लीन हो। साधना के प्रकट होने पर उसकी शक्ति क्षीण हो जाती है और सच्चा साधक यह चाहता भी नहीं कि वह उसका प्रदर्शन करे। अतः इस सम्बन्ध में उनसे कुछ जानना कठिन ही है ॥ उनकी 'स्मृति की रेखाएँ' से प्रकट होता है कि उनकी सबसे अधिक निकट से जानने का सोनाम 'भक्ति' उपाधिधारिणी उनकी किसी सेविका को प्राप्त है। पर उसकी जैसी विद्याशुद्धि है वह भी उस शरमण से प्रकट है ही। शरमणों से यह भी प्रत्यक्ष है कि रात के पल वे केवल सोने में नष्ट नहीं करती। कभी कभी तो जगते जगते प्रभात हो जाता है। 'स्मृति की रेखाएँ' में एक स्थान पर उन्होंने शीतल-पाटी पर आसीन 'योगदर्शन' के अध्ययन की चर्चा की है। 'दीपशिखा' के पाँचवें, तेईसवें, उन्तीसवें, बयालीसवें और पचासवें गीत किसी प्रकार भी काल्पनिक नहीं हो सकते। इनके परिणाम क्रियात्मक ही है, नहीं तो अर्थ की संगति बैठ ही नहीं सकती। इन्होंने सब बातों के आधार पर मेरा अनुमान है कि वे अपने एकान्त क्षणों में कभी-कभी उस लीनता को प्राप्त होती हैं जो जीव का शरम लक्ष्य और सिद्धि है।

दृष्टा ।

इस असीम तम में मिलकर

मुझको पल भर सो जाने दो ।

—नीहार

आ मेरी चिड़ मिलन यामिनी ।

तमसयि ! धिर आ धीरे धीरे !

—नीरजा

कारण

कहनामय को आता है

तम के परदे से आता ।

—नीहार

प्रिय मेरा निराश-नीरपता में आता चुपचाप

मेरे निमिषों से भी नीरव है उसकी पवचाप

—नीरजा

क्रिया

मैं आज खुपा आई 'चातक',
मैं आज सुला आई 'कोकिल',
कदम्बित 'मौलश्री' 'हरमिगार'
रोके हैं अपने इशाम शिथिल ! —सान्ध्य-गीत
चल पलक है निर्मिमेपी,
कटप पल सब तिमिर-बेपी,
आज स्पन्दन भी हुई उर के लिए अज्ञात देशी !
—दीपशिखा

फल

मजनि कौन तम मे परिवित-सा, सुधि-सा, छाया-सा आता ?
—रश्मि
मेरे नीरव मानस मे
वे धीरे धीरे आये । —नीहार

पीछे निर्दश कर चुके हैं कि महादेवी जी के काव्य में मिलन के चित्र विरल हैं। 'रश्मि' की पुरुष रचना में वे अपने को उस अज्ञात प्रियतम से घिरा पाती हैं। उरा प्रकार के आभासों में श्रवण, नयन, घ्राण और स्पर्श सभी इन्द्रिया को थोड़ी देर के लिए तृप्ति प्राप्त होती है —

श्रवण सुख—

तब बुला जाता मुझे उस पार जो
दूर के सगीत-सा वह कौन है ?

नयन-सुख—

तब चमक जो लोचनों को मँदता,
तडित् की मुस्कान में वह कौन है ?

घ्राण और स्पर्श-सुख—

सुरभि बन जो थपकियों देता मुझे
नींद के उच्छ्वास सा वह कौन है ?

'दीपशिखा' में हमने उनके ही मुख से सुना है कि 'रात की पराजयरेख धोकर ऊपा ने किरण अक्षत और हास-रोली' से स्वस्तिवाचन करते हुए उनका विजय अभिषेक किया है। अथ वे मिलन मन्दिर में प्रवेश करने वाली हैं। उस नर्म कथा, उस मर्म गाथा, उस रहस्य-वार्त्ता के कुछ स्वर दूसरों के कानों तक भी शीघ्र पहुँच पायेंगे ऐसी आशा लिए हम बैठे हैं।

कवयित्री महादेवी वर्मा

डॉक्टर इन्द्रनाथ मदान

['महादेवी का जीवन विचित्र परिस्थितियों के प्रभावों से पूर्ण है। सम्पन्न और शिक्षित परिवार में जन्म, चित्रकला और संगीत की शिक्षा का प्रबन्ध, बुद्ध की कुरुणा की गहरी छाया, दार्शनिक चिन्तन, पति से पृथक् एककी जीवन, सेवा भावना का अत्यधिक उज्ज्वलरूप आदि ने मिलकर उनके व्यक्तित्व को ऐसा रूप दे दिया है कि हिन्दी ही नहीं भारत और विश्व में कोई स्त्री कलाकार उनकी कोटि में नहीं आ सकती। जीवन के पथ में ऐसे बहुरंगी भागों का संयोग अथवा नहीं मिल सकता ।']

आधुनिक कवियों में श्रीमती महादेवी वर्मा का स्थान अत्यन्त महत्त्वपूर्ण है। वह इसलिए नहीं कि वे स्त्री हैं, वरन् इसलिए कि उन्होंने आधुनिक काव्य की कला और साज-शृङ्गार में सर्वाधिक योग दिया है। छायावाद के प्रवर्तक स्वर्गीय बाबू जयशङ्कर 'प्रसाद' और उसके उन्नायक सर्वश्री पं० सूर्यकांत त्रिपाठी 'निराला' तथा सुमित्रानन्द पंत के बाद उन्हीं की गणना होती है। महादेवी जी ने इन कवियों को अपेक्षा छायावादी काव्य को सबसे अधिक देन यह दी है कि काव्य उनके कण्ठ से विशुद्ध अनुभूतिमय होकर फूटा है, और उनकी कल्पना अनुभूति से ऐसी छुल-मिल गई है कि यह धोखा होना कि अनुभूति है या कल्पना, असम्भव नहीं है। हृदय की सूक्ष्मतम भावनाओं को जितनी सफलता के साथ देवी जी ने व्यक्त किया है, उतनी सफलता के साथ अन्य कोई कवि शायद ही कर सका हो। उनके काव्य में कला का विकास न होकर हृदय की सच्चाई की झलक है। प्रसाद, निराला और पंत तीनों ही बाह्य विषय-परक कविता लिखने की ओर विशेष उन्मुख रहे हैं—प्रसाद 'कामायनी' लिख कर, निराला जी 'तुलसीदास' लिखकर और पंत जी इधर की प्रगतिशील कविताओं का सृजन करके। परन्तु महादेवी जी ने आरम्भ से लेकर अन्त तक आत्मपरक कविताएँ ही अधिक लिखी हैं। उनकी वाणी गीति काव्य के माध्यम से मुखरित हुई है, जिसमें वेदना और सुकुमार कल्पना का अनिवार्य सहयोग रहता है। गीति-काव्य के लिए आवश्यक है कि एक कोमल मर्मस्पर्शी उद्गार नवनीत सदृश कोमल, कसक भरे शब्दों में स्वाभाविक रूप से फूट पड़े और उसकी

वेदना पाठक और श्रोता के हृदय में घर करती चली जाय। महादेवी जी में यह गुण है कि उनके गीत हृदय में सीधे प्रभाव डालते हैं। वे वनफूल की भाँति अकृत्रिम हैं और उनमें कहीं बनाघट नहीं है। छायावादी काव्य में प्रसाद ने यदि प्रकृतितत्त्व को मिलाया, निराला जी ने मुक्त उठ दिया, पत जी ने शब्दों को खराद पर चढ़ा कर सुडाला और सरस बनाया तो महादेवी जी ने उसमें प्राण डाले, उसकी भावाभिव्यक्ति को समृद्ध किया। इसका यह अर्थ नहीं है कि प्रसाद, निराला और पत ने भाव-पक्ष की उपेक्षा की। नहीं, ऐसा कहना कवियों के प्रति घोर अन्याय होगा। उनकी कविता में भाव-पक्ष का उज्ज्वलतम रूप निखर कर सम्मुख आया है। हमारे कहने का तात्पर्य केवल इतना ही है कि महादेवी जी ने कला पक्ष की अपेक्षा हृदय-पक्ष पर अधिक आग्रह रखा है। उस बीच में कोई स्वाभाविक भावना यदि मृत ही नहीं उठ म निरस हो गई है तो वह महादेवी जी का जान बूझकर छंद परिवर्तन करना या नवीन प्रयोग करना नहीं कहा जा सकता, जैसा कि प्रसाद, पत तथा निराला में हुआ है। प्रसाद जी ने तो प्रवर्तक के नाते ही काव्य में अनेक परिवर्तन किये हैं। उदाहरणार्थ, जैसा कि प्रसाद जी के काव्य का अध्ययन करते समय देरा चुके हैं, उनका 'प्रेम पत्रिका' लिखा जा सकता है जिसे उन्होंने ब्रजभाषा से गूड़ी बोली में और बदले हुए छंदों में लिखा। पत जी ने तो स्पष्ट ही 'पल्लव' की भूमिका में भी शब्दों की कोमलता-कठोरता, स्त्रीलिंग पुल्लिंग में प्रयोग और व्रज तथा खड़ी बोली के अन्तर के साथ नवीन छंदों की ओर भी अगुलि-निर्देश किया है। निराला जी तो हिन्दी में छंद के सम्राट् के नाते विख्यात हैं। उनकी कविता 'बन्धनमय छंदों की छोटी राह' ढोड़कर बही है। परन्तु महादेवी जी में ऐसा कहीं नहीं हुआ। उन्होंने तो केवल आत्म-प्रकाशन पर लक्ष्य रखा है और इस बीच में यदि नवीन शब्दों—प्रतीकों—आर छंदों के नमूने आ गये हैं तो वह स्वाभाविकता वश। उसमें उनका ऐसा भाव नहीं है कि वे कोई पांडित्य प्रदर्शन या नेतृत्व की चेष्टा कर रही हैं। इतना होने पर भी उनके विषय में यह कहना अत्युक्ति न होगी कि उनके छंदों—विशेष कर गीतों—का बेहद अनुकरण हुआ है और कई बार हमें यह कहने से बाध्य होना पड़ता है कि नवीन प्रयोग के प्रति उदासीन रहने वाली इस कवयित्री का जो इतना अधिक अनुकरण हुआ उसका कारण यह है कि उनकी कविता में दर्द या टीस अधिक है, जो उनके युग की मूल भावना रही है और जिसको लेकर छायावाद जन्मा, पनपा और समृद्ध हुआ है। महादेवी जी की कविता में वेदना और करुणा का ऐसा साम्राज्य है कि जिसकी शोभा-श्री पर सो सा स्वर्गों का सुख निछावर है। वेदना के पाप से गलकर उनके हृदय की द्रवीभूत अनुभूति पारे की भाँति तरल होकर बह निकली है।

लेकिन महादेवी जी की कविता की इस विशेषता का मूल कारण है—उनका जीवन। उनका जन्म अत्यन्त सम्पन्न परिवार में हुआ है। पिता बाबू गोविंद प्रसाद वर्मा एम० ए०, एल एल० बी०, एडवोकेट और माता श्रीमती हेमरानी देवी विदुषी

तथा कलाप्रिय नारी है। शिक्षा के प्रति उनके विचार बड़े उदार हैं। इसीलिए महादेवी जी की स्कूली शिक्षा के साथ घर पर उन्ट चित्र कला और संगीत की शिक्षा देने का भी प्रयत्न किया गया था। इस प्रकार उच्च विचारों के पिता तथा कविता और भावुकता की सति माता द्वारा संगीत कला, चित्र कला और काव्य कला के विकास की सुविधाएं पाकर हमारी कवयित्री ने अपन बाल्य जीवन के सुखद दिवस समाप्त किये। तभी ११ वर्ष की छोटी उम्र में शादी हो गई। उसके बाद उनको महात्मा गांधी के जीवन और उनके दार्शनिक सिद्धान्तों का अध्ययन करने का अवसर मिला। बुद्ध के प्रभाव से उनका जीवन ही बदल गया। उन्होंने निश्चय लिया कि वे विवाहित जीवन नहीं बितायेंगी और बौद्ध-भिक्षुणी होकर रहेंगी। घर वाले इस बात पर राजी न थे। उन्होंने अधिक विरोध न कर, अपना अध्ययन बालू रखा। अन्त में प्रयाग यूनिवर्सिटी से स्नातक में एम० ए० पाया करने के बाद आपने अपने भिक्षुणी होने के स्वप्न को सेवा द्वारा पूरा करना चाहा। वे तब से पति से पृथक् रह कर प्रयाग महिला विद्यापीठ की प्रधान आचार्या के रूप में कार्य कर रही हैं। समय मिलान पर विशेष रूप से कृष्टिओं में—वे गाँवों में जाकर वहाँ दवा-दारु भी वरती हैं। अत्यन्त सादा जीवन बिताते हुए वे साहित्य साधना में निरत हैं। पर उनका कथन है कि साहित्य-सवा उनके सम्पूर्ण जीवन की गावना नहीं है। वे साहित्य-साधना तब करती हैं, जब उन्हें विद्यापीठ के कार्यों से अवकाश मिल जाता है। तभी उन्होंने कहा है—“मेरी सम्पूर्ण कविता का रचना काल कुछ घंटों में ही सीमित किया जा सकता है। प्रायः ऐसी कविताएँ कम हैं, जिनके लिखत समय में रात में चाकीदार की सजग बाणी या किसी अकेले जाते हुए पथिक के गीत की कोई कड़ी नहीं सुनी।” इस प्रकार उनका जीवन मूलतः सेवा का—रचनात्मक दायर्यकर्ता का है।

जैसा कि हम पहले कह चुके हैं कविता के सस्कार उन्हें अपनी माँ के द्वारा प्राप्त हुए हैं। उन्होंने अपने सम्बन्ध में लिखा है—“माँ से पूजा-आरती के समय सुने हुए मीरा, तुलसी आदि के स्व रचित पदों के संगीत पर मुग्ध होकर मैंने व्रजभाषा में पद रचना आरम्भ की थी। मेरे प्रथम हिन्दी-गुरु भी व्रजभाषा के ही रामथक निकले अतः उठती सीधी पद रचना छोड़कर मैंने समस्या-युक्तियों में मन लगाया। वचन में जब पहले पहल खड़ी बोली की कविता से मेरा परिचय पत्रिकाओं द्वारा हुआ तब उसमें, बोलने की भाषा में ही, लिखने की सुविधा देख कर मेरा अबोध मन उसी ओर उत्तरात्तर आकृष्ट होने लगा। गुरु उस कविता ही न मानते थे, अतः छिपा-छिपा कर मैंने रोला और हरिगीतिका में भी लिखने का प्रयत्न किया। माँ से सुनी एक कृष्ण कथा का प्रायः सौ छन्दों में वर्णन कर मैंने सानो खण्ड काव्य लिखने की इच्छा भी पूरी कर ली। वचन की वह विचित्र कृति कदाचित् खो गई है। उसके उपरान्त बाह्य जीवन के दुःखों की ओर मेरा विशेष ध्यान जाने लगा था। पद्यों की एक विधा बधू के जीवन से प्रभावित होकर मैंने ‘अबला’, ‘विधवा’ आदि शीर्षकों से उस जीवन के जो शब्द-चित्र दिये थे वे उस समय की पत्र-

पत्रिकाओं में भी स्थान पा सके। पर जब मैं अपनी विचित्र कृतियों तथा तूलिका और रंगों का छोड़कर विधिवत् अध्ययन के लिए बाहर आई तब सामाजिक जागृति के साथ राष्ट्रिय जागृति की धिरे फैलने लगी थी, अतः उनसे प्रभावित होकर मैंने भी 'शृंगारमयी अनुरागमयी भारत जननी भारतमाता', 'तेरे उतारूँ आरती माँ भारती' आदि जिन रचनाओं की सृष्टि की वे विद्यालय के वातावरण में ही खोजने के लिए टिरी गई थी। उनकी समाप्ति के साथ ही मेरा कविता का शैशव भी समाप्त हो गया। इस समय से मेरी प्रवृत्ति एक विशेष दिशा की ओर उन्मुख हुई, जिसमें व्यंग्यगत वृत्त रामयणगत गभीर वेदना का रूप ग्रहण करने लगा और प्रत्यक्ष का स्थूल रूप एक सूक्ष्म चेतना का आभास देने लगा। करुणा-बहुल होने के कारण बुद्ध सम्बन्धी साहित्य भी मुझे बहुत प्रिय रहा है।"

अभिप्राय यह है कि महादेवी जी अपने विचित्र परिस्थितियों के प्रभावों से पूर्ण हैं। सम्पन्न और शिक्षित परिवार में जन्म, चित्रकला और संगीत की शिक्षा का प्रपञ्च, बुद्ध की कठणा की गहरी ठाया, दार्शनिक चिन्तन, पति से पृथक्-पृथक् जीवन, सवा-भावना का अत्यधिक उज्ज्वल रूप आदि ने मिल कर उनके व्यक्तित्व को ऐसा रूप दे दिया है कि हिन्दी ही नहीं भारत और विश्व में कोई स्त्री-कलाकार उनकी कोटि में नहीं आ सकती। जीवन के पट में ऐसे बहुरंगी बरंगों का संयोग अन्यत्र नहीं मिल सकता। इसीलिए महादेवी जी अपने क्षेत्र में अकेली हैं।

महादेवी जी की कविता के अब तक निम्नलिखित संग्रह निकल चुके हैं — 'नीहार', 'रश्मि' 'नीरजा', 'सान्ध्यगीत और 'दीप-शिखा'। 'नीहार', 'रश्मि', 'नीरजा' तथा 'सान्ध्यगीत' की १८५ कविताएँ एक ही संग्रह 'यामा' में संकलित की गई हैं। इस प्रकार आज 'यामा' और 'दीप-शिखा' दो वृहत् संग्रह उनके काव्य के उपलब्ध हैं। इन नाव्य-ग्रन्थों में संगृहीत गीतों से जहाँ महादेवी जी के आध्यात्मिक-चिन्तन और रहस्यमयी भावना का पता चलता है, वहाँ उनके 'अतीत के चल चित्र', 'स्मृति की रेखाएँ' आदि गद्य कृतियों से उनके यथार्थवादी स्वरूप के दर्शन होते हैं। इन पत्र-चित्रों और संस्मरणों में महादेवी जी की आत्मा आधावाद की सुन्दर भूमि से यथार्थ की सुन्दर कठार भूमि पर उतर आई है। लेकिन उनकी सम्बेदना इतनी सरल और पावन है कि जिन व्यक्तियों को लेकर ये रेखाचित्र लिखे गये हैं, उनसे महादेवी जी का रागात्मक सम्बन्ध हो गया है। उनकी दयनीय दशा का चित्र खींचते हुए महादेवी जी ने व्यग का भी सहारा लिया है, जो कि आज के गद्य की एक प्रमुख आवश्यकता है। गद्य इन सबके अनुकूल पकता है, इसीलिए महादेवी जी ने गद्य को अपनाया है। परन्तु वहाँ भी उनकी गहन दृष्टि का प्रकाश है। हिन्दी के प्रसिद्ध समालोचक और निर्वाचक बाबू गुलाबराय एम. ए. ने एक बार लिखा था कि वे गद्य में महादेवी जी का लोहा मानते हैं। महादेवी जी के गद्य की औढ़ता का इससे बड़ा प्रमाण-पत्र और क्या हो सकता है। उनके विचारक रूप की झोंकी यदि पानी हो, तो 'शृंखला की कड़ियाँ' और 'महादेवी का विवेचनात्मक गद्य'

देखिये। पहले में नारी को लेकर समाज के सम्बन्ध में वस्तुस्थिति के चित्रण के साथ वैज्ञानिक विवेचन किया गया है। दूसरे में साहित्य की समस्याओं—ठायीवाद, रहस्यवाद, गीतिकाव्य आदि—पर कवयित्री ने अपने गंभीर विचार प्रकट किये हैं। आधुनिक साहित्यिक समस्याओं पर लिखे ये लेख महादेवी जी के अपने चिन्तन और विशिष्ट दृष्टिकोण को व्यक्त करते हैं।

आइये, अब हम तनिक उनके काव्य की मूल विशेषताओं का अनुशीलन करें। हम कह चुके हैं कि महादेवी जी का व्यक्तित्व हिन्दी साहित्य में अपनी निजी विशेषता रखता है। भक्ति काल में जो स्थान मीरा को प्राप्त था वही ठायीवाद में महादेवी जी को प्राप्त है और इसी को देखकर लोग उन्हें आधुनिक युग की मीरा कहते हैं। इस विषय में कुछ मत भेद भी है। कुछ आलोचकों की राय में उन्हें मीरा से उपमा देना चाहिये और कुछ की राय में नहीं। हम उस विवाद में नहीं पड़ना चाहते। तब भी इस विषय पर अपनी सम्मति देने का लोभ स्वरण हम नहीं कर सकते। जहाँ तक दुःख-दर्द और पीड़ा-कसक का सम्बन्ध है वहाँ तक मीरा और महादेवी में कोई अंतर नहीं है। मीरा भी राजकुमारी थी और उन्होंने भी 'मेरो दर्द न जाने कोय' की पुकार लगाई थी। महादेवी यद्यपि राजघराने में पैदा नहीं हुईं परन्तु ऐसे सम्पन्न घराने में अवश्य पैदा हुई हैं, जहाँ सब प्रकार के सुख और सुविधाएँ प्राप्त हो सकती हैं। उन्होंने भी अपने लिए कहा है कि 'अश्रुमय कोमल कहाँ तू आ गई परदेशिनी री।' यो व्यथा और पीड़ा का संसार दोनों के पास है। अंतर है परिस्थितियों और शिक्षा दीक्षा का। मीरा रहस्यवादी सत्ता की परम्परा के संस्कार लेकर आई थी और रेदास की कृपा से उन्होंने सहज ज्ञान का प्रकाश प्राप्त किया था। महादेवी जी बीसवीं सदी के वैज्ञानिक युग में पैदा हुई हैं, जहाँ वे भिक्षुणी भी नहीं बन पाईं। उनकी शिक्षा भी बड़े बड़े ऊँचे भवनों में हुई है। मीरा ने अपने को 'गिरधर गोपाल' के समर्पित कर दिया था और 'असुवन जल सीच-सीच प्रेम बेलि बोई' थी। उनका प्रियतम सगुण साकार था। महादेवी ने भी असीम के प्रति अपने को समर्पित किया है और आँसू उन्होंने भी कम नहीं बहाये हैं। उनका प्रियतम निर्गुण निराकार है। मीरा की कविता में त्रिकुटी, अनहदनाद, सुरत निरत, ज्ञान दीपक, सुषुम्ना की सेज, सुन्न महल, हस और अगम देश की चर्चा होने पर भी रहस्य भावना गौण है क्योंकि उनके भावों का प्रेरक ब्रज का छलिया गिरधर नागर था। महादेवी जी में ऐसे प्रतीक नहीं मिलते क्योंकि आज का युग इन प्रतीकों का नहीं है और न इनके लिए अवकाश ही है। इसलिए महादेवी में नवीनता भी है और उनकी वेदना कुछ अस्पष्टता से व्यक्त होने पर भी सीखेपन में मीरा से कम नहीं है। हाँ मीरा की-सी सीधी अभिव्यक्ति महादेवी जी में नहीं है। उसका कारण यह भी है कि अपनी व्यथा का वैसा प्रदर्शन आज के युग में किसी स्त्री द्वारा नहीं हो सकता। लेकिन महादेवी जी के विचार और कल्पनाएँ भी मीरा से नहीं मिलेंगी। इस प्रकार भव के होते हुए भी दोनों में कुछ ऐसी समानताएँ हैं कि हम महादेवी को मीरा के

साथ रख सकते हैं। हिन्दी के प्रसिद्ध आलोचक श्री नन्ददुलारे धाजपेयी के शब्दों में महादेवी जी और मीरा दार्शनिक दृष्टि से एक परम्परा की अनुयायिनी प्रतीत होती हैं।

महादेवी जी मीरा हैं या नहीं—इसे छोड़ भी दें तब भी उनका व्यक्तित्व इतना प्रखर है कि उनका महत्त्व किसी प्रकार उपेक्षणीय नहीं है। उनके प्रखर व्यक्तित्व की सबसे बड़ी भावना है—उनकी कविता में दुःखवाद का प्रभाव। यह दुःखवाद, यह पीड़ा का ससार, उनके जीवन में अनजाने ही बस गया है। और जब वह बस गया है तो महादेवी जी उस संजोए चली जा रही हैं क्योंकि वह उनके उस प्रियतम की देन है जो विश्व के प्रति सारा में अपना स्वर मिलाये हुए है। उनका हृदय प्रतिक्षण किसी अभाव का अनुभव करता है, उसी की रोज में मस्त रहता है। वह सर्वदा शून्यता का अनुभव करती रहती है। परन्तु उस सनेपन की भी वह साम्राज्यी है और उसमें प्राणों का ही दीपक जलाकर दीवाली मनाती रहती है।^१ यह सनेपन की दीवाली मनाने का आयोजन उन्होंने इरादिलिफ़ किया है कि कभी उस प्रियतम से उनका मूक-मिलन हुआ था। परन्तु आज वह सब सपना हो गया है। आज तो उस मूक-मिलन द्वारा बने पीड़ा के साम्राज्य में ही उन्हें रहना है जो क्षितिज के पार है, जहाँ मिटना ही निर्वाण है तथा नीरव रोदन ही जहाँ पहरेदार है।^२ पीड़ा को ग्रहण करने के कारण उनके जीवन का लांकिग सुख-स्वप्न नष्ट हो गया है। लांकिग सुख-स्वप्न के नष्ट हो जाने से उल्लास और उत्साह के केन्द्र हृदय में विपाद और निराशा ने घर कर लिया है। उनकी यह पीड़ा, जिसने विपाद और निराशा से हृदय को भर दिया है, स्वयं आई है—उनके अपने जीवन से, और उसका माध्यम रहा है वह प्रियतम। जब उनकी प्यार से ललचाई पलकों पर ग्रीष्म का पहरा था तभी उस चितवन ने उन्हें पीड़ा का साम्राज्य दे डाला और परिणाम यह हुआ कि उस सोने के सपने को देखे युग बीत गया तथा उनकी आँखों के कोश रीते हो गये, परन्तु फिर उस सोने के सपने को देखने का सुयोग न मिला।^३

१ अपने इस सनेपन की मेहँ रानी मतवाली,
प्राणों का दीप जलाकर करती रहती दीवाली।

२. पीड़ा का साम्राज्य बस गया,
उस दिन दूर क्षितिज के पार,
मिटना था निर्वाण जहाँ,
नीरव रोदन था पहरेदार।

कैसे कहती हो सपना है,
अलि ! उस मूक मिलन की बात ?
भरे हुए अब तक फूलों में
मेरे आँसू उनके हास !

३ इन ललचाई पलकों पर
पहरा था जब ग्रीष्म का,

लेकिन यह पीड़ा उन्हें अत्यन्त प्रिय है और वे इसे छोड़ना नहीं चाहती। बात यह है कि विरही के लिए पीड़ा का ही एक मात्र सहारा होता है। यदि वह भी न रहे तो फिर उसका जीना मुश्किल हो जाता है। शेखसायी से एक बार किमी ने पूछा था कि तुम इस पीड़ा को क्यों अपने साथ चिपकाये फिरते हो, छोड़ क्यों नहीं देते ? जेयमादी ने उस प्रश्नकर्ता को उत्तर दिया था कि पीड़ा ही मेरा जीवन है, यदि इसे छोड़ दूँगा तो मैं मर जाऊँगा। महादेवी जी की कुछ ऐसी स्थिति है। वे भी पीड़ा को अत्यन्त प्यार से संभाल कर रक्षना चाहती हैं। दुःख की फिलासफी उनके बुद्ध के जीवन से मिली है और वहीं से करुणा का स्रोत भी उनके जीवन से फूटा है। परन्तु वह उनके कान्य से अपना निजीपन बनाये हुए दिखाई देता है। वे दुःख को सुन रो अधिक महत्व देती हैं और उनका विश्वास है कि दुःख ही मानव मात्र को परस्पर निकट लाने का रागन है। उनका कथन है—“दुःख में निकट जीवन का ऐसा काव्य है जो सारे संसार को एक रात्र में बाँध रखने की क्षमता रखता है। हमारे असंख्य सुख हमें चाहे मनुष्यता की पहली सीढ़ी तक भी न पहुँचा सके किन्तु हमारा एक बूँद आँसू भी जीवन को अधिक मुर, अधिक उर्वर बनाये बिना नहीं गिर सकता। मनुष्य सुख को अकेले भोगना चाहता है परन्तु दुःख सबको बाँट कर विश्व जीवन में अपने जीवन को, विश्व-वेदना में अपनी वेदना को वस प्रकार मिला देना जिस प्रकार एक जल-विन्दु समुद्र में मिल जाता है, कवि का मोक्ष है।” निरसन्देह उनका यह कथन यथार्थ है। दुःख रो जीवन में जो बल आता है उसरो आत्मा उज्ज्वल बनती है। उपास्यदेव की आराधना में जितना ही कष्ट अनुभव होगा उतनी ही आरसा उसके निकट पहुँचेगी। ‘नीहार’ और ‘रश्मि’ में उनका यही दुःखवाद तीव्र रूप में गहरा हुआ है।

सम्भवतः महादेवी जी को पीड़ा इसलिए प्रिय है, करुणा इसलिए अच्छी लगती है कि इससे जीवन की साधना पूरी होती है। यही आनन्द की चरमावस्था तक ले जाने का साधन है। तभी वे अमरों के लोको को ठुकरा देती हैं, और अपने मिटने के अधिकार को बचाये रखना चाहती हैं। क्योंकि जिरा लोक में अवसाद नहीं, वेदना नहीं, जठन नहीं, ऐसे लोक का टोकर क्या होगा ? उनके लिए ऐसा लोक व्यर्थ है। दूसरी बात यह है कि वे जलन को ही अपने लिए वर चुनी है। इससे

साम्राज्य मुझे दे डाला
उस चित्रवन ने पीड़ा का।

उस सोने के सपने को
देखे कितने युग बीते।
आँखा के कोश हुए हैं
मोती बरसा कर रीते।

ऐसा तेरा लोक, वेदना
नहीं, नहीं जिसमें अवसाद,

प्रेमी की भी महत्ता है, क्योंकि वे जलती है तो उनके प्रेमी की पीडा का साम्राज्य तो बना है, यदि वह न जलेगी तो उस पीडा के साम्राज्य में अन्धकार छा जायगा। इमल्लि वे नहीं चाहती कि अपने अस्तित्व को मिटा दे।^१ महादेवी के काव्य की यह एक बड़ी विशेषता है कि प्रत्येक सावक अन्त में मिलन चाहता है और मिलन में उस दुःख का पर्यवसान चाहता है जिस दुःख ने कि उसे मिलन की स्थिति तक पहुँचाया है, परन्तु वे दुःख का पर्यवसान नहीं चाहती। वे उस मानिनी नायिका की तरह हैं, जो प्रियतम की गुरु भूल पर रुठ जाती है और सो सा बार मनाने पर भी नहीं मानती तथा जिनके जीवन में वह एक भूल सदा के लिए तीर बनकर समा जाती है। इमल्लि आज महादेवी जी ने यह दृढ़ निश्चय कर लिया है कि उनके प्राणों की क्रीड़ा कभी रोप न होगी और वे पीडा में प्रियतम को और प्रियतम में पीडा को देखगी—

पर शप नहीं होगी यह,
भरे प्राणा की फ़ाटा ।
तुमको पाडा मैं छूँटा,
तुममें छूँगी पीडा ।

पीडा और प्रियतम परस्पर ऐसे घुल-मिल गये हैं कि दोनों में कोई अन्तर ही नहीं रह गया है। इमल्लि वे पीडा को ही सख्ख मान कर अपना और प्रियतम का मिलन नहीं चाहती, विरह में ही उन्हें आनन्द आता है— 'मिलन का मत नाम ऐ में विरह में फिर रहूँ।' क्यों ऐसा चाहती है इसका उत्तर यह है कि विरह अवृत्ति है और जब तक अवृत्ति है, धभाव है, तभी तक उन्हें उदलास और आनन्द की प्रेरणा मिलती है। मिलन होने पर जीवन में कोई झलचल न रहेगी। तब जीवन विलकुल सूख हो जायगा, भावनाहीन-सा जड़, और यह महादेवी जी को रीतिवार नहीं है। उनका विश्वास है कि कामनाओं की चिरवृत्ति जीवन को निष्फल कर देती है और हमारी व्यास बुझते ही विरक्ति का स्वरूप ले लेती है। बाढला का सजल होना इसी में है कि सारा जड़ बरसा कर रीते हो जायें और सुख की पूर्णता इसी में है कि उम्रसे मन फिर जाय^२।

जलना जाना नहीं, नहीं—
जिसने जाना मिटने का स्वाद,
क्या अमरों का लोक मिलगा
तेरी कसणा का उपहार,
रहने दो दे देव । अरे यह
मेरा मिटने का अधिकार ।

१ चिन्ता क्या है, ते निर्मम, बुझ जाये दीपक मेरा,
हो जायेगा तेरा ही, पीडा का राज्य अवेरा ।

२ चिरवृत्ति कामनाओं का
कर जाती निष्फल जीवन ।

लेकिन इतना होने पर भी महादेवी जी का एक स्वप्न अवश्य है, जिसकी स्तिग्धता से वे परिचित हैं और उनका विश्वास है कि उनका आज का विपाद कभी सुख में बदल जायगा। उनका वह स्वप्न है—“जिस प्रकार जीवन के उपाकाल में मेरे सुखों का उपहास-सा करती हुई विद्व के कण-कण से एक करुणा की धारा उमड़-उमड़ पड़ी है उसी प्रकार संध्या-काल में जब लम्बी यात्रा से थका हुआ जीवन अपने ही भार से दब कर कातर क्रन्दन कर उठेगा, तब विद्व के कोने-कोने में एक अज्ञात पूर्व सुख मुस्करा उठेगा।” ‘नीरजा’ में पहुँच कर महादेवी जी अपने उक्त कथन की सार्थकता सिद्ध करती प्रतीत होती हैं। यहाँ वे दुःख के साथ सुख का अनुभव कभी-कभी कर लेती हैं। अब उनका विपाद मिट-सा चला है। यही भावना ‘सान्ध्य-गाँत’ में और परिष्कृत रूप में व्यक्त हुई है। अब उन्हें अपने हृदय में उस अज्ञात प्रियतम की झलक स्पष्ट प्रतीत होती है। उन्हें एक करुण अभाव में चिरतृप्ति का संसार संचित दिखाई देता है, एक लघु क्षण निर्वाण के सौ-सी घरदान देने वाला जान पड़ता है और उन्हें जान पड़ता है कि वेदना के सौदे में उन्होंने किसी निधि को पा लिया है^१। आज उनके प्राणों में दूर के संगीत की भाँति कोई गूँजता है और उन्हें अपने को खोकर कुछ खोई हुई वस्तु मिल गई है। विरह की निशा मिलन के मधु-दिन में स्नात होकर आई है। आज उनके हृदय में कोई आकर बस-सा गया है^२। यही कारण है कि वे आज अपने हृदय को अथवा आत्मा को दीपक की भाँति मधुर-मधुर जलने का आदेश देती हैं। ‘नीहार’ में उनका कथन था कि हे नभ की दीपावलियो ! तुम पल भर के लिए बुझ जाना क्योंकि करुणामय को तम के परदे में आना भाता है।^३ लेकिन ‘नीरजा’ में

बुझते ही प्यास हमारी,
पल में विरक्ति जाती बन।

पूर्णाता यही भरने की
दुल कर, देना खूने घन।

सुख की चिर पूर्ति यही है
उस मधु से फिर जावे मन।

१. एक करुण अभाव में चिर-तृप्ति का संसार संचित
एक लघु क्षण दे रहा निर्वाण के घरदान शत-शत,
पा लिया मैंने किसे इस वेदना के मधुर क्रय में, कौन तुम मेरे हृदय में ?
२. गूँजता उर मैं न जाने दूर के संगीत-सा बया,
आज खो निज को मुझे खोया मिला विपरीत-सा बया,
क्या नहा आई विरह-निशि मिलन मधु-दिन के उदय में,
कौन तुम मेरे हृदय में ?
३. हे नभ की दीपावलियो
तुम पल भर को बुझ जाना,

प्रियतम के पथ के आलोक के लिए उनको अपनी-आत्मा को दीप की भाँति प्रज्वलित रखना है। 'सान्ध्य गीत' में भी उन्हें यही भावना आगे ले जाती है और विरह की घड़ियाँ उन्हें मधुर मधु की यामिनी सी जान पड़ती है—'विरह की घड़ियाँ हुईं अलि, मधुर मधु की यामिनी-र्मा।' 'दीप-शिखा' में तो साधना के प्रारम्भ से लेकर सिद्धि प्राप्त करने तक की सभी स्थितियों के दर्शन हो जाते हैं। उन्होंने अपनी साधना का निगदर्शन कराते हुए लिखा है कि मैं दीप के समान अग्निराम मिटती हुई स्वजन के समीप-गी आ रही हूँ। सम्भवतः इसीलिए उनका चितेरा दीपक तूलिका रख कर सा गया है। ठीक भी है, मिलन का प्रभात आये और कल्पना साकार हो जाये तथा चित्र में प्राणा का संचार हो जाये तब साधना की पूर्ति के अंतिम क्षण का आगमन सम्भल लेना चाहिये। इस प्रकार पीड़ा उनके काव्य में साधना का माध्यम रही है, जिसके द्वारा वे मिलन की स्थिति तक पहुँचती हैं।

अब तक हमने यह देखा है कि किस प्रकार महादेवी जी के काव्य में पीड़ा और कष्टना तथा वेदना का साम्राज्य है और कस उस वेदना को वे अपना बना कर रखना चाहती हैं। उनके काव्य की इस मूल विशेषता के पश्चात् हमारा ध्यान सहसा उनके साधुर्य भाव की ओर चला जाता है। मीरा की भाँति वे भी साधुर्य भाव की उपायिका हैं। साधुर्य-भाव में प्रिया और प्रियतम का सम्बन्ध माना जाता है। भगवान् को साधकों ने कभी माता, कभी पिता, कभी स्वामी, कभी सखा, कभी प्रियतमा और कभी प्रियतम के रूप में देखा है। इन सभी रूपों में प्रियतम प्रियतमा का रूप सबसे अधिक आनन्दप्रद है, क्योंकि इसमें परस्पर के भाव प्रकाशन में किसी प्रकार का व्यवधान नहीं रहता। गोपियों की कृष्णोपासना भी इसी रूप की थी इसीलिए वे कृष्ण के अधिक निकट थीं। महादेवी जी भी साधुर्य भाव से ही अपने प्रियतम को भजती हैं। वे नारी हैं, और नारी के लिए इससे अधिक स्वाभाविक मार्ग दूसरा नहीं हो सकता। यह भी एक कारण है कि उन्होंने अपने ब्रह्म को प्रियतम का रूप दिया है। वे अपने प्रियतम को बहुधा 'प्रिय' कह कर पुकारती हैं।

कृष्णामय को भाता है,

तम के परदे में आना।

१ मधुर मधुर मेरे दीपक जल

युग युग, प्रति दिन, प्रतिक्षण, प्रतिपल

प्रियतम का पथ आलोकित कर।

२ दीप सी मैं

आ रही अग्निराम मिट-मिट स्वजन और समीप सी मैं।

३ सजल है कितना सरोर।

कल्पना निज देख कर साकार होते

और उसमें प्राण का संचार होते

सो गया रख तूलिका दीपक चितेरा।

वैसे उसके सौंदर्य का वर्णन करते समय 'सुन्दर', 'निर सुन्दर' और उरा की उपक्षा को बनाते हुए 'निहुर', 'निर्माही', 'निर्मम' आदि कह कर भी सम्बोधित करती हैं। कहने का तात्पर्य यह है कि वे रामयानुकूल सम्बोधन करती हैं। परन्तु महादेवी की विशेषता यह है कि वे सर्वत्र गम्भीर रहती हैं। कभी उनको गोपियों की भाँति प्रियतम से छेड़छाड़ या हास्य परिहास करने का ध्यान नहीं आता। बात यह है कि वे सूक्ष्म ब्रह्म की उपासिका हैं, जहाँ कि उनकी कोई प्रतिद्वन्द्विनी नहीं है और जहाँ असीम पथ पर उन्हें स्वयं आगे बढ़ना है। इसलिए उनकी पूजा भी स्वयं मन के भीतर होती है। किसी मन्दिर में उनका प्रियतम नहीं है, जहाँ वे मीरा की भाँति नाच सकें। वे तो बाह्य पूजा के विधान को भी स्वीकार नहीं करती। उनकी दृष्टि में पूजा या अर्चन व्यर्थ है। जब उनका लघुतम जीवन ही उस असीम का सुन्दर मन्दिर है, जब उनकी श्वासें नित्य प्रिय का अभिनन्दन करती रहती हैं, जब पद रज बोन के लिए लोचना के जल कण उनके पास हैं, जब पुष्कित रोम भी अक्षत हैं और पीड़ा ही चन्दन है, जब स्नेह भरा मन झिलमिलते दीप की भाँति जलता रहता है, जब दृग-तारक हा कमल पुष्प का काम देते हैं, जब हृदय की धड़कन ही धूप बन कर उड़ती रहता है, जब अवर 'प्रिय प्रिय' जपते हैं और पलकों का नर्तन ताल देता है, तब बाह्याडम्बर की क्या आवश्यकता है? इसलिए वे शून्य मन्दिर में स्वयं प्रियतम की प्रतिमा बन जाना चाहती हैं और उनका गाले नयन आरती करना चाहते हैं।^१ यह सब देख कर लगता है कि महादेवी जो परमेश्वर और निर्गुणिये मर्ता का प्रभाव प्रयास मात्रा में पड़ा है। जहाँ इस प्रकार के निवेदन हैं, वहाँ उनकी भक्तों और राता से प्रभावित भक्ति-भावना का ही प्रकाशन जविक है, रहस्य-भावना कम। उन्होंने मयुक्तम व्यक्तित्व की प्रतिष्ठा करके प्रति आत्म-निवेदन किया है। उरा आत्म-निवेदन में उनकी आत्मा स्वकीया की भाँति अपने प्रियतम के पथ में आँखें विछाये रहती है और निरंतर उसकी पूजा अर्चन का विधान किया करती है।

१. क्या पूजा क्या अर्चन है ?

उस असीम का सुन्दर मन्दिर मेरा लघुतम जीवन है।
मेरी श्वास करती रहता नित प्रिय का अभिनन्दन है।
पद रज को धोने उमटे आते लोचन में जल कण है।
अवत पुलकित रोम मयुर मेरी पीछा का चन्दन है।
स्नेह भरा जलता है झिलमिल मेरा यह दीपक मन है।
मेरे दृग के तारक में नव उत्पल का उन्मीलन है।
धूप बने उड़ते रहते हैं, प्रतिपल मेरे स्पन्दन है।
प्रिय प्रिय जपते अधर ताल देता पलकों का नर्तन है।

२. शून्य मन्दिर में बँसूँगी आप में प्रतिमा तुम्हारी।

मेरे गीते नयन बनेंगे आरती।

महादेवी जी की कविता में तीसरा विशेष तत्त्व है उनके द्वारा गृहीत प्रकृति का स्वरूप । छायावाद में प्रकृति का नई रूपा में उपयोग हुआ है । कहीं वह सचेतन मानवी बनकर सम्मुख आई, कहीं स्वतंत्र चित्रण के केन्द्र के रूप में और कहीं मानव मन में उठती सुप्त-दुःखात्मक अनुभूतियों के व्यक्तीकरण में सहायता देने के लिए । यह अंतिम रूप ही प्रमुख है, जिसमें मानव ने प्रकृति के साथ तादात्म्य स्थापित किया है । प्रकृति मानो एक अंग है, जिसके द्वारा भावनाएँ सरलता से व्यक्त हो जाती हैं । आज ही नहीं, रीतिकाल में भी, जब कि प्रकृति जटिल बनकर रह गई थी—उमरू का यह रूप कितना न किसी प्रकार सम्मुख आता ही रहा । छायावाद तो प्रकृति को सचेतन करने के लिए आया ही था । छायावाद में कहीं तो यह हुआ है कि भावनाएँ ही प्रकृति का माध्यम हुई हैं और कहीं प्रकृति-वर्णन से ही भावनाएँ व्यक्त हुई हैं और कहीं दोनों का समानुपात हुआ है । स्वतंत्र प्रकृति-चित्रण इस काल में कम ही हुए हैं । जा हुए हैं, वे भी कला विन्यास के लिए । महादेवी जी ने प्रकृति के स्वतंत्र चित्रण बहुत कम किये हैं । प्रकृति के स्वतंत्र चित्रण के लिए 'यामा' में उनकी एक ही कविता है—हिमालय के ऊपर । उसमें भी उनकी अन्तर्मुखी वृत्ति उभर आई है । प्रकृति के रूपा, दृश्यों और भावों को महादेवी जी ने एक चेतन व्यक्तित्व दे दिया है । इसे यों कह कि प्रकृति उनके साथ ही उनके प्रियतम के प्रति आत्म-निवेदन में सहायक होकर समर्पित हो गई है, तो अधिक सगत होगा । यही रूप उनके काव्य में अधिक प्रमुखता रखता है । वैसे वे भी अन्य कवियों की भाँति ब्रह्म की ओर जाती हुई प्रकृति के सौंदर्य से जाकृपित होकर उसमें कुछ ठेर को खो जाती हैं । लेकिन ऐसी कविताओं में भी, अंतिम पंक्ति से वे अपने जी की जलन भी व्यक्त कर ही देती हैं । बात यह है कि मन की व्याधा का व्यक्तीकरण उन्हें इतना प्रिय है कि उसे वे बचा नहीं सकती, सर्वत्र उसकी छाया आ ही जाती है । 'रश्मि' की 'रश्मि' नाम की कविता को ही ले तो उसमें प्रभात के खनन और सुन्दर चित्र मिलेंगे । लेकिन उसके अन्त में कवयित्री ने लिखा है कि नींद अपने स्वप्न-पख फैला कर क्षितिज के पार उड़ गई है और अजखुले दगों के कज-कोश पर विस्मृति का खुमार छाया हुआ है । यही नहीं, प्रभातकाल की स्वर्ण बेला में यह हृदय चितेरा अश्रु हास लेकर सुधि विहान रँग रहा है । महादेवी जी की कविता में प्रकृति के रूपक बहुत मिलते हैं । 'रूपसि तेरा घन केश-पाश' में पावस का, 'वीरे-धीरे उत्तर क्षितिज से आ वसत रजनी' में वसत की रात्रि का, 'लय गीत अमर, पद ताल अमर' में प्रकृति का अक्षरा के रूप में चित्रण आदि प्रकृति के ऐसे सागरूपक हैं, जिनमें प्रकृति का मानवीकरण किया गया है और प्रकृति का स्वरूप नेत्रों के सम्मुख प्रत्यक्ष हो गया है । इनसे भी अधिक प्रकृति का स्वरूप वहाँ खुला है, जहाँ प्रकृति के साथ कवयित्री ने अपने जीवन को एकाकार कर दिया है । इस दृष्टि से 'प्रिय ! साध्य गगन मेरा जीवन' वाला गीत अत्यंत उत्कृष्ट है । साध्य गगन के सौंदर्य के साथ अपने जीवन का ऐसा उत्कृष्ट साम-जस्य स्थापित किया गया है कि कलाकार की प्रशंसा किये बिना नहीं रहा जा सकता ।

कवयित्री कहती है कि मेरा जीवन साध्य गगन की भोंति है। यह गावूँलि बेला के कारण धुँधला क्षितिज मेरे हृदय का विराग है। गायन नग की लालिमा सा ही मेरा सुहाग है, सन्ध्या की शन्य छाया के समान ही राग हीन मेरी काया है, आर रंगीले घन ही मेरे सुधि भरे स्वप्न है। इस प्रकार राध्या और मेरे जीवन में कोई अंतर नहीं है। इन पूर्ण रूपकों के अतिरिक्त ऐसे खड-रूपकों की भरमार है जहाँ प्रकृति के कुछ चित्र लेकर अपनी भावनाओं को व्यक्त किया गया है। 'विरह का जलजात जीवन। विरह का जलजात।' और 'मैं नीर भरी दुख की बदली' आदि गीतों में ऐसे ही रूपक व्यक्त हुए हैं। इस प्रकार महादेवी जी में प्रकृति के रंगीन चित्र अत्यन्त हैं पर वे सब या तो उनकी भावना से रंगे हैं या उनमें उनकी भावना व्याप्त है। तात्पर्य यह है कि प्रकृति महादेवी जी के जीवन में एकाकार होकर उनमें विरह-मिलन की अनुभूतियों के चित्रण में सहायक हो गई है।

इस सबके साथ वर्तमान हिंदी कविता में रहस्यवाद की वे एकमात्र कवयित्री हैं। जहाँ रहस्यवाद की चर्चा होती है, वहाँ हमारा ध्यान सहसा दार्शनिक और साधक ज्ञानियों की ओर चला जाता है। परन्तु महादेवी जी साधक नहीं हैं, आराधक हैं, जैसा कि हम उनके माधुर्य-भाव की विवेचना करते समय देख चुके हैं। इस आराधना के कारण उनका कवि सदैव शिशु की भावुकता से अभिभूत रहा है। इसलिए उनकी अनुभूति कभी फीकी नहीं पड़ी। 'दीप-शिखा' के गीतों में भी, जहाँ चित्तन अधिक गहरा हो गया है, वे अपन उसी सहज आकर्षक रूप में विद्यमान हैं। उन्होंने स्वयं एक स्थान पर लिखा है—“मानवीय सम्बन्धों में जब तक अनुराग-जनित आत्मविमर्जन का भाव नहीं घुल जाता तब तक वे सरस नहीं हो पाते और जब तक मधुरता सीमातीत नहीं हो जाती तब तक हृदय का अभाव दूर नहीं होता। इसी से हम (प्राकृतिक) अनेकरूपता के कारण पर एक मधुरतम व्यक्तित्व का आरोपण

१ प्रिय। साय गगन, मेरा जीवन।

यह क्षितिज बना धुँधला विराग
नव अरुण अरुण मेरा सुहाग,
छाया सी काया वीतराग,
सुधि-भरी स्वप्न रंगीले घन।

२. (क) विरह का जलजात जीवन विरह का जलजात।

वेदना में जन्म, करुणा में मिला आवास,
अश्रु चुनता दिवस इसका अश्रु गिनती रात।

(ख) मैं नीर भरी दुख की बदली।

विस्तृत नभ का तोई काना,
मेरा कभी न अपना होना,
परिचय इतना इतिहास यही
उमड़ी कल थी मिट आज चली ?

कर उसके निरुद्ध आत्म-निवेदन कर देना इस काव्य का (रहस्यवादी काव्य का) दूसरा गोपान बना, जिनसे रहस्यमय रूप के कारण ही रहस्यवाद का नाम दिया गया।” जब कि उसके प्रथम रूप के बारे में वे कहती हैं कि “छायावाद की प्रकृति घट, कूप आदि से अरे जल की गुरुरूपता के समान अनेक रूपों में प्रकट एक महाप्राण बन गई, अतः अथ मनुष्य के अश्रु, मेघ के जल-कण आर पृथ्वी के ओस-विन्दुओं का एक ही कारण, एक ही सूर्य है।” स्पष्ट है प्रकृति में मानवी भावों की छाया था उसके साथ मानव-भाषना का तादात्म्य महादेवी जी की सम्मति में छायावाद है और जब प्रकृति में एक मधुरतम व्यक्ति-व का आरोप कर उसके प्रति आत्मनिवेदन किया जाता है, तब रहस्यवाद हो जाता है। अर्थात् रहस्यवाद छायावाद की दूसरी सीढ़ी है। यहाँ इस विवाद में न पड़ कर हम केवल महादेवी जी के काव्य में उनके कथनानुसार रहस्यवाद की छाननी करेंगे।

जसा कि हम कह चुके हैं—उनके काव्य में चिन्तन का प्राधान्य है और चिन्तन दार्शनिकता की ओर ले जाता है जिसके भावात्मक प्रकाशन को रहस्यवाद कहते हैं। आत्मा आर परमात्मा दोनों एक हैं। आत्मा परमात्मा से विच्छिन्न गई है आर माया के आवरण में अपने शुद्ध स्वरूप को न देख सकने के कारण परमात्मा का अनुभव नहीं कर सकती, यदि साधना द्वारा माया का आवरण हटा दिया जाय तो परमात्मा का साक्षात्कार हो जाता है, आदि क्रमशः आत्माके परमात्मा तक पहुँचने के साधन हैं। रहस्यवादी कवि भी इस प्रक्रिया का सहारा लेते हैं। वह सृष्टि में सर्वत्र उसी की छाया देखकर पूछ उठता है कि न जाने वह कान दे, जो तारों में हैसता, त्रिधन में चमकता, ओस-विन्दुओं में रोता है। उस कोन के लिए उसकी आत्मा जिज्ञासा-भाव से पीड़ित हो उठती है। प्रकृति के परिवर्तन में उस उसी का भाव जान पड़ता है। इसके साथ-साथ वह अपने प्रियतम के पथ की ओर निरन्तर चढ़ता जाता है आर उस पथ पर चलते हुए उसे विरह की तीव्र वेदना सहनी पड़ती है। यह विरह की तीव्र वेदना ही रहस्यवादी कवि के काव्य का प्राण होती है। इस स्थलों पर वह लौकिकता के रूपकों को अपनाने के लिए बाध्य होता है। महादेवी जी ने स्वयं इस सम्बन्ध में कहा है कि रहस्यवाद में मर्मस्पर्शी व्यजना के लिए लाकिकता का इतना आधार अन्यन्त आवश्यक होता है। उनके शब्दों में “जायसी की पराक्षानुभूति चाहे जितनी ऐकान्तिक रही हो परन्तु उनकी मिलन-विरह की मधुरस्पर्शी अभिव्यजना क्या किसी लोकोत्तर लोक से रूपक लाई थी ?

१. जब कपोल गुलाब पर शिशु प्रात के

गूँघते नक्षत्र-जल के विन्दु से

रश्मियों की कनक धारा में नहा

मुगुल हैसते मोतिया का अर्घ्य दे,

स्वानशाला में यवनिका ढाल जो

तन दगो को खोलता वह कोन है ?

हम चाहे आध्यात्मिक सचेता से अपरचित हों परन्तु उनकी लाकिक कला-रूप संप्राणता से हमारा पूर्ण परिचय है। कबीर की ऐकान्तिक रहस्यानुभूति के सम्बन्ध में भी यही सत्य है।” माराश यह कि कबीर आर जायसी की भाँति ही महादेवी जी की रहस्यानुभूति भी लाकिक रूपका द्वारा व्यक्त हुई है। वे भी अपने को उसी एक मात्र सत्ता की चिर-विरहिणी समझती हैं और उसी की प्राप्ति के लिए प्रयत्न करती हैं। वे उससे भिन्न नहीं हैं क्योंकि जैसे सिन्धु को बीच विलास अपना कुछ परिचय नहीं दे सकत उसी प्रकार कवयित्री के बुद्बुद् प्राण भी उसी महासमुद्र में लीन होते और उसी से प्रकट होते हैं^१। उनकी आत्मा का परमात्मा से वही सम्बन्ध है जो विधुविम्ब से चन्द्रमा का सम्बन्ध होता है। इसीलिए उनका कथन है कि उस किरण को कौतूहल के बाण खींचकर विश्व में ले आते हैं और जब ओस से धुले पथ में तेरा छिपा आह्वान आता है तो वही किरण अपना अधूरा खेल भूलकर तुम्हीं में अन्तर्धान हो जाती है^२। यह अनुभव करके ही कवयित्री अपना परिचय नहीं देना चाहती। जब वह प्रियतम एक ही है तब फिर परिचय कैसा ? चित्र का रेखाओ से, राग का स्वर से, असीम का सीमा से और काया का छाया से जो सम्बन्ध है वही आत्मा और परमात्मा का सम्बन्ध है फिर परिचय देना व्यर्थ है^३ जब इस स्थिति का अनुभव हो जाता है तब व्यथा न जाने कहाँ चली जाती है। नयन श्रवण-मय और श्रवण नयन मय हो जाते हैं, रोम रोम में एक नया ही स्पन्दन होने लगता है और छाले प्रसन्नता से फूल बन जाते हैं^४।

१. सिन्धु को क्या परिचय दे देव, बिगड़ते बीच विलास ?

लुट्ट हैं मेरे बुद्बुद् प्राण तुम्ही में सृष्टि तुम्हीं में नाश ।

२. तुम हो विधु के विम्ब और मे

मुग्धा रश्मि अजान

जिसे खाँच लाते स्थिर कर

कौतूहल के बाण ।

ओस धुले पथ में छिप तेरा जय आता आह्वान ।

भूल अधूरा खेल तुम्हीं में होती अन्तर्धान ।

३. चित्रित तू मे हूँ रेखाक्रम,

मधुर राग तू मैं स्वर सगम, तू असीम में छाया का भ्रम,

क्या छाया में रहस्यमय ! प्रेयसि प्रियतम का अभिनय क्या ?

तुम मुझ में प्रिय फिर परिचय क्या ?

४. नयन श्रवण-मय श्रवण नयन मय आज हो रहे कैसी उलझन,

रोम रोम में होता री सरी एक नया उर का सा स्पन्दन,

पुलकों से भर फूल बनाए जितने प्राणों के छाले हैं,

सुस्काता सकैत भरा नभ अलि, क्या प्रिय आने वाले हैं ?

सीमा असीम में मिल जाती है और असीम सीमा में बँव जाता है। विरह की रात तब मिलन का प्रात बन जाती है।^१ तब साविका बन्दिनी होकर भी बधनों की स्वामिनी हो जाती है—‘बन्दिनी बनकर हुई मैं बन्धना की स्वामिनी गी।’ यहाँ वह स्थिति होती है जब वह गा उठती है कि ‘वीन भी हूँ मैं तुम्हारी रागिनी भी हूँ।’ तब समस्त विश्व का सुख दुःख प्रियतम के कारण मगुर बन जाता है और साविका का स्पर्श पाते ही कोंटे कलियाँ और प्रस्तर रममय हो जाते हैं—‘मेरे पद टूते ही होते कोंटे कलियाँ, प्रस्तर रसमय’। सारांश यह है कि महादेवी जी में रहस्यवाद का स्वाभाविक विकास है और वे कबीर और जायसी के बाद हिन्दी में रहस्यवाद की परम्परा को आगे बढ़ाने वाली एकमात्र कवयित्री हैं। मीरा की-सी तीखा और सरल अनुभूति उनमें नहीं है, परन्तु कल्पना के मधुर संयोग से उन्होंने जिस भावना-लोक में अपने प्रियतम के साथ आँख-मिचानी खेली है और प्रकृति के मौदर्य के मायम से उससे साक्षात्कार किया है, वह मीरा से उन्हें ऊँचा उठा देता है। रहस्यवाद की ऐसी स्वाभाविक कविता हिन्दी में तो है ही नहीं, विश्व की अन्य भाषाओं में है। लोगों को उनकी स्पष्टता के प्रति बड़ी शिकायत है, परन्तु यह महादेवी की नहीं, युग की विशेषता है। छायावाद की प्रतीकात्मक पद्धति के कारण अस्पष्टता सभी में है। महादेवी जी में अस्पष्टता का एक कारण यह भी है कि साधना की जिस ऊँची भूमिका से उनका आत्म-निवेदन हुआ है वह साधारण पाठक को एकदम बुद्धिगम्य नहीं होता। उनके नारी हृदय ने संयम की रेखा को नहीं लँघा है। यह भी एक कारण है जिससे वे कुछ अधिक स्पष्ट नहीं हैं। इतना होने पर भी यदि हम उनके जीवन और साधना पथ को समझ लें तो हमें उनकी कविता समझने में कोई कठिनाई न होगी।

महादेवी जी का कलापक्ष भी उतना ही सुन्दर है जितना कि भावपक्ष। वह इसलिए नहीं कि उन्होंने प्रसाद, पत, निराला आदि की भाँति कोई नई क्रान्ति की है। उसकी सुन्दरता उनकी स्वाभाविकता में है। उनकी दृष्टि में कविता हृदय की अनुभूति है। पालिश करने से उसका स्वरूप परिवर्तित हो जाता है। इस लिए वे जो रचनाएँ लिखती हैं, एक ही बार लिखती हैं, उसे ‘संशोधन’, ‘खराद’, या ‘पालिश’ की कसाटी पर नहीं कसतीं। यही कारण है कि उनमें कृत्रिमता का आभास नहीं मिलता और वे हृदय से उद्भूत भावों और अनुभूतियों की एकरूपता प्रदर्शित करती हैं। इस अकृत्रिमता के कारण ही उनकी भाषा अत्यन्त परिष्कृत, अत्यन्त मधुर और अत्यन्त कोमल है। स्वाभाविकता का उन्होंने इतना ध्यान रखा

१. चिर मिलन की रात को अब

तू विरह का प्रात रे कह।

२. मगुर मुझको हो गये सब

मधुर प्रिय की भावना ले।

है कि मात्राओं की गति और तुक के आग्रह के लिए कुछ शब्दों का अङ्ग भङ्ग भी हो गया है। 'वाताम' का 'वातास', 'आवार' का 'अधार', 'ज्योति' का 'ज्योती', 'कर्णधार' का 'कर्णाधार' लिखने में उन्होंने कभी सकोच नहीं किया। उनकी कविता में कहीं-ऊहा अत्यानुप्रास भी नहीं मिलते हैं, परन्तु तुक और शब्दों के ऐसे प्रयोग उनके काव्य की गति को मन्द नहीं करते बरन् उसमें स्वाभाविकता ला देते हैं।

दूसरी बात उनकी अभिव्यक्ति में यह है कि वह सूक्ष्मतम भावनाओं को वाणी देने के कारण सकेतात्मक है। उसमें शब्दों के लाक्षणिक प्रयोग, अमूर्त वस्तुओं के लिए मूर्त योजनाएँ, भावों और प्राकृतिक रूपों के मानवीकरण आदि छायावादी शैली की सभी विशेषताएँ पाई जाती हैं। उनके काव्य में शब्द-चित्र भी अधिक मिलते हैं। इसका कारण यह है कि वे चित्रकार भी हैं। उनकी अन्तिम कृति 'दीप-गिरा' में प्रत्येक कविता की पृष्ठभूमि के लिए एक-एक चित्र दिया गया है। 'यामा' में भी ऐसे ही चित्र हैं। इन चित्रों की विशेषता ऐसे रंगों का विधान है, जो दृश्य या रूप को ज्यों का त्यों उतार दे। चित्रकार की तूळिका और कवि की वाणी दोनों के संयोग से उनकी कविता खिल उठती है। एक आलोचक ने यह ठीक ही लिखा है कि महादेवी जी के यहाँ एक ओर चित्रकला की गोद में काव्य कला खेलती है और दूसरी ओर काव्य-कला की अमूर्तता रेखा और रंग के सहारे चित्रित (मूर्त) हो गई है। उनके चित्रों में दीपक, शतदल और काँटे तथा बादल आदि का प्रयोग वैसे ही है जैसे उनके गीतों में।

महादेवी जी ने गीतिकाव्य ही अधिक लिखा है और अतिसूक्ष्म भावनाओं को व्यक्त करने के लिए गीतिकाव्य ही उपयुक्त होता है। इन गीतों में उनके हृदय का हर्ष-विषाद सहज रूप में व्यक्त हो उठा है। महादेवी जी ने लिखा है "गीत का चिरन्तन विषय रागात्मिका वृत्ति से सम्बन्ध रखने वाली सुख-दुःखात्मक अनुभूति से ही रहेगा। साधारणतः गीत व्यक्तिगत सीमा में सुख-दुःखात्मक अनुभूति का वह शब्द-रूप है, जो अपनी ध्वन्यात्मकता में गेय हो सके।" अपने गीतों के सम्बन्ध में उन्होंने यह उचित ही लिखा है। वास्तव में उनके गीत निराला जी की भाँति ताल-स्वर के सीमित बंधन में बन्द नहीं हैं, वे अपनी ध्वन्यात्मकता में ही गेय हैं, जिनमें संगीत काव्य का अनुयायी है और मानस-वृत्तियों के चित्रों को गति और मोन्दर्य दे देता है। गीतों की जो परम्परा वैदिक काल से लेकर उपनिषद् काल और महाकाव्य काल तक किसी-न-किसी रूप में चली रही, उसका प्रथम स्वर हमारी भाषा में विद्यापति द्वारा गूँजा। उसके बाद कबीर की प्रेम-भक्ति की वाणी भी पदों द्वारा जनता तक पहुँची। सूर और तुलसी ने भी उस परम्परा को आगे बढ़ाया। लेकिन उसका चरम विकास मीरा में मिलता है। मीरा के गीत हृदय की कमक के सहारे स्वरो में ध्वनित हुए हैं। मीरा के बाद गीत का स्वाभाविक रूप महादेवी में ही मिलता है। यों छायावादी युग में प्रसाद, निराला, पंत तथा अन्य कवियों के सुन्दर गीत भी मिल सकते हैं, परन्तु गीतिकाव्य का ऐसा विकास उनमें नहीं है, जो महा-

देवी जी की कला को छ सके । उनके गीत निसर्ग सुन्दर है और उनमें अपनी निजी विशेषता है और वह हैं उनकी स्वाभाविक गति आर भाव-भंगिमा । महादेवी जी इस क्षेत्र में अद्वितीय हैं । इसके कारण उनका कला-पक्ष अनूठा और अपूर्व हो उठा है, जिसने उनकी भावनाओं को सदा के लिए अमर बना दिया है ।

महादेवी जी अभी तक लायना के पथ पर हैं । 'नीहार' के पुष्पलेपन में 'रश्मि' के सुनहले प्रकाश पर जा 'नीरजा' खिली थी वह 'रामानन्द-गीत' की ध्वनि से 'दीप-शिखा' तक अपनी मजल परस अनुभूति आर कल्पना की पतङ्गिया से सोनदरे विकीर्ण कर इस नारी की आत्मा की व्यापक विविध कण-रूप के माध्यम से उसे अनन्त, असीम के चरणों तक पहुँचाती रही । भविष्य में वे प्रभात के अनुकूल मिलन की भूमिका बोध कर हमें अपने अनन्द का भी उसी प्रकार संदेश देगी, जागे विषाद का संदग दिया है, यह आशा है । तब उन्हें न जलन रहगी, न पीडा आर न टीपक की भौंति तिल तिल कर प्रिय के लिए मिटना ही पड़ेगा । तब उनके काव्य से आशा आर उत्साह का स्वर्गीय गान फूटेगा आर तब वे 'शालम में शापमय बर हूँ, निर्मी का दीप निधुर हूँ' की पुकार न लगाकर केवल यही गीत गायगी ।

'सजल सीमित पुत्तलियों पर चित्र अमिट असीम का वह,
चाह एक अनन्त उसती प्राण बिन्दु असीम का यह,
रज कणों में खेलती किन्तु विरज विधु की चाँदनी मैं "
प्रिय चिरन्तन है सजनि, क्षण क्षण नवीन मुहागिनी मैं ।'

महादेवी की आलोचक दृष्टि

डाक्टर नगेन्द्र

['महादेवी साहित्य का एक ग्रास्यत सत्य मानती है। अनेकता में एकता ढेंदने वाली उनकी दृष्टि जीवन और साहित्य के सनातन सिद्धान्तों और मूल्यों को लेकर चलती है, जो परिवर्तनों के बीच भी अक्षुण्ण रहते हैं।]

उनकी आलोचना-शैली चिन्तन की शैली है, जिसमें विचार और अनुभूति का संयोग है। वैसे बौद्धिक तथ्यों को पचा पचा कर हमारे गमधर रखती हैं। निदान बौद्धिक तीक्ष्णता तो उनके विवेचन में इतनी नहीं मिलती, परन्तु सत्त्वपूर्ण सर्वत्र मिलता है।']

जसा मैंने एक आर स्थान पर भी कहा है, महादेवी के काव्य में हमें छाया-वाद का शुद्ध अमिश्रित रूप मिलता है। त्रायावाद की अतर्मुखी अनुभूति, अशरीरी प्रेम जो बाह्य-वृत्ति न पाकर अमराल सौंदर्य की सृष्टि करता है, मानव और प्रकृति के चेतन संस्पर्श, रहस्य-चिन्तन (अनुभूति नहीं), तितली के पंखों और फूलों की पसलियों से चुराई हुई कला, जो इन सबके ऊपर स्वप्न भा घुरा हुआ एक वायवी वातावरण—ये सभी तत्व जिसमें घुले मिलते हैं, वह है महादेवी की कविता। महादेवी ने त्रायावाद को पढ़ा नहीं है, अनुभव किया है। अतएव साहित्य का विद्यार्थी उनकी विवेचना का आसवचन के समान ही आदर करेगा।

आज एक साथ ही महादेवी जी की लेखनी से उद्भूत विवेचनात्मक गद्य यथेष्ट रूप में हमारे सामने उपस्थित है। यामा, दीपशिखा और आधुनिक कवि की विस्तृत भूमिकाएँ, पत्रिकाओं में प्रकाशित 'चिन्तन के क्षणों में' और अब पुस्तकाकार प्राप्त उनके कतिपय लेख काव्य के सनातन सत्यों का जितना स्वच्छ उद्घाटन करते हैं, उतना ही आधुनिक साहित्य की गतिविधि का निरूपण भी।

साहित्य-दर्शन

महादेवी के साहित्य-दर्शन का आधार है भारतीय आदर्शवाद, जो जीवन और जगत् में एक सत्य की अखण्ड सत्ता मानता है। जगत् के खण्ड खण्ड में अखण्डता प्राप्त कर लेना ही सत्य है और उसकी विषमताओं में सामञ्जस्य देखना ही सौंदर्य है। महादेवी इन्हीं दो तथ्यों को साहित्य के साध्य और साधन मानती है।

सत्य काव्य का सा य ओर सान्दर्भ्य उनका साधन है। एक अपनी प्रकृति में असीम रहता है और दूसरा अपनी अनेकता में अनंत, इसी में साधन के परिचयस्तिग्ध खण्ड रूप में सा य को विस्मयभरी अखण्ड भ्रमि तत्त्व पहुँचने का क्रम आनंद की लहर पर लहर उठाना हुआ चलता है।

स्पष्ट शब्दा में, इसका अर्थ यह हुआ कि सौंदर्य का सामान्य रूप से हाने के कारण वह हमारे निकट है, हमारा उससे स्नेह-परिचय है। रूपों की परिमित अनेकता की 'भावना' करता हुआ साहित्यकार जब कमजोर उनकी मौलिक प्रकृति की ओर बढ़ता है तो उसे एक विशिष्ट सामान्य-दृष्टि प्राप्त हो जाती है। यही सामान्य-दृष्टि साहित्य की मूल प्रेरणा है और स्वभावतः आनंदरूपा है, क्योंकि आनंद का अर्थ भी तो हमारी अन्तर्बक्तियाँ का सामान्य ही है। 'रसो वै स' को मानने वाला भारतीय-साहित्यशास्त्र मूलतः इसी आनंदरूप सामान्य या अखण्डता पर आधारित है। इसी में वह एक ओर सावधानीपूर्ण सौंदर्य तत्त्व तक पहुँच सका और दूसरी ओर क्रोध, शोक, जुगुप्सा और भय आदि में भी सात्विक आनंद की उपलब्धि कर सका।

यही आनंद साहित्य की उपयोगिता का भी प्रश्न हल हो जाता है। जिसका साध्य सत्य है, साधन सौंदर्य है और प्रक्रिया आनंदरूप, उस साहित्य की उपयोगिता जीवन की चरम उपयोगिता है। परन्तु उसका माध्यम स्थूल-विधि निषेध न होकर आंतरिक सामान्य ही है। इस प्रकार साहित्य एक ओर सिद्धांतों का व्यवसाय होने से बच जाता है, दूसरी ओर मनुष्य मनोरंजन होने से। इस रूप में स्वभावतः ही महादेवी साहित्य को एक शाश्वत सत्य मानती है। अनेकता में एकता ढूँढने वाली उनकी दृष्टि जीवन और साहित्य के मनातन सिद्धांतों और मूर्तियों को लेकर चलती है, जो परिवर्तनों के बीच भी अक्षुण्ण रहते हैं।

“यह सत्य है कि संस्कृति की बाह्य रूप रेखा बदलती रहती है, परन्तु मूल-तत्त्वों का बदल जाना तब तक सम्भव नहीं होगा जब तक उस जाति के पुरों के नीचे से वह विशेष अखण्ड और उसे चारों ओर से घेर लेनेवाला विशेष चायुमण्डल ही न हटा लिया जाय।”

अतएव यह स्पष्ट है कि महादेवी कविता को गणित के अंकों में घटित होने वाला एक तथ्य मात्र न मान कर, मूल रूप में रहस्यानुभूति ही मानती है। उपर्युक्त उद्धरण में एकता की स्थिति को विस्मय भरी कहने का यही तात्पर्य है। एक स्थान पर उन्होंने अपना मन्तव्य असदिग्ध शब्दों में व्यक्त ही किया है—

“व्यापक अर्थ में तो यह कहा जा सकता है कि प्रत्येक सौंदर्य या प्रत्येक सामान्य की अनुभूति भी रहस्यानुभूति है। यदि एक सौंदर्य अंश या सामान्य-खण्ड हमारे सामने किसी व्यापक सौंदर्य का द्वार खोल देता तो हमारे अंतर्गत का उद्वेग उसे आलोकित हो उठना सम्भव नहीं।”

वास्तव में कविता के ही नहीं, जीवन के विषय में भी उनकी यही रहस्या-

समक भावना है। 'मनुष्य चाहे प्रकृति के जड़ उपादानों का सघात-विशेष माना जावे और चाहे किसी व्यापक चेतना का अदम्य, परन्तु किसी भी अवस्था में उसका जीवन इतना सरल नहीं है कि उसकी पूर्ण तृप्ति के लिए गणित के अंश के समान एक निश्चित सिद्धांत दे सके।' इसलिए उनका दृष्टिकोण विदेश के भूत-प्राची दार्शनिकों के दृष्टिकोण से जो जीवन को काम या केवल अर्थ पर केंद्रित मान कर चलते हैं, मूलतः भिन्न है। उनकी दृष्टि समन्वयवादी है जो काम और अर्थ के आशिक महत्व को तो मुक्त-कण्ठ से स्वीकार करती है परन्तु जीवन को समग्रतः इनकी ही इकाइयों में घटाना स्वीकार नहीं करती। भौतिक यथार्थवाद को ये पूर्णतः स्वीकार तो करती है, परन्तु निरपेक्ष रूप में नहीं, आध्यात्मिक आदर्श के साथ। जीवन की खण्ड खण्ड विविधता ही भौतिक यथार्थ है, अखण्ड एकता ही आध्यात्मिक आदर्श। पहिला पदार्थ या अर्थ-काम के घटकों में ऑका जा सकता है, दूसरा अनुभूति का ही विषय होने के कारण निश्चय ही थोड़ा-बहुत रहस्यमय है।' इसीलिए एक ओर महादेवी जी साहित्य के 'यारयात में भौतिक तात्पर्य को उचित महत्व देती हैं, दूसरी ओर वह सामञ्जस्य या एकरता की आध्यात्मिक कसाटी का उपयोग करती हैं।

इसी प्रकार वे काव्यानुद् को भी ऐन्द्रिय सम्बेदना में न झूँक कर प्राण चेतना के उस सूक्ष्म धरातल पर ढूँढ़ती हैं जहाँ बुद्धि और चित्त, ज्ञान और अनुभूति का पूर्ण सामञ्जस्य हो जाता है, जो चित्तन का धरातल है, जहाँ भट्टनायक या अभिनव के शब्दों सत्तागुण, तमस् और रजस् पर विजयी होता है। यहाँ आकर उनकी स्थिति एक ओर अति बुद्धिवादी और दूसरी ओर अति-रमवादी साहित्यकारों से भिन्न हो जाती है।

सामञ्जस्य की यह दृष्टि, दूसरे शब्दों में संतुलन और सयम की दृष्टि है जिसमें किसी भी प्रकार के अतिचार को, जीवन प्रवाह के उन असाधारण क्षणों को जहाँ संतुलन और सयम तट के मृत्तिका खण्डों की तरह गह जाते हैं, स्थान नहीं। यह दृष्टि या तो जीवन के साधारण धरातल पर ही रुक जाती है और या फिर एक-दम पूर्ण स्थिति—वाहमीकि, व्यास, शेक्सपियर पर ही रुकती है। इसलिए यह अमृत-दृष्टिवाचन जैसे विपरीतियों के प्रति, जो सामञ्जस्य और संतुलन की अवस्था तक नहीं पहुँच पाये हैं, सदैव कितनी क्रूर रही है। एक ओर सामञ्जस्य-दृष्टि रवीन्द्र भाईकेल को क्षमा नहीं कर पाये थे, और दूसरी ओर सामञ्जस्य-दृष्टि महादेवी उग्र या अचल को क्षमा नहीं कर सकती। इसी शक्ति को ये लोग आत्म-घातिनी शक्ति कह कर छोड़ दोगे। परन्तु क्या यह उचित है? सत्य यह है कि यह सामञ्जस्य नैतिक बंधनों से सर्वथा मुक्त नहीं हो सता, इसलिए एक भ्रम पर जाकर उसमें भेद-बुद्धि उत्पन्न हो जाती है। महादेवी के साहित्यिक मान नैतिकता के बोझ से काफी दबे हुए हैं, इसमें सन्देह नहीं। और इससे उनका स्वीय बाधक हुआ है, जो मर्यादा से बाहर जीवन की मुक्ति खोजने का अभ्यासी नहीं है। और, घाम्ब में अभी महादेवी जी की दृष्टि पूर्ण सामञ्जस्य की अधिकारिणी भी नहीं हो पायी। क्योंकि उसमें पुरु-

पक्ष से भिन्न नारी-वकी इतनी प्रखर चेतना वर्तमान है कि वह पुरुष को आततायी, प्रतिद्वंद्वी के अतिरिक्त और कुछ कठिनाई से ही समझ पाती है। महादेवी जैसे उन्नत व्यक्तित्व में यह भाव अवश्य किसी प्रथि की ही अभिव्यक्ति है जो अभी उलझी रह गई है।

सामयिक समस्या

इन सिद्धांतों का उपयोग उन्होंने आधुनिक हिंदी-साहित्य के विवेचन में किया है और यहाँ हमें महादेवी जी का सधिय आलोचक रूप मिलता है। छायावाद और प्रगतिवाद से सम्बद्ध लगभग सभी महत्वपूर्ण प्रसंगों पर उन्होंने सम्यक् प्रकाश डाला है जो समाप्ति की इस कुहरबेला में फेली हुई अनेक भ्रांतियों को दूर कर देता है। इन प्रसंगों में से मुख्यतम प्रसंग छायावाद को लेकर आइये बहस की जाय—

छायावाद

‘मनुष्य का जीवन चक्र की तरह घूमता रहता है। स्वच्छन्द घूमते घूमते थक कर वह अपने लिये सहस्र बंधन का आविष्कार कर डालता है और फिर बंधनों में ऊँटकर उनको तोड़ने में सारी शक्तियाँ लगा देता है।’

‘छायावाद के जन्म का मूल कारण भी मनुष्य के इसी स्वभाव में छिपा हुआ है। उसके जन्म से प्रथम कविता के बंधन सीमा तक पहुँच चुने थे और सृष्टि के बाह्यकार पर इतना अधिक लिखा जा चुका था कि मनुष्य का हृदय अपनी अभिव्यक्ति के लिए रो उठा।’

‘स्वच्छन्द छंद में चित्रित उन मानव अनुभूतियों का नाम छायावाद उपयुक्त ही था, अगर मुझे तो आज भी उपयुक्त ही लगता है।’

‘छायावाद का कवि धर्म के अध्यात्म से अधिक दर्शन के ग्रह का ऋणी है जो गूर्त और अमूर्त विश्व को मिला कर पूर्णता पाता है।’

‘बुद्धि के सूक्ष्म वरातल पर कवि ने जीवन की अखण्डता का भाव लिया, हृदय की भाव्य-भूमि पर उसने प्रकृति में विखरी हुई सौंदर्य-सत्ता की रहस्यमयी अनुभूति की, और दोनों के साथ स्वानुभूत सुख-दुःखों को मिलाकर एक ऐसी काव्य-सृष्टि उपस्थित कर दी जो प्रकृतिवाद, हृदयवाद, अध्यात्मवाद, छायावाद और अनेक नामों का भार सँभाल सती।’

‘छायावाद कवियों की छाया में सौन्दर्य के माध्यम से व्यक्त होनेवाला भावात्मक सर्ववाद ही है।’

इस प्रकार महादेवी जी के अनुसार—

१ छायावाद की मूलचेतना है सर्ववाद और इसकी भाव-भूमि है सुरयत प्रकृति, क्योंकि सर्ववाद की व्यञ्जना का मुख्य माध्यम वही है।

२ इस सामान्य चेतना पर कवि के व्यक्तिगत सुख-दुःख की चेतना क

गहरा प्रभाव है। चान्दव में सिद्धांत में समष्टिवादी होती हुई भी यह चेतना व्यवहार में व्यक्तिवादी ही है।

३. सर्ववाद निरर्गत ही करुणा को जन्म देता है, अतएव जन्म रो ही छायावाद पर करुणा की छाया है।

४. उसका उद्गम-स्थान हमारी प्राण-चेतना का वह सूक्ष्म परातल है जहाँ बुद्धि और चित्त का संयोग होता है। अर्थात् छायावाद चित्तन के क्षणों की उद्भूति है। अतएव वह स्वभावतः ही अतर्मुखी कविता है।

५. छायावाद में मूर्त्त और अमूर्त्त के सामंजस्य की पूर्णता है।

उपर्युक्त विवेचन मेरी अपनी परिभाषाओं के इतना निकट है कि इसमें विशेष आपत्ति के लिए स्थान नहीं है। फिर भी ऐसा अवश्य लगता है कि महादेवी जी ने छायावाद की तन्वी कविता पर दर्शन का बोझ कुछ अधिक लाद दिया है। अपने मूल-रूप में छायावाद द्विवेदी-युग की स्थूल प्रवृत्तियों के विरोध में जगी हुई जीवन के प्रति एक रोमानी प्रतिक्रिया थी—स्थूल उपयोगिता के स्थान पर जिसमें एक रहस्योन्मुखी भावुकता थी। सामयिक परिस्थितियों के अनुरोध से जीवन से रस और मास ग्रहण न कर सकने के कारण वह एक तो वाञ्छित शक्ति का सम्बन्ध नहीं कर पायी, दूसरे एकांत अतर्मुखी हो गई। इस प्रकार उसके आधिर्भाव में मान-सिरु दमन और अतृप्तियों का बहुत बड़ा योग है, इसको कैसे भुलाया जा सकता है।

महादेवी जी ने कविता की तात्त्विक परिभाषा में छायावाद को कुछ ऐसा फिट कर दिया है कि वह कविता के परिपूर्ण क्षणों की वाणी ही लगता है—यह स्वभावतः अमय्य है। छायावाद की अपनी सीमाएँ हैं। उसकी कविताओं में जितनी सूक्ष्मता है उतनी शक्ति नहीं, जितनी सुकुमारता है उतनी तीव्रता नहीं, जितना अरूप चित्तन है उतना मांसल रस नहीं आ सका—इसका निषेध कैसे किया जा सकता है। हमारे दो प्रतिनिधि कवि पत और महादेवी जीवन में पूरी तरह उतर ही नहीं पाये। जब जीवन की भुव्य तडपती थी तब तो वे परिस्थितिवश उस झुठलाते रहे, जब भूख मर पड़ गई तब ये जीवन में उतरे—पर इस समय उसका संस्कार करने के अतिरिक्त इनके पास दूसरा कोई उपाय नहीं रहा। संस्कार में रस तभी आता है जब उसके द्वारा खोलती हुई वासनाओं से संघर्ष कर उन पर विजय प्राप्त की जाती है। प्रसाद और निराशा में स्थान स्थान पर वह भूख हुआर उठी है, और वही वे महान् काव्य की सृष्टि कर सके हैं।

आलोचना शक्ति

महादेवी जी की आलोचना शैली चित्तन की शैली है, जिसमें विचार और अनुभूति का संयोग है। वह जैसे बौद्धिक तथ्यों को पचा-पचाकर हमारे समक्ष रखती है। निदान बौद्धिक तीक्ष्णता तो उनके विवेचन में इतनी नहीं मिलती, परन्तु संश्लेषण सर्वत्र मिलता है। कहीं भी किसी प्रकार की उलझन नहीं है। यह दूसरी

वात है कि पाठक को उसे तत्काल ग्रहण कर लेने में कठिनाई हो। क्योंकि उसका तो कारण है—यह कि विचार की अपेक्षा चिंतन को ग्रहण करने में देर लगती है। शुक्ल जी की शास्त्रीय श्लेषणा से सर्वथा भिन्न यह शैली प्रसाद और पतनी शान्ति बोद्धिक विवेचना की अपेक्षा टेगोर की लचीली काव्य चिंतना के अधिक समीप है।

एक दूसरी आलोचना जो महादेवी की आलोचना में मिलती है वह है ऐतिहासिक एक-सूत्रता जो सामंजस्य को जीवन का आर साहित्य का मूलधार मानकर चलने वाले आलोचक के लिए स्वाभाविक है। उदाहरण के लिए एक ओर उन्होंने आयावाद की प्रकृति-भावना का वेदों से आरम्भ होने वाली प्रकृति-भावना की भारतीय परम्परा के साथ बड़ी सुदरता के साथ सम्यग्प्रतिरूपण किया है, दूसरी ओर आधुनिक काव्य-प्रवृत्तियों का सामाजिक आर्थिक परम्पराओं के साथ। इसलिए उनकी आलोचना प्रायः एकांगी नहीं हुई। उसमें अतिसुखी वृत्तियों का सतुलन है, और जीवन की विस्तृत भूमिका पर रखकर भी साहित्य को उसके अतिप्रत्यक्ष प्रश्नों से बचाये रखने का विवेक और सुरचि है।

भारत महादेवी के ये निबन्ध काव्य के शाश्वत सिद्धांतों के अमर व्याख्यान हैं। आज साहित्यिक मूल्यों के बवण्डर में भटका हुआ जिज्ञासु इन्हें आलोचक-मनन मानकर बहुत कुछ स्थिरता पा सकता है।

गद्यकार महादेवी और नारी-समस्या

अमृतराय

['महादेवी जी की कविता समाज की दुरवस्था, असहाय नारी की विपन्न स्थिति, व्यक्ति और समाज के परम्पर 'वैषम्य', रुद्ध भावनाओं, दमित इच्छाओं और प्रचलित सामाजिक कुसंस्कारों के कारण पूर्ण रूप से परस्फुटित न हो पाने वाले अभिग्रस्त जीवन का भावात्मक, आत्मकेन्द्रित निरूपण है, उनकी निस्व, पराजित प्रति-क्रियास्वरूप कवि का एकांत रुदन है ।

इसके ठीक विपरीत महादेवी का गद्य साहित्य मूलतः समाज केन्द्रिक है । उसने जनता के पीड़ित जीवन को स्वर दिया है । उसने समाज के दुःख, दैन्य, उसके स्वार्थों और अभिग्राहों का प्रतिकार किया है । उसमें एक विद्रोही की आत्मा रुदन कर रही है । उसका मूल उत्स अपनी पीड़ा में नहीं, समाज में दिन रात चलने वाले अन्यायों और अत्याचारों में है ।']

कवि के रूप में ही महादेवी अधिक प्रख्यात हैं, लेकिन उनके गद्य साहित्य से थोड़ा-सा भी परिचय प्राप्त करने पर इस बात का पता अच्छी तरह चल जाता है कि उनका गद्यकार का रूप उनके कवि रूप से तनिक भी कम महत्वपूर्ण नहीं है । प्रतिपादित विचारों और शैली दोनों की दृष्टि से वह हमारे आधुनिक साहित्य का एक बहुत पुष्ट अङ्ग है और आज की हमारी प्रगतिशील सामाजिक चेतना से भली-भाँति अनुप्राणित होने ही के कारण हमारे नवीन साहित्य को स्फूर्ति भी देता है ।

महादेवी का गद्य साहित्य तीन प्रकार का है । पहला, उनका विवेचनात्मक गद्य जो उनकी कविता-पुस्तकों की भूमिका और कुछ रफ़्त निबंधों के रूप में है, दूसरा, उनके संस्मरण, तीसरा, 'बौद्ध' की उनकी नारी समस्या विषयक सम्पाद-कौष दिप्पणियाँ, जिन्हें पुस्तकाकार एकत्र करके 'शृङ्खला की कड़ियाँ' नाम दिया गया है । महादेवी का काव्य पढ़ चुकने पर जब पाठक उनके इस गद्य-साहित्य को पढ़ता है तब जो बात अपनी सम्पूर्ण तीव्रता में सबसे पहले उसकी चेतना को स्पर्श करती है, वह है दोनों की परस्पर विरोधी प्रवृत्ति । यहाँ पर यह भी रमणीय है कि वह विरोध केवल विरोधाभास नहीं, समग्र विरोध है । कवि महादेवी की दृष्टि, उनका लक्ष्य, पाठक के मन पर उनका प्रभाव, उनके साहित्यिक उपादान—सब

गद्यकार महादेवी स सर्वथा भिन्न हैं, यहाँ तक कि कभी-कभी ऐसा जान पड़न लगता है कि कवि महादेवी और गद्यकार महादेवी दो व्यक्ति हैं, एक नहीं। इस बात पर तनिक और गम्भीरता से विचार करने की आवश्यकता है। महादेवी का काव्य मूलतः आत्मकेन्द्रित है। उसका आत्मा का भिन्न भिन्न आलोचकों ने भिन्न भिन्न नाम दिये हैं। किसी ने उसे रहस्यवाद कहा है, किसी ने दुःखवाद और किसी ने रुदनवाद। महादेवी ने स्वयं अपनी कविता का सबसे अच्छा परिचय दिया है

‘मे नार भरी दुख की बढली

उनकी इसी पंक्ति को मन में रख हुए आप उनके सम्पूर्ण काव्य साहित्य का अवलोकन कर डालिये और तब आप तुरन्त जान लेंगे कि यही भाव शिराओं में बहने वाले रक्त के समान उसमें सर्वत्र प्रवाहित हो रहा है। अब इसे आप चाहे जिस नाम से पुकार लीजिये, उसकी मूल प्रेरणा में कोई अंतर नहीं आयेगा और उसको जानने-समझने के लिए आवश्यक है कि हम कवि की सृष्टि को कठोर धरती पर उतार कर उसका निरीक्षण करें। वसा करने पर सहज ही यह स्पष्ट हो जाता है कि महादेवी के रुदन, दुःख अथवा ‘रहस्यवाद’ का उद्गम सामाजिक स्थिति में ही है। उनकी कविता समाज की दुरवस्था, अमंगल्य नारी का विपिन्न रिधति, व्यक्ति और समाज के परस्पर ‘वैषम्य’, रूढ़ भावनाओं, दमित इच्छाओं और प्रचलित सामाजिक कुसंस्कारों के कारण पूर्ण रूप से प्ररफुटित न हो पाने वाले अभिशास जीवन का आवात्मक, आत्मकेन्द्रित निरूपण है, उनकी निरुध, पराजित प्रतिक्रिया-स्वरूप कवि का एकांत रुदन है। रुदन में ही कवि को सतोष या आनन्द मिलन लग जाय, पीड़ा ही ही वह पूजा करने लग जाय, तब भी कवि की इस असाधारण मन-स्थिति का साक्ष्य देकर यह नहीं कहा जा सकता कि सामाजिक स्थिति से अत-तोष ही उसका कारण नहीं है यह बात तो एक कठोर सत्य के रूप में अपने स्थान पर अचल है, नामों अथवा वादों के डेर फेर से उसका कुछ नहीं बनता थिगडता। इसलिए महादेवी के काव्य का मूलतः आत्मकेन्द्रित, आत्मलीन कहना ठीक है, अपना ही पीड़ा के दृष्ट में उसकी परिममाप्ति है। सलार की पीड़ा का स्वतः उसके लिए अधिक मूल्य नहीं है, मुख्य यदि है तो कवि की पीड़ा के रंग को गहराई देने वाले उपादान के रूप में।

इसके ठीक विपरीत महादेवी का गद्य-साहित्य मूलतः समाजकेन्द्रित है। उसने जनता के पीडित जीवन को स्वर दिया है। उसने समाज के दुःख, दुःख, उसके स्वार्थों और अभिशासों का प्रतिकार किया है। उसमें एक विद्रोही की आत्मा रुदन कर रही है। उसका मूल उत्स अपनी पीड़ा में नहीं, समाज में दिन-रात चलने वाले अन्यायों और अत्याचारों में है। अब इसका कोई उचित कारण समझ में नहीं आता कि महादेवी के इन दोनों रूपों में ऐसा असाप पार्थक्य, ऐसा विचित्र वैषम्य क्या है। उनके काव्य साहित्य के अवगाहने से तो कोई भी पाठक इसी निष्कर्ष पर पहुँचेगा कि भौतिक जगत् के कठोर सत्ताप उनके समीप अस्तित्वहीन हैं और वे अपने पीड़ा-

लोक में ही अपना विकास देखती है। यान देने की बात है कि इस पीड़ा लोक में मूल आध्यात्मिक पीड़ा को ही ओंका जाता है, उसी पीड़ा का जिसका भली भोली उदात्तीकरण (sublimation) या तन्त्रिक आर आगे बढ़ कर कहे तो अतीन्द्रिय-करण हो चुका है, जरा मृत्यु, शोक-संताप का कारण जो सम्पूर्ण रूप से कठोर भाक्तिक पीड़ा है, जिसके कारण विशाल जनममुखाय का जीवन जीने योग्य नहीं है, वह तो जैसे खोटा सिक्का है। परन्तु यह विचित्र बात है कि इसी 'खोटे सिक्के' से उनके नए पूत जीवन का व्यापार चलता है। जिन्होंने पास से उनके जीवन को देखा है वे इस बात का साक्ष्य देंगे। जिन्हें इस बात का सुअवसर नहीं मिला है, वे ही उनके गद्य साहित्य के अध्ययन से इस बात का प्रमाण पा सकेंगे कि महादेवी का कर्मनिष्ठ, सहज सबेदनशील, अन्याय का तत्पर विरोधी, सामाजिक तथा अन्य सभी कस्मकारों का उच्छेदक, समग्र सघर्षशील यही जीवन उनके गद्य में प्राणों का ओज बनकर बोल रहा है। इसलिए यह कहना बड़ी भूल होगी कि महादेवी के समीप जीवन की कठोर मूल वास्तविकताएँ मूल्यहीन हैं, क्योंकि उनका सारा गद्य-साहित्य इसी बात के विरोध में साक्ष्य देता है। लेकिन जीवन का जो पारदर्शी सत्य उनके गद्य-साहित्य का प्राण बनने का सामर्थ्य रखता है, यही उनके काव्यलोक में पहुँचकर क्या महत्ता नितात पगु एवं अक्षम बन जाता है और उसी ओज स्फूर्त रूप में उनकी भावचेतना को भी क्यों नहीं प्रभावित करता, यह एक ऐसी समस्या है जिसका उत्तर इस समय देना सम्भव नहीं है। प्रस्तुत निबन्ध का विषय भी यह नहीं है। इस समय तो हमें उनके नारी जीवन विषयक विचारों की ही समीक्षा करनी है।

भारतीय नारी आज कैसे उपेक्षित, अपमानित, प्रताडित, अधिकारहीन, व्यक्तिवहीन प्राणा है, इसका प्रमाण खोजने जाने की जरूरत नहीं। जिस किराी ने भी अपनी दाना आखें फाड़ नहीं डाली हैं, उसके लिए यह एक स्वयंसिद्ध बात है। हमें चारों ओर नारी की दासता के प्रमाण मिलते हैं। वास्तविक बात तो यह है कि भारतीय नारी से अधिक दयनीय प्राणी संसार में कठिनाई से मिलेगा। उसे न पुत्री के रूप में अधिकार है, न माता के रूप में, न पत्नी के रूप में, न बहन के रूप में। विधवा की ता जा स्थिति हमारे समाज में है, वह बिल्कुल अफस्य है। अनेक समाज-सुधारकों ने हिन्दू विधवा की समाज की बलिबेदी पर चढ़ने वाले बलिपशु की संज्ञा दी है लेकिन चित्तन और भावनायुक्त इस बलिपशु के लिए यह संज्ञा हल्की नहीं पड़ेगी, यह कहना कठिन है। आज हिन्दू-समाज नारी की अभिशप्त परवशता की भूमेका में दम ला रहा है। जब रुढ़ियों और बड़मूल सत्कारों की उभाती हुई आग्न में जलते हुए नारी जीवन की चिर्राँच से साँस लेना कठिन है। शायद हम सभी लोगों के घरों की दीवारों पर नारी के किसी न किसी रूप की निर्मम हत्या से उछले हुए खून के छींटे मिलेंगे। समाज के इस घण को न जानने का नाद्वय अब कोई नहीं कर सकता। आज हिन्दू समाज में (विशेषकर मध्यवर्गीय समाज में) नारी की क्या दशा है, इसका विस्तृत परिचय स्वयं महादेवी के शब्दों में सुनिये,

‘इस समय तो भारतीय पुरुष जैसे अपने मनोरंजन के लिए रंग बिरंगे पक्षी पाल लेता है, उपयोग के लिए गाय या घोड़ा पाल लेता है, उसी प्रकार यह एक स्त्री को भी पालता है तथा अपने पालित पशु पक्षियों के समान ही यह उसके शरीर और मन पर अपना अधिकार समझता है। हमारे समाज के पुरुष के विवेकहीन जीवन का सजीव चित्र देखना हो तो विवाह के समय, गुलाब सी खिली हुई स्वस्थ बालिका को पाँच वर्ष बाद देखिये। उस समय, उस असमय प्रादुर्भाव बुद्धि सत्ताओं की रोगिणी पीली माता में कौन सी विवशता, कौन सी कला देने वाली करुणा न मिले।’
—श्रृंगार की कडियों, पृष्ठ १०२।

और भी तीखा परिचय लीजिये

‘कानून हमारे स्वार्थों की रक्षा का कारण न बनकर नीतियों के काठ के जूते की तरह हमारे ही जीवन के आवश्यक तथा जन्मसिद्ध अधिकारों को सङ्कुचित बनाता जा रहा है। सम्पत्ति के स्वामित्व से वंचित असह्य स्त्रियों के सुनहले भविष्यमय जीवन कीटाणुओं से भी तुच्छ माने जाते देख कौन सहृदय रो न देगा? चरम दुरवस्था के सजीव निदर्शन हमारे यहाँ के सम्पन्न पुरुषों की विधवाओं और पैतृक धन के रहते हुये भी वरिद्ध पुत्रियों के जीवन है। स्त्री पुरुष के वधव की प्रदर्शनी मात्र समझी जाती है और बालक के न रहने पर जैसे उसके खिलौने निदिष्ट स्थानों से उठाकर फेंक दिये जाते हैं, उसी प्रकार एक पुरुष के न होने पर न स्त्री के जीवन का कोई उपयोग ही रह जाता है, न समाज या गृह में उसको कहीं निश्चित स्थान ही मिल सकता है। जब जला सकते थे तब झूठा या अनिच्छा से उसे जीवित ही भस्म करके स्वर्ग में पति के धिनोदार्थ भेज देते थे, परन्तु अब उसे मृत पति का ऐसा निर्जीव सारक बनकर जीना पड़ता है जिसके सम्मुख श्रद्धा से नतमस्तक होना तो दूर रहा, कोई उसे मलिन करने की झूठा भी रोकना नहीं चाहता।’—पृष्ठ १६-१७।

हिन्दू नारी की घर और बाहर दोनों जगह एक ही सी स्थिति है

‘हिन्दू नारी का घर और समाज इन्हीं दो से विशेष सम्पर्क रहता है। परन्तु इन दोनों ही स्थानों में उसकी स्थिति कितनी करुण है, इसके विचार मात्र से ही किसी भी सहृदय का हृदय कॉपे बिना नहीं रहता। अपने पितृगृह में उसे वैसा ही स्थान मिलता है जैसा किसी दूकान में उस वस्तु को प्राप्त होता है जिसके रखने और बेचने दोनों ही में दूकानदार को हानि की सम्भावना रहती है। जिस घर में उसके जीवन को ढलकर घनना पड़ता है, उसके चरित्र को एक विशेष रूपरेखा धारण करनी पड़ती है, जिस पर वह अपने शैशव का सारा स्नेह ढुलकाकर भी वृत्त नहीं होती, उसी घर में वह भिक्षुक के अतिरिक्त कुछ नहीं है। दुःख के समय अपने आहत हृदय और शिथिल शरीर को लेकर वह उसमें विश्राम नहीं पाती, भूल के समय वह अपना लज्जित मुख उसके स्नेहाञ्जल में नहीं छिपा सकती और आपत्ति के समय एक मुट्ठी अन्न की भी उस घर से आशा नहीं रख सकती। ऐसी है उसकी वह अभागि जन्मभूमि जो जीवित रहने के अतिरिक्त और कोई अधिकार नहीं देती। पति गृह जहाँ

इम उपेक्षित प्राणी को जीवन का कोप भाग व्यतीत करना पड़ता है, अधिकार में उससे कुछ अधिक परन्तु सहानुभूति में उससे बहुत कम है, इसमें सन्देह नहीं। यहाँ उसकी स्थिति पल भर भी आशंका से रहित नहीं। गति वह धिक्कान पति की इच्छानुसूल विदुषी नहीं है, तो उसका स्थान दूसरी को दिया जा सकता है। यदि वह सौंदर्योपासक पति की कल्पना के अनुरूप अप्सरी नहीं हैं, तो उसे अपना स्थान रिक्त कर देने का आदेश दिया जा सकता है। यदि वह पति की कामना का विचार करते सतान या पुत्रों की सेना नहीं दे सकती, यदि वह शृंगार है या दोषों का नितात अभाव होने पर वह पति की अप्रसन्नता की दोषी है, तो भी उसे घर में दासत्व मात्र स्वीकार करना पड़ेगा।—शृङ्खला की कड़ियाँ, पृष्ठ ३९ ४०।

पुरुष शासित समाज में नारी की दासता का इसमें अधिक प्रखर परिचय दूसरा नहीं हो सकता।

‘साधारण रूप से वैभव के साधन ही नहीं, सुट्टी भर अन्न भी स्त्री के सम्पूर्ण जीवन से भारी ठहरता है।’—अतीत के चलचित्र, पृष्ठ ५३।

महादेवी इन निष्कर्षों पर किताबी ज्ञान के सहारे नहीं, जीवन के निकट परिचय द्वारा पहुँची हैं। यही कारण है कि उनके सम्मरणों में रा अधिकांश नारी की परवशता का चित्र उपस्थित करते हैं। विधवा-जीवन के जो भिन्न उन्होंने दिये हैं, उनमें खास तलपरी है। इस प्रश्न पर उनका ध्यान बार-बार जाने का कारण भी शायद यही है कि यहाँ पर नारी की परवशता का घोरतम रूप दिखाई पड़ता है।

वेद्याओं की समस्या पर भी उन्होंने अपने सहज सवेदनशील ढंग से विचार किया है और उन्हीं निष्कर्षों पर पहुँची हैं, जिन पर कोई समाजशास्त्री पहुँचता। वेद्याओं को हेय समझने वालों का समुदाय विस्तृत है, लेकिन उनका उस हेय रियति तक पहुँचाने में और उन्हें वहीं रखने में रक्षक उनका हाथ भी है, इसे समझने वाले बिरले ही मिलेंगे। उन पर विचार करते हुए अधिकांश लोग अपने कटिपत पवित्र्याभिमान की गरिमा से फूलकर नाक-भौं सिकोड़ते देखे जायेंगे, लेकिन उनकी पवित्रता, उनकी नैतिकता को वेद्याओं की नैतिकता से ऊँचा कहने के लिए ठिठक कर बोधा विचार अवश्य करना पड़ेगा।

महादेवी कितने सहानुभूतिपूर्ण ढंग से वेद्या जीवन पर विचार करती हैं, इसे देखिये :

‘यदि स्त्री की ओर देखा जाय तो निश्चय ही देखने वाला कॉप उठेगा। उसके हृदय में प्यास है, परन्तु उसे भाग्य ने मृग-मशीचिका में निर्वासित कर दिया है। उसे जीवन भर आदि से अंत तक सौंदर्य की हाट लगानी पड़ी, अपने हृदय की समस्त कोमल भावनाओं को कुचल कर, आत्मसमर्पण की सारी इच्छाओं का गला घोटकर रूप का क्रय-विक्रय करना पड़ा—भार परिणाम में उसके हाथ आया निराशा-हताश एकाकी अंत। × × × जीवन की एक विशेष अवस्था तक संसार उसे चाटुकारी में सुथर करता रहता है, झूठी प्रशंसा की मदिरा से उन्मत्त करता

रहता है, उसके सौंदर्य-दीप पर शलभ-सा मँडराता रहता है, परन्तु, उम्र मादकता के अंत में, उस बाढ़ के उतर जाने पर, उसकी ओर कुछ सहानुभूति भरे नेत्र भी नहीं उठाता। उम्र समय उम्रका तिरस्कृत स्त्रीत्व, लोलुपों के द्वारा प्रशंसित रूप-वभ्रव का भग्नावशेष, ज़्यादा उसके हृदय का किसी प्रकार की सान्त्वना भी दे सकता है ? जिन परिस्थितियों ने गृह-जीवन में उनका यहिष्कार किया, जिन व्यक्तियों ने उसके काले भविष्य को सुनहले स्वप्नों से ढँका, जिन पुरुषों ने उसके नूपुरों की रन झुन के साथ अपने हृदय के स्वर मिलाये और जिस समाज ने उसे इस प्रकार हाट लगाने के लिए विवश तथा उत्साहित किया, वे क्या कभी उसके एकमात्र अंत का भार कम करने लाट सके ?—शृङ्खला की कड़ियाँ, पृष्ठ १११-११२।

इसी समस्या पर पुन लिखते हुए महादेवी के इस पवित्र क्षोभ को देखिये

‘इन स्त्रियों ने, जिन्हें गर्वित समाज पतित के नाम से सम्बोधित करता आ रहा है, पुरुष की वासना की बेदी पर कसा घोरतम बलिदान दिया है, इस पर कभी किसी ने विचार भी नहीं किया। पुरुष की वर्चरता, रक्त लोलुपता पर बलि होने वाले शुद्ध-वीरों के चाहे स्मारक बनाये जावे, पुरुष की अधिकार भावना को अनुष्ण रखने के लिए प्रज्वलित चिता पर क्षण भर में जल मिटने वाली नारियों के नाम चाहे इतिहास के पृष्ठों में सुरक्षित रह सकें, परन्तु पुरुष की कभी न बुझने वाली वासनाग्न में हँसते हँसते अपने जीवन का तिल-तिल जलाने वाली इन रमणियों को मनुष्य-जाति ने कभी दो बूँद आँसू पाने का अधिकारी भी नहीं समझा। × × × × कभी कोई ऐसा इतिहासकार न हुआ, जो इन मूक प्राणियों की दुःखमयी जीवन गाथा लिखता, जो इनके अँधेरे हृदय में इच्छाओं के उत्पन्न और नष्ट होने की कड़क-कहानी सुनाता, जो इनके रोम-रोम को जकड़ लेने वाली शृङ्खला की कड़ियाँ ढालने वालों के नाम गिनाता और जो इनके मधुर जीवन पात्र में तिल-तिल विष मिलाते वाले का पता देता।’—शृङ्खला की कड़ियाँ, पृष्ठ ११३-११४।

वेश्याभा के प्रति जो दृष्टिकोण उपर्युक्त उद्धरण में स्थापित हुआ है, वह केवल सहानुभूतिपूर्ण ही नहीं, प्रगतिशील भी है, क्योंकि वह यथार्थ पर आधारित है, जीवन-सम्मत है। इस समस्या पर विचार करने वाले सभी समाज शास्त्रियों ने इस बात को स्वीकार किया है कि वेश्यावृत्ति स्वीकार करने का कारण उन स्त्रियों की व्यक्तिगत दुर्बलता नहीं, सामाजिक परिस्थिति-जन्य विवशता ही है। जहाँ नारी सबसे अधिक पराधीन है, वही वेश्यावृत्ति भी सबसे अधिक है। जहाँ सम्पूर्ण समाज के साथ-साथ नारी भी स्वाधीन है, वहाँ वेश्यावृत्ति नहीं है। ऐसा सम्पूर्ण स्वाधीन समाज तो सोवियत रूस में ही है, इसीलिए वहाँ वेश्यावृत्ति का नाम भी नहीं है और वे स्त्रियाँ जो कभी वेश्यावृत्ति से जीविका उपार्जित करती थीं, आज सम्पूर्ण नागरिक अधिकारों के साथ अपने समाज की मियाशील सदस्याएँ हैं और देश की अपनी अन्य पुत्रियों के समान ही उन पर भी गर्व है। इस प्रश्न पर आगे हम और विस्तार से विचार करेंगे। यहाँ तो केवल यह दिखलाना उद्दिष्ट है कि वेश्याओं की समस्या पर

न्यायपूर्ण ढंग से विचार ही नहीं किया जा सकता, जब तक आप उन्हें सामाजिक परिस्थितियों की भूमिका में रखकर न देखें। ऐसा करने पर आप उसी बर्बर असभ्य 'निष्कर्ष' पर पहुँचेंगे जिस पर विशाल अशिक्षित जन-समुदाय पहुँचता है, कि वे विशेष कामुकी होती हैं और उनका कोई इलाज सम्भव नहीं। सदा ऐसी स्त्रियाँ होती रहेंगी, जिनकी सम्भोगेच्छा इतनी प्रबल होगी कि वे एक पति के प्रति अनुरक्त हाकर रह ही नहीं सकेंगी, आदि। एक बार फिर यह कहना आवश्यक है कि इस ग्रन्थ पर यह दृष्टि घोर बर्बरता की द्योतक है। सभ्य, शिक्षित दृष्टिकोण यह है।

‘मनुष्य-जाति के सामान्य गुण सभी मनुष्यों में कम या अधिक मात्रा में विद्यमान रहेंगे। केवल विकास के अनुकूल या प्रतिकूल परिस्थितियों उन्हें बड़ा घटा सकेंगी। पतित कहीं जाने वाली स्त्रियाँ भी मनुष्य-जाति से बाहर नहीं हैं, अतः उनके लिए भी मानव-सुलभ प्रेम, साधना और त्याग अपरिचित नहीं हो सकते। उनके पास भी धन्यता हृदय है, जो स्नेह का आदान-प्रदान चाहता रहता है, उनके पास भी बुद्धि है जिसका समाज के कल्याण के लिए उपयोग हो सकता है और उनके पास भी आत्मा है जो व्यक्तित्व में अपने विकास और पूर्णत्व की अपेक्षा रखती है। ऐसे सजीव व्यक्ति को एक ऐसे गहिर्त व्यवसाय के लिए बाध्य करना जिसमें उसे जीवन के आदि स अन्त तक उमड़ते हुए आँसुओं को अजन से छिपा कर, सूखे हुए अधरो को मुस्कराहट से सजाकर और प्राणों के क्रन्दन को कण्ठ ही में रूँधकर धातु के कुछ टुकड़ों के लिए अपने आपको बेचना होता है, हत्या के अतिरिक्त और कुछ नहीं है।’
—पृष्ठ ११५।

रूप का व्यवसाय गहिर्त है, व्यवसायी नहीं, क्योंकि किन्हीं परिस्थितियों से विवश होकर ही उसे यह व्यवसाय करना पड़ा होगा, इसलिए दोष परिस्थितियों का है, परिस्थितियों के निर्माण करने वालों का है। जो परिस्थितियों के वैभव में पड़कर बह गया, वह तो हमारी दया का पात्र ही हो सकता है। उसके प्रति तो हम केवल रचनात्मक दृष्टिकोण रख सकते हैं, जिसमें हम पुनः उन परिस्थितियों का निर्माण कर सकें जिनमें पहले का रूप-व्यवसायी फिर से हमारे समाज का आहत सदस्य बन सके। स्वतन्त्र देश और स्वतन्त्रचेता विचारक यही दृष्टिकोण रखते भी हैं। अभी कुछ दिन हुए समाचार आया था कि फ्रांस ने, नये स्वाधीन जागृत फ्रांस ने, वेष्टावृत्ति को अवैध घोषित कर दिया है और वेष्टाओं को अन्य कार्यों में लगाने की व्यवस्था की है। यही सभी स्वाधीन देशों में होगा। नये रूस का उदाहरण भी इस दिशा में बहुत उपयोगी है। अपनी मातृभूमि की स्वाधीनता के युद्ध में जारशाही रूस की वेष्टाओं और आज की सोवियत महिलाओं का स्थान अन्य स्त्रियों से अणुमात्र भी कम नहीं रहा। उन्होंने छापामारों के दस्तों में भी काम किया। जो काम उनकी अन्य बहनों ने किया, वही उन्होंने भी उतनी ही लगन के साथ किया। इसीलिए कि ससार के सभ्यतम देश समाजवादी रूस ने उन्हें मनुष्य बनने का अवसर दिया था, उन्हें उस आत्मा का हनन करने वाले व्यापार से छुटकारा दिया था, उसने घृणा न करके उन्हें

हृदय से लगा लिया था। उनके प्रति महादेवी के दृष्टिकोण में भी यही सवेदनशीलता, यही करुणा परिलक्षित होती है और इसी करुणा में नवनिर्माण की वांछ है। यह करुणा वायवी नहीं, जीवन के गतिशील दर्शन पर आधारित है, इसीलिए जहाँ उसमें बलिपशु के लिए अजस्र करुणा है, वहाँ बलि करने वाले के लिए हिंस्र घृणा।

विधवाओं और वेश्याओं की समस्या पर विचार करने के साथ साथ महादेवी ने कुछ अन्य सामान्य प्रश्नों पर भी विचार किया है, जैसे सामाजिक रूढ़ियाँ। प्राचीनता और नवीनता का संघर्ष बहुत पुराना है और वह आज भी सुलगने का नाम नहीं लेता। उसके सम्बन्ध में विचार करते हुए वे लिखती हैं

‘प्राचीनता की पूजा बुरी नहीं, उसकी दृढ़ नींव पर नवीनता की भित्ति खड़ी करना भी श्रेयस्कर है, परन्तु उसकी दुहाई देकर जीवन को सर्कीण से सर्कीण-तम बनाते जाना और विश्वास के मार्ग को चारों ओर से रुद्ध कर लेना किसी जीवित व्यक्ति पर समाधि घना देने से भी अधिक क्रूर और विचारहीन कार्य है।

‘जीवन की सफलता अर्थात् से भिक्षा लेकर अपने आपको नवीन वातावरण के उपयुक्त बना लेने, नवीन समस्याओं को सुलझा लेने में है, केवल उनके अधानुसरण में नहीं। अतः अब स्त्रियों से सम्बद्ध अनेक प्राचीन वैधानिक व्यवस्थाओं में सशोधन तथा अर्वाचीनों का निमाण आवश्यक है।

‘समस्त सामाजिक नियम मनुष्य की नैतिक उन्नति तथा उसके सर्वतोमुखी विकास के लिए आविष्कृत किये गये हैं। जब वे ही मनुष्य के विकास में बाधा डालने लगते हैं तब उनकी उपयोगिता ही नहीं रह जाती। उदाहरणार्थ विवाह की संस्था पवित्र है, उसका उद्देश्य भी उच्चतम है, परन्तु जब वह व्यक्तियों के नैतिक पतन का कारण बन जावे, तब अवश्य ही उसमें किसी अनिवार्य सशोधन की आवश्यकता समझनी चाहिये।’

उपर्युक्त सभी उद्धरणों से एक अत्यन्त सुलझे हुए और रूढ़ियों से मुक्त प्रगतिशील विचारक का परिचय मिलता है। महादेवी के विचार में कहीं प्राचीनता के लिए आग्रह नहीं है और सर्वत्र नवीनतम मान्यताओं के स्वीकरण का भाव है। उनके विचारों में किसी सामाजिक कुलस्कार या जड़ता की छाया भी नहीं मिलेगी। यहाँ तक कि ‘जारज’ या अवैध सन्तानों की समस्याओं पर भी उनके दृष्टिकोण में वही उदारता है, वस्तुस्थिति को निर्भीक भाव से ग्रहण करने की सच्चाई है, जो विधवाओं तथा वेश्याओं की ओर से संघर्ष करते हुए उनमें पाई जाती है। अवैध सन्तति की समस्या बड़ी समस्या है। उसे उदार भाव से समस्त नागरिक अधिकारों के साथ ग्रहण कर लेने के लिए आंदोलन करने वाले कम ही समाज-सुधारक मिलेंगे। क्रांतिकारी दृष्टिकोण के बिना यह सम्भव नहीं। महादेवी में यही क्रांतिकारी दृष्टिकोण मिलता है। पुराणपथियों की भर्त्सना करते हुए वे लिखती हैं।

‘जिन मानवीय दुर्बलताओं को वे स्वयं अधिरत सयम और अटूट साधना से भी जीवन के अन्तिम क्षणों तक न जीत सकेंगे उन्हीं दुर्बलताओं को किसी भूली हुई

अस्पष्ट सुधिद्वारा जीत लेने का आदेश वे उन अवोध बालिकाओं को दे डालेंगे जो जीवन से अपरिचित हैं। उनकी आज्ञा है, उनके शास्त्रों की आज्ञा है और कदाचित् उनके निर्भय ईश्वर की भी आज्ञा है, कि वे जीवन की प्रथम अंगड़ाई को अंतिम प्राणायाम में परिवर्तित कर दें, आशा की पहली किरण को विषाद के निविड अधकार में समाहित कर दें, और सुख के मधुर पुलक को आँसुओं में बहा डालें।'—पृष्ठ ४२-४३।

जिससे एक बार भी चूक हुई, उसकी क्या दुर्दशा होती है, इसे महादेवी ने विशेष रूप से 'अतीत के चलचित्र' के छठे संस्करण की मुख्य पात्री अठारह वर्ष की विधवा के चित्र द्वारा समझाया है। उसी पर विचार करते हुए लिखती है

'अपने अकाल वेधव्य के लिए वह दोषी नहीं ठहराई जा सकती। उसे किसी ने धोखा दिया, इसका उत्तरदायित्व भी उसपर नहीं रखा जा सकता। पर उस आत्मा का जो अंश, हृदय का जो खड उससे समान है, उसके जीवन मरण के लिए केवल वही उत्तरदायी है। कोई पुरुष यदि उसको अपनी पत्नी नहीं स्वीकार करता, तो केवल इस मिथ्या के आधार पर वह अपने जीवन के द्यम सत्य को, अपने बालक को अस्वीकार कर देगी? ससार में चाहे इसको कोई परिचयात्मक-विशेषण न मिला हो, परन्तु अपने बालक के निकट तो यह गरिमामयी जननी की सज्ञा ही पाती रहेगी। इसी कर्तव्य को अस्वीकार करने का यह प्रयत्न कर रही है। किस लिये? केवल इसलिए कि या तो उस वचक समाज में फिर लौटकर गंगा स्नान कर व्रत-उपवास, पूजा-पाठ आदि के द्वारा सती विधवा का स्वर्ग भरती हुई और भूलों की सुविधा पा सके या किसी विधवा आश्रम में पशु के समान नीलाम पर कभी नीची कभी ऊँची योली पर बिके, अन्यथा एक बूढ़ विप पीकर धीरे-धीरे प्राण दे।'—पृष्ठ ६०-६१।

अवेध सन्तान के विषय में लिखते हुए देखिये उनकी करुणा किस प्रकार इस तिरस्कृत नवजात शिशु की ओर प्रवाहित होती है

'छोटी लाल ऋली जैसा मुँह नीव में कुछ खुल गया था और उस पर एक विचित्र सी सुस्कराहट थी, मानो कोई सुन्दर स्वप्न देख रहा हो। इसके आने से कितने भरे हृदय सूख गये, कितनी सूखी आँखों में बाढ़ आ गयी और कितनों को जीवन की घड़ियाँ भरना दूभर हो गया, इराका इसे कोई ज्ञान नहीं। यह अनाहूत, अवांछित अस्थिति, अपने सम्बन्ध में भी क्या जानता है? इसके आगमन ने इसकी माता को किसी की दृष्टि में आदरणीय नहीं बनाया, इसके स्वागत में मेवे नहीं बँटे, बधाई नहीं गायी गयी, दादा नाना ने अनेक नाम नहीं सोचे, चाची ताई ने अपने नेग के लिए दाद-विदाद नहीं किया और पिता ने इसमें अपनी आत्मा का प्रतिरूप नहीं देखा।'

कितने सजीव चित्रमय रूप में इस 'अवांछित अस्थिति' के प्रति समाज का निर्भय तिरस्कार उन्होंने व्यक्त किया है। समाज के इस वर्ग निर्माण का वे कितना मूल्य आँकती हैं, वह तो इसी से स्पष्ट है कि उन्होंने एक प्रकार से समाज को चुनौती देकर इन अभागों में वेढे को अपनी भमतामयी क्रोड में आश्रय दिया, और

जैसे घोषणा की—ओ धर्मध्वजियों, तुम्हारे प्रमाण पत्रों को मैं कटाकरकट समझती हूँ।

महादेवी ने नारी की परवशता की समस्या पर केवल कवि की करुणा विगलित दृष्टि डाली हो, सो बात नहीं है। उन्होंने एक गम्भीर समाजशास्त्री के रूप में इस समस्या पर चिंतन किया है। इसीलिए नारी की इस परवशता का मूल कारण क्या है यह पता लगाने में भी उन्हें ज्यादा देर न लगी। उनका यह निश्चित मत है कि स्त्रियों की इस परवशता के मूल में उनकी आर्थिक परवशता है और इसीलिए उनकी परवशता का उच्छेद तब तक असम्भव है जब तक स्त्री आर्थिक रूप से स्वावलम्बी नहीं हो जाती। वे कहती हैं

‘अनेक व्यक्तियों का विचार है कि यदि कन्याया को स्वावलम्बिता बना देंगे तो वे विवाह ही न करंगी, जिससे दुराचार भी बढ़ेगा और गृहस्थ वर्ग में भी अराजकता उत्पन्न हो जायगी। परन्तु वे यह भूल जाते हैं कि स्वाभाविक रूप से विवाह में किसी व्यक्ति के साहचर्य की इच्छा प्रधान होना चाहिये, आर्थिक कठिनाइयों की विवशता नहीं।’—श्रृंगला की कड़ियाँ, पृष्ठ १००।

और भी अधिक स्पष्ट शब्दों में

‘स्त्री के जीवन की अनेक विवशताओं में प्रधान और कदाचित् उसे सबसे अधिक जड़ बनाने वाली अर्थ से सम्बन्ध रखती है और रखती रहेगी क्योंकि वह सामाजिक प्राणियों को अनिवार्य आवश्यकता है।’

‘अर्थ का विषय-विभाजन भी एक ऐसा ही बन्धन है जो स्त्री-पुरुष दोनों को सामान्य रूप से प्रभावित करता है।’

‘समाज ने स्त्री के सम्बन्ध में अर्थ का एक ऐसा विषय-विभाजन किया है कि साधारण श्रमजोवी वर्ग से लेकर सम्पन्न वर्ग की स्त्रियों तक की स्थिति दयनीय ही कही जाने योग्य है। वह केवल उत्तराधिकार से ही वंचित नहीं है, वरन् अर्थ के सम्बन्ध में सभी क्षेत्रों में एक प्रकार की विवशता के बधन में बँधी हुई है। कहीं पुरुष ने न्याय का सहारा लेकर और कहीं अपने स्वामित्व की शक्ति से लाभ उठाकर उसे इतना अधिक परावलम्बी बना दिया है, कि वह उनकी सहायता के बिना संसार-पथ में एक पग भी आगे नहीं बढ़ सकती।’

‘इस प्रकार स्त्री की स्थिति ‘नितान्त परवशता’ की हो गयी और पुरुष की स्थिति ‘स्वच्छन्द आत्मनिर्भरता’ की। यह स्थिति-वैपश्य ही नारी-पुरुष सम्बन्ध की विषमता के मूल में है।’

महादेवी के उपर्युक्त उद्धरणों को लेनिन की इस युक्ति से मिलाइये

‘जब तक स्त्रियाँ घरेलू कामकाज में फँसी रहती हैं, तब तक उनकी परवश स्थिति रहती है। स्त्री जाति की पूर्ण स्वाधीनता के लिए और इन्हें सच्चे अर्थ में पुरुषों का समकक्ष बनाने के लिए आवश्यक है, कि हम सामाजिक उत्पादन प्रणाली का

सूत्रपात करे और स्त्रियों को इस बात का अवसर दें कि वे भी पुरुषों ही की भाँति सामाजिक उत्पादन के श्रम में हाथ बँटा सकें। तब स्त्री और पुरुष की समान स्थिति हो जायगी।”

अपने इसी विचार को लेनिन एक स्थल पर और अधिक विगद रूप में प्रस्तुत करते हैं

‘युगो पहले पश्चिमी योरप के सभी स्वाधीनता आन्दोलनों के प्रतिनिधियों ने दशाविद्धों तक ही नहीं, शताविद्धों तक इस बात का आंदोलन किया कि (स्त्री और पुरुष के विषमतामूलक) पुराणपथी, जड़ कानूनों को उठा दिया जाय और स्त्री तथा पुरुष में कानूनी समता स्थापित कर दी जाय। लेकिन एक भी योरोपीय गणतान्त्रिक राष्ट्र, वह तब तक जो भवसे आगे बढ़ा हुआ था, ऐसा न कर सका, क्योंकि पूँजीवाद का राज्य है, जहाँ ज़मीन और कल कारखानों पर व्यक्तिगत स्वामित्व की रक्षा की जाती है, जहाँ पूँजी की मत्ता अचल है, वहाँ पुरुष का (नारी) स्वामित्व भी अटल रहेगा। रूस में हमें स्त्री और पुरुष की समता स्थापित करने में सफलता केवल इसलिए मिली कि ७ नवम्बर १९१७ को हमारे यहाँ मज़दूरों का राज्य स्थापित हुआ। X X X कमकरों की सरकार, सोवियत सरकार ने अपनी स्थापना के चंद महीनों के अंदर ही स्त्रियों से सम्बद्ध कानूनों में क्रांति ला दी। स्त्रियों, जो (पुरुषों के) जमीन रखने वाले कानूनों का लेशमात्र भी अब सोवियत प्रजातन्त्र में नहीं रह गया है। मेरा मतलब खासतौर पर उन कानूनों से है जो स्त्री की दुर्बलता का अनुचित लाभ उठाते थे और उसे हीन तथा बहुधा अपमानजनक स्थिति में डाल देते थे—मेरा मतलब तलाक़ के तथा अवैध मतान से सम्बद्ध कानूनों से है, स्त्री के इस अधिकार से है कि वह अपनी संतान के पिता पर गुजारे के लिए दावा ठावर कर सके।”

स्पष्ट है कि नारी-स्वाधीनता के प्रश्न पर महादेवी के विचार विज्ञान सम्मत रूप में समाजवाद से प्रभावित हैं। नारी की परवशता का जो मूल कारण समाजवाद बतलाता है, महादेवी भी अपने धर्मक्षेत्र के आधार पर उससे सहमत हैं। जीवन के प्रति महादेवी का दृष्टिकोण स्वरथ गाँधीवादी है, इसमें संदेह नहीं, किंतु नारी स्वाधीनता के प्रश्न पर वे समाजवाद के ही अधिक समीप हैं। गाँधीवाद में नारी को घर ही में सीमित रखने का जो आग्रह है, उसे महादेवी स्वीकार नहीं करतीं। गार्हस्थिक उत्तरदायित्वों की पवित्रता आदि के सम्बन्ध में जो लम्बी-चौड़ी बातें उस ओर से कहीं जाती हैं, उनका भी महादेवी पर कोई प्रभाव नहीं है। महादेवी ने रोग की जड़ पहचान ली है। वे इस बात को बिल्कुल अस्वीकार करती हैं कि स्त्री का कार्यक्षेत्र केवल घर है, घर के बाहर पुरुष का कार्यक्षेत्र है, जहाँ स्त्री को पैर भी न रखना चाहिये। कहती हैं

१ Selected Works, vol 1x, p 496

२. उपरोक्त पुस्तक, पृष्ठ ४९६

“वास्तव में स्त्री भी अब केवल रमणी या भार्या नहीं रही, वरन् घर तथा घर समाज का एक विशेष अंग तथा महत्वपूर्ण नागरिक है, अतः उसका कर्तव्य भी अनेककार हो गया है ।”

महादेवी का मत है कि स्त्री का कार्यक्षेत्र घर भी है और बाहर भी । घर के दायित्वों के प्रति ‘आधुनिकाओं’ का जो विद्रोह है, उसे भी वे स्वीकार नहीं करती और घर के दायित्वों तक ही सीमित रह जाने वाली बात को, घर की गुलामी को भी नहीं स्वीकार करती । उनका रास्ता मध्य का है, जिसका मूल मंत्र है

‘समाज को किसी न किसी दिन स्त्री के असतोष को सहानुभूति के साथ समझकर उसे ऐसा उत्तर देना होगा, जिसे पाकर वह अपने आपको उपेक्षित न माने और जो उसके मान्दत्व के गौरव को अनुष्ण रखते हुए भी उसे नवीन युग की संदेशवाहिका बना सकने में समर्थ हो ।’

यह घर और बाहर की मनातन समस्या को सामञ्जस्यपूर्ण ढंग से समन्वय के आधार पर हल करने का प्रयास है और शायद इस प्रश्न पर यही स्वस्थतम, प्रगतिशील दृष्टिकोण भी है । ‘आधुनिका’ की जो सहज प्रवृत्ति घर से सम्पूर्ण रूप में सम्बन्ध-विच्छेद कर लेने की है, वह ध्वसात्मक है, रचनात्मक नहीं । उसके सम्बन्ध में महादेवी कहती हैं

‘अनुकरण को घरम लक्ष्य मानने वाली महिलाओं ने भी अपने व्यक्तित्व के विकास के लिए सत्पथ नहीं खोज पाया, परन्तु उस स्थिति में उसे खोज पाना सम्भव भी नहीं था । इन्हें अपने मक छयावत् निर्जीव जीवन से ऐसी मर्मव्यथा हुई कि उसके प्रतिकार के लिए उपयुक्त साधनों के आविष्कार का अवकाश ही न मिल सका । अतः उन्होंने अपने आपको पुरुषों के समान ही कठिन बना लेने की कठोर साधना आरम्भ की । कहना नहीं होगा कि इसमें सफलता का अर्थ स्त्री के मधुर व्यक्तित्व को जला कर उसकी भरम से पुरुष की रक्ष मूर्ति गढ़ लेना है । फलतः आज की निद्रोहशील नारी व्यावहारिक जीवन में अधिक कठोर है, गृह में अधिक निर्मम और शुष्क, जायिक दृष्टि से अधिक स्वाधीन, सामाजिक क्षेत्र में अधिक स्वच्छन्द, परन्तु अपनी निर्धारित रेखाओं की सखीर्ण सीमा की बदिनी है ।’

महादेवी ‘आधुनिका’ के इस ‘विद्रोह’ को आत्महत्या समझती हैं । उनका विश्वास है कि घर और बाहर दोनों ही स्त्री के कार्यक्षेत्र हैं, दोनों में परस्पर कोई विरोध नहीं है, वस्तुतः दोनों एक दूसरे के पूरक हैं और यदि सतुलन के साथ दोनों को साथ लेकर चलने का प्रयत्न किया जाय तो योडे ही श्रम से इस दिशा में निश्चय ही सफलता मिल सकती है ।

महादेवी इतना कहकर ही सतोष नहीं कर लेती कि स्त्री का कार्यक्षेत्र घर के बाहर भी है । वे अलग अलग काम गिनाती भी हैं, जैसे, महिला-साहित्य व बाल-साहित्य की रचना । इस दो प्रकार के साहित्य की रचना में स्त्रियों को ही सर्वाधिक

सफलता मिलने की सम्भावना है, क्योंकि ये दोनों विषय एक प्रकार से उन्हीं से सम्बन्ध रखते हैं। इस साहित्य-रचना के अलावा शिक्षा, चिकित्सा और कानून के क्षेत्रों में वे विशेष रूप से सहायक तथा उपयोगी हो सकती हैं। बालक बालिकाओं की शिक्षा, रोगियों की सेवा-शुद्धी आदि का कार्य तथा बाल एवं महिला-साहित्य की रचना निश्चय ही ऐसे मार्ग हैं जिनके सम्बन्ध में महादेवी का उपर्युक्त सिद्धांत लागू किया जा सके। अर्थात् वे ऐसे कार्य हैं जो उसके मातृत्व को ज्युष्ण रखते हुए भी उसे नवीन युग की सदेशवाहिका बना सकने में समर्थ हैं। महादेवी के इन विचारों का पूरा महत्त्व तब समझ में आता है जब हम सत्सारा की अनेकी समग्र क्रांतिकारी शासन सत्ता, सोवियत रूस में स्त्रियों की स्थिति पर नजर दाढ़ते हैं। वहाँ भी स्त्री-जाति का विकास उसके मातृत्व की रक्षा मात्र के आधार पर नहीं, बल्कि उसके विकास के जावार पर हुआ है। सोवियत राज ने स्त्री के मातृत्व को विकसित करके स्त्री जाति का उन्नयन किया है और उसे सोवियत समाज का उपयोगी सदस्य बनाया है, उसके मातृत्व को अपहृत या विस्मृत करके नहीं। यही कारण है कि सोवियत रूस में स्त्रियों का उन्हीं क्षेत्रों में सबसे अधिक विकास हुआ जिनकी ओर महादेवी ने संकेत किया है। विभिन्न देशों में सोवियत नारी का क्या आनुपातिक स्थान है, इसके आँकड़े देखने पर पता चलता है कि वैज्ञानिक खोज के कार्य में स्त्रियों की संख्या ३४ प्रतिशत थी, विश्वविद्यालयों के कुल विद्यार्थियों में महिला विद्यार्थियों की संख्या २३.१ प्रतिशत थी, चिकित्सकों की कुल संख्या में आधे से ऊपर (५०.६ प्रतिशत) महिलाएँ थी और अध्यापन के क्षेत्र में तो स्त्रियों ने पुरुषों को बिल्कुल पीछे छोड़ दिया था, अध्यापिकाओं की संख्या कुल की ६४.८ प्रतिशत थी। कृषि और कल कारखानों की मजदूरी के कार्य में भी स्त्रियाँ क्रमशः ३७.१ और ३९.७ प्रतिशत थी, जो कि कम नहीं हैं। लेकिन शिक्षा और चिकित्सा ही वे दो मुख्य कार्यक्षेत्र हैं जिनमें स्त्रियाँ निश्चित रूप से पुरुषों से आगे हैं और उत्तरोत्तर आगे होती जाती हैं।

महादेवी ने अत्यन्त गम्भीर और शान्त मनसे नारी-समस्या के विभिन्न पहलुओं पर विचार किया है, तत्सम्बन्धी अपने निष्कर्ष वास्तविक जीवन के अपने परिचय के आधार पर बनाये हैं। यही कारण है कि उन्होंने गाँधीवादी सुधारवाद को बिल्कुल ठुकरा दिया है और आभूल क्रांति का मार्ग अपनाया है। उनके विचारों पर यदि किसी विचारधारा का प्रभाव पड़ा है, तो वह वैज्ञानिक रामाजवाद है। हो सकता है कि उनके निष्कर्ष, उनकी चिंतना, सर्वथा मौलिक हों। उस दशा में हम यही कहेंगे कि महादेवी जी ने जीवन के यथार्थ को स्वीकार करके इस समस्या पर विचार किया है, इसलिए उनके सामाजिक निष्कर्ष अनिवार्यतः क्रांतिकारी समाजवाद की ओर झुकते हैं, क्योंकि समाजवाद स्वयं कठोर धरती की, जीवन की, यथार्थ समस्याओं से उपजा हुआ, और विकृत यथार्थ को बदल कर उसके स्थान पर स्वस्थ यथार्थ को स्थापित करने वाला जीवन-दर्शक है। समाजवाद के सिद्धान्तों पर संचालित सोवि-

यत् रूस का विधान अपनी १२२ वी धारा में यदि नारी की स्वाधीनता की घोषणा इन शब्दों में करता है कि—

‘सोवियत रूस की स्त्रियों को जीवन के आर्थिक, सामाजिक, सांस्कृतिक, राजनीतिक तथा राज्य-सम्बन्धी प्रत्येक क्षेत्र में पुरुषों के बराबर अधिकार होंगे (और) इन अधिकारों का उपयोग करने के लिए स्त्रियों को अविक से अधिक सुविधाएँ दी जायेंगी।’

—तो उसका यही कारण है कि जारशाही शासनकाल में रूस की स्त्रियों की वही दशा थी जो आज भारतवर्ष की स्त्रियों की है। जारशाही शासनकाल के काले दिनों में स्त्री को केवल सामाजिक उत्पीड़न का ही सामना नहीं करना पड़ता था, घर-परिवारिक जीवन में भी न तो स्त्रियों के कोई अधिकार थे और न अत्याचार से बचाव के साधन। किसान-स्त्रियों का पुराने जमाने के परिवार में क्या स्थान था, इसके ऊपर विचार करते हुए रस्तालिन ने कहा था—“शादी होने के पहले परिवार में काम करने वालों में उसका स्थान पहला था। वह अपने पिता के लिए काम करती थी और पत्नी-चोटी या पसीना एक करने के बाद भी पिता के यही शब्द उसे सुनने को मिलते थे, ‘मैं तुम्हारा पालन कर रहा हूँ।’ शादी होने के बाद वह अपने पति के लिये काम करती थी और उसकी प्रत्येक आज्ञा का सिर झुकाये पालन करती थी। उसके बदले पुरस्कार में उसे पति से यही शब्द सुनने को मिलते थे—‘मैं तुम्हारा पालन कर रहा हूँ।’” समाजवादी रूस की स्त्रियाँ, पृष्ठ २३।

नारी-समस्या पर महादेवी के विचार आधुनिक समाजवाद की ओर उन्मुख हैं और उनमें पुष्ट सामाजिक चेतना का परिचय लेते हैं। निम्न उद्धरण में वे अपने कान्तिकारी विचार अत्यन्त सुलझे हुए और संतुलित ढंग से रखती हैं

‘आरम्भ में प्रायः सभी देशों के समाज ने स्त्री को कुछ स्पृहणीय स्थान नहीं दिया, परन्तु सभ्यता के विकास के साथ साथ स्त्री की स्थिति में भी परिवर्तन होता गया। वास्तव में स्त्री की स्थिति समाज का विकास नापने का मापदण्ड कहा जा सकता है। नितान्त बर्बर समाज में स्त्री पर पुरुष वैसा ही अधिकार रखता है, जैसा वह अपनी स्थावर सम्पत्ति पर रखने को स्वतन्त्र है, इसके विपरीत पूर्ण विकसित समाज में स्त्री पुरुष की सहयोगिनी तथा समाज का आवश्यक अंग मानी जाकर माता तथा पत्नी के महिमाभय आसन पर आसीन है।’—पृष्ठ १२८।

महादेवी का नारी-स्वाधीनता का स्वप्न कम से कम एक देश में जीवन की वास्तविकता पा चुका है। संसार के कम से कम छठे भाग पर एक ऐसा पूर्ण विकसित समाज है जो महत्तम भारतीय आदर्श के अनुरूप नारी को वह मान और आदर देता है, जो मान और आदर आज तक स्वयं भारतीय नारी को नहीं मिल सका। महादेवी ने यदि सोवियत नारी के सम्बन्ध में यथेष्ट बातें पता लगाकर उनके आलोक में

भारतीय नारी की समस्या पर विचार किया होता तो उसके वर्तमान जीवन की विभीषिका और भविष्य के स्वप्नों के बीच एक लक्ष्मी खड़ा न होकर कर्तव्य का एक सेतु होता और उनके विचारों की एक बड़ी कमी दूर हो जाती अर्थात् आज की परवश भारतीय नारी के लिए तत्काल कर्म का सन्देश—क्योंकि स्वप्न सार्थक तब होता है जब उसे कर्तव्य का आकार मिलता है ।

महादेवी की गद्य-शैली

रामचरण महेन्द्र

['हृदय की विशालता, भाव-प्रसार की विलक्षण शक्ति, मर्मस्पर्शों स्वरूपों की सद्भावना, कल्पना-शक्ति पर प्रभुत्व और शब्दों की नकाशी का समुच्चय महादेवी की गद्य शैली में ऐसा घुल-मिल गया है कि अनायास ही वे जीवन और समाज की विषम प्रहेलिकाओं पर सूक्ष्म-अतर्दृष्टि डाल देती हैं। उनके व्यक्ति और समाज के रेंसा चित्र बड़े सजीव एवं रंगीन हैं। कला की तूलिका से उनमें रंग भरे गये हैं, कल्पना के परिधान से उन्हें सज्जित किया गया है।']

कल्पना-चाँदनी की साड़ी पहिन, तारों की खमिल जाली सँह पर डाले, भभ्या का सिंदूर मुख श्री पर लगाये, जिस कवयित्री की रहस्यवादी कविता मानव-जगत् से बहुत ऊँची उठकर भावगगन में विहार करती है, उसी गद्यकार महादेवी की 'श्रृंखला की कड़ियों' तथा 'स्मृति की रेखाएँ' का धरातल यथार्थवादी, ठोस और पाथिव है। ससार की कठोर निर्ममता और हृदयहीनता को उन्होंने देखा है। महादेवी की कविता में जहाँ दया और प्रेम छलकता है, वहाँ गद्य में उन्होंने प्रताड़ित नारी की परवशता, समाज की हृदयहीनता, कठोरता, जड़ रूढ़ियों को उखाड़ फेंकने का प्रयत्न किया है। जहाँ कविता में आपकी प्रकृति आत्मकेंद्रित है, वहाँ गद्य में मूलतः समाजकेंद्रित है। उसमें जनता का दुर्दमनीय अवसाद और आकुल पीडा उद्बेलित हो उठी है।

हृदय की विशालता, भाव-प्रसार की विलक्षण शक्ति, मर्मस्पर्शों स्वरूपों की उद्भावना, कल्पना-शक्ति पर प्रभुत्व और शब्दों की नकाशी का समुच्चय महादेवी की गद्य-शैली में ऐसा घुल-मिल गया है कि अनायास ही वे जीवन और समाज की विषम प्रहेलिकाओं पर सूक्ष्म अतर्दृष्टि डाल देती हैं। उनके व्यक्ति और समाज के रेखा-चित्र बड़े सजीव एवं रंगीन हैं। कला की तूलिका से उनमें रंग भरे गये हैं, कल्पना के परिधान से उन्हें सज्जित किया गया है।

महादेवी का गद्य कई प्रकार का है—विवेचनात्मक, सस्मरणात्मक, यात्रा विषयक तथा नारी समस्यात्मक। भाव के अनुसार भाषा और शैली का रूप परि-

वर्तित होता जाता है। जैसा विषय वे ले लेती हैं, वैसी ही भाषा, कल्पना और शब्द-चयन होता है। सीधा-साधा विषय प्रस्तुत करना या कथानक उपस्थित कर देना उन्हें नहीं आता। कल्पना के सहज स्पर्श से वे उसमें माधुर्य और चमक-भर देती हैं। जहाँ उन्होंने जीवन की कठार वास्तविकताओं को ढुंआ है, वहाँ वे विशुद्ध हो उठी हैं। समाज की रूढ़ियों, दुःख, दुःख एव स्वार्थ की कुटिलताओं को देख कर उनकी आत्मा विद्रोह कर उठी है। समाज के शिकंजे म फँसी नारी की अन्तर्वेदना आपने प्रकट की है। विधवाओं, वेश्याओं, घर की चहारदीवारी में बन्द हिन्दू नारी, पुरेप शासित समाज की पुरानी नई रूढ़ियों, मिथ्या दम्भ और अत्याचार पर महादेवी न मार्मिक ढंग से लिखा है। यह शैली आलोचना-प्रधान होती हुई भी भावात्मक है। तर्क का आश्रय अन्त तक लिया गया है।

सर्वप्रथम प्राकृतिक दृश्यों की वर्णन शैली पर विचार करें। प्रकृति की नाना वस्तुओं, वृक्ष, लताओं, सरिता और दृश्यों के वर्णन में कोमल कान्त पदावली का प्रचुरता से उपयोग हुआ है, उपमा का कोप जैसे लुटा दिया गया हो। इन दृश्यों की सजीवता, वर्णन की सूक्ष्मता तथा भाव-प्रवणता दर्शनीय है

“उस सरल कुटिल मार्ग के दोनों ओर, अपने कर्तव्य की गुरुता से निस्तब्ध प्रहरी जल खड़े हुए, आकाश में भी धरातल के समान मार्ग बना देने वाले सफेद के वृक्षों की पक्ति से उत्पन्न दिग्भ्रान्ति जब कुछ कम हुई तब हम एक दूसरे ही लोक में पहुँच चुके थे, जो उस व्यक्ति के समान पारचित और अपरिचित दोनों ही लग रहा था, जिस कदा देखना तो स्मरण आ जाता है, परन्तु नाम धाम नहीं याद आता।”

“चौरों और स नीलाकाश का खींच कर पृथ्वी से मिलाता हुआ क्षितिज स्पष्ट पर्वतों से घिरा रहने के कारण बादलों से बने घेरे-जैसा जान पड़ता था। वे पर्वत अचिरल और निरंतर होने पर भी इतनी दूर थे कि धूप में जगमगाती असंख्य चौड़ी सी रेखाओं के समूह के अतिरिक्त उनमें आर कोई पर्वत का लक्षण दिखाई न देता था। जान पड़ता था जैसे किसी चित्रकार ने अपने आलस्य के क्षणों में पहले रंग की तूलिका डुबाकर नीचे धरातल पर इधर-उधर फेर दी है। पृथ्वी अश्रुमुखी ही दिखाई पड़ती।”

महादेवी ने “चौद” की सम्पादिका के रूप में सम्पादकीय लेख लिखे, जो “श्रवला की कड़ियों” के रूप में प्रकाशित हुए हैं। इनका मूल विषय समाज तथा नारी की दयनीय स्थिति का परिचय है। रूढ़ियों से बंधे हुए समाज में भारतीय नारी अपमानित, प्रताड़ित, अधिकारहीन और अभिशापो से पिटा हुआ प्राणी है। महादेवी जी के इन लेखों में समाज के शिकंजे में फँसी हुई नारी की अक्रूर व्यापक मुखरित हो उठी है, विद्रोह की आत्मा क्रान्ति कर रही है। मध्य वर्ग में हिन्दू नारी का एक चित्र देखिये—तर्क और विचार में पुष्ट और आलोचना में स्वरधः

“इस समय तो भारतीय पुरुष जैसे अपने मनोरंजन के लिए रंग-विरंगे पक्षी पाल लेता है, उपयोग के लिए गाय और घोड़ा पाल लेता है, उसी प्रकार वह एक

स्त्रा को भी पालता है तथा पालित पशु-पक्षियों के समान ही वह उनके शरीर और मन पर अधिकार समझता है। हमारे समाज के पुरुष के विवेकहीन जीवन का सजीव चित्र देखना हो तो, विवाह के समय गुलाब सी खिला हुई स्त्रिय बालिका को पाँच वर्ष बाद देखिये। उस समय, उस अपमय प्राढ़ हुई दुर्बल सन्तानों की रागिणी पीली माता से कोन-सी विवशता, कोन-सी स्ला देने वाली कष्टना न मिले।”—
श्रृंगला की कबिर्यो पृष्ठ १०२।

हिन्दू-नारी के विभिन्न स्वरूपों को आपने देखा आर परमा है। आप जिन निष्कर्षों पर पहुँची हैं, वे जीवन के निकट अनुभवों से आपको प्राप्त हुए हैं। पुरुष शासित समाज में प्रताडित नारी की वकालत इनसे अधिक तीखे रूप में नहीं हो सकती। महादेवी बड़े सहानुभूतिपूर्ण ढंग से वश्या के मामले हुए जीवन पर विचार करती हैं। इस सम्बन्ध में उनका एक उद्धरण लीजिये। शैली में भाव-प्रवणता, काव्य का हलका सा स्पर्श, किन्तु हृदयस्पर्शी भावना का स्वरूप है। तर्कों के साथ कविता का समन्वय देखिये

“यदि स्त्री की ओर देखा जाय, तो निश्चय ही देखन वाला कँप उठेगा। उसके हृदय में प्यास है, परन्तु उस भाग्य न मृग-मरीचिका में निर्वासित कर दिया है। उसे जीवन भर आदि य अत तज सान्दर्भ की हाट लगानी पड़ी, अपने हृदय की समस्त कोमल भावनाओं से कुचल कर आत्मसमर्पण की सारी इच्छाओं का गला घोट कर रूप का श्रेय-विशेष करना पडा। आर परिणाम में उसके हाथ आया निराश-हताश फकाकी अत।”

“जावन की एक विशेष अवस्था तब सत्तर उस चाडुकारी से मुग्ध करता रहता है, झूठी प्रशंसा की मदिरा से उन्मत्त करता रहता है, उसके सान्दर्भ दीप पर शलभ-सा मँडराता रहता है, परन्तु, उरा मादता के अत में उस बाढ़ के उतार पर, उसकी ओर कोई सहानुभूति भरे नेत्र नहीं उठाता। उस समय उसका तिरस्कृत स्त्रीत्व, लोलुपों के द्वारा प्रशंसित रूप-वैभव का भग्नावशेष, क्या उसके हृदय को किसी प्राकर की सात्वना भी दे सकता है?”—श्रृंगला की कबिर्यो पृष्ठ १११-११२।

विधवाओं, वेश्याओं तथा गृह बधुओं के विषय में महादेवी ने आदिक प्रगति-शील दृष्टिगोण का परिचय दिया है। शैली विवेचनात्मक है। इसमें भाषा संस्कृत प्रधान अलंकार युक्त है। उनकी भाषा सघन, परिष्कृत, प्राढ़ और विशुद्ध होती है। उनके व्यक्तित्व की समस्त गम्भीरता उसमें सर्वत्र व्याप्त रहती है। महादेवी का दुःख बाढ भी यत्र-तत्र स्पष्ट हो जाता है—कभी चोट के तीक्ष्णता में, तो कभी उपमाओं की लब्धियों में। उनके सम्बेदनशील हृदय के दर्शन सभी जगह हो जाते हैं। आत्मा का विद्रोह, पीडा का उत्सव भी स्पष्ट है। वे जड़ कबिर्यो आर बद्धमूल संस्कारों का तोड़-फोड़ डालना चाहती हैं। उनके सामाजिक लेखों में गम्भीर विवेचना, गवेषणात्मक चिन्तन एवं अनुभूति की पुष्ट व्यजना सर्वदा वर्तमान रहती है।

महादेवी जी का विवेचनात्मक गद्य उनकी कविता पुस्तकों की भूमिका ओर

कुल स्फुट लेखों के रूप में उपलब्ध है। इन निबन्धों की शैली पर वैयक्तिकता की छाप है। महादेवी की प्रतिभा में कविता और चित्रकला का समन्वय पाया जाता है। रेखा-चित्रों को खींचने में आपको अपूर्व सफलता प्राप्त हुई है। चित्रकार जैसे अपनी भावनाओं की अभिव्यक्ति में सूक्ष्मता पर ध्यान रखता है, उसी प्रकार आपके रेखाचित्र सूक्ष्म अनुवीक्षण, चित्रोपमता और अनुभूति में बड़े तीखे बन पड़े हैं। 'यामा' और 'दीपशिखा' में जैसे काव्य और चित्रकला का सधि-स्थल है, वैसा ही चित्र-निर्माण 'अतीत के चल चित्रों' में है। इन सस्मरणों में शब्दों द्वारा रंग रेखा की सृष्टि की गई है। चित्र उठकर कविता की सूक्ष्मता और भावना से भर गये हैं। "नारी की परवशता की समस्या पर आपने केवल कवि की कठुणा-विगलित दृष्टि डाली ही, सो बात नहीं है। उन्होंने एक गम्भीर समाजशास्त्री के रूप में नाना सामाजिक समस्याओं पर चिंतन किया है। इसलिए नारी की परवशता का मूल कारण क्या है, यह पता लगाने में उन्हें ज्यादा देर न लगती।"

महादेवी की 'स्मृति की रेखाएँ' यथार्थवाद की भित्ति पर खड़ी होती है। कला का उच्चतम विकास इन रेखाओं में आता है। अनुभूति और कल्पना का भव्य सम्मिश्रण इनमें मिलता है। भाषा सहज बोधगम्य है। कथन के ढंग तो कहीं-कहीं बड़े अनूठे हैं। भक्ति की सेवा भावना और नाम का वर्णन देखिये

"सेवक-धर्म में हनुमान जी से स्पर्द्धा करने वाली भक्ति किसी अजना की पुत्री न होकर एक अनाम कन्या गोपालिका की कन्या है—नाम है लछमिन अर्थात् लक्ष्मी। पर जैसे मेरे नाम की विशालता मेरे लिए दुर्बल है, वैसे ही लक्ष्मी की समृद्धि भक्ति की कपाल की कुचित रेखाओं में बँध न सकी।"

साधारण बात को भी मर्मस्पर्शी ढंग से प्रकट किया जाता है। जैसे—“फटो और अनिश्चित रंगवाली ठरी और मदमैली दुसूती का बिछोना लिपटा हुआ धरा था। उसके पास रखी हुई एक मैले फटे कपड़े की गठरी उसका एकाकीपन दूर कर रही थी। लाल चिलम का मुकुट पहिने, नारियल का काला हुका बाँस के खम्बे में टिका हुआ था।”

वर्णित पात्रों से स्वयं प्रभावित होने के कारण महादेवी की सहानुभूति व्यक्तियों के स्वरूप को चित्र की भाँति शब्दों में बाँधने को आकुल दीख पड़ती है। यह आकुलता कहीं-कहीं पाठक को उबाने वाली और नीरस प्रतीत होती है। ये वर्णन बहुत सूक्ष्म हैं, सूक्ष्मता की अति से लेखिका की गठन दर्शन-शक्ति तो स्पष्ट होती है पर चित्रण बहुत लम्बे हो गये हैं।

महादेवी में एक गुण विशेष प्रभावित करता है। वह है कथन की वक्रता। हर बात को ऐसा घुमाफिराकर प्रस्तुत किया जाता है कि उसमें आंतरिक और बाह्य भाव-व्यजना का एक वैचित्र्यपूर्ण सामञ्जस्य दिखाई देता है

“ऊदी रंग के डोरे से भरे हुए किनारों का हर घुमाव और कोरो में उसी रंग से बने नन्हें फूलों की प्रत्येक पंखुड़ी चीनी नारी की कोमल उँगलियों की कलात्मकता

ही नहीं व्यक्त कर रही थी, जीवन के अभाव की एक कण कहानी भी कह रही थी।”

“पूर्व के कोने में पड़े हुए पुआल का गट्टा और उस पर मिमरी हुई मेली चादर की सिजुबन कह रही थी कि सोने वाले ने ठण्ड से गठरी बनकर रात काटी है।”

महादेवी की दृष्टि बड़ी पनी है। आपने वस्तुओं, प्राकृतिक दृश्यों, व्यक्तियों तथा ग्रामीणों की भावनाओं को उजालता से परखा है। बदरीनाथ की यात्रा में कुलियों को देखकर जा भावना व्यक्त की गई है, उसमें लेखिका अपने वर्णनों को प्रभावपूर्ण और हृदयग्राही बनाने में पूर्ण सचेष्ट है। रूढ़ि के विरोध में जिस शैली का प्रयोग किया गया है, वह गवेषणात्मक और व्यंग्यात्मक है।

वर्णनों में मनोवैज्ञानिक तथ्या का भी उपयोग किया गया है। ठाकुरी बाबा के गाने का शोर का चित्रण तो देखिये—“कहीं विरहा गाने का अवसर मिल जाता है, तो किसी मंचान पर घेठ कर रात रात भर रखवाली करते रहते। कोई बारहमासा सुनने वाला रसिक मिल जाता, तो उसके बेलों का सानी पानी करने में भी हेठी न समझते।”

“पिता के अगाध पाखंड पर पुलकित धार विरिमत होती हुई वड़े मनोयोग से क्या सुनती और कान-मा पात्र बन जाना उराके लिए अच्छा होगा, इसकी विवेचना करती रहती।”

महादेवी जी की शैली में तीन प्रकार हैं—(१) विवेचनात्मक, जिसमें मनन-शील साहित्य की उद्भावना है। (२) नारी समस्या विषयक समाज केन्द्रिक, गवेषणात्मक। इसमें तर्क और बुद्धिवाद की उद्भावना-शक्ति प्रकट होती है। व्यंग्य और तीखापन है, कथन की वक्रता है। (३) रारमरणात्मक—इसमें मानव तथा प्रकृति का चित्रण है, काव्य का हलका स्पर्श है, मनोवैज्ञानिक चित्रण और भावावेग है। महादेवी ने भाव-पद्धति के निदर्शन का एक चसत्कारिक रूप प्रतिष्ठित किया है, लेखिका ने अपने विचार ऐसी भाषा में गुथने का प्रयास किया है, जो सहज बोधगम्य और सरस है। कवि-हृदय की भावुकता और सम्वेदनशीलता भाषा में सजग है। हिन्दी गद्य-साहित्य में महादेवी का स्थान काव्य से कम महत्वपूर्ण नहीं है। गद्य-साहित्य को भी उन्होंने रफूर्ति और प्रेरणा प्रदान की है।

महादेवी और प्रकृति

पद्मसिंह शर्मा 'कमलेश'

['प्रकृति महादेवी के लिए शृंगार की वस्तु है, प्रियतम की ओर समेत करने वाली सहचरी है, उनकी आत्मा की छाया है, ब्रह्म की छाया है, उनके जीवन का अपरिहार्य अंग है। अपने असीम की ओर बटती हुई महादेवी प्रकृति के कण कण से परिचित होती हुई आगे बढ़ती है और सचका मन्दन पहचान कर आश्वस्त सी हो गई है। उनकी दृष्टि गहरी भी है और विशाल भी।']

हम जिसे छायावादी युग कहते हैं उसकी सबसे बड़ी विशेषता उसमें प्रकृति का ऐसा समावेश है, जो कई शताब्दियों पश्चात् दिखाई दिया। इसीलिए कुछ आलोचकों ने भावनाओं के लिए प्रकृति से लिये गये प्रतीकों की बहुलता छायावाद में देखी तो वे छायावाद को प्रतीकों द्वारा व्यञ्जना का वस्तु ही मानकर चलने लगे। इससे ओर कुछ पता चले या न चले, इतना अवश्य है कि छायावाद में प्रकृति ने कवि की अभिव्यक्ति के लिए पग पग पर सहायता की है। यदि प्रकृति को अलग कर लिया जाय तो छायावाद पंगु हो जाता है।

प्रश्न यह उठता है कि छायावाद में प्रकृति का यह प्राधान्य क्यों है। हमारी सम्मति में इसके दो कारण हैं। एक तो यह कि 'वैदिक काल से लेकर संस्कृत-साहित्य के पूर्वकाल तक जो प्रकृति परम आकर्षणपूर्ण व्यक्तित्व लिये हुए थी वह उत्तरकालीन संस्कृत साहित्य और उसके परिणामस्वरूप हिन्दी-साहित्य में रीति काल तक निर्वासित सी रही। काव्य में उसका प्रयोग या तो उपदेशात्मकता के रूप में हुआ या आलंकारिक रूप में। इन दोनों रूपों में वह व्यक्तित्वहीन रही। आधुनिक युग में अंग्रेजी साहित्य में स्वतन्त्र रूप से, प्रकृति का प्रयोग होने से अंग्रेजी शिक्षा के माध्यम द्वारा हमारे यहाँ के कवियों पर उसका तो प्रभाव पड़ा ही, साथ ही वैदिक तथा संस्कृत साहित्य के अध्ययन से भी उस ओर कवियों का ध्यान गया और उसकी प्रतिक्रियास्वरूप प्रकृति भी रुकिसुक हो गई। दूसरी बात यह है कि छायावादी कवि का कोमल और कल्पनाशील हृदय इस लोक के व्यवहार से संतुष्ट नहीं हो सका। उनकी असाधारण मानसिक स्थिति के कारण उन्हें अपने हृदय की बात समझने वाला कोई हाड-

माय का जीव नहीं मिला। प्रसाद, निराशा, पंत और महादेवी चारों ही छाया-वाद के महान समर्थक हैं, इसीलिए कल्पना-लोक निर्माण की ओर प्रवृत्त हुए। एकाकी जीवन में सामाजिक प्राणी जी बहलाने के लिए पशु-पक्षी भी पालते देखे गये हैं और इस प्रकार अपने सतोंष के लिए उपक्रम करते पाये गये हैं। यह साधारण मनुष्यों की बात है। कवि जैसा असाधारण व्यक्ति तो प्रकृति के कण कण में अपनापन अनुभव करने लगा। पत ने तो छाया तक स बॉह खोल कर गल्ले लगाने और प्राणों के जीतल करने की भीम सोंगी है। यह मनोवैज्ञानिक कारण है। छायावादी कवि ने अपने हृदय की व्याख्या कहने के लिए ही प्रकृति को पुनः प्रतिष्ठित किया। कारण, वह जानता था कि उसका सजातीय सम्भवतः उसके प्रति सहानुभूति नहीं भी दिखावे तब इस उपेक्षित जड़-प्रकृति को ही क्यों न अपने लिये चेतन कर लिया जाय। और यह ठीक भी है। प्रकृति के भीतर भी तो वही सत्ता कार्य करती है, उसमें भी तो वही चेतना है, वैदिक और संस्कृत कवि ने भी तो उसे सजीव और चेतनायुक्त माना ही है, तब फिर हिन्दी कविता अपने नये युग में क्यों न प्रकृति को अपना कण्ठ-हार बनाती। यह स्वाभाविक था। इस प्रकार चाहे परिस्थिति की प्रतिक्रिया समझा जाय या मनोवैज्ञानिक कारण, छायावाद में प्रकृति की महत्व-स्थापना अवश्यम्भावी हो गई।

महादेवी वर्मा ने अपने काव्य में प्रकृति को उचित स्थान दिया है। उनकी विराट तक पहुँचने की साधना के मार्ग में प्रकृति सदैव उनके साथ रही है। उन्होंने छायावाद और प्रकृति के सम्बन्ध का स्पष्टीकरण करते हुए लिखा है

“छायावाद ने मनुष्य के हृदय और प्रकृति के उस सम्बन्ध में प्राण डाल दिये जो प्राचीन काल से विम्ब-प्रतिविम्ब के रूप में चला आ रहा था और जिसके कारण मनुष्य को अपने हृदय में प्रकृति उदास और सुख में पुलकित जान पड़ती थी। छायावाद की प्रकृति घट, कृप आदि में भरे जल की, एकरूपता के समान अनेक रूपों में प्रकट एक महाप्राण बन गई, अतः अब मनुष्य के अश्रु, मेघ के जलकण और पृथ्वी के ओस बिन्दुओं का एक ही कारण, एक ही मूल्य है। प्रकृति के लघु तृण और महान वृक्ष, कोमल कलियाँ और कठोर शिलाएँ, अस्थिर जल और स्थिर पर्वत, निविड अधकार और उज्ज्वल विद्युत् रेखा, मानव की लघुता-विशालता, कामलता-कठोरता, चञ्चलता-निश्चलता और मोह-ज्ञान का केवल प्रति-विम्ब न होकर एक ही विराट से उत्पन्न सहोदर है। जब प्रकृति की अनेकरूपता में, परिवर्तनशील विभिन्नता में, कवि ने ऐसा तारतम्य खोजने का प्रयास किया, जिसका एक ओर किसी असीम चेतन और दूसरा उसके ससीम हृदय में समाया हुआ था, तब प्रकृति का एक-एक अंश एक अलौकिक व्यक्तित्व लेकर जाग उठा।”^१

इसमें स्पष्ट है कि महादेवी जी एक ओर प्रकृति में उस विराट की छाया

देखती हैं और दूसरी ओर अपनी छाया भी देखती हैं। महादेवी ही नहीं, हिन्दी के छायावाद के सभी प्रमुख कवियों ने ऐसा ही किया है। प्रकृति इस प्रकार कवि के हृदय से भिन्न नहीं रह जाती, वह उसी के जीवन का अंश बनकर सम्मुख आती है। इसे यदि हम चाहें तो प्रकृति से तादात्म्य की संज्ञा दे सकते हैं। महादेवी जी के काव्य में यह प्रवृत्ति विशेषतः मिलती है। एक कविता में वे संध्या से अपनी तुलना करती हुई कहती हैं—

‘प्रिय सांध्य गगन, मेरा जीवन !

यह क्षितिज बना धुँधला विराग,

नव अरुण अरुण मेरा सुहाग,

छाया-सी काया वीतराग,

सुधि भीने स्वप्न रंगीले घन

साधों का आज सुनहला पन,

चिरता विषाद का तिमिर गहन

संध्या का नभ से मूक मिलन—

यह अध्रुमती हँसती चितवन ।’^१

अर्थात् संध्या का आकाश ही मेरा जीवन है। धूमिल क्षितिज वैराग्य है, लालिमामय सूर्य मेरा सुहाग है, संध्या की छाया मेरी आकर्षणरहित काया है, रंग-विरंगे बादल स्मृतिमय स्वप्न हैं, सुनहलापन मेरी साधें हैं, गहन अंधकार उमड़ता हुआ विषाद है और संध्या का आकाश से मूक-मिलन मेरी अध्रुपूर्ण हँसती हुई दृष्टि है। पूरी कविता में अपने जीवन की छाया संध्या के आकाश में प्रतिबिम्बित है।

इसी प्रकार ‘मैं बनी मधुमास आली’,^२ ‘मैं नीर भरी दुख की बदली’,^३ ‘विरह का जलजात जीवन’,^४ ‘रात-सी नीरव व्यथा तम सी अगम तेरी कहानी’^५ आदि कविताओं में उन्होंने प्रकृति से तादात्म्य किया है। कभी-कभी वे तादात्म्य के लिए विरोधी तत्वों को लेकर भी अपना काम चलाती हैं। ऐसी कविताओं में वे अपनी विशालता और अभावहीनता का परिचय देती हैं। उदाहरण के लिए नीचे की पंक्तियाँ देखिये—

‘जग करुण करुण, मैं मधुर-मधुर

दोनों मिलकर देते रजकण

चिर करुण मधुर | सुन्दर-सुन्दर

१. यामा पृष्ठ १

२. यामा पृष्ठ १४७

३. वही पृष्ठ २११

४. वही पृष्ठ १३०

५. दीपशिखा पृष्ठ १६

जग पतझर का नीरव रमाल,
पहने हिमजल की अश्रुमाल,
मैं फिर वन गाना डाल-डाल
सुन फूल-फूल उठते पल-पल
सुख दुख मँजरियों के जकुर ।'

प्रकृति से अधिक सुखी ओर वैभवशालिनी कवि की प्रकृति को सौंदर्य और शृंगार से युक्त बनाती है, यह इस कवि

महादेवी जी ने दूसरे रूप में प्रकृति का उपयोग उस किया है। यह प्रवृत्ति अंग्रेजी की देन है, ऐसा माना जाता है इसका स्पष्टन करते हुए वेदा में उपा, मरुत, अग्नि आदि के ऋचाओं में मानवीकरण की प्रवृत्ति देखकर उसे अपनी ही व भी हो, मानवीकरण महादेवी जी के प्रकृति वर्णन की दूसरी प्रकृति सजीव है और स्थान स्थान पर उसके ऐसे चित्र मिल कविताएँ तो ऐसी हैं, जो हिन्दी की निम्न कही जा सकती है जाते हैं। एक चित्र तो वसन्त की मधुरिमामयी रात्रि का है अ दोनों में नारी के दो रूपों की भव्य झोंकी है

'धीरे-धीरे उत्तर क्षितिज से
आ वसन्त
तारकमय नव घेणी बन्धन,
शीश फूल शशि का कर नूतन,
रश्मि वलय, सितधन अवगुण्ठन,
मुक्ताहल अभिराम विछादे
चित्तधन से
पुलकती आ वसन्त रजनी ।'

× × ×

'रूपसि तेरा घन-केश पाश ।

इयामल इयामल, कोमल कोमल
लहराता सुरभित के

सौरभ भीना, झीना गीला,
लिपटा मृदु अंजन-सा दुकूल,
चल अचल से झर-झर झरते
पथ में जुगनू के स्वर्ण फूल,

दीपक में देता बार बार

तेरा उज्ज्वल चितवन विलास

रूपसि तेरा घन वेश-पाश ।^१

महादेवी के मानवीकरण में प्राकृतिक वस्तुएँ ही नहीं, कभी कभी विराट् प्रकृति भी वेष जाती है। महादेवी जी ने एक कविता में उस विराट् सत्ता को— परम तत्व को अप्सरा का रूप दिया है। उसमें प्रकाश और अवकाश को उसका सफेद और काला वस्त्र, सागर गर्जन को मजीरी की रुनझुन, झंझा को अलक जाल, मेघों की ध्वनि को किकिणी का स्वर, रवि-शशि को चंचल कुण्डल, तारों को माँग के अमोल मोती, चपला को विभ्रम, इन्द्रधनुष को स्मिति, और हिमकणों को स्वेद बिन्दु का रूप दिया है :

लय गीत मन्दिर, गति ताल अमर
अप्सरि तेरा नर्तन सुन्दर
आलोक तिमिर सित असित चीर
सागर-गर्जन रुनझुन मजीरी
उडता झंझा में अलक जाल
मेघों में मुखरित किकिणि स्वर
अप्सरि तेरा नर्तन सुन्दर
रवि शशि तेरे अवतंस लोल,
सीमन्त जटित तारक अमोल,
चपला विभ्रम, स्मिति इन्द्रधनुष,
हिम कण घन झरते स्वेद निकर
अप्सरि तेरा नर्तन सुन्दर ।^२

इस मानवीकरण में जैसे विराट् प्रकृति के ही अंग रूप प्रकृति के समस्त उपादान बताये गये हैं, उसी प्रकार कहीं-कहीं उन्होंने अपना अंग भी प्रकृति को कहा है :

‘मेरी निद्रावासो से बहती रहती अंशावात,
आँसू में दिनरात प्रलय के घन करते उत्पात,
कसक में विद्युत् अन्तर्धान ।’^३

इससे पता चलता है कि प्रकृति उनके आराध्य का भी प्रतिबिम्ब है और उनका भी। ऐसी स्थिति में वे अपने प्रियतम से कभी भिन्न कैसे रह सकती हैं ?

२. यामा पृष्ठ १३२

१. यामा पृष्ठ १८०

३. यामा पृष्ठ १७६ ।

इस अभिन्नता के अनुभव के कारण ही वे कभी-कभी प्रकृति के उपकरणों से श्रृंगार करके अपने को प्रियतम के प्रति समर्पित करने की तैयारी करती दिखाई देती है

‘रञ्जित कर दे यह शिथिल चरण,
ले नय अशोक का धरण राग ।
मेरे मण्डन को आज मरु
ला रजनी गवा का पराग ॥’
यूथी की मलित कलिया से अलि दे मेरी कवरी मवार ।
पादल के सुरभित रंगों से,
रग दे हिमया उज्ज्वल टुकूल
गुंथ दे रशना में अलि गुजन
से पुरित झरते वकुल फूल
रजनी से अजन माँग सजनि दे मेरे अलसित नयन नार ।’

उनके रहस्यवाद की कोमलता का कारण यही प्रकृति है । ‘लाए कौन सदेश नए घन’ या ‘मुसकाता सकेत भरा नभ अलि क्या प्रिय आने वाले है ।’ तथा ऐसे प्रकृति की सुषमा उन्हें प्रियतम का सदेश देने वाली जान पड़ती है । परंतु कभी-कभी प्रकृति उन्हें उपदेश देती हुई भी दिखाई देती है । ‘ऑसुओं के देश में’ शीर्षक गीत^१ में झरता हुआ सुमन, निश्चल तृण, बेसुध कोकिल और प्यासी चातकी अपनी मुद्रा और मानसिक स्थिति से उस जीवन की व्यथा का संकेत कर जाते हैं, जो दिवस भी अपने अमिट सदेश में नहीं कह पाया था

‘यह बताया झर सुमन ने,
यह बताया मूक तृण ने,
वह कहा बेसुध पिकी ने
चिर पिपासित चातकी ने
सत्य जो दिव कह न पाया था, अमिट संदेश में
ऑसुओं के देश में ।’

यहाँ प्रकृति के उपमानों के नष्ट होने से जीवन के नष्ट होने का आभास मिलता है । इसे प्राकृतिक दर्शन कहते हैं । कवि पंत की ‘परिवर्तन’ नामक प्रसिद्ध कविता में भी यही दर्शन है । लेकिन महादेवी ने ऐसा कम ही किया है । वे प्रकृति को अपनी सजीव सगिनी, जीवन की अंग समझती हैं । ऐसे दृष्टि कोण वाले कवि को प्रकृति बराबर नाश का सन्देश नहीं दे सकती । यह ध्रुव सत्य है ।

१. यामा पृष्ठ १९५

२ दीपशिरा कविता १७

महादेवी के अधिकांश प्रकृति के चित्र उन्मक अपने भावों के ही प्रतिविम्ब हैं। परंतु कहीं कहीं स्वतन्त्र दृश्य चित्रण भी उन्होंने किया है। 'हिमालय' के निम्नांकित चित्रण में निम्न प्रकार रूप-रंग की मजीबत है, गह देखते ही बनता है—

‘तू भू के प्राणों का शतदल ।

सित धीरे-धीरे हीरे रज से
जा हुआ चॉदनी में निर्मित
पारंग की रंखाओं में चिर
चॉदी के रंग स चित्रित
खुले रहे दलों पर दल दलमल

शीपी स नीलम में ह्युतिमय
कुठ पिंग अरुण कुठ सित श्यामल
कुठ सुख चंचल कुठ दुःख मयर
फैले तम स कुठ तू-विरल,
मंदरात शत शत अलि-पादल ।’

आलंकारिक रूप में महादेवी जी ने अन्य कवियों की भाँति ही उपमान ग्रहण किये हैं। उनके उपमान अधिकतर वसंत और पावसा ऋतुओं से लिये गये हैं। साधना पत्र पर बढते हुए सावक की ओरों में आँसू और ओठों पर मुसकान दो ही सबल रूप पदार्थ होते हैं। पावस आँसू से सम्बद्ध है और वसंत मुसकान से। रंग भी उज्ज्वल और फाला विशेष रूप से आये हैं। इन ऋतुओं से सम्बन्धित पक्षियों में भ्रमर, चातर, सयूर, कोकिल, चकोर आदि विशेष रूप से आये हैं। फूलों में कमल, हरसिंघार और गुलाब का उल्लेख बहुत हुआ है। वैसे नीहार, रश्मि, नीरजा, सांध्यगीत और दीपशिखा इन ऋतुशब्दों में कोई ऐसा समय नहीं, जिसका वर्णन उनकी कविता में न हो। सागर, पृथ्वी और आकाश तीनों के उपकरणों का प्रयोग करने में वे सिद्धिस्त हैं। वसंत और पावस में इनकी बदलती हुई छटा का दिग्दर्शन उन्होंने बार-बार कराया है। ‘दीपशिखा’ में पतंग प्राणों के तिल-तिल कर जलने के लिए आतुर दीख पड़ता है। प्रेम के लिए प्राणोत्सर्ग करने वाले के प्रतीक के लिए ही वह बार-बार आया है। दीपहरी का एक भी चित्र महादेवी जी के काव्य में नहीं है। प्रभात, संध्या और रात, तीन के ही चित्र या तीन के ही उपकरण अनेक भावों की वर्णना के लिए आये हैं। इन दृश्यों के अंकन या इनके उपकरणों को भावों की अभिव्यक्ति का माध्यम बनाने में महादेवी जी ने बभय-विलास की ही दृष्टि रखी है। जैसा कि श्री विश्वेश्वर मानव ने कहा है—“हमारी साधिका ग्रहण की सुहागिन है। उस महान ऐश्वर्यशाली की प्रेमिका के लिए चॉदी, सोना, मोती, प्रवाल, नीलम, पुखराज सामान्य वस्तुएँ न होंगी तो किसके लिए होंगी।” इन वस्तुओं के सहारे प्रकृति के उपकरणों को उन्होंने और भी सुप्रामाण्य बना दिया है।

प्रकृति महादेवी के लिए श्रृंगार की वस्तु है, प्रियतम की ओर मग्नेत करने वाली सहचरी है, उसकी आत्मा ही ज्ञाया है, ब्रह्म की छाया है, उसके जीवन का अपरिहार्य अंश है। अपने अमीम स्त्री और वदती हुई महादेवी प्रकृति के कण कण से परिचित होती हुई आगे बढ़ी है और सबका क्रन्दन पहचान कर आश्रम स्त्री हो गई है।^१ उनकी दृष्टि गहरी भी है और विनाल भी। इसका कारण स्वयं उन्होंने बताया है, जो उनके दृष्टिकोण को समझने के लिए किसी प्रकार भी टिप्पणी की आवश्यकता नहीं समझता

। “जब चेतन के बिना विकासग्रन्थ है और चेतन जब के बिना आकाशग्रन्थ। इन दोनों की क्रिया प्रतिक्रिया ही जीवन है। चाहे कविता किसी भाषा में हो, चाहे किसी ‘वाद’ के अंतर्गत, चाहे उसमें पार्थिव विश्व की अभिव्यक्ति हो, चाहे अपार्थिव की ओर चाहे दोनों के अविच्छिन्न सम्बन्ध की, उसके अमूल्य होने का रहस्य यही है कि वह मनुष्य के हृदय से प्रवाहित हुई है।”

आरम्भ में जैसे जीवन के प्रति उनकी दृष्टि विस्मय-भरी थी वैसे ही प्रकृति के प्रति भी थी। वे सीधे-सादे दृश्य-चित्रण में ही सतृप्त हो जाती थीं अथवा प्रकृति की सुख दुःखमयी स्थिति में प्रमत्त या विषादमग्न हो जाती थीं। उनकी रूति तटस्थ दर्शक की थी, लेकिन धीरे-धीरे वे उसके भीतर डूबती गईं हैं और प्रकृति उनकी अनुभूति का अंग बन गई है। यही कारण है कि ‘सा य-गीत’ तथा ‘दीपशिखा’ के अधिकांश गीतों में प्रकृति अनुभूति का अंग बन कर ही आई है।

दुःख और निराशा, गिरह और विकलता, त्याग और सहिष्णुता उनके जीवन में बौद्ध प्रभाव से आये हैं, जिनके लिए प्रकृति से भी वे प्रेरणा पाती हैं। दुःख के सुखद परिणाम की अभिव्यक्ति निम्न पंक्तियों में कितनी कुशलता से हुई है—

‘जब मेरे श्रूलो पर शत शत,
मधु के युग होंगे अपलम्बित,
मेरे क्रन्दन से आतप के
दिन सावन हरियाले होंगे
तब क्षणक्षण मधु प्याले होंगे ?’^२

अपने दुःख में भी, अभाव में भी वे कोई ऐसी बात नहीं देखतीं, जिसके लिए वे सतापित हों। वे अपनी हीनता में भी केवल यही वरदान चाहती हैं

१ महादेवी की रहस्य-साधना पृष्ठ ७६

अलि मैं कण कण को जान चली

सबका क्रन्दन पहचान चली

‘दीपशिखा’ कविता ५१

२ यामा पृष्ठ ११

३. यामा पृष्ठ २२६

‘घन बँव वर दों मुझे प्रिय ।
 जलधि-मानस से नव जन्म पा
 सुभग तेरे ही दृग व्योम में,
 सजल श्यामल मथर मूक मा
 तरल अश्रु विनिमित्त गात ले
 नित धिरे झर झर मिट्टे प्रिय
 घन बँव वर दो मुझे प्रिय ।’

इस प्रकार प्रकृति ने उनके भावपक्ष का ही नहीं, कलापक्ष का भी श्रृंगार किया। प्रतीको द्वारा व्यञ्जना तो और कवियों ने भी की है, पर उसे अपने जीवन-दर्शन—ससीम का असीम से तादात्म्य—के लिए प्रकृति को माध्यम बनाना उनकी अपनी विशेषता है। उनके काव्य में प्रकृति इतनी घुल मिल गई है कि उसे विश्लेषण के लिए अलग करके देखना भी कठिन है। हिन्दी के वर्तमान कवियों में महादेवी जी ने प्रकृति के द्वारा अपनी भावनाओं को परिपूत अभिव्यक्ति दी है और विराट की प्रेमानुभूति के लिए उनके व्यक्तित्व को विशालता तथा भव्यता दी है। यही उनके लिए प्रकृति की सबसे बड़ी देन है।

महादेवी वर्मा की कविता तथा चित्र-कला

प्रभाकर माचवे

['महादेवी की कविता में सर्वत्र एकम्वरता, एकरसता मिलती है, जो कला की दृष्टि से रसहानिपरक है।]

उनमें आत्मपीडन अत्यधिक है यानी कहीं भी उन्होंने अपने आपको उभारकर नहीं रखा है। और वैसे उन्होंने अपने मित्रों और किसी के भावों की बात भी कहीं की है ?

अपनी अमर विचार सम्पदा के कारण महादेवी की प्रतिभा ने ललित कला के इन रूपों को स्थूल चक्षुर्निन्द्रिय को आनन्द देनेवाली चित्रकला तथा सूक्ष्म भाव जगत् को छूनेवाली कविता को एनाफार कर दिया है। वर्ण-वर्ण में पक्ति बन गई हैं, रंग रंगारंग हो उठे हैं। टेकनीक की वारीकियों के अभाव में भी उनके चित्र अपने आप में उद्गार हैं।]

'Non voglio quello che esce da te, ma sol voglio te,
O dolce Amore '

(मैं तुझसे मिलने वाली चीज नहीं चाहती, परन्तु मैं तुझे ही चाहती हूँ,
ओ मधुरतम प्रिय !) — सत अगस्तीन

‘देहभाव सर्वजाय ॥ तेव्हा विदेही सुख होय ॥१॥

तथा निद्रा जे पडुडले ॥ भव जागृति नाही आले ॥२॥

ऐसी विश्रान्ति साधली ॥ आनन्द-कला सचरली ॥३॥

त्या एकीं एक होता ॥ दासी जनी कैची आता ॥४॥

(देह भाव सब विलस जाता है। तभी विदेह दशा में सुख होता है। उस निद्रा में जो एक बार सो गये। वे इस भाव जागृति में नहीं आये। उन्हें ऐसी विश्रान्ति मिली कि आनन्द कला संचरित हो गयी। उस एक के साथ एक हो जाने पर अब जनाबाई दासी कहीं रह गयी ?)

नामदेव की दासी जनाबाई के आर्त्त अभंगों का मराठी में वही स्थान है जो हिन्दी में और गुजराती में मीरा के पदों का। वैसे तो विश्वसाहित्य में ही सख्या

ओर गुण के परिमाण में लिखिकाएँ आर ऋचिनियाँ कम ही हुई हैं, परंतु जो भी हुई उन्होंने सदा मुक्तक गीति-काव्य को ही अपनाया। गार्गी वाचकनवी हो या स्ट्रावो, मुक्तावाह हो या हला, घोषा हो या शीलाभट्टारिका, दयाबाई हो या ताज, सुभद्रा-कुमारी चौहान हो या सरोजिनी नाथडू, क्रिस्चिना रोजेटी हो या एला बीलर विल काक्य, एलिजाबेथ ब्राउनिंग हो या तोरुत्त फ़िसी ऋचिनी ने कोई महाकाव्य लिखा हो ऐसा उल्लेख साहित्य के इतिहास में नहीं मिलता। यानी नारी की काव्य-प्रतिभा ही गीति काव्य परक है यह स्पष्ट है।

महादेवी के गीति काव्य के कला पक्ष की समीक्षा से पहिले महादेवी सम्बन्धी दो तीन भ्रातियों का निराकरण अत्यंत आवश्यक है

एक, महादेवी इस युग की मीरा हैं।

दो, महादेवी रहस्यवादिनी हैं।

तीन, महादेवी बौद्ध दर्शनानुयायिनी अर्थात् 'दु खवाद या शून्यवाद' की समर्थिका हैं।

समीक्षक-नाण कुछ भी कहते रहे हों, अभी मुझे 'साहित्य संदेश' में एक अनेक उपाधि विभूषिता भद्र महिला का लेख पढ़ने को मिला, जिसका शीर्षक भी उतना ही विचित्र था 'श्री महादेवी जी की आरती और मन मंदिर की भावना' (देखिये, सख्या १२, अंक ८)। उस लेख का आरम्भ आर अंत इस प्रकार से है —

"श्री महादेवी जी आधुनिक युग की मीरा हैं, इसमें कुछ अत्युक्ति नहीं है। उनका छायावादी दृष्टिकोण रहस्यात्मक है। वे ब्रह्मपूजन को मानती हैं, लेकिन उनकी भावना और पूजन एक अनूठे ढंग का है। प्रस्तुत काव्य उनकी पूजन की भावना व्यक्त करता है।

इस प्रकार आरती और मन मंदिर की भावना को लेकर श्री महादेवी जी ने जीव और ब्रह्म की ऐक्यता को स्थापित करने का कौशल बतलाया है। साधनावस्था में साधक के हृदय में, जगत की रागात्मक वृत्तियों का प्रलोभन, और ब्रह्मप्राप्ति की निमोह वृत्ति के बीच में एक बड़ा संघर्ष उत्पन्न होता है, जिसका सुंदर वर्णन गूढ़ भावों में किया गया है।"

साहित्य समीक्षा के लिए परीक्षार्थियों में प्रमाण माने जाने वाली एक प्रतिष्ठित पत्रिका के बीसवीं सदी के मध्यभाग में छपे इस लेख में महादेवी जी की आरती उत्तारने की लेखिका बहान की भावना का पूरा सूख्य जानते हुए भी मुझे कहने दीजिये कि इस भ्राति का पोषण हिन्दी के अच्छे अच्छे मान्य समीक्षकों ने भी किया है।

एक और लेख देखिये। प्रो० रघुवीरप्रसाद सिंह ने तो स्वयं महादेवी जी के शब्द उद्धृत कर उन्हें सगुणोपासक (कृष्ण की उपासिका) भक्तिन बना डाला है—अपने 'मीरा और महादेवी' लेख में। उस लेख का आवश्यक अंश उद्धृत करता हूँ।

“मीरा और महादेवी हिन्दी-साहित्य के दो विभिन्न युगों की दो महान् कवयित्रियाँ हैं। जहाँ तब काव्यगत मूल प्रेरणा का प्रश्न है दोनों एक दूसरे से अभिन्न हैं। मीरा और महादेवी दोनों की जीवनी पर सम्भव दृष्टिपात करने से यह मालूम हो जाता है कि दोनों पर बचपन में भगवान् के भावमय भजन का पूरा प्रभाव पड़ा है। महादेवी का कथन है—“एक व्यापक विभूति के समग्र निर्जाव सम्भारों के बोझ से जडीभूत वर्गों में मुझे जन्म मिला है। परन्तु एक ओर साधनापूत, आत्मिक और भावुक माता और दूसरी ओर सब प्रकार की साम्प्रदायिकता से दूर कर्मनिष्ठ तथा दार्शनिक पिता ने अपने सस्कार देकर मेरे जीवन को जैसा विकास दिया उन्मेष भावुकता बुद्धि के कठोर बरातल पर, साधना एक व्यापक दार्शनिकता पर और आत्मिकता एक सक्रिय, पर किसी वर्ग या सम्प्रदाय में न बँधने वाली चेतना पर ही स्थित हो सकती थी। जीवन की ऐसी ही पार्श्वभूमि पर मैंने पूजा, आत्मी के समय सुने हुए मीरा, तुलसी आदि के तथा उनके स्वरचित पदों के संगीत पर सुख हाकर मेने ब्रजभाषा में पद रचना आरम्भ की थी।” मीरा के विषय में तो यह जनश्रुति प्रसिद्ध ही है कि वह बचपन में ठाकुर जी पर अपना तन-मन बार चुकी थी।

महादेवी रूप की आराधिका नहीं अरूप की साधिका है। इसका कारण देश-कालगत प्रभाव ही हो सकता है। स्वामी विवेकानन्द और रामकृष्ण परमहंस के कारण देश की चिन्ताधारा पर अद्वैतवाद का प्रभाव पड़ा और इससे छायावाद युग भी अनुप्राणित हुआ। महादेवी की कविताओं में भी उसी दार्शनिक चिन्तन का प्रभाव उनके भावों का आलम्बन बना जिससे उन्होंने युग युग का सम्बन्ध स्थापित कर अपना करण मधुर भाव काव्य के माध्यम से अर्पित किया।”

वन्ध हो विवेकानन्द रामकृष्ण ! तुमने बचा लिया। नहीं तो उक्त लेखक के मतानुसार महादेवी जी भी वृन्दावन के किसी मंदिर में तबूरा लिये भजन गाती मिलतीं। आगे यही लेखक लिखते हैं कि “महादेवी अपना प्रेम दार्शनिक शब्दावली में व्यक्त करती हैं। लेकिन उनकी प्रारम्भिक रचनाओं में उनका प्रेम भाव बड़े ही सुस्पष्ट रूप से व्यंजित हुआ है। “महादेवी को भी प्रणय सकेत स्वप्न में ही मिलता है। मीरा की रति-भावना में कोई द्वन्द्व नहीं है। उनकी भगवद्भक्ति स्पष्ट ही कान्तासक्ति है। मीरा की प्रेम भावना उबलते हुए दूध की तरह बाहर छलक-छलक पड़ती है। मीरा की इस आकुल तन्मयता पर महाप्रभु चैतन्य की कीर्तन-प्रणाली का भी प्रभाव पड़ा है।” चन्द्रबली पांडेय का कथन है—“मीरा की पूजा पद्धति कुछ बल्लभकुल से भले ही प्रभावित हुई हो, किंतु उनकी कीर्तन-प्रणाली तो सर्वथा गोराव महाप्रभु के ही अनुकूल थी।” और आगे चलकर इस लेखक ने मीरा और महादेवी के कुछ अच्छे तुलनात्मक अंश भी दिये हैं यथा—

“महादेवी का दुःखवाद उन्हें वैयक्तिक सुख दुःख से आगे बढ़ाकर लोक की ओर उन्मुख करता है। लेकिन भोली-भाली मीरा अपनी प्रणय भावना को महादेवी की तरह वैयक्तिक समय से नहीं बाँध सकती थी।”

कुठ उडाहरण लीजिए —

‘बरसे बद्धरिया सावन की,

सावन की मनभावन की ।

सावन में उमग्यौ मेरो मनवा,

भनक सुनी हरि आवन की ॥’

—मीरा

‘मुस्काता सकेत भरा नभ

अलि क्या प्रिय आने वाले है ?

नयन श्रवणमय श्रवण नयनमय

आज हो रही कैसी उलझन ।

रोम रोम मैं होता री सखि

एक नया उर का सा स्पन्दन ।

पुलकों से बन फूल बन गये

जितने प्राणों के छाले हैं ।’

—महादेवी

‘सुनी हो मैं हरि आवन की आवाज ।

म्हेल चढ़ि-चढ़ि जोऊँ मेरी सजनी

कब आवैं महाराज ।

दादुर मार पपड़िया बोले

कोइल मधुरे साज ।

उमग्यो इद्र चढ़ दिसि बरसे

दामिण छोड़ी लाज ।

धरती रूप नवा-नवा धरिया

इद्र मिलण के काज ।

मीरों के प्रभु गिरिवर नागर

बेनि मिलो महाराज ।’

—मीरा

‘लाये कौन सन्देश नये घन

अम्बर गर्वित

हो आया नत

चिर निस्पन्द हृदय में उसके

उमड़े री पुलकों के सावन !

जीवन जलरुण से निर्मित सा

चाह इंद्र धनु से चित्रित सा

मजल मेघ सा वृमिल हैं जग
चिर नूतन मकरुण पुलकित मा
तुम विद्युत् वन आओ पाहुन
मेरी पलकों पर पग बर रर ।'

—महादेवी

'सखी मेरी नांव नमानी हो ।

पिय को पन्थ निहारत मिगरी रण बिहानी हो ।'

—मीरा

'पय देख बिता ठी रैन मैं प्रिय पट्टचानी नहीं ।'

—महादेवी

'पपट्ट्या रे पिय की वाणी न बोल ।'

—मीरा

'मुखर पिक हाले-हाले बोल ।'

—महादेवी

'पतियाँ मैं कैसे लिखूँ लिखियो न जाय ।

कलम धरत मेरो कर कौपत है नैनन है सर लाय ॥'

—मीरा

'कैसे संदेश प्रिय पहुँचाती ।
हग जल की सित मणि है अक्षय
मसि प्याली सरते तारक द्वय
पल-पल के उडते पृष्ठों पर
सुधि से लिख सोंगों के अक्षर
मे अपने ही बेसुबपन में
लिखती हूँ कुछ-कुछ लिख जाती ।'

—महादेवी

असल में ऐसी तुलनाओं के मूल में सबसे बड़ी भूल यह है कि जो दो कव-
यित्रियाँ या साहित्यकार बहुत अलग-अलग देशकाल-परिस्थितियों के परिपार्श्व में
पनते हैं, उनमें समता-विषमता खोजना ही व्यर्थ है, क्योंकि बहुत सी बातें तो उनके
युग के प्रभाव-रूप में रहती हैं। मीरा आज पुन जीवित होती तो वे महादेवी ही
बनती या और कुछ यह कहना उतना ही कठिन है जितना महादेवी जी के काव्य में
उपनिषद् और वेदात के ब्रह्म तत्त्व को खोजने का निरर्थक थल करना ।

इसी चर्चा से स्पष्ट हो गया कि महादेवी की रचनाओं के विषय में जो दूसरी
और तीसरी बड़ी मान्यताएँ हैं कि वे रहस्यवादिनी हैं (अत निर्गुण सत्ता की या बौद्ध-
विज्ञानवादियों की निरुद्धवर्तिनी हैं) और बौद्ध दर्शन के प्रभाव से बुद्ध-खवाद् की विद्युति

करने वाली कवयित्री है—यह दोनों भी उतनी ही अय्यार्थ हैं जितनी कुछ आलोचकों द्वारा महादेवी से फ्रायड के मानदंड से कुटित वर्जनाओं और इच्छा-पूर्ति का सरजाम खोज निकालना ।

काव्य में रहस्यवाद की स्थिति को समझने के लिए आवश्यक है कि कुछ मूलभूत तत्त्वों से परिचित हो जायें । केवल कुछ बाह्य भाव साम्य तो सभी रहस्योन्मुखी कवियों में मिल जाता है, पर क्या वह पर्याप्त है ?

जैसे, महादेवी ने कहा है .

‘मेरे प्रिय को भाता है

तम के पर्दे में आना

औ नभ की दीपावालियों

तुम चुपके से बुझ जाना ।’

इस भाव में और ‘शबे-विसाल में क्या काम है जलने वालों का’ कह कर सितारों को गुल करने वाले उर्दू कवि में या अंग्रेजी के ‘मेराफिजिकल पोएट’ (अध्यात्मिक कवि) वाँगैन का—

‘O for that Night ! where I in him

Might live invisible and dim’

समान है तो इससे क्या ? या रबींद्रनाथ ने गीताजली के आरम्भिक गीत में कहा है कि ‘मैं तुम्हारे हाथों में की वह बशी हूँ जिसे भर-भर कर तुम बार-बार रिक्त घर देते थे ।’ या महादेवी ने भी अपने एक गीत में ‘दीपशिखा में’ यह वंशरी का रूपक सार्थक बनाया है, तो क्या हम यह कह कि दोनों ने मूलतः जलालुद्दीन रुमी नामक ईरानी सूफी से यह कल्पना ली है ।

जिसने लिखा था .

‘I rest a flute laid on thy lips,

A lute, I on thy breast recline

Breathe deep in me that I may sigh,

Yet strike my strings, and tears shall shine.’

और इस प्रकार का बहुत सा समान प्रतीक-संयोजक या संकेत-विधान प्रायः सभी रहस्यवादियों में मिल जाता है । परंतु क्या केवल उस प्रकार की शब्दावली से कोई भी कवि रहस्यवादी हो जा सकता है ?

‘माध्य-गीत’ में महादेवी जी ने लिखा है ‘शलभ ! मैं शापमय वर हूँ !’ और दीपशिखा में ‘अग्नि पंथी मैं तुझे दूँ कोन सा वरदान ?’ तो इस प्रकार के शमा-परवाने या दीप-पतंग के उल्लेख अन्य कवयित्रियों में भी मिलते हैं

१७६५ ई० की उर्दू कवयित्री ‘शोख’ ने भी लिखा था :

‘जमा की तरह कौन ऐ जाने ।
जिसके दिल की लगी हो, सो जाने ।’

या

‘अन ठाया हे, मेह बरसता है,
जद आजा कि जी तरसता ह ।’

(उर्दू कवयित्रीयाँ, दोआब शमशेर बहादुरसिंह पृष्ठ १५६)

और मराठी की नामदेव की ममशालीना जनी ने भी कहा

‘नाद पड़े जानी ॥ मग पज छाली पाणी ॥
आवडी अतरी ॥ गज मेला पडे गारी ॥
चोख पाहे अग ॥ दीपे नाडला पतग ॥
गोडा रमग का ॥ मच्छ अडकरन गछा ॥
ग रे जली नेला ॥ मृणं जनी नाचि मला ॥’

(गानी—नाद जाना पर आया, मृग ने अपने प्राणों की बाजी लगा दी। प्रेम से गज कर्म में डेसना गया, अपना रुचि से मर गया। सुंदर अग देखा और दीपक में पतग जाकर अटक गया। गोडा को टे के किनारे देगकर मछली पक्षी में फँस गयी। गध अलि को ले गया। जनी कहती है वहाँ भाग)

परंतु कुछ कविया के संकेत विधान में रहस्यवादियों की प्रिय शब्दावली आ जाने मात्र से क्या वे रहस्यवादी हो जाते हैं ?

रहस्यवाद की भारतीय-स्थिति को समझाने का नती यह स्वल्प है, न अवसर। परंतु मैं एलबर्ट श्वार्ट्जर के ‘इंडियन थॉट एंड इट्स डेवलपमेंट’ में पृष्ठ २६३ से आगे भारतीय रहस्यवाद की विकाशावस्थाओं का स्पष्टीकरण कर देना चाहता हूँ। आरम्भिक कुतूहलमय रहस्यवाद प्रकृति की विशद-शक्तियों के प्रति अत्यविस्मयपूर्ण (वैदिक-औपनिषदिक), मध्ययुगीन नैतिक रहस्यवाद और उसकी तान्त्रिक अराजकता तथा उच्छृङ्खल सर्व नियम नकार में परिणति, राममोहनराय के ‘प्रकृति में परमात्मतत्त्व’ देखने के नये दर्शन के पश्चात् रवीन्द्रादि का स्वार्थितवादी रहस्यवाद—इस विकास-रेखा में बहुत से रहस्य मिले हैं। दर्शन की मोटी मोटी बातें जिनमें ज्ञात हो, वे जानते हैं कि परमतत्त्व, ईश्वर, जीवात्मा और जड़-जगत् के विषय में भारतीय दार्शनिक चिन्ताधाराओं का विभिन्न दृष्टिकोण रहा है।

इस मत-मतांतर के झमेले में रहस्यवाद का इतना आसानी से निरूपण करना कि महादेवी जी ब्रह्म की उपासिका हैं, मुझमें यह कहने की हिम्मत नहीं होती। उन्हीं के शब्दों में कला के विषय में उनके विचार जानने से यही प्रतीत होता है कि वे छायावादी (यानी रोमैंटिक) कवयित्री हैं। परंतु अन्य ठानावादियों की नैति निरे सौंदर्य शोध (यथा पत्त) या आनंद-बोध (यथा प्रसाद) में वृत्त खो नहीं गयी परंतु आदर्शवाद की सूक्ष्म उठा उन्हें प्रतीक-विधान में जटलाये रखती है।

महादेवी के सर्गम अन्गम की ही बात करे ता

	परमात्मा	जीवात्मा
१ चार्वाक	नहीं है	वेह ही आत्मा है
२ बौद्ध	सर्वज्ञ बुद्ध से भिन्न कोई इश्वर नहीं ।	शून्यमय, विज्ञानमय
३ जैन	नहीं । तीर्थंकर सर्वज्ञ हैं ।	वेहम भिन्न, वेह के अकारण
४ सांख्य	जीव ही मुक्त पुरुष है । कर्म	अतयाद्य निर्गुण
५ मीमांसक (प्रभाकर)	से अलग ईश्वर नहीं है ।	कूटस्थ, जड़
६ न्याय-यशोधर	निमित्त कारण, उपादान- कारण नहीं । कर्मफलदाता	अशत जड़ कूटस्थ नहीं, जड़ है ।
७ व्याकरण	‘पराख्य’ शब्द	अतर्वाह्य निर्गुण
८ पातञ्जल योग	ईश्वर जीव से भिन्न निर्गुण	”
९ अद्वैतवाद	सच्चिदानन्दरूप ब्रह्म	ब्रह्म का ही अंश
१०. द्वैतवादी	सृष्टिकर्ता, सृष्टि से भिन्न	अणु परिमाण

उनके सर्वोत्तम ग्रंथ ‘दीपशिखा’ के ‘चित्तन के क्षण स’ नामक भूमिका में उन्होंने स्पष्टतः कहा है . ‘बहिर्जगत से अंतर्जगत तक फैले और ज्ञान तथा भाव-क्षेत्र में समान रूप से व्याप्त सत्य की सहज अभिव्यक्ति के लिए माध्यम खोजते खोजते ही मनुष्य ने काव्य और कलाओं का आविष्कार कर लिया होगा । कला सत्य को ज्ञान के सिरुता विस्तार में नहीं खोजती, अनुभूति की सरिता के तट से एक विशेष बिंदु पर ग्रहण करती है ।’ (पृष्ठ २)

और ‘जहाँ तक काव्य तथा अन्य ललित-कलाओं का सम्बन्ध है, वे उपयोग की उस उन्नत-भूमि पर स्थायी हो पाती हैं जहाँ उपयोग सामान्य रह सके ।... वास्तव में कलाकार तो जीवन का ऐसा संगी है जो अपनी आत्म-कहानी में, हृदय-हृदय की कथा कहता है और स्वयं चल कर पग-पग के लिए पथ प्रशस्त करता है । काँटा चुभाकर काँटे का ज्ञान तो संसार दे ही देगा, परन्तु कलाकार बिना काँटा चुभने की पीड़ा दिये हुए ही उसकी कसक की तीव्र मधुर अनुभूति दूसरे तक पहुँचाने में समर्थ है ।’ (पृष्ठ ६) और ‘कवि का दर्शन, जीवन के प्रति उसकी आस्था का दूसरा नाम है । दर्शन में चेतना के प्रति नास्तिक की स्थिति भी सम्भव है, परन्तु काव्य में अनुभूति के प्रति अविश्वासी कवि की स्थिति असम्भव ही रहेगी ।’ (पृष्ठ ६)

पृष्ठ आठ पर वे लिखती हैं ‘चरम सीमा पर जैसे यथार्थ विशिष्ट गतिशील है वैसे ही आदर्श निष्क्रियता में स्थिर हो जाता है । एक विविध उपकरणों का बवण्डर है और पूर्ण निमित्त पर अचल मूर्ति । साधारणतः जीवन में एक ही व्यक्ति यथार्थदर्शी

भी हैं और आदर्शस्वप्ना भी, चाहे उसका यथार्थ कितना हो अपूर्ण हो और आदर्श नितना ही सर्कारण ।'

'नास्तिकता उसी दशा में सृजनात्मक विकास दे सकती है जब ईश्वरता से अधिक सर्जीव और मासजस्रपूर्ण आत्मर्ग जीवन के माय चलता रहे । जहाँ केवल अविश्वास ही उसका सम्बल है वहाँ वह जीवन के प्रति भी आस्था उत्पन्न किये बिना नहीं रहती । और जीवन के प्रति अविश्वासी व्यक्ति का सृजन के प्रति भी आस्थावान हो जाना अनिवार्य है । ऐसी स्थिति का अन्तिम और आवश्यकभावी परिणाम, जीवन के प्रति व्यर्थता की भावना और निराशा ही होती है । इसी से मया कवि या कलाकार किसी न किसी आदर्श के प्रति आस्थावान रहेगा ही ।' (पृष्ठ १३)

ईर्ष्यालिप्त सच्चे रहस्यवाद और निराशावाद का कोई जोड़ नहीं है । नास्तिक ने अपने 'गे साइडलेस' (आनन्द-मान) में गरजकर कहा था "Where is God ? He cried, well, I will tell you We have murdered him— you and I . But how did we do this deed ?.. Whither are we moving ? Are we not falling incessantly ? Are we not staggering through infinite nothingness ? Is night not approaching, more and more night ?"

इसी भावना से, खडित जनमत के भाव से महादेवी ने कहा

'आज जीवन के निकट परिचय के साथ कवि में उस अप्रकृतता का भावना भी अपेक्षित है जो मनुष्य-मनुष्य को एक ही धरातल पर समानता दे सके ।' (पृ० १७)

'छायावाद को तो शैशव में कोई सहृदय आलोचक ही नहीं मिल सका । छायावाद एक प्रकार से अज्ञात-कुलशील बालक रहा, जिस सामाजिकता का अधिकार ही नहीं मिल सका ।

'कवियों में एक ठो अपवाद छोड़कर शेष ऐसी अनिश्चित स्थिति में रहे और रहते आ रहे हैं जिसमें न लिखने का अनिवार्य परिणाम, उपवास चिकित्सा है । नया कवि अपनी अनेक धाणी में बोलनेवाले नये आलोचक से उतना आतंकित है जितना दरबारी कवि राजा के पदचिह्नकारी मंत्री से हो सकता था ।' (पृ० १९)

छायावाद की, मेरे मत से, सबसे बड़ी कमजोरी यह थी कि वह उत्तरोत्तर आत्माभिष्यजन की अपेक्षा आत्म गोपन में, आत्म-संकोचन में विश्वास करने लगा । स्वभावतः वह आत्म हनन में जाकर रुका । इसकी विस्तृत समीक्षा मैंने सन् १९३८ में 'अरमानों की चिता' नामक कविता-पुस्तक की लम्बी भूमिका में की थी । डायलैट डॉमंग नामक वेल्श कवि का कथन है कि .

"Poetry is the rhythmic inevitably narrative movement from our clothed blindness towards a naked vision."

सक्षेप में महादेवी की कविता की समीक्षा के भूमिका रूप में इतनी बात कहने के बाद में उनकी कविता और चित्रकला की कुछ प्रमुख विशेषताओं का उल्लेख करना चाहता हूँ।

(१) उनमें आत्मार्पण तथा आत्म-पीडन अत्यधिक है। यानी कहीं भी उन्होंने अपने आपको उभार कर नहीं रखा है। आर वैसे उन्होंने अपने सिवा आर किसी के भावों की बात भी कहाँ की है ?

(२) उन्होंने अपनी उपमाओं, उपेक्षाओं, रूपकों और भ्रातिमान, अन्योक्ति तथा साग रूपकों की भी एक परिधि बँध ली है। उसी में उनकी कल्पनाएँ उटान भरती हैं, या चकर काटती हैं।

(३) उनकी भाषा, चाहे गद्य हो या पद्य, साफ सुथरी, सुघर, शिल्पित (Chiselled) है। कहीं खोजकर ही कोई शब्द-दोष मिले।

(४) ठंडों में विविधता का अभाव है, एकरसता जैसे उनकी रचनाओं में सर्वत्र सव्याप्त है।

(५) उन्होंने गीत थोड़े ही लिखे हैं। परंतु उनमें रचना का मँजाव-निखार बहुत ही खूब है। भावनाओं पर आत्म सयम का आदर्श नियंत्रण है।

(६) कहीं भी उनकी कल्पना में यात्रिकता अथवा हठाकृष्टता नहीं। अतः दूरान्वय या शब्द-अर्थ टुलुहता की भी बाधा नहीं। क्रज्जु, प्रसाद-गुणमयी शाली है।

(७) उनकी कविता गेय है।

कुमारी जनस्यामी ने अपने प्रबंध 'महादेवी वर्मा का काव्य' में लिखा है 'भाषा में सगीतात्मकता अपनी विशेषता रखती है। इसके लिए वर्ण मैत्री, शब्दमैत्री, पदमैत्री, कोमला तथा उपनागरिका वृत्ति इन गुणों की आवश्यकता होती है। महादेवी जी के शब्द प्रयोग में 'ट'वर्ग के वर्णों तथा कठोर वर्णों का बहुधा अभाव मिलता है। 'प' वर्ग तथा 'त' वर्ग के वर्ण म, र, ल, ण, न तथा अनुस्वारयुक्त वर्णों का प्रयोग बहुलता से मिलता है। उनकी रचना में प्रचुर मात्रा में प्रयुक्त होने वाले कुछ शब्दों को देखिये—

मधु, मदिरा, मंदिर, मादक, मादकता, विधु, सुखकान, सुरभि, सुरभित, समीर, स्पर्दन, पथिक, वेदना, पाहुन, तारक, लघु, सुधि, सुधि-नखल, पंथ, लहर, लास, लोल, झीना, करुणा की कोर, तुहिन कण, अश्रुकण, करुणेश, तरिणी, नाविक, सुधि-वसत, सुमनतीर, नवल, नेह राग, स्मित-पराग, मधुकन, अनजानी, बोझिल तडित्, इसमें म, र, ल, ण, न अनुस्वारयुक्त स्वर जैसे सदेश, सकेत आदि शब्दों के प्रयोग उपनागरिक वृत्ति हमें मिलती है। 'त' वर्ग, 'प' वर्ग, 'च' वर्ग के वर्णों में स्वाभाविक कोमलता होती है। जैसे—तारक, नवल, पंथ, पथिक, बोझिल, चरण, चंचल आदि।

यह तुहराना उनके 'नीरजा' के उपरांत के गीतों में अधिक हुआ है। परंतु आरम्भिक गीतों में दिशेषतः 'रश्मि' के 'अनृप्ति', 'आत्म परिचय' आदि गीतों में

विलक्षण मौलिकता और सहज नवीनता के दर्शन होते हैं। बाद में धीरे धीरे जैसे उनकी कविता एक काट में बँधने लगती है। और 'साध्यगीत' तथा 'दीपशिखा' में आकर तो इतना स्वयम् को पुन पुन विभिन्न रूपों से उद्भूत करने की श्रुति बढ़ती है कि उनका कविता के रूप के प्रति आग्रह एक स्वयं निर्मित यंत्र बन जाता है।

ऐसे समय हमारे समीक्षकगण यह नहीं विचार करते कि उनकी कविता की रसात्मकता कम होती जा रही है या बढ़ती जा रही है? 'पौन पुन्य' के कारण क्या वस्तुन रसनिष्पत्ति में बाधा पड़ती है यह एक विचारणीय प्रश्न है। ऐसी दशा में कल्पना के आवर्तन में आनन्द लाभ और रस का भावन उनकी रचनाओं में कैसे होता है?

'शम' को भावाभाव मानकर चले तो गचे उसका भावों को ही ले, जिनके बारे में भरत ने नाट्य शास्त्र में पृष्ठ ७३ पर 'रसाना भावना च नाट्याश्रिताना चार्यानाम् आचारोत्पन्नानि प्राप्तोपदेशानिद्वानि नामानि भवन्ति' कहा है। रति, उन्माद, जुगुप्सा, क्रोध, हास, विस्मय, शोक, भय और (शम) यह नव रसातर्गत स्थायी भाव हैं। सात्विक भाव है आठ। इनमें से रोमांच, स्वर भेद और रूप तो सभी भावों के साथ चलते हैं, स्तम्भ, भय आर विस्मय के साथ रहता है, स्वेद, वैवर्ण्य, अश्रु और प्रलय भय-शोक के साथ रह सकते हैं।

तैत्तिरीय व्यभिचारी भावों में से मरण, व्याधि, ग्लानि, श्रम, आलस्य, निद्रा, स्वप्न, अपस्मार, उन्माद, मद, मोह, जडता, चपलता यह चाँदह भाव तो शारीरिक अवस्थाओं के समान हैं।

स्मृति, मति, वितर्क हैं ज्ञानात्मक मनोऽवस्थाओं से समानान्तर।

और हर्ष, अमर्ष, धृति, उग्रता, आवेग, विषाद, निर्वद, ओत्सुक्य, चिंता, शका, असूया, त्रास, गर्व, देन्य, अवहित्य और व्रीडा भावात्मक मनोऽवस्थाओं से समनुत्प हैं।

महादेवी की कविता में रति, विस्मय, शोक और शम इन स्थायी भावों की और रोमांच, कम्प, वैवर्ण्य, अश्रु आर प्रलय इन सात्विक भावों की प्रधानता है। व्यभिचारियों में से मरण, ग्लानि, निद्रा, स्वप्न, उन्माद, भय, मोह, चपलता, स्मृति, वितर्क, आवेग, विषाद, निर्वद, ओत्सुक्य, चिंता, शका, त्रास, गर्व और व्रीडा—इस प्रकार से पचास में स सत्ताईस भावों का ही विशेष प्रयोग किया गया है।

स्पष्ट है कि इस कारण उनके चित्रों में और गीतों में एकांगीपन आ गया है। एकांगिता उनकी रचनाओं में कहीं भी विरोधी रग (काट्रस्ट) नहीं उपस्थित करती। जैसे विरह के अनंत चित्र है, मिलन के चित्र अत्यंत विरल है। दुःख, करुणा, वेदना, व्याधा का प्राधान्य है, सुख, हर्ष, आह्लाद, आनन्द का उस मात्रा में बहुत ही अभाव है। जैसे उनके काव्य व्योम में उदासी की बुँधली बदली सदा, सर्वकाल छाई रहती है।

रस की निमित्त के लिए कलाकृति के मूल में 'द्वंद्व' बहुत आवश्यक है।

महादेवी की कविता में सर्वत्र एकरसता, एकरसता मिलती है। जो कला की दृष्टि से रस हानि परक है। भामह ने तो कहा था कि काव्य के लिए कुछ भी वर्ज्य नहीं, पर महादेवी जी 'टीस' शब्द पसन्द नहीं करती। भामह की उक्ति है

‘न स शब्दो न तद्वाच्यं न सन्यायो न सा कला।

जायते यत्र काव्यागमहो भारो महान् कपे ।’

इस एकरसता के कारण महादेवी जी की भावुकता में एक प्रकार की कुठा, आत्मवरोध अतः विजड्गीकरण निर्माण हो गया है, जिसका मनोवैज्ञानिक फल है सतत प्रतीक्षा और निरन्तर साश्वत दोह की भावना। फ्रायड की शब्दावली में इसी को ‘वेरडानगुट्’ (Verdriangung) से ‘वेरडिखूडुट्’ (Verdichtung) और उसी में ‘वोल्लेन उड स्टैबेन’ (Wollen und stieben) कहा गया है।

अब वर्मा की प्रतिभाओं को ही ले लीजिये। अमरक ने भी शृंगारपरक उसका प्रयोग किया है, पर गायसप्तशती का केमा नागर सम्करण है, देखिये

‘वीरं वारिधरस्य वारिकिरतं श्रुत्वा निर्भाये वनिम् ।

दीर्घोच्छ्वासमुद्गुणा विरहणी बालां चिर ध्यायता ॥

अध्वन्येन विमुक्तकंठमखिला रात्रि तया क्वचित्तम् ।

ग्रामीणैः पुनरध्वगास्य वसतिर्ग्रामे निपन्ना यथा ॥’

जौन डिवी ने ‘आर्ट एण्ड एक्सपीरियस’ ग्रंथ में चतुर्थ अध्याय में अभिव्यंजना में कला तथा सहजता की विशद चर्चा की है। कलाकार की भावानुभूति अपने विषय के आसपास में थो आकृष्ट हो जाती है जैसे चुम्बक से लोहचूर्ण। परतु इस अनुभूति के प्रकटीकरण में भी एक प्रकार की अनिवार्यता, अपरिहार्यता, अनिवर्ध, अनवरतता होती है, जिसका प्रत्यय क्रमशः श्लथ होने वाली छायावादियों की कला शैली में स्पष्ट है। महादेवी वर्मा इस नियम की अपवाद नहीं हैं। उनका वेदनावाद उत्तरोत्तर उनकी कला की सीमा बन गया है।

मेरी बात का प्रमाण उनकी आत्मकथात्मक कविता ‘बीन हूँ मैं तुम्हारी रागिनी भी हूँ ।’ में अतिस छंद देखिये—

‘दूर तुमसे हूँ अप्रंड सुहागिनी भी हूँ ।

आग हूँ जिसके डुलकते बिन्दु हिमजल के,

शून्य हूँ जिसको बिछे हैं पाँवदे पल के,

पुलक हूँ वह जो पला है कठिन प्रस्तर में,

हूँ वही प्रतिबिंब जो आधार के उर में,

नील घन भी हूँ सुनहली दामिनी भी हूँ ।

नाश भी हूँ मैं अनंत विकास का क्रम भी,

त्याग का दिन भी, चरम आसक्ति का तम भी,

तार भी, आघात भी, अरार की गति भी,
पात्र भी, मनु भी, मनुष भी, मनुष विस्मृति भी,
अवर भी हैं और स्मित की चोदना भी हैं ।'

इसमें उन्होंने जीवन के भद्र और द्रुद दोनों सत्य पक्षों का वैसा ही एक साथ उल्लेख करने का यत्न किया है जैसे शिवसंगलसिंह 'सुमन' ने बाद में अपने एक गीत में—'मैं सुन्दर और असुन्दर दोनों साथ साथ' । पर जीवन में मिष्टी और फूल, प्रलय और सृजन, नाश और निर्माण दोनों पक्ष होने पर भी महादेवी जी ने एक ही पक्ष पर क्यों जोर दिया ? इसका कारण उनकी 'रक्ति' की भूमिका में दुःखसाध के समर्थन पर उनकी उक्ति का मिलेगा । देश परतन्त्र, तीन दुरी या, अत महादेवी ने वेदनावाच अपनाया । 'दीपशिखा' के ५१ गीतों में प्रत्येक गीत में अश्रु का उल्लेख है ।

महादेवी के चित्रों में करुण मुद्राओं का आधिक्य है । फौटा से बँधे हाथ, मृत-प्राय शिशु, अंधेरा और दिनमाते दीप अधिक हैं । वे लिखती हैं

'व्यक्तिगत रूप से मुझे मूर्त्तिशला विशेष आकर्षित करती है, क्योंकि उसमें कलाकार के अतर्जगत का वैभव ही नहीं, बल्कि आभास भी अपेक्षित रहता है ।'

'चित्रकला में भी बहुत छोटे से ज्ञान-बीज पर मैंने रंग-रेखा की शाखाएँ फैला दी हैं ।' दीपशिखा (पृष्ठ २१)

'कुछ अजन्ता के चित्रों पर विशेष अनुराग के कारण आर कुठ मूर्त्तिकला के आकर्षण से चित्रों में चित्र तत्र मूर्त्ति की छाया आ गई है । यह गुण है या दोष यह तो मैं नहीं बता सकती, पर इस चित्र भूर्त्ति सम्मिश्रण ने मेरे गीत को भार से नहीं ढका डाला है ऐसा मेरा विश्वास है ।' (पृष्ठ २२)

'मेरा चित्र गीत को एक मूर्त्त पीठिका मात्र दे सकता है, उसकी सम्पूर्णता बाँध लेने की क्षमता नहीं रखता ।' (पृष्ठ २२)

यों उनके चित्र कविताओं के 'इलस्ट्रेशन्स' मात्र हैं । उनकी शैली पर अजन्ता का तो उतना नहीं जितना रोरिक, चुगताई और कनु देसाई का प्रभाव दिखायी देता है । वैसे ही शैलशृंग, लगी लगी रेखाएँ और झिलझुट ।

वे लिखती हैं

'क्या इतना मूल्यदान क्यों हो कि सब तरफ न पहुँच सके यह भी समझना है ।' (पृष्ठ २२)

परन्तु केवल ५१ चित्र गीतों की पुस्तक 'दीपशिखा' के दाम बाईस रुपये हैं । इस ग्रन्थ की जनता से दूरी पूरी करने के लिए नायब महादेवी जी ने १९४३ में 'बग-दर्शन' भी प्रकाशित किया ।

महादेवी जी की कविता के समान चित्र-कला की अपनी एक विशेषता है, व्यक्तिगत शैली है । कवि-चित्रकार रहस्यवादी विलियम ब्लेक ने लिखा था कि

'Painting as well as music and poetry exist and exults in immortal thoughts'

ऐसी ही अमर चित्रारम्भ के कारण महादेवी की प्रतिभा ने ललित कला के इन रूपों को—स्कूल चतुर्विध्य को आमद देने वाली चित्रकला तथा सूक्ष्म भाव जगत को लुने वाली कविता को पुष्कार कर दिया है। वर्ण वर्ण में पंक्ति बन गयी है। रंग भेजाफार हो उठे हैं। उनकी लगन और निष्ठा का वह उत्तर है कि जैसे कभी गुरुत पहिले सत-काव्य की परम्परा की कवयित्री गहजोजाई ने कह दिया था कि

‘उलटा सुलटा दीज गिरे जगो,

वरती माही कैसे ।

उपजि रहे निहचे करि जाना

हरि सुमिरन है ऐसे ॥’

वैसे ही किसी नियमित चित्रकला-शिक्षण अथवा ‘परपेक्टव’ के गणित आर टेक्नीक की बारीकियों के ज्ञान के अभाव में भी, उनके ये चित्र अपने आप उद्गार हैं। उन्हें किसी परिचय की आवश्यकता नहीं।

महादेवी के व्यक्तित्व में अपार कठिनाई है, जिसका सदुपयोग वे साहित्यकार ससद् जैसी लोकोपयोगी सस्थाओं में कर रही हैं। हमें आशा है कि आज की युद्ध की आशंका से पीड़ित, सन्नत मानवता को ‘बग दर्शन’ की भाँति उनकी वाणी पुनः शांति का सर्वाङ्ग हिम रोक्त देगी। आर कविता आर चित्रकला का जसा सुन्दर उपयोग उन्होंने अपनी ‘स्व’ की भाव-व्यजना में किया, वैसे ही लोक-मंगल की मर्यादा की रक्षा करते हुए हिंदी-कवियों की श्रेष्ठ परम्परा के अनुसरण में वे देश और ससार के शांति का मार्ग प्रशस्त करने वाली रचनाएँ अपनी तूलिका और लेखनी से देगी।

यद्यपि समीक्षक की बोद्धिकता से कुछ विश्लेषण मैंने ऊपर किया है, उनकी कला-साधना के प्रति मुझे बड़ी श्रद्धा है। अतः आज की विषमता और अन्याय से पीड़ित मानवता में मैं उनसे अलेक्सी सुर्कोव नामक तरुण सोवियत कवि की इस शब्दावली में अतः अपील करना चाहता हूँ।

‘Speak up !

The hour has struck when stern, severe

Truth's rights by truth must be seized’

(ओलो ! घंटा बज उठा है। कठोर, कठिन। जब सत्य से सत्य का अधिकार छीनना है।)

महादेवी के रेखा-चित्र

गोपालकृष्ण काल

['टली-मेटी गयाआ स बने 'स्केच' चित्र फार की जीवन के प्रति दाने वाली सजीव अनुभूति की माफार अभिव्यक्ति करत ह ।

'रेखाचित्र' न कहानी ह और न गद्यगीत, न निम्न है और न संस्करण, रेखाओं से जीवन के विविध रूपों का आकार देने की प्रणाली की विशेषता को अपनाकर हो शब्दा द्वारा जीवन के विविध रूपों को साकार करने वाला शब्द-चित्रा को 'रेखा चित्र' की मजा प्रदान की गद ।

महादेवी के 'रेखा-चित्र' उनका जीवन से सम्बन्धित ह । जिन पात्रों का चित्रण इनमें हुआ है वे कलाकार की जीवन कथा का दृढ़ धुने वाला अंग ह ।]

चित्र भावना की नीरव-अभिव्यक्ति होता है । उसमें रेखाएँ और रंग बिना आपा के ही बोल उठते हैं । किंतु चित्र केवल रेखाओं और रंगों से ही नहीं, शब्दों से भी सींचे जाते हैं । अभिव्यक्ति के लिखित प्रकार के रूप में भावना के चित्रण के लिए शब्द और रेखाएँ समान उपकरण हैं—दोनों ही रहस्यमय अनुभूति को मानस की गहराई से सतह पर लाकर अभिव्यक्त करने का प्रयत्न करते हैं ।

महादेवी वर्मा ने अपनी रहस्यमय भावनाओं को अभिव्यक्त करने के लिए—शब्द और रेखाएँ—दोनों को ही अपनी कला का उपकरण बनाया है । चित्रण में उन्हें विशेष रुचि है । उनके गीत-काव्य में अनेक शब्द-चित्र हैं । जैसे घोषसपियर और कीदूस के सामने नया भाव आते ही—उसके नये-नये चित्र भी बनने लगते थे और उन्होंने अपने काव्य में भावों का चित्रीकरण करके भावनाओं को एक साकारता-सी प्रदान की—वैसे ही महादेवी वर्मा की रहस्यमय भावना की अभिव्यक्ति अपने काव्य में प्रतीकों से छोटे-छोटे चित्र प्रस्तुत करके होती है । महादेवी—कवि के साथ कुशल चित्रकार भी है । शायद इसीलिए काव्य में भी चित्र बनाती है । 'दीपशिखा' काव्य-संग्रह में महादेवी जी के चित्रों के गीत और गीतों के चित्र हैं । उसमें उन्होंने रेखा और शब्द—दोनों में ही कविता को आकार प्रदान किया है । जैसे चित्रकार प्रकृति के अनेक सुदृश-असुंदर उपकरणों को रेखांकित करके चित्र में भावना को रूप प्रदान

करता है उसी प्रकार महादेवी रहस्यमय भावनाओं की अभिव्यक्ति के लिए अपने काव्य-चित्रों को प्रस्तुत करने में प्रकृति के अनेक उपकरणों को प्रतीक के रूप में प्रयोग करती है। वर्षा से वर्षणा, ग्रीष्म से क्रोध, पतझर से दुःख, वसन्त से अनन्द को संकेत द्वारा अभिव्यक्त करती है। सुर के लिए वे 'मलय-पवन', 'मधु' और 'रश्मि' आदि शब्दों का प्रयोग करता है। अँसू के लिए उन्होंने 'मकरद', 'नक्षत्र' और 'तुहिन-कण' आदि शब्दों का प्रयोग किया है। जीवन के प्रतीक के रूप में उन्होंने तारी, प्याली, लहर आदि शब्दों का प्रयोग किया है। इस प्रकार स्पष्ट शब्दों में भावाभिव्यक्ति न करके, प्रतीकों से रहस्यमय भावना को अभिव्यक्त करने की शैली चित्रकार की शैली है, क्योंकि जब कवि मात्र शब्द से अपने को अभिव्यक्त नहीं कर पाता तभी वह ऐसा प्रतीक चित्र प्रस्तुत करता है। किंतु यह उसकी मजबूरी नहीं, बल्कि उसके कलागत सौंदर्य की विशेषता बन जाता है।

महादेवी वर्मा अपने गीति काव्य में व्याक्ति प्रधान है, समाज की अभिव्यक्ति का उसमें अभाव है। उसमें वे व्यष्टि है, समष्टि नहीं। वैसे उसमें प्रकृति के विराट सौंदर्य के दर्शन किये गए हैं, जड़ में चेतन के स्पर्दन को अनुभव किया गया है, किंतु जो चेतन का यथार्थ रूप है—जन जीवन, उसका दर्शन का उसमें अभाव है। इसलिए गीति-काव्य में उनकी व्यक्ति-साधना है। प्रियतम के रूप में 'ब्रह्मा' उनका साध्य, विरह उनकी साधना और परमात्मा से मिलने को बेचन आत्मा उनकी साधिका है। गीति-काव्य में वे प्रेमिका हैं, प्रणयिनी हैं। प्रेम की अतृप्त प्यास, विरक्तिभय अनुराग, वासना-हीन विरह-पीड़ा और एक अज्ञात इश्वरीय सौंदर्य के प्राकृतिक सौंदर्य में दर्शन—उनके काव्य के विषय हैं। वे वेदना, कष्ट और दुःख की कवि हैं। 'रश्मि' की भूमिका में उन्होंने लिखा है

‘ससार साधारणतः जिसे दुःख और अभाव के नाम से जानता है वह मेरे पास नहीं है। जीवन में मुझे बहुत दुलार, बहुत आदर और बहुत मात्रा में सब कुछ मिला है, उस पर पार्थिव दुःख की छाया नहीं पड़ी। कदाचित् यह उसी की प्रतिक्रिया है कि वेदना मुझे इतनी मयूर लगती है।’

जो पार्थिव है, उससे उनकी विरक्ति है। उनका दुःख आध्यात्मिक है और वेदना में अलौकिक अनुराग का रस है। किंतु पार्थिव और स्थूल मान कर काव्य में उन्होंने जन जीवन के समष्टि रूप समाज की यथार्थ और जाग्रत चेतना को स्थान नहीं दिया। वैसे गीति-काव्य व्यक्ति-प्रधान कला साधना है, किंतु समाज के प्रति कवि के जागरूक दृष्टिकोण की झलक उसमें प्रतिबिम्बित हो सकती है, यदि कवि का समाज के प्रति कोई जागरूक दृष्टिकोण हो। वर्तमान समाज में व्याप्त दुःख, वैयर्थ्य, विषमता और उत्पीड़न की झलक उनके गीति काव्य में नहीं क्योंकि उसमें जो दुःख और वेदना है वह भी उनके अलौकिक प्रेम की विरह पीड़ा के लक्षण मात्र हैं। इसीलिए उन्होंने काव्य के अधिकांश उपमान और प्रतीक भी प्रकृति से ग्रहण किये हैं, जन जीवन से नहीं। किंतु महादेवी के रेखाचित्रों में समाज के प्रति आकर्षण है।

गीति-काव्य में जो कला व्यक्ति-प्रधान थी, रेखा चित्रों में वह समाज प्रधान हो गयी है। जन-जीवन में व्याप्त दुःख, दैन्य और उत्पीड़न के चित्रों को उन्होंने शब्दों की रेखाओं से चित्रित किया है। इन रचनाओं में समाज के प्रति महादेवी जी के एक आगारु दृष्टिकोण ने दर्शन होते हैं।

रेखा चित्र लिखने की शैली लेखकों को चित्रकला से प्राप्त हुई है। टेटीसेवी रेखाओं से घने 'स्कैच' चित्रकार की जीवन के प्रति होने वाली सजीवन अनुभूतिकी साकार अभिव्यक्ति करते हैं। रेखाओं से जीवन के विविध रूपों का आकार देने की प्रणाली की विशेषता को अपनाकर ही शब्दों द्वारा जीवन के विविध रूपों को साकार करने वाले शब्द चित्रों को 'रेखा-चित्र' की सजा प्रदान की गयी। रेखा-चित्र न कहानी है और न गद्यगीत, न निबन्ध है और न सूत्रमय, वह एक स्वतन्त्र कला है। रेखा-चित्र केवल व्यक्तियों का ही नहीं, स्थान, वातावरण और भावात्मक व्यक्ति का भी स्वीचा जाता है। रेखा चित्रकार और कमरामैन का काम एक-सा है। जैसे कमरामैन जो जैसा है, उसको वैसा ही कैमरे द्वारा चित्रित करने का प्रयत्न करता है। वस्तु यथा-तथ्य चित्रण में मात्र कमरे का लेंस ही काम नहीं करता बल्कि कमरामैन की 'पेंसिल' देने और 'पोज' देने की पेंसी दृष्टि भी बड़ा काम करती है। रेखा चित्रकार भी एक पेंसी दृष्टि रखता है। वह वस्तु या व्यक्ति में स्थित अनेक प्रभावों और प्रतिक्रियाओं के दर्शन करके मात्र शरीर का ढाँचा ही नहीं स्वीचता, बल्कि मन, आत्मा और जीवन की विशेषताओं का भी नज़र अपनी रेखाओं में प्रस्तुत करता है। 'रेखा चित्र' की सीमा बड़ी नहीं हो सकती। उसका अधिक विस्तार उसके सौंदर्य को नष्ट कर देता है। उसमें गठन होना चाहिये और शब्द-रेखाओं में अभिव्यक्ति की शक्ति। 'थम्प-नेल स्कैच' लघुतम रेखा-चित्र का आधुनिकतम नमूना है, जिसमें चार छ पंक्तियों में ही चित्र प्रस्तुत किया जाता है। ऐसे रेखा-चित्र अभी हिन्दी में नहीं लिखे जाते। किन्तु रेखा-चित्र 'लिरिक' नहीं है, इसलिए कलाकार व्यक्ति का रेखा-चित्रण करते हुए भी समाज को नहीं भूल सकता। वह व्यक्ति प्रधान होकर सबल रेखा-चित्र नहीं अंकित कर सकता। इसके लिए उसे जनजीवन का सामाग्य प्राप्त करना अनिवार्य है।

इसीलिए गीति-काव्य में व्यक्ति-प्रधान महादेवी की भावना रेखा चित्रों में समाज-प्रधान हो गयी है। रेखाचित्रों में उनकी अनुभूति मात्र प्रणयिनी की अनुभूति नहीं। उनमें मानव की ममता, बहिन का स्नेह और नारीत्व की विविध अनुभूति की अभिव्यक्ति है। उनमें जन जीवन में व्याप्त दुःख, दैन्य, अशिक्षा, उत्पीड़न आदि के प्रति विराट सटानुभूतिपूर्ण करुणा और ममता है—कहीं कहीं विद्रोह भी है किन्तु वह ममता और करुणा से अभिभूत है। किन्तु महादेवी की कला में यदि कहीं जन जीवन और समाज का प्रतिबिम्ब मिलता है तो इन रेखा चित्रों में ही, इसलिए महादेवी के साहित्य में इनका विनिष्ट स्थान है। दूसरे इन रेखा चित्रों का सम्बन्ध महादेवी के जीवन से है। जिन पात्रों का चित्रण इनमें हुआ है वह कलाकार की जीवन कथा का हृदय छूने वाले अंग हैं। 'अतीत के चल चित्र' की भूमिका में उन्होंने लिखा है

‘इन स्मृति चित्रों में मेरा जीवन भी आ गया है। यह स्वाभाविक भी था। अंधरे की वस्तुओं को हम अपने प्रकाश की धुंधली या उजली परिधि में लाकर ही देख पाते हैं, उसके बाहर तो वे अनंत अधकार के जश हैं। मेरे जीवन की परिधि के भीतर खड़े होकर चरित्र जैसा परिचय दे पाते हैं वह बाहर रूपांतरित हो जायगा।’

यद्यपि, ‘स्मृति की रेखाएँ’ और ‘अतीत के चलचित्र’ में महादेवी जी के जीवन-संस्मरण भी निहित हैं, फिर भी उनमें रूपा चित्र ही अधिक है। उनके रेखा चित्रों के पात्र ऐतिहासिक महापुरुष नहीं बल्कि भारतीय जनजीवन के वे कुरूप चिह्न हैं, जो कुछ तो अशिक्षा और शोषण से जीन और सरल बन गये हैं और कुछ महादेवी की ममता और करुणापूर्ण सहानुभूति से। दलित और पिछड़ा हुआ मानकर जिन व्यक्तियों की हम उपेक्षा कर देते हैं, महादेवी ने अपनी विराट सहानुभूति के सहारे उनका अंतरंग अभ्ययन कर इन रेखा चित्रों में प्रस्तुत किया है। इनमें कहीं कहीं दबा हुआ विद्रोह भी सुपरित होता है। विशेषतः भारतीय नारीत्व के विविध रूपों का अध्ययन भी इनमें प्रस्तुत किया गया है।

‘स्मृति की रेखाएँ’ में पहला रेखा-चित्र एक देहाती वृद्ध महिला का है, जिसका नाम भक्ति है, जो अशिक्षा और अज्ञान के अधकार में अनेक दुर्गुणों के साथ कुछ ऐसे गुण भी रखती है, जो उसके व्यक्तित्व का प्रबल आकर्षण है। दूसरा चित्र एक चीनी फेरी वाले का है, जो अपने देश को छोड़कर अपनी खोई हुई वहिन को तलाश करने के लिए कपड़े की फेरी लगाता फिरता है। विगत जीवन में उसने कितना कष्ट और व्यथा उठायी, इसका चित्र महादेवी की करुणापूर्ण शब्द रेखाओं में उभर कर सामने खड़ा हो जाता है। इसके अतिरिक्त इस संग्रह में गाँव की गरीबी, पहाड़ी श्रमपूर्ण अभावग्रस्त जीवन, बच्चियों की पारिवारिक झोंकी के मन हिला देने वाले मावनापूर्ण रेखा-चित्र हैं।

‘अतीत के चलचित्र’ में पहले रेखा चित्र में श्रमजीवी ग्रामीण नौकर के जीवन की झोंकी है, जो घर से छुटपन में भाग आता है और महादेवी के परिवार में बचपन से प्रौढ़ावस्था तक ईमानदारी से काम करता है—भृत्य रामू के चरित्र के गुण-दोष उभर कर सामने आ गये हैं।

दूसरे रेखा-चित्र में एक बाल-विधवा का चित्रण है, जो परिवार के अत्याचार और उपेक्षापूर्ण वातावरण में बिना बोले ही छुट-छुट के अपना जीवन बिताती है। बिना बोले ही उसकी करुण आँखें उसके जीवन की तमाम वेदना को व्यक्त करती हैं।

तीसरे रेखा-चित्र में विमाता के दुर्व्यवहार से पीड़ित एक निरीह बालिका का चित्रण है।

चौथे रेखा चित्र में भूमिधियों के पारिवारिक चित्रण के साथ उपेक्षित भारतीय नारीत्व के रूपदलित समाज की नारी सबिया का कर्मठ चरित्र है, जो अशिक्षित और पीड़ित होते हुए भी उत्सर्ग की महान भावना से अनुप्राणित है।

सदजी बेचने वाले अवे अलोपी, बदलू कुम्हार और कर्मठ पहाड़ी महिला लक्ष्मी के रेखा-चित्र जन-जीवन के विविध रूप हैं।

इन चित्रों के चरित्र लेखिका के विगत आर वर्तमान से साक्षात् सम्बन्ध रखते हैं, इसलिए इन सग्रहों में रेखा-चित्र ही नहीं हैं, रेखा-चित्र के अतिरिक्त सस्मरण भी हैं जिन्हें व्यक्ति प्रधान निबन्ध भी कहा जा सकता है, किंतु इन चलचित्रों और स्मृति की रेखाओं में जो रेखा-चित्र हैं, उनमें विशेष बल है और वे हिंदी साहित्य के लिए गौरव की वस्तु हैं। चीनी फेरी वाले के रेखा-चित्र को हिंदी के प्रसिद्ध सस्मरण लेखक और रेखा चित्रकार बनारसीदास चतुर्वेदी ने साहित्य का चिरस्मरणीय रेखा-चित्र बताया है। अलोपी, रामू, बदलू आर सविद्या के रेखा चित्र भी हिंदी में अपने ढंग के सर्वप्रथम और सफल रेखा-चित्र हैं।

महादेवी जी के रेखा-चित्रों में-पात्र स्वयं कम बोलता है, इसलिए संवाद कम है किंतु जितने संवाद हैं वे चरित्र की सूत्ररूप में व्याख्या करने में समर्थ हैं। लेखिका स्वयं उनके विषय में अधिक बोलती है, किंतु उसके बोलने में ही चरित्र बोल उठता है। क्योंकि इन रेखा चित्रों में सस्मरण के जश भी विद्यमान है, इसलिए लेखिका की दृष्टि चरित्रों को चारों ओर से घेरे रहती है। वह चरित्र को अपनी ममता और करुण सहानुभूति की गोद में बठाकर उसकी रेखाएँ खींचती है। महादेवी कवि हैं, इसलिए रेखाओं में भावना और कल्पना के रंग भरती हैं। वे सादी रेखाओं में ही चित्र को नहीं खींचती। उनके वाक्य लम्बे होते हैं किंतु शिथिल नहीं—उनमें भावनाओं की अभिव्यक्ति की प्रभावपूर्ण चुस्ती है। इन रेखा-चित्रों में चरित्र की अतल गहराई में घुसकर मानवीय भावनाओं के मोती चुन चुन कर सतह पर लाने का सफल प्रयास है। वे केवल रेखाओं में आकृति और मुद्रा को ही अंकित नहीं करती, चरन् मन के सूक्ष्म-भावों को भी उभार कर शब्द रेखाओं में बोलने का प्रयत्न करती हैं। हिंदी में रामवृक्ष बेनीपुरी चौड़ी के रेखा चित्रकार हैं किंतु उनके रेखा-चित्र कहानी या कथा-प्रधान होते हैं और आकृति प्रमुख होती है, किंतु महादेवी के रेखा-चित्रों में कहानी के साथ कविता भी रहती है। पं० बनारसीदास चतुर्वेदी ने अधिकतर बड़े लोगों के रेखा-चित्र और सस्मरण लिखे हैं, किंतु महादेवी ने जीवन में आने वाले उन उपेक्षित चरित्रों को अपनाया है, जिनमें भारतीय समाज की उबलत समस्याएँ साकार हैं।

इन रचनाओं में लेखिका का समाज के प्रति एक जागरूक दृष्टिकोण भी है। कवि के रूप में जितनी वे पार्थिव समस्याओं से दूर हैं—इन रचनाओं में उतनी ही समीप हैं। यद्यपि इनमें लेखिका युग-चेतना के अनुरूप विद्रोहिणी नहीं, फिर भी उसमें जैसे बुद्ध की करुणा और माता के विराट मातृत्व के दर्शन होते हैं। वह घृणा से अधिक ममता और सहानुभूति में विश्वास करती है, इसलिए उसकी विद्रोह की आग पर करुणा और सहानुभूति का हिम आच्छादित है, फिर भी कहीं कहीं वह दबाया नहीं जा सका है, विशेषतः नारी के प्रति होने वाले अत्याचार से वह व्याकुल

हो उठती है। लछमा का चित्र खींचते हुए नारी पर होने वाले पुरुष के अत्याचार के प्रति वह कह उठती है

‘एक पुरुष के प्रति अन्याय की कल्पना से ही सारा पुरुष समाज उस स्त्री से प्रतिशोध लेने को उत्तारू हो जाता है और एक स्त्री के साथ क्रूरतम अन्याय का प्रमाण पाकर भी सब स्त्रियाँ उसके अकारण वृण्ड को अधिक भारी बनाये बिना नहीं रहती।’

‘अतीत के चलचित्र’ के छोटे संस्करण में व्यभिचार से उत्पन्न सत्तान की माँ को समाज जब सहन नहीं कर सकता और जब कि उस अबोध नारी को धोखा दिया गया है तब वह कह उठती है।

‘यदि यह स्त्रियाँ अपने शिशु को गोद में लेकर साहस से कह सकें कि ‘वर्बरो ! तुमने हमारा नारीत्व, पत्नीत्व सब ले लिया, पर हम अपना मातृत्व—किसी प्रकार न देगी, तो इनकी समस्याएँ तुरत सुलझ जावे।’

इस प्रकार इन रेखा-चित्रों में विद्रोही घाणी भी है। इनमें सामाजिक चेतना है। जीवन के प्रति महादेवी के दृष्टिकोण का परिचय देने के लिए उनकी सामाजिक कला की श्रेष्ठ रचनाएँ हैं, जिनमें व्यक्ति में समय की जागरूक समस्याओं की हलचल को देखने का प्रयत्न किया गया है।

महादेवी में रेखा-चित्र लिखने की प्रबल शक्ति है। वे एक चित्रकार हैं और गीति-काव्य में भावना चित्रों को प्रस्तुत करने वाली श्रेष्ठ कलाकार हैं। यद्यपि सस्मरण का सस्पर्श होने से उनकी कुछ रचनाएँ पूर्ण रेखा-चित्र नहीं कही जा सकती, किंतु उनमें भी रेखा चित्रों के स्फुट अंश दिखाई पड़ते हैं। हिंदी में छायावादी शैली के गद्य, सबल रेखा-चित्र और भावना में सस्मरण की दृष्टि से ‘स्मृति की रेखाएँ’ और ‘अतीत के चलचित्र’ उनकी सबल और ऐतिहासिक रचनाएँ हैं जिनमें उनका रेखा-चित्रकार का रूप प्रधान है।

‘नीरजा’ : एक विश्लेषण

विजयेन्द्र रमातक

[‘नीरजा’ महादेवी जी के अनुभूति एवं चितन प्रधान अष्टावन गीतों का सकलन है। काव्याङ्गो की दृष्टि से यह सुक्तर गीति-काव्य के भीतर आती है। आत्म-साक्षात्कार का आनन्द पाकर जैसे माधक परितोष पाता है वैसे ही परितोष भाव ‘नीरजा’ की अनेक कविताओं में व्यक्त हुआ है। जिन कविताओं में कल्पना का विशेष आग्रह न होकर अनुभूति में चित्रित किया गया है, निःसंदेह वहाँ आनन्द के साथ एक प्रकार की नैसर्गिक रमानुभूति भी उपलब्ध होती है।

सचमुच ‘नीरजा’ के विरह, दुःख, वियोग और अद्वैतपरक गीतों में एक ऐसी चमक है जो एक साधु मानस को आलोक से परिपूर्ण कर देती है। जैसे रात्रि के तमाच्छन्न आकाश में उल्का का प्रकाश महसा पेल कर उजियाले की दिव्य छटा दिखाता है वैसे ही इन गीतों का आलोक भी, जहाँ कहीं गम्भीर चितन में कवयित्री नहा उतरी है, वहाँ काव्य के चरम सार्थक का दर्शन कराता है।]

महादेवी वर्मा की रचनाओं में ‘नीरजा’ का स्थान कई दृष्टियों से महत्वपूर्ण है, रसानुभूति के उत्कर्ष के साथ अभिव्यजना का क्रमिक विकास ‘नीरजा’ में स्पष्ट परिलक्षित होता है। ‘नीरजा’ कवयित्री की काव्यानुभूति की तीसरी सोपान है, किंतु इस सोपान तक पहुँचते-पहुँचते उसे मजिल की आभा-मंडित चोटियाँ दिखाई पड़ने लगी हैं। कल्पना का प्राधान्य अब क्षीणतर होकर चितन और अनुभूति के रूप में परिवर्तित हो गया है, आनन्द और उल्लास का स्निग्ध आलोक कवयित्री के अंतर में ‘नीरजा’ के विकास में सक्षम होकर उसे हर्ष के वातावरण में विचरण करने की प्रेरणा दे रहा है। श्री रायकृष्ण दास के शब्दों में—‘नीरजा’ में ‘नीहार’ का उपासना-भाव और भी सुरपट्टा और तन्मयता से जाग्रत हो उठा है। इसमें अपने उपास्य के लिए केवल आत्मा की कर्षण अधीरता ही नहीं, अपितु हृदय की विह्वल प्रसन्नता भी मिश्रित है। ‘नीरजा’ यदि अश्रुमुखी वेदना के कणों से भीगी हुई है तो साथ ही आत्मानन्द के मधु से मधुर भी है। मानो, कवि की वेदना, कवि की कर्षण अपने उपास्य के चरणस्पर्श से पूत होकर आकाश गंगा की भक्ति इस छायामय जग को सींच देने में ही अपनी सार्थकता समझ रही है। इन पक्तियों में ‘नीरजा’ को अश्रु-

मुखी वेदना के कर्णों के साथ आत्मानन्द के मधु से मधुर कहा गया है। ससार को अपनी शांत स्निग्ध भावधारा से आग्लावित करने वाली 'नीरजा' को कवयित्री की उत्कृष्ट और महत्वपूर्ण रचना हमने प्रारम्भ में इन्हीं विशिष्ट गुणों के कारण कहा है। 'नीरजा' में काव्यानुभूति के उत्कर्ष के साथ आनन्दानुभूति के मनोरम स्थलों का भी अभाव नहीं है।

'नीरजा' महादेवी जी के अनुभूति एवं चिंतन प्रधान अट्ठावन गीतों का संकलन है। काव्यांगों की दृष्टि से यह सुकृत्र गीति काव्य के भीतर आती है। अतः मुखी सूक्ष्म भावनाओं को व्यक्त करने के लिए गीति काव्य सर्वश्रेष्ठ साधन स्वीकार किया जाता है। यद्यपि गीत शब्द के विषय में आज दिन आंतियों का जभाव नहीं—सभी शीर्षक हीन लघु-काव्य कविताओं को लागू गीतिकाव्य के नाम से व्यवहृत करते हैं। गीति तत्व के अभाव में हमने अनेक कविताओं को गीति-काव्य में परिगणित होते देखा है किंतु गीत की यदि सीमा मर्यादा निधारित की जाय तो संगीत और काव्य के समुचित समन्वय को ही गीत कहा जा सकता है। संगीत के अन्तर्गत उसका प्रधान धर्म गेयता का होना नितांत आवश्यक है। महादेवी जी के गीतों में हम इन दोनों तत्वों के पूर्ण समावेश के साथ अंतर्दर्शन और आत्मनिष्ठता की प्रधानता देखकर उनकी प्रभावोत्पादकता पर मुग्ध हुए बिना नहीं रह सकते। 'नीरजा' के गीतों में रागात्मक अनुभूति की तीव्रता एक ऐसा समाहित प्रभाव उत्पन्न करती है कि कुछ क्षणों के लिए मानसिक आवेगों का प्रसार गीत के भाव के अतिरिक्त कहीं और जाता ही नहीं। कहना न होगा कि ऐसा मोहक प्रभाव गीतों के कला-पक्ष की परिपूर्णता के कारण उत्पन्न नहीं होता और न उनकी संगीतात्मकता का ही यह फल है—यह तो निश्चय ही गीतों के अंतराल में समाविष्ट सूक्ष्म भाव गरिमा है जो पाठक को अपने में खीन किये रखने की अनुपम शक्ति रखती है। जिन पदों में यह भाव-अभिव्यजना की दुर्बोधता या भाव की अति सूक्ष्मता के कारण अव्यक्त रह गया है, वहाँ कलापक्ष के चमत्कार पर पाठक नहीं रीझता। 'नीरजा' में ऐसे अनेक गीत हैं जो अपनी भाववस्तु की गहनता के कारण अज्ञेय से बने रह जाते हैं। उनकी यह अज्ञेयता क्यों है यह जानने के लिए कवयित्री की भावाभिव्यजन-शैली की अपेक्षा भाव वस्तु का अनुशीलन ही अधिक आवश्यक है। भाव प्रसार की क्षमता जिन गीतों में न्यून मात्रा में है उनमें भी गेयता और आत्मनिष्ठ भावना का अभाव नहीं है।

जैसा कि हमने प्रारम्भ में कहा है कि 'नीरजा' के गीत अनुभूति और चिंतन-प्रधान होने के कारण 'नीहार' और 'रश्मि' के गीतों से अधिक आत्म चेतनापूर्ण हैं। आत्म चेतना की जागृति गीति-काव्य की आत्मा है। अपने हृदय का हर्ष-विपाद प्रकट करने के लिए गीत एक ऐसा सरस माध्यम है जिसमें हमारी भावना और अनुभूति को प्रतिफलित होने का पर्याप्त अवकाश मिलता है। महादेवी जी ने स्वयं गीत का स्वरूप स्पष्ट करते हुए लिखा है कि 'गीत का चिरतन विषय रागात्मिका-वृत्ति से सम्बन्ध रखने वाली सुख दुःखात्मक अनुभूति से ही है। साधारणतः गीत व्यक्तिगत

सीमा में सुख दुःखात्मक अनुभूति का वह शब्दरूप है जो अपनी ध्वन्यात्मकता में गेय हो सके।' 'नीरजा' के गीतों में हम उक्त परिभाषा को पूर्णरूप से चरितार्थ होते पाते हैं।

'नीरजा' के गीत तत्त्व के मूल रूप को समझने के लिए उसकी अभिव्यजना-शैली के अन्य उपादानों का हृदयगम करना भी आवश्यक है। महादेवी जी ने जिस युग में काव्य-क्षेत्र में पदार्पण किया वह छायावाद का उत्कर्षकाल था, छायावादी अभिव्यजना इतनी समृद्ध और परिपुष्ट हो चुकी थी कि उसमें निम्नशक्ति के प्रतिभाहीन कवि के पाँव जमना सम्भव न था। महादेवी जी ने छायावादी काव्य प्रणाली की अभिनव मान्यताओं को स्वीकार करके भी उसमें अपना व्यक्तित्व स्वयं पृथक् रखा, इस व्यक्तित्व की स्थापना में उन्हें छायावादी प्रवृत्तियाँ में नूतनता का संचार करना पड़ा जो उनकी रहस्यानुभूति का मूल बीज है। महादेवी जी के कवि व्यक्तित्व की विशिष्टता उनके काव्य वशिष्ठ्य का प्राण है, छायावाद का मूलदर्शन गमझने में उन्होंने अपना नवीन मौलिक दृष्टिकोण प्रस्तुत किया, और हमें यह कहने में सकोच नहीं कि छायावाद के मूल-दर्शन को जिस समग्रता के साथ इन्होंने पहचाना कदाचित् 'प्रसाद' जी को छोड़कर किसी अन्य छायावादी कवि ने अपनी व्यापकता से उसे ग्रहण नहीं किया। छायावाद के दर्शन का मूल उन्होंने 'सर्वात्मवाद' में बताकर अपनी काव्य-धारा में केवल प्रकृति के प्रति ही प्रीति योजित नहीं की प्रायुतः जड़-चेतन सभी में सार्वत्रिक प्रीति एवं प्रणय निवेदन देखा। इस सर्वात्मवाद का आवर्श भले ही प्राचीन आत्मवादी दर्शनों या उपनिषदों के समान ब्रह्मपरक न हो किन्तु इसमें प्रिय के प्रति आकुल आत्मा की पुकार बड़े ऊर्जरिक्त स्वरो में गूँजती है। उपनिषदों का आत्मवाद दर्शन के चक्रव्यूह में आकर फँस गया था और डॉक्टर के अद्वैतवाद सिद्धांत के प्रवर्तन से पहले तक वैराग्य भावना के प्रचार का ही प्रकारांतर से साधन बना रहा। महादेवी जी ने अपनी कविता में रहस्य-भावना को स्थान देते हुए यद्यपि अद्वैत मत की अवहेलना नहीं की है किन्तु उनका अद्वैत काव्य की मृदुल मोहक सरणियों में होकर माधुर्य-सिक्त हो गया है। उनकी रहस्यभावना में भक्ता और निगुणियों की रूढ़ि के अनेक स्थलों पर समावेश होने का कारण भी उनकी आत्मनिवेदन की परम्परा तथा यही 'मधुरतम व्यक्तित्व की सृष्टि' कहा जाता है। काव्यात्मक परिच्छेद में रहस्य-भावना के साथ ईश्वरोन्मुख प्रेम की अभिव्यक्ति चिर-अनादि से चली आ रही है, कवयित्री ने 'नीरजा' के इस प्रकार के प्रेम का बड़ा सजीव और सुंदर वर्णन किया है। इस वर्णन में जिस अलौकिक 'प्रिय' का आह्वान, मिलन, विछोह, निवेदन, उत्सर्ग और समर्पण है वह भौतिक अस्तित्व न रखते हुए भी उसी प्रकार भौतिक है जिस प्रकार कबीर, जायसी आदि की रहस्यवादी कविता में। अन्तर्मुखी भावनाओं की प्रधानता के कारण महादेवी जी अपनी रचनाओं में प्राकृतिक सुख दुःख अथवा उसके सामंजस्य का कोई उल्लेख नहीं करती। प्राकृतिक दृश्यों का बाह्य अंकन भी इसी कारण उनकी कविता में अपेक्षाकृत विरल है। यह

ठीक है कि अन्य छायावादी कवियों की भाँति वे भी प्राकृतिक पदार्थों को चेतन अस्तित्व प्रदान करती हैं और कल्पना के द्वारा उन्हें मूर्त रूप देकर उनमें भावनाओं का आरोप भी करती हैं, किंतु इस प्रक्रिया में उनकी अपनी मालिकता निर्माण वातुरी में है, उनके उपकरण अन्य छायावादी कवियों में कुछ इतर कोटि के होते हैं, इसी लिए उन्हें छायावादी होने पर भी रहस्यवादी कोटि में सर्वोच्च स्थान प्राप्त है। रहस्यवाद का प्रसार चित्तन क्षेत्र में ही होता है। अपनी पहली रचना 'नीरजा' से ही महादेवी जी अद्वैतवाद का सहारा पाकर इस ओर अग्रसर हुई हैं, किंतु 'नीरजा' में आकर वे चित्तनमान में अद्वैत भावना को पल्लवित नहीं करतीं। अनुभूति का आश्रय भी उनका सम्बल बनकर उन्हें रहस्योन्मुख करता है। 'नीरजा' की कविताओं में तो वे प्रियतम को अपने अंतर में बसा हुआ देखकर तुष्ट भी होती हैं। आत्मसाक्षात्कार का आनंद पाकर जेबे साधक परितोष पाता है, वैसे ही परितोष-भाव 'नीरजा' की अनेक कविताओं में व्यक्त हुआ है। जिन कविताओं में उत्पत्ति का विशेष आग्रह न होकर अनुभूति को चित्रित किया गया है, निस्संदेह वहाँ काव्यानंद के साथ एक प्रकार की नैगमिक रसानुभूति भी उपलब्ध होती है।

रहस्यवादी कविता में आत्मा और परमात्मा के विरह का वर्णन मिलन और दर्शन की अपेक्षा अधिक मार्मिक और जाकर्षक होता है। 'नीरजा' में भी विरह दशा का वर्णन बहुत ही श्लाघ्य और मनोरम है। प्रियतम के विरह से भी जीवन की सार्थकता का अनुभव हो सकता है, जीवन को विरह का जलजात बताते हुए 'नीरजा' के विरहजन्य उपादानों से ही निर्माण का विवरण प्रस्तुत किया गया है :

‘विरह का जलजात जीवन, विरह का जलजात ।

वेदना में जन्म करुणा में मिला आवास,

अश्रु चुनता दिवस इसका अश्रु गिनती रात,
जीवन विरह का जलजात ।

आँसुओं का कोप उर, दग अश्रु की टकसाल,

तरल जल कण से बने घन सा क्षणिक मृदु गात,
जीवन विरह का जलजात ।’

प्रिय की अनुभूति के वर्णन अद्वैत-भावना के साथ 'नीरजा' में स्थान-स्थान पर उपलब्ध होते हैं। प्रियतम का साक्षिध पाकर आत्मा अहंकार से तृप्त नहीं होती बरन् वह बेसुख सी होकर उसमें तादात्म्य-सुख पाती है, उसे प्रिय-परिचय की आकांक्षा भी नहीं रहती, जग-परिचय की इच्छा नहीं रहती, स्वर्ग और अपवर्ग में लय होने की स्पृहा भी निशेष हो जाती है

‘तुम मुझमें प्रिय । फिर परिचय क्या ।

तारक में छवि प्राणों में स्मृति,

पलकों में नीरव पद की गति,

लघु उर में पुलकों की संसृति
भर लाई हूँ तेरी चंचल
जोर करे जग में सचय क्या
तुम मुझमें प्रिय फिर परिचय क्या।'

सादात्म्य के स्वरूप वर्णन में महादेवी जी ने दोनों का पार्थक्य जिस काव्य-मयी शैली से—लय किया है वह निराला के 'तुझ हिमालय शृङ्ग आर में चंचलगति सुर सरिता'—का ध्यान दिला देता है। यथार्थ में, प्रेयसि और प्रियतम के पृथक् अस्तित्व का भ्रम ही हमारे मोहपाश का कारण है, उसे समझने से दोनों की एकता समझी जा सकती है।

'चित्रित तू मैं हूँ गेरा क्रम,
सुर राग तू, मे म्बर लगम,
तू असीम मे, सीमा का भ्रम,
काया उया मे रहस्यमय।
प्रेयसि प्रियतम तू अभिनय क्या।'

ससार के समस्त पदार्थों में गति और परिवर्तन उपस्थित करने वाला असीम शक्ति युक्त प्रिय विश्व ने कण कण में व्याप्त रहकर भी हमें दूर लगता है और विरही आत्मा युग युगांतर से कुरुण निराप करके उसकी वियोग ज्वाला में जलता रहता है। 'नीरजा' के 'पय देल बिता दी रैन मैं प्रिय पहचानी नहीं'—गीत में प्राकृतिक दृश्यों की अवतारणा करके इस भाव को दबी सरस शैली से व्यक्त किया है। अपनी रहस्यानुभूति को लौकिक रूप के द्वारा व्यक्त करने में महादेवी जी को आशातीत सफलता मिली है। 'रश्मि' और 'नीहार' में भी लौकिक रूपों की प्रचुरता है, किंतु 'नीरजा' में तो इनकी छवि देखते ही बनती है। इन रूपों में भी छटा उस स्थल में और दीप्तियुक्त हो जाती है जब कवयित्री अपने अंतर के हर्षातिरेक में बेसुध होकर गीत लिखने बैठती है। हृदय की सच्ची अनुभूति के अवन में लीन होकर जब वे गा उठती हैं तब उसमें न कहीं कृत्रिमता रहती है और न कहीं अरपट्टता। नीचे के गीत में स्वाभाविक सरल भाव की खिन्ध व्यंजना देखकर महादेवी जी की कला का सुलगाङ्गन करिये।

'वीन भी हूँ मैं तुम्हारी रागिनी भी हूँ।

नयन में जिसके जलद वह तृप्ति चातक हूँ,
शलभ जिसके प्राण में वह निरुर दीपक हूँ,
फूल को उर में छिपाये विकल बुलबुल हूँ,
एक होकर दूर तन में छाँह वह चल हूँ,
दूर तुम से हूँ अखंड सुहागिनी भी हूँ।
नाश भी हूँ मैं अनंत विकास का क्रम भी,
त्याग का दिन भी चरम आसक्ति का तम भी,

तार भी आधात भी झकार की गति भी,
पात्र भी, मधु भी, मधुप भी मधुर विस्मृति भी,
अधर भी हूँ और स्मित की चाँदनी भी हूँ,
वीन भी हूँ मैं तुम्हारी रागिनी भी हूँ ।'

आत्मा का परमात्मा के प्रति आकुल प्रणय निवेदन 'नीरजा' के गीतों में मधुर मात्रा में है। रहस्यवाद की भावना को व्यक्त करने के लिए साधारणतः चार मुख्य रतनों का क्रमिक विकास होता है जो महादेवी जी की 'यामा' में सकलित चारों कृतियों में देखा जा सकता है। वैयक्तिक सुख दुःख की सीमा को पार कर जब आत्मा दुःख वेदना के द्वारा भी सुख और हर्ष का अनुभव करने लगती है तभी भावात्मक रहस्यवाद का चरम उत्कर्ष काव्य में आता है। भावनात्मक रहस्यवाद के चित्र प्रस्तुत करने वाले कवि को लौकिक सुख दुःख को अलौकिक में लीन करने की क्षमता होना अनिवार्य है। महादेवी ने स्वयं लिखा है 'नीरजा' और 'साध्य गीत' मेरी उस मानसिक स्थिति को व्यक्त कर सकेंगे जिससे अनायास ही मेरा हृदय सुख दुःख में सामंजस्य का अनुभव करने लगा।' यही कारण है कि 'नीरजा' में व्यक्त वेदना के गीत आनन्द का पथ प्रशस्त करते हैं, दुःख का नहीं। यह वेदना अलौकिक होकर आत्मानन्द से परिपूर्ण हो जाती है और प्रियतम के पास ले जाने में सहायक होती है। 'नीरजा' का पहला ही गीत जिस अश्रु नीर को लेकर अवतीर्ण होता है वह 'दुःख से आविल सुख से पकिल' है। वह 'जीवन पथ का दुर्गमतम तल, अपनी गति स कर सजल सरल' युग तृपित तीर को शीतल करता है। 'कौन तुम मेरे हृदय में' गीत लिखते हुए भी इसी प्रकार की वेदना के मधुर रूप को जड़ित किया गया है। 'पा लिया मेने किसें इस वेदना के मधुर क्रय में?' कहकर वेदना द्वारा ही उसकी प्राप्ति कही गई है। वेदना और दुःख की स्थिति को महादेवी जी सर्वत्र उच्च स्थान देती हैं। 'दुःख मेरे निकट जीवन का ऐसा काव्य है जो सारे ससार को एक सूत्र में बाँध रखने की क्षमता रखता है।' दुःख के आत्मिक रूप को उन्होंने अपनी कविता में सुखरित किया है। प्रियतम के आह्वान में भी दुःख मार्ग का सकेत इस बात का द्योतक है कि वे दुःख को त्याग, उत्सर्ग और समर्पण का साथी सगी मानती हैं।

दुःखवाद 'नीरजा' के गीतों में जहाँ कहीं व्यक्त हुआ है वहाँ लौकिक सीमाओं से ऊपर अलौकिक आनन्द-पथ को प्रशस्त करता हुआ ही है।

'तुम दुःख बन इस पथ से आना।

झूलों में नित मृदु पाटल म्मा, खिलने वेना मेरा जीवन,
क्या हार बनेगा वह जिसने सीखा न हृदय को बिधवाना,
नित जलता रहने दो तिल तिल, अपनी ज्वाला में उर मेरा,
इसकी विभूति में, फिर आकर अपने पद चिह्न बना जाना।

तुम दुःख बन इस पथ से आना।'

दुःख में अपने अस्तित्व को लीन करके आत्मानन्द लाभ करना ही जीवन की सार्थकता है, 'मिटने वालों की बेसुध रँग-रलियों' ही विश्व में स्मरण, राग, आलोक और हास्य की सृष्टि करती है।

‘मेरे हँसते अधर नहीं जग की आँसू लड़ियाँ देखो

मेरे गीले पलक छुओ मत मुझाई कलियों देखो—’

गीत में इसी भाव की सुंदरतम व्यंजना है।

इस दुःख सतत होने पर आत्मा की तितिक्षा इतनी हो जाती है कि वह सब कुछ सहने में अपने को समर्थ पाती है। मृत्यु का भी भय उसे रचमात्र आत्म-कित नहीं करता। संसार की समस्त विभीषिकाओं पर विजय पाकर परमात्मा के मिलन के लिए उन्मुख आत्मा सतत अपने पथ पर अग्रसर होती रहती है

‘कमलदल पर किरण अकित चित्र हँ मैं क्या चितेरे ?

हे युगो का मूक परिचय देश स इम राह में,

हो गई सुरभित यहाँ की रेणु मेरी चाह से,

नाश के निश्वास से भिट पायँगे क्या चिह्न मेरे ?

नाच उठते निमिष पल मेरे चरण की चाप से,

नाप ली निम्सीमता मैंने दगों की माप से,

मृत्यु के उर में समा क्या पायँगे अब प्राण मेरे ?’

प्रिय के अद्वैत भाव के साथ अपने भीतर बाहर समाविष्ट पाकर साविका को उसकी पूजा-अर्चना का उपक्रम आडम्बर प्रतीत होता है। अपने जीवन को ही वह असीम का सुंदर मंदिर मानती है और फिर ‘क्या पूजा क्या अर्चन रे !’ कह कर इस बाह्याडम्बर की उपेक्षा करती है। सच्चसुच ही ‘नीरजा’ के विरह, दुःख, वियोग और अद्वैतपरक गीतों में एक ऐसी चमक है जो एक साथ मानस को आलोक में परिपूर्ण कर देती है। जैसे रात्रि के तमाच्छन्न आकाश में उटका का प्रकाश सहसा फैलकर उजियाले की दिव्य छटा दिखाता है वैसे ही इन गीतों का आलोक भी, जहाँ कहीं गम्भीर चिंतन में कवयित्री नहीं उतरी है, वहाँ काव्य के चरम सौंदर्य का दर्शन होता है।

‘नीरजा’ में महादेवी जी की चितन-दिशा में अवश्य उल्लेखनीय परिवर्तन हुआ है। आत्मा और परमात्मा के अस्तित्व के साथ इसमें प्रकृति या विश्व का अस्तित्व भी रागात्मक सम्बन्ध स्थापित करता हुआ इष्टिगत होता है। द्वैतरहित होकर ही सकल विकल्प की द्विविधा मिटती है। जब कोई भिन्नता नहीं रह जाती तब फिर यह जड़ चेतन सभी तद्रूप भासने लगता है

‘यह क्षण क्या द्रुत मेरा रपदन,

यह रज क्या नव मेरा मृदुतन,

यह जग क्या लघु मेरा दर्पण

प्रिय तुम क्या चिर मेरे जीवन।’^६

‘नीहार’ और ‘रश्मि’ की कविताओं में प्रकृति उनके साथ सहानुभूति प्रकट करती थी, किन्तु ‘नीरजा’ में आकर कवयित्री को विश्वास हो चला है कि उसके प्रिय के आगमन की बेला सन्निकट है। उनके आगमन से पहले चिर सुहागिनी का आभरण उन्हे अपने अंग-प्रत्यङ्ग पर सजाना है। अतः घरात रजनी को श्रृंगार करने के लिए उत्साहित करती है—प्रकृति की वसंत-ज्वालीन छटा का भी इसी प्रसंग में चित्रण कवयित्री ने कर दिया है .—

‘तारक मय नव घेणी बधन
शीश फूल कर शशि का नूतन,
रश्मि बलय सित घन अवगुठन
मुक्ताहल अविराम बिछा दे चितवन से अपनी
पुलकती आ बसत रजनी।’

‘नीरजा’ की मूल भावना का यथार्थ परिचय देने वाली उनकी ‘मधुर मधुर मेरे दीपक जल’ कविता है। इस गीत में दीपक कवि के व्यक्तित्व का प्रतीक है। अपने मुकुमार-कोमल शरीर को, अपने जीवन के प्रत्येक अणु को दीपक की वस्तुता की भाँति जलाती हुई कवयित्री अपने प्रियतम का पथ आलोकित करना चाहती है। अपने को मोम की भाँति गला कर आलोक फैलाने वाली दीप शिखा में विश्व वटप्राण और समार सेवा का जो उदात्त आदर्श दृष्टिगत होता है वह काव्य का ही नहीं, संसार का आदर्श है

‘युग युग प्रतिदिन प्रतिक्षण प्रतिपल
प्रियतम का पथ आलोकित कर
सौरभ फैला विपुल धूप बन,
मृदुल मोम सा घुल रे मृदु तन,
दे प्रकाश का सिंधु अपरिमित,
तेरे जीवन का अणु गल गल।’

भाव पक्ष के साथ ही ‘नीरजा’ की काव्य-सामग्री बहुत समृद्ध है। प्रकृति के अनेक सुंदर दृश्य चित्र, रजनी और दिवस के वर्णन, जहाँ हमारी भावनाओं को उत्तेजित और अनुभूति को तीव्र बनाते हैं, वहाँ साथ ही साथ प्रकृति-वर्णन के भी सुंदरतम स्थल प्रस्तुत करते हैं। विभावरी, वसंत, रजनी, यामिनी आदि के द्वारा कवयित्री ने भावोत्कर्ष की शैली का अच्छा परिचय दिया है। ‘नीरजा’ में गीतों के साथ लोक गीतों और उर्दू शैली से रूपांतर करके नवीन गीतों का प्रयोग दृष्टिगत होता है। गीति-काव्य की नूतन शैली को दृष्टि में रखकर यदि नीरजा के छंद, लय, संगीत, ध्वनि, ताल आदि पर विचार किया जाय तो निस्संदेह वह छायावादी युग की इस दिशा में अन्यतम श्रेष्ठ रचना है। ‘नीरजा’ में गीति काव्य का पूर्ण विकास है, इसमें तो संदेह का अवकाश है ही नहीं।

‘यामा’ का दार्शनिक आधार

नन्ददुलारे वाजपेयी

[‘महादेवी के काव्य में वेराग्य-भावना का प्राधान्य है । महात्मा बुद्ध की भक्ति नहीं (बुद्ध की मृतियों में भी दुःख की मुद्रा नहीं मिलती) किंतु बाढ़ स्यासिया और भन्यासिनियाँ सरीखी एक चिता मुद्रा, एक विरक्ति, एक तटप, शांति के प्रति एक अशांति महादेवी जी की कविता में सब जगह देखी जा सकती है । किंतु इस कारण उनकी कविता में एकरूपता ‘मोनोटनी’ नहीं आई है, जेसा कुछ लोग आरोप करते हैं । उनमें प्रचुर वैमन्य है ।’]

‘यामा’ श्री महादेवी वर्मा का सम्पूर्ण काव्य संग्रह है । इसके चार यामों में उनकी चारों स्फुट रचना पुस्तकें संगृहीत हैं । इनके अतिरिक्त महादेवी जी की कोई अन्य रचना शायद प्रकाश में नहीं आई है । अवश्य यहाँ मेरा मतलब केवल उनकी काव्य रचनाओं से ही है । ये सब की सब मुक्तक पद्य और गीत रूप में हैं, जिनकी संख्या दो सौ से कुछ कम है । साथ ही ‘यामा’ में महादेवी जी की लिखी भूमिकाएँ और उनके बनाये कितने ही चित्र हैं, जिनसे उनके काव्य पर आवश्यक प्रकाश पड़ता है ।

अच्छा होता यदि हम बिना कोई भूमिका पढ़े ही ‘यामा’ का अध्ययन (यहाँ अध्ययन से मेरा मतलब उसकी विशेषताओं के पर्यवेक्षण से है) आरम्भ कर सकते, किंतु ऐसा करने में एक कठिनाई वीरती है । ‘यामा’ केवल एक संग्रह पुस्तक ही नहीं है, उसमें महादेवी जी के पूरे काव्य व्यक्तित्व को हम नवीन काव्य-यारा से एक दम अलग रख कर नहीं देख सकते । साम्य और वैषम्य के ये सूत्र हम संक्षेप में देखने होंगे जिनके द्वारा महादेवी जी सामयिक काव्य जगत् से बंधी हुई हैं । उनके लिए एक छोटी सी, उपयुक्त, ‘सेटिंग’ हमें तैयार करनी होगी ।

हिंदी में महादेवी जी का प्रवेश छायावाद के पूर्ण ऐश्वर्य-काल में हुआ था, किंतु आरम्भ से ही उनकी रचनाएँ छायावाद की मुख्य विशेषताओं से प्राग एकदम रिक्त थी । मानव अथवा प्रकृति के सूक्ष्म किंतु व्यक्त सौंदर्य में आध्यात्मिक ज्ञान का भान मेरे विचार से छायावाद की एक सर्वमान्य व्याख्या हो सकती है । इस व्याख्या में आये ‘सूक्ष्म’ और ‘व्यक्त’ इन अर्थ-नाम शब्दों को हम अच्छी तरह समझ

ले। यदि वह सौंदर्य सूक्ष्म नहीं है, साकार होकर स्वतंत्र क्रियाशील है और किसी कथा या आख्यायिका का विषय बन गया है तो हम उसे ठायावाद के अंतर्गत नहीं ले सकेंगे। ठायावाद के इस सीमांत पर हम रकाट और वाइरन जैसे अँगरेजी के कवियों को पाते हैं जिन्होंने विमोहक और तल्लीनताकारी नारी-सौंदर्य को लम्बी कथाया के सूत्र में ताना है, और प्रकृति की अनिर्वचनीय सुषमा को पृष्ठभूमि बनाकर चित्रित किया है। वे प्रकृत ठायावादी नहीं कहे जा सकते। और ठायावाद के दूसरे सीमांत पर वर्ड्सवर्थ को देखते हैं जिसकी प्रकृति के प्रति इतनी सार्वत्रिक प्रीति है कि वह व्यक्त सौंदर्य के प्रति निस्पंद, बेपहचान निगूढ़ सी मालूम देती है, सब कुछ तो सुंदर ही है, ऐसी भावमयता में मग्न सी हो गई है। वह भी प्रकृत ठायावादी नहीं है। प्रकृत ठायावादी तो अँगरेजी में प्राकृतिक सूक्ष्म सौंदर्य भावना का एकमात्र अधिष्ठाता 'शैली' ही हुआ है जो एक ओर कुछ समीक्षकों द्वारा (जो सूक्ष्म के विरोधी हैं) हवाई और आसमानी बताया गया है किंतु दूसरी ओर जिसे नास्तिक (अव्यक्त सत्ता का विरोधी) कहे जाने का श्रेय भी प्राप्त है। आशा है, ठायावाद की इस मध्यवर्तिनी भूमि पर पाठकों की दृष्टि गई होगी।

मुझे आशा नहीं है कि ठायावाद की मेरी यह व्याख्या निकट भविष्य में सर्वमान्य हो सकेगी, किंतु इसकी दार्शनिक और काव्यात्मक शैली इतना सुस्पष्ट व्यक्तित्व रखती है और यह अन्य निकटवर्ती वादा से इतना पृथक् अस्तित्व बनाये हुए है कि कोई कारण नहीं कि यह आखिरकार एक अलग वाद के रूप में स्वीकार न कर ली जाय। सम्प्रति हिंदी के अविकाश समीक्षक ठायावाद और रहस्यवाद के बीच कोई स्पष्ट विभाजन नहीं कर रहे। नवीन काव्ययुग के निर्माता स्वर्गीय प्रसाद जी का इस विषय का विवरण विशेष ध्यान देने योग्य है। वर्तमान रहस्यवाद के सम्बन्ध में वे लिखते हैं, 'विश्वसुदरी प्रकृति में चेतनता का आराप संस्कृत वाङ्मय में प्रचुरता से उपलब्ध होता है॥ यह प्रकृति अथवा शक्ति का रहस्यवाद सौंदर्य-लहरी के 'शरीर'त्व शम्भो' का अनुकरण मात्र है। वर्तमान हिंदी में इस अद्वैत रहस्यवाद की सौंदर्यमयी व्यञ्जना होने लगी है, वह साहित्य में रहस्यवाद का स्वाभाविक विकास है। इसमें अपरोक्ष अनुभूति, समरसता तथा प्राकृतिक सौंदर्य के द्वारा 'अहं' का 'इदम्' से समन्वय करने का सुंदर प्रयत्न है।'

अब, विश्वसुदरी प्रकृति में चेतनता की भावना सार्वत्रिक भी हो सकती है और एक-एक सुंदर वस्तुगत भी हो सकती है, शम्भु अथवा आत्मा का, शरीर सारा सृष्टिप्रसार ही है, इस दृष्टि से व्यक्त वस्तु-मात्र में सौंदर्य की एक ही धारा प्रवाहित है। प्रकृति में कुछ भी असुंदर नहीं, यहाँ व्यष्टि-मैंद नहीं है। पुनः प्राकृतिक सौंदर्य के द्वारा अहं (आत्मा) का इदम् (प्रकृति) से समन्वय करने का प्रयत्न व्यष्टि सौंदर्य को स्वीकार करता है। इस प्रकार प्रसाद जी ने व्यष्टि सौंदर्य दृष्टि (छायावाद) और समष्टि सौंदर्य-दृष्टि (रहस्यवाद) में कोई स्पष्ट अंतर नहीं किया। किंतु मैं इस अंतर का विशेष रूप से आग्रह करता हूँ क्योंकि इसने दो विशेष पृथक्-पृथक् काव्य-

शैलियों की सृष्टि की है। व्यष्टि सौंदर्यबोध एक मार्वाजनीन अनुभूति है। यह सहज ही हृदयस्पर्शी है, यह सक्रिय और स्वावलम्बित का चेतना की जन्मदात्री है। इसे मैं प्राकृतिक अध्यात्म कह सकता हूँ। समष्टि सौंदर्यबोध उच्चतर अनुभूति है। फिर भी यह प्रत्येक क्षण रुढ़िबद्ध होने की सम्भावना रखती है। इसमें इन्द्रियानुभूति की सहज प्रगति या विकास के लिए रास्ता नहीं है। यह कदम-कदम पर धर्म के झटके में बंद होने की अभिरुचि रखती है।

काव्य में यह रहस्यवाद, बड़े-बड़े दुर्दिन देख चुका है। अपने अतिप्राकृत स्वरूप के कारण पहले तो इसकी अभिव्यक्ति ही अतिशय दुर्गम और दुरूह है, किंतु कुछ सच्चे रहस्यवादियों ने कुछ अनाखे रास्ते निकाल भी ता उन पर चलनेवाले बहुत से झूठे रहस्यवादी नकलनवास निकल जाय। उन्होंने काव्य की पूरी-पूरी अवांगति कर डाली। सारी प्रकृति को समाहित करनेवाले निर्गुण प्रेम की विशुद्ध व्यंजना विषय-वासना का नगा नाच बन कर रह गई। उपनिषदों का ऊर्जस्वित आत्मवाद सम्पूर्ण कर्तव्यों से हाथ समेटने का बहाना सिद्ध हुआ। योग और तन्त्र-शास्त्रों की प्रकृति को आत्मा में लय करने की सारी प्रक्रिया जा पूर्ण मनुष्यत्व का सावन थी, अनहानी सिद्धियाँ और तामसिक उपचारों का दूसरा नाम बन गई। शारीरिक, मानसिक, नैतिक और आत्मिक मजबूती का प्रचारक रहस्यवाद ‘ना घर मेरा ना घर तेरा चिद्विद्या रैन बसरा’ गा कर भीख भोगने वालों का ब्रह्मास्त्र बन गया। एक ओर तो यह नकली रहस्यवाद की प्रगति हुई और दूसरी ओर रुढ़िबद्ध होकर रहस्यकाव्य विनय के पदों, भक्तिगीतों, वाग्निक ज्ञाख्यानों आदि में परिणत हो गया। अवश्य ही ईरान और फारस के कुछ निर्गुनिया ने रहस्यकाव्य की वास्तविक मर्यादा स्थिर रखी किंतु उनकी सख्या अँगुलियों पर गिने जाने के योग्य है। यह इतनी भी है, यह कम गौरव की बात नहीं क्योंकि हम कह चुके हैं कि रहस्यानुभूति एक अति विरल वस्तु है और उसकी काव्य-प्रक्रिया भी उतनी ही दुरूह और दुःसाध्य है।

रहस्यकाव्य की मुख्य परम्पराओं में हम नीचे लिखे भेदों की परिगणना कर सकते हैं। यदि हम प्रकृति की ओर से आत्मसत्ता की ओर आगे बढ़ें तो इस गणना का क्रम इस प्रकार होगा—विश्वसुंदरी प्रकृति में चेतनता का आरोप, यह पहली सीढ़ी है। इसके अतर्गत सुख और दुःख का सामंजस्य, जिस प्रसाद जी ने समरसता कहा है, आ जाता है। यही प्रसाद जी की ‘अपरोक्ष अनुभूति’ भी है। महादेवी जी ने इसे छायावाद की सीमा में मानकर एक दूसरे दृष्टि से कहा है ‘छायावाद की प्रकृति घट, कूप आदि में भरे जल की एकरूपता के समान अनेक रूपों में प्रकट एक महाप्राण बन गई अतः अथ मनुष्य के अश्रु, मेघ के जलकण और पृथ्वी के ओस बिंदुओं का एक ही कारण, एक ही मूल्य है।’ भारतवर्ष में यह रहस्यवाद का पहला और व्यापक उपक्रम है जिसमें भावना-बल से ‘एकोऽहं बहुस्याम्’ की ‘एकोऽहं’ की ओर प्रतिवर्तित करते हैं। सांसारिक सुख दुःख, राग विराग आदि जितने भी द्वंद्व हैं सब को एक ही चेतन से सम्बद्ध करने की यह प्रणाली रहस्यवाद के प्रथम सोपान पर मिलती है। इस

सोपान पर हम महादेवी जी को नहीं पाते। यद्यपि अपनी आध्यात्मिक अनुभूतियों के विकास के सिलसिले में उन्होंने लिखा है कि : 'पहले बाहर खिलने वाले फूल को देखकर मेरे रोम-रोम में ऐसा पुलक दौड़ जाता था मानों वह मेरे हृदय में ही खिला हो, परंतु उसके अपने से भिन्न प्रत्यक्ष अनुभव में एक अव्यक्त वेदना भी थी; फिर यह सुख-दुःख मिश्रित अनुभूति ही चित्तन का विषय बनने लगी और अंत में अब मेरे मन ने न जाने कैसे उस भीतर-बाहर में एक सामंजस्य ढूँढ़ लिया है, जिसने सुख-दुःख को इस प्रकार बुन दिया कि एक के प्रत्यक्ष अनुभव के साथ दूसरे का अप्रत्यक्ष आभास मिलता रहता है', किंतु महादेवी जी के काव्य में प्राकृतिक सुख-दुःख का अथवा उसके सामंजस्य का कोई उल्लेख नहीं मिलता। प्रकृति के किसी भी दृश्य का मानव मनोभाव का आकलन उनकी रचनाओं में नहीं के बराबर है। दृश्य प्रकृति में हिमालय पर ही उनकी एक रचना 'यामा' में देखने को मिला किंतु वहाँ भी अंत-मुखी भावना ही उभर पाई है। प्रकृति के रूपों, दृश्यों और भावों को महादेवी जी ने चेतना का प्रेरक न रखकर उन सब को एक-एक चेतन व्यक्तित्व-सा दे दिया है। उनकी पहली ही रचना में 'निशा की धों देता राकेश चाँदनी में जब अलकें खोल; कली से कहता था मधुमाल बता दो मधुमदिरा का मोल', यद्यपि व्यक्त सौंदर्य की भी झलक लिये हुए हैं किंतु वहाँ वह गाँव है और महादेवी जी की रचनाओं में उत्तरोत्तर गौण होता गया है। आगे चलकर सारी प्रकृति और उसके समस्त उपकरण एक निखिल वेदना की अनेक-रूप अभिव्यक्ति के लिए भाँति-भाँति की दौड़ लगाते हैं, जिसे हम इसी निबंध में देखेंगे कि प्रकृति की परिपूर्ण छवि की आत्मरूप प्रतिष्ठा हमें वर्ड्सवर्थ में ही मिलती है। कुछ लोग हिंदी में गुरुभक्त सिंह को वर्ड्सवर्थ का स्थानापन्न मानते हैं, किंतु प्रकृति की आध्यात्मिकता की अनुभूति गुरुभक्त सिंह में हमें विशेष नहीं मिलती। एक-एक डाली, एक-एक लता, एक-एक पत्ती अथवा उम्रिज को चेतन क्रियाशील उल्लेख कर देने से ही उनकी आध्यात्मिकता प्रकाश में नहीं आती। यह चेतन व्यक्तित्व देने (या 'पर्सोनिफाई' करने) की प्रकृति ही हासोन्मुख होकर 'चिड़ियों का विवाह' नामक ग्रामीण गीत में परिणत हो गई है जिससे सब चिड़ियों को विवाह-सम्बन्धी एक-एक काम सिपुर्द किया है। समरसता (सुख-दुःख का आध्यात्मिकरण) और अपरोक्ष आध्यात्मिक अनुभूति का हिंदी में सब से सुंदर उदाहरण प्रसाद जी का 'आँसू' काव्य है।

रहस्यवाद के इस सोपान से ऊपर उठने पर हम प्राकृत या अपरोक्ष अनुभूति को छोड़कर परोक्ष अनुभूति के क्षेत्र में प्रवेश करते हैं। महादेवी जी के काव्य की यही भूमि है। परोक्ष अनुभूति के भी कितने ही भेदोपभेद हैं जिन्हें दार्शनिक दृष्टि से तीन मुख्य भागों में बाँटा जा सकता है—सगुण साकार, सगुण निराकार और निर्गुण निराकार। एक दिव्य व्यक्तित्व पर, वह प्रेममय हो, करुणामय हो अथवा शक्तिमय या आनंदमय, आस्था रखनेवाले सगुण साकार के अनुयायी होते हैं। महादेवी जी की अधिकांश रचना का यही दार्शनिक आधार दीखता है। वे लिखती भी हैं :

‘मानवीय सम्बन्धों में जब तक अनुराग-जनिता आत्मद्विर्जन का भाव नहीं घुल जाता तब तक वे सरस नहीं हो पाते और जब तक यह मधुरता सीमातीत नहीं होती तब तक हृदय का अभाव दर नहीं होना। इसी से इस (प्राकृतिक) अनेकरूपता के कारण पर एक मधुरतम व्यक्तित्व का आरोपण कर उसके निन्दित आत्मनिवेदन कर देना इस काव्य का दूसरा उपान बना जिसे रहस्यमय रूप के कारण रहस्यवाद का नाम दिया गया।’ मधुरतम व्यक्तित्व की यह नियोजना महादेवी जी के काव्य में मौजूद है किन्तु उसके निन्दित आत्मनिवेदन करनेवाले बहुत से भक्त कवि हो गये हैं जिनका धार्मिक दृष्टि से पर्याप्त आदर है किन्तु जिन्हें रहस्य-काव्य का खड़ा नहीं कहा जा सकता। स्पष्ट है कि महादेवी जी ने अपने इस चतुर्व्य में आवश्यक सतर्कता से काम नहीं लिया। यही नहीं, उन्होंने रूढ़िवद्ध धार्मिक काव्य और वास्तविक रहस्य काव्य का स्पष्ट अंतर सदैव अपने सामने नहीं रखा है जिससे उनकी रचनाओं में स्थान स्थान पर प्रकृत अध्यात्म की जगह रूढ़ि के चिह्न मिलते हैं।

सगुण साकार दार्शनिकता का सत्य बड़ा सतरा यही है कि वह नि सीम सौंदर्यसत्ता का रहस्य खोकर सीमाने-साओं में आ जाता और वास्तविक परोक्ष अनुभूति-सम्पन्न काव्य का विषय न रहकर, धर्म और उपासना का आधार बन जाता है। सगुण दार्शनिकों और कवियों ने इस कठिनाई का खूब अच्छी तरह समझा था। इसीलिए उन्होंने वचन के कई उपाय निकाले थे। प्रथम, उन्होंने उस मधुरतम व्यक्तित्व को जलौकिक सत्ता-सम्पन्न अकित करने की चेष्टा की। इसके लिए दार्शनिकों को दिव्य सत्ता सम्बन्धी एक नई दार्शनिक प्रकृति ही चलानी पड़ी जिसमें उस दिव्य व्यक्तित्व के सभी उपकरणों, उसके नाम, रूप, लीला और वाम को तथा उससे सम्पृक्त वस्तुव्यापार को बार-बार अप्राकृत घोषित करना पड़ा। किन्तु काव्य जयवा कलाओं का काम केवल घोषणा से नहीं चलता। उन्हें ऐसी प्रतीक योजना का सहारा लेना पड़ा जिससे वस्तुतः अलौकिक का आभास मिल सके। अधिया को उस मधुरतम चरित्र के निर्माण में दिव्य सौंदर्यसृष्टि की विशेष फला ममास कर देने पर भी सीता के अदर सताप नहीं हुआ। उन्हें पद-पद पर उस व्यक्तित्व की महिमा का अलग स निवेदन करते रहना पड़ा, जिस पद्धति को हम ‘श्रीमद्भागवत’ और ‘रामचरितमानस’ में भी देखते हैं। फिर भी ससीमता और असीमता, माकारता और रहस्य में जो मौलिक अंतर है उसकी प्रति नहीं हुई। फलतः सीता राम और राधा-कृष्ण की पूर्ण परोक्ष अनुभूति काव्य के अदर नहीं हो सकी। तब रामायण कवियों ने रहस्य का पल्ला छोड़कर चरित्र की व्यक्त महत्ता के आग्रह द्वारा महाकाव्य की सृष्टि कर डाली और कृष्णायत कवियों ने प्रेम और सौंदर्य की अदोष तरंगिणी बहाकर राधाकृष्ण की जो चरित्रावली निर्माण की वह रोमांचक भाषा से भर गई। किन्तु रहस्यवाद के निकट होते हुए भी वह रहस्यकाव्य नहीं कहा जा सकता। अवश्य इस चरित्र के दो प्रधान प्रसंगों—रास और भ्रमरगीत में हम रहस्य काव्य के

सारे लक्षण पाते हैं। रहस्य के क्षेत्र में वैष्णव कवियों की वास्तविक सफलता इन्हीं दो प्रसंगों को लेकर है।

जब उस मधुरतम व्यक्तित्व के प्रति आत्मनिवेदन का जन्म आरम्भ हुआ तब तो काव्य स्पष्ट धार्मिक घरे में आ गया। यहाँ मेरा मतलब उन विनयगीता स है जिनका कृष्णकाव्य में भी प्राचुर्य है और जिनसे तुलसीदास जी की 'विनयपत्रिका' भरी हुई है। इस प्रकार के काव्य में प्रकृत रहस्यात्मक अनुभूतियों की टोह लगाना व्यर्थ श्रम है। मूर्त प्रतीकों में अलौकिक अमूर्त तत्त्व का साक्षात्कार कराने वाली समुन्नत रहस्य कला उसमें हम नहीं पाते। यदि हममें पर्याप्त वाक्य भावना का विकास होता तो उन्हें उन्नत रहस्यकाव्य कहना हमने कभी का छोड़ दिया होता। धार्मिक काव्य की दृष्टि से उनका जादू सबव रहेगा, किंतु प्रकृत काव्य की दृष्टि से नहीं।

भरा यह आशय नहीं है कि महादेवी जी ने 'मधुरतम व्यक्तित्व' की रूढ़ि करके रहस्य की इतिथी कर दी है और न मैं यहाँ कह रहा हूँ कि उसके प्रति उनका आत्मनिवेदन भी धार्मिक कवियों के ही ढंग का है। प्रचुर कल्पना गुण के कारण महादेवी जी ने रहस्यात्मकता कभी खोई नहीं किंतु उनकी रचनाओं में भक्तों और निर्गुणिया की रूढ़ि भी कम नहीं मिलती। इस हल जागे चलकर देखेंगे। इसका मुख्य कारण मधुरतम व्यक्तित्व की नियोजना और आत्मनिवेदन की परम्परागत प्रेरणा ही है। किंतु महादेवी जी के पास फिर से लौटने के पहले हम रहस्यवाद की शेष दोनों श्रेणियों को भी थोड़े में देख लें।

सगुण निराकार शैली सूफियों की है। सच पूछिये तो परोक्ष रहस्यकाव्य का सच्चा स्वरूप हमें इन्हीं में मिलता है। प्राकृतिक प्रेम-प्रतीकों के भीतर परोक्ष प्रेम-सत्ता का इतना प्रगाढ़ धाराबद्ध प्रवेश और पुन पुन उस अव्यक्त का नैसर्गिक आवाहन और आलेख हम अन्यत्र कहाँ पाते हैं? जयश्रुति, जहाँ यह प्रेम कथानक का रूप धारण करता है, वहाँ वहाँ कठिनाई सूफियों के सामने भी आती है जो वैष्णव साकारोपासकों के सामने आई है। यहाँ सूफियों ने कथा को सैद्धांतिक दृष्टि से रूपक मात्र घोषित किया है किंतु इससे समस्या सुलझ नहीं पाई। फलतः सूफी आख्यानक काव्यों में रूपक की चिन्ता न कर, सारी वर्णना के भीतर अति मोहक प्राकृतिक सौंदर्य-तल्लीनता, प्रेम के प्रति परिपूर्ण आत्मविसर्जन और फिर भी उसकी दुष्प्राप्ति का सकट दिखाकर अव्यक्त प्रेम रहस्य का इंगित किया गया है। इन कथानकों को रहस्यकाव्य कहने में फिर भी संकोच रह ही जाता है। यह स्पष्ट ही इसलिए कि कथा के सूत्र साद्यत रहस्य की रक्षा नहीं कर सकते और यदि उन्हें रूपक मान ले तो सहज काव्य-सौंदर्य की हानि हो जाती है। इसीलिए कथानकों वाले जायसी आदि कवियों को रूपक के स्वरूप की चिन्ता न कर सारे काव्य को, चाहे वह मायारूपिणी नागमती अथवा विद्यारूपिणी पद्मावती का प्रसंग हो, आत्मविसर्जनकारी अलौकिक प्रेम-पीर से आपलुत कर देना पड़ा है। फिर भी कथा का चक्र स्थान स्थान पर बाधक बन ही गया है।

कुछ समीक्षक इसी निराकार प्रेमव्यजना के भीतर, व्रज में विहरण करने वाली, गिरिधर-मूर्ति की उपासिका, चिरतन प्रेम आर चिर-विरहमयी मीरा के काव्य को भी जुमार करते हैं किन्तु ऐसा करने का हम कोई प्रत्यक्ष कारण नहीं दीखता। जिन्होंने सूरदास जी के ‘गोपीविलाप’ आर ‘भ्रमरगीत’ का अध्ययन किया है उन्हें मीरा को किसी निराकार कृष्ण की उपासिका बना देने की आवश्यकता नहीं प्रतीत होगी। अवश्य मीरा एक नारी थी आर गिरिधर के प्रति उनका प्रियतम भाव था किन्तु ऐसा ही भाव गोपियों का भी था जो निराकार की उपासिका नहीं थी। स्वप्न में प्रियतम के दर्शन आदि के उल्लस गोपियों के विरह वर्णन में भी मिलते हैं आर मीरा में भी। महादेवी जी आर मीरा दार्शनिक दृष्टि न एक ही परम्परा की अनुयायिनी प्रतीत होती हैं।

निर्गुण निराकार ही आध्यात्मिक दार्शनिकता की चरम कोटि है। एक अखण्ड, अव्यय चेतन तत्त्व जिसमें त्रिकाल में भी कोई भेद नाम्नी प्रकार सम्भव नहीं, जिस चिर स्थिर आत्मतत्त्व के अविचल गारभ में नसर की उच्चतम अनुभूतियाँ भी मरीचिका सी प्रतीत होती हैं, वह परिपूर्ण आह्लाद जिसमें स्मित तरंगों के लिए कोई अवकाश नहीं, रहस्यवाद का सर्वाच्च निरूपण है। इसके आजस्वी निरूपण उपनिषदों के जैसे और कहीं नहीं मिलते। आगे चलकर इसकी महामहिमा का क्षय होने लगा, इसमें विरह के क्रमजोर अंग जुड़ने लगे आर क्रमशः यह वराग्यमूलक कर्ण साधनाओं का अधिष्ठान बना दिया गया। काव्य में जब तक इसका केवल साकेतिक स्वरूप रहा तब तक यह अधिक विकृत नहीं हुआ था (उदाहरणार्थ आरम्भिक बौद्ध-साहित्य में) किन्तु जब इसमें साम्प्रदायिक शब्दावली प्रवेश करने लगी और इडा-पिण्डा आदि की चर्चा बढ़ गई तब काव्यदृष्टि से इसका हास होन लगा। कबीर की चमत्कार-पूर्ण प्रतिभा और अतर्हृष्टि के फलस्वरूप एक बार फिर यह अक्षर तत्त्व प्रकाश में आया किन्तु इस बार यह उतना ओजस्वी और महिमामय नहीं था। कारण, इस बार प्रतिस्पर्द्धिनी माया भी दलबल महित उपस्थित थी। कबीर स आगे बढ़ने पर माया रानी की छाया भी काव्य में जोर पकड़ने लगी और क्रमशः अक्षर की सत्ता असंख्यक्षरी की अंतिम सीमा पर जा पहुँची। जहाँ आरम्भ में भेदों की अस्वीकृति इष्ट थी वहाँ अंत में भेदों का प्राबल्य ही प्रमुख बन गया। ऐसी अवस्था में निश्चल अध्यात्मसत्ता अपने पूर्व गौरव में कैसे स्थिर रहती ?

ऊपर मैं प्रसंगवश कह चुका हूँ कि महादेवी जी के काव्य में छायावाद-युग की विशेषताएँ नहीं मिलतीं। प्राकृतिक सौंदर्य के प्रति ‘पल्लव’ वाले पत जी का (इस प्रयोग के लिए क्षमा चाहता हूँ) सा विभोहक आकर्षण उसमें नहीं, इसके बदले वे प्रकृति के एक-एक रूप या उसकी एक-एक वृत्ति को साकार व्यक्तित्व देकर उनके व्यापारों की वटपना करती हैं जिनमें उनकी समृद्ध वटपना शीलता प्रकट हुई है। अवश्य यह वटपना वाहुत्य ही छायावाद-युग की एक विशेषता उनके काव्य में दीखती है। किन्तु वे कल्पनाएँ सब जगह सीधी और चोट करने वाली नहीं हैं, उनका प्रत्यक्ष

रूप सहज आँखों का सामने नहीं जाता। कहीं-कहीं तो उन प्रतीकों का वह कल्पित व्यापार हमारे सौंदर्य-संस्कारों के प्रतिकूल पड़ जाता है और कहीं कहीं वह इतना क्लिष्ट होता है कि हम ईप्सित सौंदर्य की ओर नहीं पा सकते। इन दोनों का एक-एक उदाहरण मैं देना चाहता हूँ

‘रजनी ओढ़े जाती थी, झिलमिल तारों की जाली।

उसके बिखरे वैभव पर, जग राती थी उजियाली ॥’

यह प्रभात का दृश्य है। रजनी का झिलमिल तारों की जाली ओढ़कर जाना, वही ही सरल और मामिक कल्पना है। किंतु उजियाली का रंग हम साधारणतः कहीं नहीं देखते? वह प्रायः हँसती ही जाती है। यहाँ हमें अपनी अव्यक्त अनुभूतियों को दबाकर यह कल्पना करनी पड़ती है कि प्रभातकाल की नमी, अथवा ओस—ओस के रूप में उजियाली रो रही है।

क्लिष्ट कल्पना का एक उदाहरण मैं यह चुना है

‘निश्वासों का नींद निशा का बन जाता जब शयनागार।

लुट जाते अभिराम छिन्न मुक्तावलियों के वदनवार ॥

तन बुझते तारों के नीरव नयनों का यह हाहाकार।

ओसूँ स लिख लिख जाता है कितना अस्थिर है सगर ॥’

आकाश में रात्रि के समय अचानक बादल छा गये हैं और पानी बरसने लगा है। इसी अवस्था की कल्पना यह जान पड़ती है। अथवा यह राज्यत की कल्पना है। रात्रि के मुक्तावलियों के अभिराम वदनवार (तारिकापत्ति), छिन्न होकर लुट गये हैं। निश्वासों का नींद उसका शयनागार बन गया है (इसका इतना ही अर्थ मेरी समझ में आ पाता है कि रात्रि दुःखपूर्ण निश्वास ले रही है)। तारे बुझ रहे हैं, बूँद गिरने लगी हैं, वही मानों बुझते तारों के नीरव नयनों का हाहाकार और उसके ओसूँ है जिनके द्वारा यह लिखा जा रहा है, ससार कितना अस्थिर है! कितनी कल्पना हमें ऊपर से करनी पड़ती है, कृपया विचार कीजिए? और अब भी मुझे निश्चय नहीं कि मेरा अर्थ ठीक ही है।

जिस क्षण को महादेवी जी की कल्पना ने पकड़ा है—तारों से हँसते हुए आकाश में सहसा मलिन बादलों का छा जाना, अथवा निशांत में तारों का डूबना, वह काव्योपयुक्त और अति सुंदर है, किंतु क्या यही बात उनके इस चित्रण के सम्बन्ध में कही जा सकती है?

इसके दो कारण मुझे दीखते हैं। एक तो यह कि महादेवी जी की कविताएँ इतनी अंतर्मुख हैं कि वे प्रकृति के प्रत्यक्ष स्पर्शों, उनकी ध्वनियों और संकेतों से सुपरिचित नहीं, और दूसरा यह कि वे काव्य के एक एक बंद को एक एक चित्र के रूप में सजाना चाहती हैं, जिसमें वस्तुओं और व्यापारों की योजना संश्लिष्ट हुआ करती है। और चूँकि वे मानसिक घृत्तियों और वातावरणों को भी उन्हीं वस्तु-व्यापारों के द्वारा ध्वनित करना चाहती हैं, इसलिए यह कार्य उनके लिए दुःसाध्य

हो जाता है। उनके इन दीर्घ चित्रणा की तुलना अन्य प्रमुख छायावादियों से कीजिए तो अंतर आप कीसगा

देख बसुआ का बंधन-भार, गँज उठता : जत्र मधुसाम ।
त्रिपुर उर के से मृदु-उदगार, कुसुम जत्र खुल पटने माच्छवाम ।
न जाने सारभ के निप यान सनेमा मुझे भजता स्नान ।

—सुमित्रानन्दन पंत (‘माननिमंत्रण’)

अथवा

पवन में छिपकर तुम प्रतिफल, फलबों में भर मृदुल जिलोर ।
चूम मलियों के मुद्रित ढल, पत्र-उद्गो म गा निशि भोर ॥
त्रिश्व के अन्तस्तल म चाह, जगा देती हों तडिन् प्रवाह ॥

—निराला (‘स्मृति’)

अवश्य ये चित्र अधिक हल्के और अलंकृत हैं, इनमें सूक्ष्मतर रूप याजना और भावव्यजना की वह महत्प्राप्ति भी नहीं है, यह हम स्वीकार करेंगे, किंतु तब हम महादेवी जी से कहेंगे कि वे अपनी उच्चतर कला-आकांक्षा के उपयुक्त सामग्री का भी संचय करें। यह कहना भी उचित न होगा कि जिस सूक्ष्मतर भावभूमि के चित्र महादेवी जी देती हैं उसमें अस्पष्टता अनिवार्य है। अस्पष्टता काव्य का कोई गुण नहीं है, यह चित्रण की दुर्बलता ही है। अस्पष्ट, छाया-भावों का चित्रण भी सुस्पष्ट मोती के पानी जसा भीतर से दमकता और नैसर्गिक होना चाहिये। काव्य की विशेषता तो इसी में है।

महादेवी जी ने भी जहाँ अलंकृत चित्रारुण छोड़कर सीधा रास्ता पकड़ा है, वहाँ बड़ी सजीव कविता का स्रोत वह चला है

स्वर्ग का था नीरव उच्छ्वास, देव-वीणा का टूटा तार ।
मृत्यु का क्षणभंगुर उपहार, रत्न वह प्राणों का शृङ्गार ॥
नई आशाओं का उपवन, मधुर वह था मेरा जीवन ।

और जहाँ व कल्पना के अर्द्धस्फुट या दुरूह उपमानों को छोड़कर इसी सरलता के साथ रूपांकन भी करने लगी हैं (यद्यपि ऐसे स्थल बहुत थोड़े हैं) वहाँ उनके चित्र खूब साफ आये हैं, जैसे :

जाग-जाग सुकेशिनी री,
अनिल ने आ मृदुल हालें शिथिल वेणी बंध सोले,
पर न तेरे फलक डोले । बिखरती अलकें झरे जाते
सुमग वर-वेपिनी री ।
छाँह में अस्ति व खोये, अध्रु से सब रंग धोये ।
मद्भ्रम दीपक चँजोये, पथ किस का देखती तू,
अलस स्वप्न निवेशिनी री ।

पाठक देखेंगे कि यह सौंदर्य चित्रण आध्यात्मिक रहस्य मुद्राओं से परिपूर्ण है, इसे छायावाद की परम्परा में हम नहीं ले सकते। इनमें एक विलक्षण उदासीनता, सार्विकता, शांति और निश्चलता झलकती है। छायावाद की चेतनता, चाञ्चल्य और चटक इनमें नहीं। महादेवी जी के काव्य की यह एक सार्वत्रिक विशेषता है।

किंतु महादेवी जी की अधिकांश रचनाओं में ऊपर के-से भाव-सङ्केतक रूप-चित्र नहीं मिलते, भावों का चित्रण ही प्रधानतः मिलता है। मेरी अपनी दृष्टि में रूपचित्रण की सहायता बिना रहस्यवाद की काव्य-कला का पूर्ण प्रस्फुटन नहीं हो सकता। जो स्वयं अदृश्य वस्तु है उसे अस्फुट उपमानों से व्यक्त करना, पाठकों को काव्य रस से अज्ञात वस्तु ही रखना है। जैसे 'बेसुध पीड़ा' के सम्बन्ध में ये पंक्तियाँ

इसमें अतीत सुलझाता अपने आँसू की लबियाँ
इसमें असीम गिनता है वे मनुमासों की धडियाँ

किंतु इनकी गणना कहाँ तक की जाय, यह महादेवी जी की प्रधान काव्य-शैली ही है। तो भी इसके अंदर कुछ उच्च कोटि की रचनाएँ भी उन्होंने की हैं। जहाँ व्यक्त रूप किसी न किसी प्रकार आ गया है वहाँ रचना प्रायः सुंदर हुई है

किसी नक्षत्र-लोक से दूट,
विश्व के शतदल पर अज्ञात।
हुलक जो पड़ी ओस की बूँद,
तरल मोती सा ले मृदु गात—
नाम से जीवन से अनजान,
कहो क्या परिचय दे नादान।

अथवा .

स्मित तुम्हारी से छलक यह ज्योत्स्ना अम्लान,
जान कब पाई हुआ उसका कहाँ निर्माण।
अचल पलकों में जड़ी सी तारिकाएँ दीन,
ठँढती अपना पता विस्मित निमेषविहीन।

कौन तुम मेरे हृदय में ?

कौन मेरी कलक में नित मधुरता भरता अलक्षित ?
कौन प्यासे लोचनों में धुमड धिर क्षरता अपरिचित ?
अनुसरण निःश्वास मेरे कर रहे किसका निरंतर ?
चूमने पद चिह्न किमके लोटते यह श्वास फिर फिर ?

यह पिछला शब्द प्रसाद जी के 'कौन हो तुम इसी भूले हृदय की चिर

खोज ?’ का स्मरण दिलाता है, यद्यपि महादेवी जी और प्रसाद जी की रहस्यभावना में यह सुस्पष्ट अंतर है कि महादेवी जी का झुकाव सदावर्ण्यता और भक्ति की ओर रहता है जब कि प्रसाद जी प्रायः तादात्म्य (वही तू है) का मञ्जित करत हैं।

‘मत अरण्ये वृषट् प्लोल गी’ और ‘शृङ्गार कर ले री मजनि’ रहस्यात्मक रूप-विन्यास के सुन्दर उदाहरण हैं।

‘साध्य-गीत’ में दार्शनिक प्रकाशता उच्चतर हो उठी है, किन्तु काव्य उपादान उतनी ही मात्रा में समृद्ध नहीं हो पाया। इसीलिए सम्भवतः इन गीतों की रहस्य-भावना ही प्रधान ध्यान पा गई है, उपयुक्त रूपयोजना उन्हें नहीं मिल सकी। भावना का वसा ही विकास होते हुए भी ‘साध्यगीत’ में और महाकवि रवीन्द्र की ‘गीताञ्जलि’ में दो मुख्य अंतर हैं। उनकी अजेय साध्यशक्ति कभी उनकी भावना का साथ नहीं छोड़ती। भावना की बाँध में पिछड़ जान पर ही साध्य को

पकज कली, पकज कली

क्या तिमिर कह जाता करुण,

क्या मधुर दे जाती किरण।

जैसी अन्योक्ति पद्धति पकड़नी पड़ती है। यद्यपि यह अन्योक्ति ऊँचे दर्ज की है, किन्तु अन्योक्ति कितनी ही ऊँचे दर्जे की हो, उसकी काव्य में भिन्न बोद्धिकता बिना खटके नहीं रह सकती। दूसरी बात यह है कि रवि वावू की रचनाओं में कल्पना की जो एकतानता, जो प्रसार, जो अद्भुत शृङ्खला मिलती है वह इन गीतों में उतनी नहीं। तो भी छोटे-छोटे टुकड़ों में अपने टग की सफाई और काफी काम महादेवी जी के बहुत से गीतों में मिलता है।

प्रसाद के ‘आँसू’, निराला की ‘स्मृति’ जैसी उदात्त और एकतान कल्पना तथा ‘पल्लव’ का-सा सौन्दर्यनिमेष महादेवी जी में नहीं है, किन्तु वेदना का विन्यास, उसकी वस्तुमत्ता (‘आठजेविटिटी’) का चतुररूप और विवरणपूर्ण चित्रण, जितना महादेवी जी ने दिया है, उतना वे तीनों कवि नहीं दे सके हैं।

‘साध्य गीत’ की पहली ही कविता में साध्य गगन और जीवन का विभ्रम प्रतिविम्ब स्वरूप महादेवी जी के काव्य में चित्रारुण-रत्ना का एक सफल उदाहरण है, भले ही प्रकृत भावोच्छ्वास का प्रवेश उसमें न हो।

मैंने ऊपर कहा है कि छायावाद काव्य के व्यक्त प्रकृति के सौन्दर्य-प्रतीकों को न लेकर महादेवी जी ने उन प्रतीकों की अव्यक्त गतियों और छायाओं का समग्र किया है। इससे उनकी रचनाओं में वेदना की विवृत्ति और रहस्यात्मकता बढ़ गई है किन्तु वे स्थल कहीं-कहीं अधिक दुरुह भी हो गये हैं। उदाहरण के लिए यह रचना लीजिए

उच्छ्वासों की छाया में, पीड़ा के आलिंगन में,
निश्वासों के रोदन में, इच्छाओं के चुम्बन में,

उन थकी हुई सोती गी, उजियाली की पलका में,
 निरारी उलझी हिलती गी मलयानिल की अलकों में,
 सूने मानस मंदिर में, सपनों की सुरंध हैंगी में,
 आशा के आवाहन में, बीने की चिनपट्टी में,
 रजनी के अजिम्हारे में, नक्षत्रों के पहरो में,
 ऊषा के उपहासों में, सुरकाती गी लहरों में,
 जो विलस पडे निर्जन में, निर्भर सपनों के मोती,
 मैं हँस रही थी लेकर धुँधली जीवन की ज्योती ।

लाक्षणिकता उसी हृद तक काव्य में फास दे सकती है जिम्हें हृद तक वह उसके धारणादी सौंदर्य में रोके न अटकाये । महादेवी जी के काव्य की जो भूमि है उसी भूमि की रचनाएँ कृतिपग आवादादी कविया की भी मिलती हैं, किंतु उसकी व्यजना व्यक्त मोर्त्य-प्रताकों की आर गीवी लाक्षणिकता के आधार पर हाने के कारण स्पष्टतर हुई हैं । उदाहरणार्थ हम निराला जी की क्यातिप्राप्त रचना 'तुम तुम हिमालय-श्रृंग आर मैं चला गति सुरसरिता' को लें तो दोनों का अंतर साफ दिखाई देगा । हमारे कहने का मतलब यह नहीं कि महादेवी जी के ऐसे प्रयोग सर्वत्र दुरुह हो गये हैं, कहीं कहीं वे अतिशय मार्मिक हैं । जैसे

उन हीरक के तारों को कर चूर बनाया प्याला ।
 पीड़ा का मार मिलाकर प्राणों का आसव डाला ।
 मलयानिल के झोको में अपना उपहार लपेटे ।
 मैं सूने तट पर आई बिखरे उद्गार समेटे ।
 काले रजनी अञ्जल में लिपटी लहरे सोती थी ।
 मधु मानस की बरसाती बारिदमाला रोती थी ।

ये पंक्तियाँ हमें प्रसाद जी के 'आँसू' की सुंदर कवियों की याद दिलाती हैं । अपश्य प्रसाद जी में सौंदर्य सस्वेदन के दोनों स्वरूप 'आनंद' आर 'वेदना का एक सा प्रसार मिलता है, किंतु महादेवी जी में उसके पिछले अंश की ही प्रधानता है ।

अपनी इस एकरूपक्षिता के दो कारण महादेवी जी ने बताये हैं जो इस प्रकार हैं । 'जीवन में मुझे बहुत दुःख, बहुत आदर और बहुत मात्रा में सब कुछ मिला है, उस पर पार्थिव दुःख की ज़ाया नहीं पड़ी । कदाचित् यह उसी की प्रतिक्रिया है कि वेदना मुझे इतनी मधुर लगने लगी है ।' इसके अतिरिक्त 'बचपन से ही भगवान् बुद्ध के प्रति एक भक्तिमय अनुराग होने के कारण उनकी ससार को दुःखात्मक समझने वाली फिलासफी से मेरा असमय ही परिचय हो गया था ।' इस दुःख के स्वरूप को और अधिक स्पष्ट करती हुई वे लिखती हैं, 'दुःख मेरे निकट जीवन का ऐसा काव्य है जो सारे साँसार को एक सूत्र में बाँधे रखने की क्षमता रखता है । हमारे असंख्य सुख हीमें चाहे मनुष्यता की पहली सीढ़ी तक भी न पहुँचा सकें

किंतु हमारा एक बूँद भास् भी जीवन को अधिक सजुर, अधिक उर्ध्व बनाये बिना नहीं गिर सक्ता ।’

इस स्पष्टीकरण में महादेवी जी ने सुख और दुःख के स्वरूप को अस्पष्ट ही रखा छोड़ा है। उन्होंने दुःख के जाव्यात्मिक स्वरूप और सुख के भातिक स्वरूप को सामन रखकर विचार किया है। किंतु इसके विपरीत सुख का आध्यात्मिक और दुःख का भातिक स्वरूप भी है जिसकी ओर उनकी दृष्टि नहीं गई। दुःख की ताम-मिक, राजरिक्त और सात्विक तीनों अभिव्यक्तियों का मन्ती है, उसी प्रकार सुख की भी। यह सब कुछ उग्र सम्वेदन पर अवलम्बित है जिससे सुख और दुःख का निरसन होता है। महात्मा बुद्ध ने दुःखवाद का आध्यात्मिक अर्थ में लिया है, उर्मा प्रकार भारतीय दर्शना ने ‘आनन्द’ का आध्यात्मिकरण कर लिया है। इसलिए भातिक आधार पर सुख और दुःख का जो व्यतिरेक (या ‘कंट्रास्ट’) महादेवी जी ने ऊपर दिखाया है ‘उसे मैं उनकी व्यक्तिगत सात्विकता का परिणाम मान सक्ता हूँ। उसे दार्शनिक सत्य या काव्य की कसौटी मानन के लिए मैं तैयार नहीं हूँ।

यह स्त्रियोचित सात्विकता भी महादेवी जी के काव्य की सार्वत्रिक विशेषता है। इससे उनके काव्य को एक सुंदर गति मिली है, यद्यपि कहीं कहीं जति सरलता, सौंदर्य स्पर्श से वंचित भी रह गई है। जसा कि मैं ऊपर कह चुका हूँ, महादेवी जी की वेदना पहले व्यक्तिगत भावुकता अथवा रुढ़ि भक्तिभावना के रूप में रही है जो क्रमशः निरंतरती गई है। अब मैं इनके एक-एक उदाहरण देगा

भावुन्ता का स्वरूप निम्नांकित ‘फैसी’ में प्रकट हुआ :

चाहता है यह पागल प्यार, अनोखा एक नया ससार ।

कलियों के उच्छ्वास अन्य में ताने एक धितान,

तुहिन कणों पर मृदु कपन से सेज बिठा दे गान—

जहाँ सपने हाँ पहरदार, अनोखा एक नया ससार ।

रूढ़िगत भक्तिभावना मुझे वहाँ दीखती है जहाँ महादेवी जी ने रहस्यमय आध्यात्मिक सत्ता को स्थूल उपास्य का रूप में दिया है अथवा जहाँ प्राकृतिक सौंदर्य का, जिसमें कवि हृदय बिना मुग्ध हुए नहीं रहता, स्थान रयान पर प्रतिपेध किया है।

निराली कलकल में अभिराम, मिलाकर मोहक मादक गान ।

ठलरुती लहरों में उदाम, छिपा अपना अस्फुट आह्वान ।

न कर है निर्झर भङ्ग समाधि, साधना है मेरा एकान्त ।

किंतु नीचे के पद्य में रूढ़िरहित आध्यात्मिक निरूपण है

छाया की ओस-मिचोनी, मेघों का मतवालापन,

रजनी के श्याम कपोलों पर ढरकीले श्रम के कन ।

फूलों की मीठी चितवन, नभ की यह दीपावलियों,

पीले मुख पर सध्या के वे किरणों की फुलझड़ियाँ ।

बिबु की चौदी की आली मादक मकरन्द भरी सी,
जिसमें उजियाली राते लुटती धुलती मिसरी सी।
भिक्षुक से फिर जाओगे जय लेकर यह अपना धन,
करुणामय तब समझोगे, इन प्राणों का मँहसापन।

‘न ये जय परिवर्तन दिन रात, नही आलोक तिमिर ये जात’ से आरम्भ होने वाला पूरा गीत भी रूढ़ पद्धति पर बना है। किंतु आगे चल कर जहाँ वेदना तप कर निखर उठी है, वहाँ रूढ़ि का लेश भी नहीं दीप्तता आर काव्य ऊँचे धरातल पर आ पहुँचा है। यहाँ वेदना खूब सशक्त रागवेदन की छटा लेकर आती है

देव, अब वरदान कैसा ?

वेध दो मेरा हृदय माला बनें प्रतिकूल क्या हें।
मैं तुम्ह पहचान लूँ इस कूल तो उस कूल नया है।
छीन सब मीठे क्षणों को इन अयक अन्वेषणों को।
आज लघुता ले मुझे दोगे निठुर प्रतिदान कसा ?
जन्म से यह साथ है मैंने इन्हीं का प्यार जाना।
स्वजन ही समझा हगों के अश्रु को पानी न माना।
इन्द्र वनु से नित सर्जी राी, विद्यु हीरक से जड़ी सी।
मैं भरी बदली रहूँ चिर मुक्ति का सम्मान कैसा ?

इस अचरथा की अनुभूतियों का वेविध्य और काव्य की मनोहारिता महादेवी जी में ऊँची श्रेणी की है। कोई भी छायावादी इतने अटल भाव से इस भूमि में स्थिर नहीं रह सका। इस भूमि की प्रदीप्त अनुभूतियों का ऐसा संकलन नवीन युग का कोई हिंदी कवि नहीं कर सका है। तो भी हम कहेंगे कि महादेवी जी का काव्य व्यक्तिगत दुःख को सब जगह आध्यात्मिक ऊँचाई तक नहीं ले जा सका है।

महादेवी जी जिस नये क्षेत्र में जिस नवीन ढंग से काम कर रही हैं, इससे उनकी कठिनाइयों का अनुमान हम कर सकते हैं। एक तो परोक्ष स्तर की निगूढ़ अनुभूतियों का सग्रह फिर उसका परिष्करण और उन्हें उपयुक्त व्यंजना देना, तीनों ही आयास साध्य हैं। फिर महादेवी जी अपनी व्यंजना शैली में भी एक नवीनता रखती हैं। ऐसी अवस्था में हम आश्चर्य नहीं होता कि भाषा, तुकों और छंदों के विन्यास की ओर वे पर्याप्त सतर्क नहीं हो सकी। महादेवी जी की भाषा में हमें समृद्ध छायावादी चमत्कृति नहीं मिलती। तुकों के सम्बन्ध में भी काफी शिथिलता दीखती है, छंदों और गीतों में भी एकरूपता अधिक है। भावों को काव्याभिव्यंजना देने के सिलसिले में कहीं-कहीं सुंदर कल्पनाओं के साथ ढीले प्रयोग एक पंक्ति के बाद दूसरी ही पंक्ति में मिल जाते हैं

जिन नयनों की धिपुल नीलिमा में मिलता नभ का आभास।

जिस मानस में डूब गये कितनी करुणा कितने तूफान।

जिन अधरों की मद हँसी थी नव अरुणोदय का उपमान ।
किया ठेव ने जिन प्राणों का केवल सुपमा से निर्माण ।
ओठों की हँसती पीड़ा में आहों के बिन्दु न्यासों में ।
जो तुम आ जाते एक बार
कितनी कहुँगा, कितने सँदेश पथ में बिछ जाते वन पराग ।

इन उद्धरणों की पहली पक्तियाँ जिनकी सुंदर और काव्योपयुक्त हुई हैं, उतने ही प्रत्येक दूसरी पक्ति के चिह्नित प्रयोग चिन्त्य हो गये हैं। वही पक्तियाँ शुद्ध गद्य सी प्रतीत होती हैं

मैं मदिरा तू उमका गुमार ।

मैं उाया तू उमका अगार ।

चल चितवन के दूत सुना उनके पल में रहस्य की बात ।
मेरे निर्निमेष पलकों में मचा गये क्या-क्या उन्पात ।
गये तब से कितने युग बीत, हुए कितने दीपक निर्वाण ।
नहीं पर मैंने पाया मील, तुम्हारा-न्हा मनमोहन गान ॥

नीचे लिखी पक्ति ध्वनि शोधित्व का एक उदाहरण है

शिथिल मनु-पवन गिन गिन मजुरण,

हरसिंगार झरते हैं झर-झर ।

‘तुम बिन’, ‘उन बिन’ जैसे प्रयोग अधिक नहीं अखरते और ‘पथ बिन अत’ भी चल जाता है। ‘मैं न जानी’, ‘मैं प्रिय पहचानी नहीं’ जैसे व्याकरण-असम्मत प्रयोग भी अप्रिय नहीं लगते। तो भी कहना पड़ता है कि महादेवी जी की रहस्यानुभूति जितनी समृद्ध है, उनकी काव्य प्रतिभा उतनी ही उन्कृष्ट नहीं और भाषा शक्ति भी सीमित है। किंतु अभी महादेवी जी निरंतर विकास के मार्ग पर बढ़ रही हैं, वे किस दिशा में कितना बढ़ेंगी यह अब तक अज्ञात है। इसलिए उनकी किसी भी विशेषता पर अंतिम मुहर अभी नहीं लगाई जा सकती।

अब यहाँ मुझे उन मतदाताओं के समाधान में कुछ अंतिम शब्द कहने होंगे जो महादेवी जी की अनुभूतियों पर काल्पनिकता का आरोप करते हैं। उनकी समझ में नहीं आता कि किस जगत की बात वे कर रही हैं और उनसे हमारा क्या सम्बन्ध हो सकता है। इन्हीं में से वे कुछ लोग भी हैं जो आधुनिक कोलाहल में व्यस्त होने के कारण या तो महादेवी जी के काव्य जगत् में पहुँच ही नहीं पाते, अथवा वो-चार चीजों की वानगी लेकर, शेष सब एकरूप ही हैं, कहने की जल्दबाजी करते हैं। इन सब को मेरा उत्तर यह है कि महादेवी जी के काव्य का आधार उसी अर्थ में काल्पनिक कहा जा सकता है जिस अर्थ में कबीर और मीरा का काव्याधार काल्पनिक है, जिस अर्थ में ‘गीताजलि’ और ‘ऑसू’ काल्पनिक है। जो महादेवी का अध्ययन नहीं कर सकते वे इन कवियों का भी अध्ययन कैसे कर सकते हैं, अथवा इनको भी

एकरूप क्यों नहीं ठहरा सकते । यहाँ मैं उन महानुभावों का झुमार नहीं कर रहा जिनकी राय में रहस्यवाद किसी प्राचीन बर्बर युग की स्मृति है, भगवत् की अविकसित वास्तवभावना की सृष्टि है और जो वज्रानिरु विकारा गिद्धात से बहुत दूर की चीज हो गई है । ऐसे लोग तो काव्याध्ययन के अधिकारी भी हैं, मैं नहीं मानता ।

ऊपर मैंने प्रसंगानुश 'मीरा' का नाम ले लिया है । राव ही कुछ अन्य-अन्य कवियों के नाम भी आये हैं जिनसे महादेवी जी की तुलना करने का मेरा मतव्य नहीं रहा, केवल काव्य की जावारभूमि मिलती जुलती दिखानी थी । फिर भी अक्सर लोगों का आग्रह रहा है कि मीरा और महादेवी के काव्य की तुलना के सम्बन्ध में कुछ कहूँ । मेरा कहना यह है कि मीरा और महादेवी के काव्य का आधार बहुत अंशों में एक-सा है किन्तु ये दोनों दो युगों की सृष्टियाँ हैं । अपने अपने युगों के अनुरूप ही इन दोनों का काव्य व्यक्तित्व है । मीरा का काव्य नैसर्गिक भावोद्बेक का नमूना है । वह अलौकिक प्रेम और विरह से जीये हुए हृदय का उद्गार है । इसमें काव्यकला की धारिक्रियाँ हम नहीं मिलती, मूर्तिमान विरह की तड़प और मिथुन के स्पन्दन सुन पड़ते हैं । प्रकृति और कल्पना की सहायता से भावों का चित्रण वे नहीं करने बैठे । मध्ययुग के सभी समुन्नत कवियों की यह अप्रतिम नैसर्गिकता उनकी अपनी चीज है । उस तरह की चीज आज इस बोद्धिक विकास के युग में ढूँढना दोनों युगों का अपमान करना है । महादेवी जी में भी अनुभूति की सच्चाई है और गहराई है किन्तु वे काव्य कला में सज्जर आद हैं । मीरा अपने प्रियतम की खाज में राजमहल छोड़कर निकल आई थी और उन्हें गृह वन पुरारती फिरती थी । उनकी काव्य पुकार साकार है । महादेवी जी की ध्वनि अधिक धीमी और अधिक सभ्य होनी समुचित ही है ।

विशुद्ध काव्यदृष्टि से महादेवी मीरा की ऊँचाई पर कम ही पहुँचती हैं । काव्यकला से सज्जित होने पर भी उनकी कविता में तीव्र नैसर्गिक उन्मेष नहीं, साथ ही उनमें एकाङ्गिता भी है । उक्त भावना-शिशु के लिए मुक्त आकाश में पक्षी की भँति उड़कर चराचर जगत् की जो सौंदर्य सामग्री, जो सहज आस्वाद्य फल, कविगण प्रस्तुत किया करते हैं, महादेवी जी में उसकी कमी है । भावना-शिशु का प्यार उन्हें अपना नीब छोड़ने नहीं देता । फलतः उनके काव्य में प्राकृतिक उपमानों का वैविध्य नहीं है । उनकी कविता कुछ अंशों में कोरी भावना-निष्ठा से, जो व्यक्तिगत है, विजडित है । अपनी बात स्पष्ट करने के लिए मैं 'प्रसाद जी' को दो पक्तियाँ लेता हूँ । ये उनके 'चन्दगुप्त' नाटक में आई हैं, विषय है देशप्रेम का

अरुण यह मधुमय देश हमारा,

जहाँ पहुँच अनजान क्षितिज को मिलता एक सहारा ।

×

×

×

लघु सुरधनु से पल पसारे, शीतल मलय समीर सहारे ।

उड़ते खँग जिरा और मुँह किये, समक्ष नीब निज ग्यारा ।

कवि अपने मूल विषय को लेकर कितनी दूर चला गया है, “प्रतिगन भाव के भार से कितना झुटा हुआ । पक्षियों का अनुकूल पवन के सहारे, छाटे छोटे इन्द्रधनुषों के-से पख पसारे, अपनी इप्सित दिशा में नाडा की ओर उड़ना, आर मेरा देश । (सुख, सौंदर्य और अपनेपन की व्यजना) अनजान क्षितिज को कूल विहारा मिलना— सहारा मिलना, आर मेरा देश (आश्रय, वाक्षिण्य आर आद्वार्य का भाव) । आर साथ ही क्षितिज को किनारा मिलने आर पक्षियों के नीचे की ओर उड़न की मूर्तिमत्ता कितना सहज, भव्य आर हृदयग्राहिणी है । यह भावना ता है ही, किंतु समुन्नत काव्य के वेप में । महादेवी जी की शक्ति भावना के विश्लेषण में है, प्राकृतिक रूपों और उपमानों द्वारा उसे व्यजित करने में नहीं वात्सल्यनिरपेक्षता आर अंतरंगता जो महादेवी जी में एक सीमा तक बड़ी हुई है, उनकी काव्यशक्ति को परिपूर्ण विनाश नहीं दे रही है ।

सभी उच्चकोटि के रहस्यवादी कवियों और स्वयं मीरा में भी भावना का प्राचुर्य उपयुक्त प्राकृतिक उपमाओं आर रूपानाओं के सहारे, काव्यात्मक परिच्छेद में व्यक्त हुआ है । बरिक्त हृदय के सूक्ष्म की व्यजना के लिए अन्य कवियों की अपेक्षा रहस्यवादी कवि को प्रकृति की—उनकी एक-एक भावमयी, रूप-रंग, गति अनुगति की—आर भी महीन परत रखनी पड़ती है, अन्यथा उसका काम नहीं चल सकता ।

मीरा का काव्य दिव्य प्रेम और विरह पर आश्रित है, जो एक ओर उसे सहज हृदयग्राही बनाता है आर दूसरी ओर काव्य के विषय को विस्तीर्ण कर देता है । महादेवी के काव्य में वेराग्यभावना का प्राधान्य है । महात्मा बुद्ध की भाँति नहीं (बुद्ध की मूर्तियों में दुःख की मुद्रा नहीं मिलती) किंतु बाह्यसंन्यासियों और संन्यासिनियों सरीखी एक चिन्ता मुद्रा, एक विरक्ति, एक तडप, शांति के प्रति एक अशांति महादेवी जी की कविता में सब जगह देखी जा सकती है । किंतु इस कारण उनकी कविता में एकरूपता ‘मोनोटनी’ नहीं आई है, जैसा कुछ लोग आरोप करते हैं । उनमें प्रचुर वैभिन्न्य है ।

आशा है मने दोनों का, उत्तर व्यासम्भव योडे में स्पष्ट कर दिया है ।

अब मैं अंत में यह कहूँगा कि आधुनिक कवियों में महादेवी जी का क्या स्थान है, इसका निर्णय करना अभी हमारे लिये असंभविक होगा । इस युग के अग्रगण्य कवियों में सम्भवतः उनका स्थान सुरक्षित रहेगा (केवल इसलिए नहीं कि भारत अध्यात्म प्रधान देश है, बरिक्त उनके काव्यगुणों के कारण) किंतु उनमें उन्हें कौन सा विशेष पद प्राप्त होगा यह तो समय ही बता सकता है । मैं कह चुका हूँ कि उनका विकास अभी बंद नहीं हुआ है ।

‘यामा’ का आलंकारिक सौंदर्य

डॉ० ओम्प्रकाश

[‘महादेवी जी ने श्वासों के तार में अपने सपनों को गूँथकर वेदना-वर्चित बदनवार बनाया है, जीवन के घट को दुःस्वरूपी जल से भरा है। उनके दोनों नेत्र झिलमिलाते हुए दो दीपक हैं। आँसू का तेल भरा जा रहा है और सुधिरूपी बत्ती जलकर पद वनि पर प्रकाश कर रही है।

अपने आलंकारों द्वारा श्रीमती वर्मा ने न जाने प्रकृति के कितने मनोहर चित्र रीचे हैं। उनके अधिकतर चित्रों में प्रकृति में रूपा मृति नारी का ही सावनामय स्वरूप दिखाई पड़ता है।’]

महादेवी वर्मा के काव्य में कला का जो सौंदर्य दृष्टिगोचर होता है उसकी समता के लिए खड़ी खोली में रवर्गीय प्रसाद जी के काव्य सौंदर्य के अतिरिक्त कोई दूसरा नहीं दिखाई पड़ता। श्रीमती वर्मा का काव्य मुक्तक है जिसमें, सौंदर्य ही प्रधान उद्देश्य होता है। आर प्रसाद जी का छुकाव भी मुक्तक काव्य की ओर है, अतः प्रबध कल्पना में अपनी प्रतिभा को व्यय न करके दोनों ने सौंदर्य सृष्टि में अधिक सफलता प्राप्त की है। काव्य सौंदर्य में प्रथम अवयव छंद, दूसरा भाषा तथा तीसरा अलंकार होता है, यह हम पहले कह चुके हैं। प्रस्तुत लेख में श्रीमती वर्मा के प्रसिद्ध काव्य ‘यामा’ का अलंकारों की दृष्टि से विश्लेषण करके उसके मूल्यांकन का प्रयत्न किया जायगा।

यद्यपि श्रीमती वर्मा अपने इस ग्रंथ में रूपक, उपमा तथा अपह्नुति के प्रयोग द्वारा सौंदर्य चित्रण में अधिक सफल हुई है फिर भी सबसे अधिक ध्यान आकर्षित करनेवाला प्रयोग ‘साग रूपको’ का है, संख्या अधिक न होते हुए भी उनका अपना महत्व है। कुछ साग रूपक तो साधारण चमत्कार के लिए ही आये हैं :

‘रवि शशि तेरे अवतल लोल ।

सीमंत जडित तारक अमोल ॥

चपला विभ्रम, रिमल इद्र-धनुष ।

हिंस्ररुण बन झरते स्वेदनिकर ॥

अप्सरि । तेरा नर्तन सुंदर ॥’ (१८०)

किंतु सबसे अधिक नमस्कार-पूर्ण आरती का सांग रूपक है, जिसे पढ़ कर सूर के ‘हरि जू की आरती बनी’ वाले पद का यान आ जाता है, जहाँ श्लेष तथा अनुप्रास का भी मनाहर पुट उस प्राचीन अप्रस्तुत को नवीन रूप में उपस्थित करता है

‘प्रिय मेरे गीले नयन बनगे आरती ।
 श्वागो म सपने कर गुफित ॥
 वदनवार वेदना चंचित ।
 भर दुःख से जीवन का घट नित ॥
 मूक क्षणा से मुर गुरूगी भारती ॥१॥
 दग मेरे दो दीपक झिलमिल ।
 भर आँसू का स्नेह रहा डल ॥
 सुधि तेरी अविगम रही जल ।
 पदध्वनि पर आलोक रहँगी वारती ॥२॥
 यह लो प्रिय निधिया मय जीवन ।
 जग की अक्षय स्मृतिधा का धन ॥
 सुख सोना करुणा हीरक कण ।
 तुमसे जीता आज तुम्हीं को हारती ॥३॥’ (१८९)

इस गीत में श्वागो के तार में अपने सपनों को गूँथ कर वेदना-चंचित वदन-वार बनाया है, जीवन के घट को दुःख रूपी जल से भरा गया है और मूक क्षणा को आरती के सुंदर श्लोक से भरा गया है । दोनों नेत्र झिलमिलाते हुए दो दीपक हैं । आँसू का तेल भरा जा रहा है और सुधि रूपी बती जल कर पदध्वनि पर प्रकाश कर रही है । फिर असंख्य धन, निधि, सोना तथा हीरक लुटा दिये जाते हैं । सांग रूपक तथा अनुप्रास तो हैं ही, ‘भर’, ‘वारती’ तथा ‘स्नेह’ पर श्लेष भी है ।

इसी प्रकार एक दूसरा सांग रूपक वसंतरजनी का है, जिसमें समासोक्ति का भी सुंदर चमत्कार है :

धीरे धीरे उतर क्षितिज से आ वसंत रजनी ।
 तारकमय नव वेणी बंधन ।
 शीशफूल कर शशि का नूतन ॥
 रश्मिवलय सित धन-अवगुण्ठन,
 मुक्ताहल अभिराम बिठा दे ।
 चितवन से अपनी ॥’ (१२२)

यहाँ बीच की ३ पंक्तियों को सांग रूपक के लिए लिखा गया है किंतु अंत में सारे छंद को समासोक्ति में अवसित कर दिया है, इसलिए सौंदर्य और भी बढ़ जाता है । ‘नीहार’ में इस प्रकार के अलंकारों की कमी है किंतु ‘रश्मि’, ‘नीरजा’ में इनकी अधिकता है । अधिकतर सांग रूपक अधिक लम्बे नहीं हो पाये हैं ।

‘यामा’ में दूसरा प्रचलित अलंकार ‘समासोक्ति’ है, इस अलंकार द्वारा श्रीमती वर्मा ने न जाने प्रकृति के स्मिते मनोहर चित्र खींचे हैं। किंतु हमें यह अलंकार अधिकतर ‘संसृष्टि’ तथा ‘संकर’ के रूप में मिलता है, अपने विविक्त रूप में बहुत कम। अधिकतर चित्रों में प्रकृति में कहणा श्रुति नारी का ही साधनामय स्वरूप दिखाई पड़ता है। पहिला ही गीत देखिये

‘निशा की, धो देता राकेश।

चोंवनी से जप अलकें खोल ॥’ (१)

यहाँ निशा और राकेश के पारस्परिक व्यवहार—अलकें खोलकर धो देना—से नायक और नायिका के कामुकतापूर्ण व्यवहार की प्रतीति होती है। ‘नीहार’ ही में दूसरा उदाहरण देखिये

‘गुलालों से रवि का पद लीप।

जला पश्चिम में पहला दीप ॥

विह्वलती सन्ध्या भरी सुहाग।

दगों से झरता स्वर्ण पराग ॥’ (१७)

यहाँ संध्या के व्यवहार में किसी ऐसी नायिका की प्रतीति होती है जो अपने प्रिय की साधना में तत्पर रहकर अपने को सौभाग्यवती मानती हुई आनंद का अनुभव करती है। ‘विह्वलती’, ‘दगों’ आदि शब्दों का प्रयोग इसी प्रतीति के लिए हुआ है। ‘गुलाल’, ‘दीप’ और ‘स्वर्ण-पराग’ में उपमेय के ठिपे रहने और उपमान मात्र के प्रयोग से ‘रूपकातिशयोक्ति’ भी है।

‘नीरजा’ में साधारण तथा प्रचलित प्रयोगों द्वारा इस अलंकार का चमत्कार देखने योग्य है। प्रायः उपमा तथा उत्प्रेक्षा की सहायता लेकर ‘संसृष्टि’ कर दी गई है।

‘शुद्ध अंक धर, दर्पण सा सर।

आज रही निशि दग इदीवर ॥’ (१०३)

यहाँ पर निशा के व्यवहार में उस नायिका के व्यवहार की प्रतीति होती है जो अपनी गोद में दर्पण रखकर अपने नेत्रों में अंजन लगाती है। ‘दर्पण सा सर’ में उपमा, ‘दग-इदीवर’ में रूपक तथा ‘शुद्ध अंक’ में रूपकातिशयोक्ति है। इसलिए इन अलंकारों से संश्लिष्ट समासोक्ति सारे उद् में है। एक दूसरे छंद में उत्प्रेक्षा द्वारा समासोक्ति को अनुप्राणित किया गया है

‘झूम गर्वित स्वर्ग देता।

नत धरा को प्यार सा क्या ?’ (१२८)

यहाँ गर्वित स्वर्ग का झूमकर नत धरा को प्यार देने में कामुक तथा स्वाभिमान नायक का सहर्षी हुई नायिका को चूमने वाले व्यवहार की प्रतीति होती है। ‘प्यार-सा’ कह कर सम्भावना द्वारा उत्प्रेक्षा है।

जैसा कि हम देव चुके रे रूपजातिशयोक्ति, समामोक्ति, सागरूपक, अतिशयोक्ति, उपमा आर उत्प्रेक्षा अलंकारों की बहुलता इन गीतों में प्रकृति के अनेक मनोहर तथा आकर्षक चित्र स्वीचर्ता है। कुछ साधारण अलंकारों का चमत्कार भी, यद्यपि अधिक मात्रा में नहीं है, दर्शनीय है

‘वृन्त गिन नभ में खिले जो ।
अनु तरमाते हैंसे जो ॥
तारको के वे सुमन ।
मत चयन रर अनमोल री ॥’ (१७१)

यहाँ पर ‘तारको’ पर ‘सुमन’ का आरोप किया गया है और इसलिए ‘वृन्त गिन’ का प्रयोग है, अतः ‘रूपक’ आर ‘विभाषणा’ का प्रयोग है। किन्तु चमत्कार रूपक में है, न तो ‘अनु तरमाते हैंसे’ त्रिरोधाभास में और न ‘विभाषणा’ में। हाँ, ‘निश्चय’ का यह चमत्कार अवश्य प्रशंसनीय है

‘पारव के मोती से चंचल ।
मिटते जो प्रतिपल बन डुल डुल ॥
है पलका में कृष्णा के अणु ।’
‘पादल पर हिमहास नहीं यह ॥
कूलहीन तम के अंतर में ।
ढमक गई छिप जो क्षण भर में ॥
है विषाद में बिखरी स्मृतियाँ ।
बन चपला का लास नहीं यह ॥’ (१८४)

इस छंद के विषय में यह शका हो सफती है कि इससे ‘अपह्नुति’ मानी जावे या ‘निश्चय’। यदि प्रकृति का वर्णन प्रस्तुत है तो निश्चय ही ‘अपह्नुति’ मानी जावेगी, किंतु यदि इसमें अपने विषाद आदि का वर्णन है तो ‘निश्चय’ अलंकार सामान्य चाहिये। शायद इन गीतों को व्यक्तिगत (Subjective) मानने से अधिक चमत्कार ‘अपह्नुति’ में नहीं, ‘निश्चय’ में ही है।

प्रस्तुत काव्य में उस अनंत सौंदर्य-निधि का वर्णन होने से स्थान-स्थान पर ‘व्यतिरेक’ तथा ‘प्रतीप’ के भी दर्शन होते हैं। यदि हम इन स्थलों पर प्रस्तुत की अलंकारिकता को ध्यान में रखेंगे तो काव्य की दृष्टि से अधिक सौंदर्य न दिखाई पड़ेगा, अतः वर्ण्य विषय भले ही कोई अलौकिक हो, हम उसे साधारण मानकर ही उसका वर्णन देखते हैं। नख, अंबर तथा वरणा की सुंदरता देखिये

‘जिन चरणों पर देव लुटाते
ये अपने जमरों के लोक
नखचन्द्रों की कान्ति लजाती
थी नक्षत्रों के आलोक ।’ (५७)

पूर्वार्ध में कोई काव्य-सौंदर्य नहीं है, किंतु उत्तरार्ध में 'प्रतीप' का चमत्कार है। अन्यत्र भी

'जिन चरणों की नयज्योति
ने हीरक जाल लजाये।' (११)

नयज्योति में हीरक जाल से अधिक सुंदरता होने के कारण प्रस्तुत से अप्रस्तुत का लज्जित होना 'प्रतीप' ही है। अवरो के वर्णन में भी इसी जलकार का चमत्कार है।

'जिन अवरो की मंड हूँसी थी
नव अरुणोदय का उपमान।' (१२)

यहाँ उपमेय का उपमान तथा उपमान को उपमेय बनाकर प्रस्तुत की श्रेष्ठता की प्रतिष्ठा की गई है।

कुछ साधारण उपमाएँ भी देखने योग्य हैं। कुछ उपमान तो दूसरे कवियों से लिये गये हैं। हाँ प्रस्तुत अपना नया रखा गया है। जैसा कि विहारी के एक दोहे में भी है 'भीगे पट के समान लिपटना' वाक्य महादेवी जी को पसंद आया है, परंतु आपने अपना 'प्रस्तुत' पीड़ा को बनाया है प्रिय को नहीं

'पीड़ा मेरे मानस स
भीगे पट सी लिपटी है ॥' (२६)

एक दूसरे स्थान पर भूत और भविष्य का सुंदर स्वरूप परम्परा-उपमानों द्वारा दिखाया गया है

'कुहरे सा पुँधला भविष्य है।
हैं अतीत तम प्यारे ॥' (७६)

कुछ आधुनिक काल के अप्रस्तुतों का प्रयोग भी यद्यपि स्वरूपामिव्यक्ति में अधिक सहायक नहीं होता, फिर आवाभिव्यक्ति में सफल है

'पलक प्यालों री पी-पी देव।
मधुर आसव सी तेरी याद ॥' (५२)

तथा

'इन हीरक के तारों को
कर चूर बनाया प्याला।
पीड़ा का सार मिला कर
प्राणों का आसव ढाला ॥' (२३)

'आसव सी याद' तथा 'प्राणों का आसव' आधुनिक काल की देन है। निम्नलिखित मालोपमा भी इसी प्रकार की है

'मूक प्रणय से, मधुर व्यथा से
स्वप्नलोक के से आह्वान।
वे आये चुपचाप सुनाने
तब मधुमय मुरली की तान ॥' (२)

श्रीमती वर्मा ने इन अप्रस्तुतों को तो आजकल के कवियों के समान दूसरों से ही लिया है, किंतु उनमें मौलिक अप्रस्तुत पुष्पदन्त अद्भुत तथा मनोहर हैं

‘अवनि अम्बर की स्पहली सीप में
तरल मोती सा जलधि जब कोंपता ।’ (७७)

या

‘बिडु की चौकी की प्याली
मादक मरुद भरी सी
जिमम उजियाली रातें
लुटती धुलती मिसरी मी ।’ (३७)

ऊपर वाले उदाहरण में ‘जलधि’ को ‘मोती’ तथा ‘अवनि अम्बर’ को ‘मीप’ मानना तो रूपाकार की दृष्टि से, सूक्ष्मनिरीक्षण होते हुए भी, असम्भव नहीं लगता । किंतु दूसरे उदाहरण में ‘उजियाली रातों का उसी मोति लुट जाना जस मिसरी धुल जाती है’ यह विचार इतना सूक्ष्म है कि इसमें न वस्तु साम्य है, न गुणसाम्य, न क्रिया-साम्य, केवल भावसाम्य ही दिखाई पड़ता है ।

प्रस्तुत और अप्रस्तुतों की इस मौलिकता का एक और उदाहरण देखिये

‘तुम हो प्रभात की चितवन
मैं धिुर निशा वन जाऊँ
काँटें वियोग पल रोते
सयोग-समय ठिप जाऊँ ।’ (७७)

यहाँ पर महादेवी जी को इतना ही कहना अभीष्ट है कि प्रिय के वियोग में रोते रहने पर भी उनका मिलन नहीं होता, क्योंकि जब सयोग का समय आता है तब उनका अस्तित्व ही नहीं रहता—सयोग उसी समय होता है जब भक्त का भगवान् से पृथक् अस्तित्व नहीं रहता—‘प्रभात की चितवन’ और ‘धिुर-निशा’ इन दो अप्रस्तुतों के द्वारा उन्होंने इस अद्भुत समस्या को बड़े ही आकर्षक रूप से समझाया है ।^१ स्वर्गीय प्रसादजी ने भी एक कहानी ‘दासी’ में यही भाव इन्हीं शब्दों में प्रकट किया है—

‘मैं जलती हुई दीपशिखा हूँ और तुम हृदय रत्न प्रभात हो । जब तक देखती नहीं जला करती हूँ और तुम्हें जब देख लेती हूँ तभी मेरे अस्तित्व का अंत हो जाता है ।’ (अध्या ८१)

कहने की आवश्यकता नहीं कि यद्यपि प्रसाद जी ने इस कहानी को पहले

१ महात्मा कबीर ने भी इसी भाव को अपने एक दोहे में प्रकट किया है किंतु उसमें वह चमत्कार नहीं है

मृग पीछे मति मिले, रुहे कबीरा राम ।
लोहा माटी मिलि गया, तब पारस केहि काम ॥

लिखा था, फिर भी वर्मा जी के उद् में अधिक चमत्कार है, 'दीपशिखा' जोर 'प्रभात' का सम्बन्ध न तो इतना स्वाभाविक है और न इतना असम्भव है जितना 'प्रभात' और 'निशा' का—यद्यपि प्रभात और निशा सदा साथ रहते हैं फिर भी उनका सयोग हो ही नहीं सकता, किंतु दीपशिखा का प्रभात से सयोग हो भी सकता है (वस्तुतः अद्वैत का ज्ञान होने पर आत्मा का स्वरूप उर्मा प्रकार मलिन हो जाता है जिस प्रकार सूर्यप्रकाश में दीपज्योति, किंतु दीपशिखा का अस्तित्व नहीं मिटता) ।

अतः मे श्रीमती वर्मा के उस प्रिय अलंकार समारोपि का एक उदाहरण देकर हम भारतीय नारी की उस अगह्राय अवस्था पर अवश्य आँसू बहाना चाहते हैं, कितना भावपूर्ण चित्रण है

‘जन्म से मृदु कज उर में
नित्य पाकर नार लालन
अनिल से चल पख पर फिर
उड़ गया जय गंध उमन ।
बन गया तब सर अपरिचित
हो गई कलिका विरानी ।
निठुर वह मेरी कहानी ॥’ (१६३)

जिस घर में उसका लालन-पालन हुआ उराको छोड़ कर चले जाने पर वह किस प्रकार ‘विरानी’ हो जाती है, यह वस्तुतः बड़ी ‘निठुर कहानी’ है ।

‘दीपशिखा’

डॉक्टर नगेन्द्र

[‘महादेवी जी के गीता में कला का मूल्य अलुण्ण है । भाषा न रंग को हटके हटके स्पर्श से मिलते हुए मृदुल तरल चित्र ओंफ देना उनकी कला की विशेषता है । पत की कला में जडाव आर फटाई है, फलतः उनमें चित्रों की रेखाएँ पैनी हैं । महादेवी की कला में रंग-बुली तरलता है जैसी कि पत्तडियों पर पडी हुई ओम में होती है ।’]

इस युग में ‘दीपशिखा’ का प्रकाशन एक घटना है । महादेवी जी के ही शब्द उधार लेकर हम कहेंगे कि ‘जीवन और मरण के इन तूफानी दिनों में रची हुई यह कविता ठीक ऐसी है जैसे क्षमा और प्रलय के बीच में स्थित मंदिर में जलने वाली निष्कम्प दीपशिखा ।’

इस पुस्तक का महत्व एक ओर दृष्टि से भी है । आज छः सात वर्षों के बाद महादेवी जी के साधना-मंदिर का द्वार खुला है और करुणा के स्नेह में जलती हुई इस दीपक की लौ को अब भी अपने एकाकीपन में तन्मय और विश्वास में मुस्कराती हुई देखकर हिंदी के विद्यार्थी का सशक्त मन उत्फुल्ल हो उठा है ।

दीपशिखा में ५१ गीत हैं, और प्रत्येक गीत का अर्थवाही एक चित्र है । इन चित्रों का कला की दृष्टि से क्या मूल्य है, यह कहने का तो मैं अभिमारी नहीं हूँ, परंतु इस प्रकार का चित्रित गीत प्रकाशन हिंदी के लिए एकदम नयी चीज है । इसके अतिरिक्त प्रत्येक गीत कवयित्री की अपनी ही हस्तलिपि में सुदृष्ट है । इस सुदृष्ट से जहाँ नवीनता तो सचमुच ओर भी बढ़ गई है, वहाँ लिपि के सुंदर न होने से पुस्तक की स्वच्छता में क्षति भी अवश्य हो गई है ।

हिंदी में—विश्व के लगभग सभी साहित्यों में—गीत-परम्परा आदि काल से ही चली आती है । या यों कहिये कि कविता का मूल रूप ही गीत है । गीत के इतिहास पर दृष्टि डालने से उनके दो प्रयोजन मिलते हैं

(१) आत्म-निवेदन और (२) मनोरजन ।

इनमें आत्म-निवेदन अधिक मौलिक है । उसको प्रयोजन के अतिरिक्त प्रेरणा भी कहना उचित है । परंतु मनोरजन भी कम प्राचीन नहीं है । आश्वेत-प्रिय आदिम पुरुष के वियोग में उसकी गृहिणी आदिम नारी ने आज से न-जाने कितने युग पूर्व

अपने एकाकी मन आर गृह कर्म से भारी शरीर को हटका करने के लिए गीत का आविष्कार किया था। 'कामायनी' के पाठकों को याद होगा कि मनु के सृगचार्य वन में चले जाने पर श्रद्धा का हाथ तबल्ला से आर मन अनायास गीत की कड़ी से उलझ जाता था।

इस अवस्था में आकर गीत के दोनों प्रयोजनों का समन्वय हो जाता है। वीरे-धीरे ये ही दो प्रयोजन पानेक रूपों में बिखरते गये। आत्म निवेदन पार्थिव और अपार्थिव अवलम्बनों के अनुसार लौकिक आर अलौकिक विरहमिलन की कविता में फूट उठा, मनोरंजन उत्पन्न आर पर्वों के गीतों में, आर कहीं-कहीं ये दोनों ही मिलकर एक हो गये।

इस प्रकार गीत मानव मन के हर्ष विषाद का सहज वाहक है, जो अब तक अपनी परिभाषा को अक्षुण्ण बनाये हुए है। महादेवी जी ने भी इसी से मिलती-जुलती गीत की परिभाषा की है

‘गीत का चिरतन विषय रागात्मिका वृत्ति स सम्बन्ध रखने वाली सुख-दुःखात्मक अनुभूति ही रहेगा। साधारणतः गीत व्यक्तिगत सीमा में सुख दुःखात्मक अनुभूति का वह शब्द रूप है जो अपनी ध्वन्यात्मकता में गेय हो सके।’

दीपशिखा के गीतों में आत्म-निवेदन की प्रेरणा है, मनोरंजन स्पष्ट ही उनका प्रयोजन नहीं है। परन्तु वह आत्मनिवेदन किस प्रकार का है, यह प्रश्न सरल नहीं है। साधारण रूप से यह कह देना कि इनमें अज्ञात के प्रति विरह-निवेदन है या रहस्योन्मुख प्रेम की अभिव्यक्ति है अथवा लौकिक धरातल पर कवि की अपनी अनुस्र वासना की प्रेरणा है—प्रश्न को ओर भी जटिल बना देना है। इस आत्म-निवेदन की प्रकृति को समझने के लिए तो कवि के न्यक्तित्व के विश्लेषण का सहारा लेना पड़ेगा।

दीपशिखा के गीतों का अध्ययन करने पर हमारे मन में तीन प्राथमिक धारणाएँ बनती हैं

- (१) दीपशिखा कवि के अपने मन का प्रतीक है।
- (२) दीपशिखा में फारसी की शमश की तरह ऐंद्रिय वासना की दाहक ज्वाला नहीं है, वरन् करुणा की स्निग्ध लो है जो मधुर-मधुर जलती हुई पृथ्वी के कण कण के लिए आलोक वितरित करती है।
- (३) और इस जलने के पीछे किसी अज्ञात प्रिय का संकेत है जो उसे असीम बल और अकम्प विश्वास प्रदान करता है।

महादेवी के काव्य में इसी प्रकार के संकेत मिलते हैं, और इन संकेतों की व्याख्या में हिंदी-आलोचकों ने सारा अभ्यास एवं वेदांत समाप्त कर दिया है। उनकी यह धारणा महादेवी को परमार्थी योगी की पद्धति पर भले ही प्रतिष्ठित कर दे, परन्तु उनके काव्य की आत्मा अर्थात् उनकी अनुभूति के स्वरूप को समझने में अणुमात्र भी सहायक नहीं होती।

इस विषय में मैं पहिले ही निवेदन कर दूँ कि मुझे आधुनिककाव्य की आव्यात्मिकता में एन्डम विश्वास नहीं है। काव्य का सम्बन्ध मानव मन से है, आर मन में किसी प्रकार की अपार्थिवता नहीं है। भारतीय दर्शन ने भी उसे सूक्ष्मेन्द्रिय ही माना है। हमारे साहित्य शास्त्र में भी जहाँ काव्य की अनुभूति-अभिव्यक्ति का विवेचन है, पार्थिव जीवन के ही स्वाध्याय-मचारिणों का वर्णन है आर रस की अलौकिकता भी अतः में लोकिक ही ठहरती है। यह बात नहीं कि मुझे अध्यात्मिक की सत्ता मान्य नहीं। मैं मानता हूँ कि एक ओर चित्तवृत्ति का मयम आर निरोध न और दूसरी ओर उसकी एकाग्रता के अन्यास से जात्म-चित्तन आर रहस्यानुभूति सम्भव है—आर कम से-कम कवीर की रहस्यानुभूति स्तपना की पीडा अथवा धार्मिक दर्शन कभी नहीं थी। परन्तु बुद्धि के इस युग में, जसा कि महादेवी जी ने स्वयं अपनी भूमिका में स्वीकार किया है, इस प्रकार की रहस्यानुभूति म-से-कम एक नवीन शिक्षा ढीक्षा में पोषित बुद्धि-जीवी के लिए सम्भव नहीं। एक बार व्यक्तिगत चर्चा करत समय भी जब मैंने अपना यह मन्तव्य उनके सम्मुख रखा तो उन्होंने स्पष्ट रूप में इसकी सत्यता स्वीकार की थी। अतएव दीपशिखा के गीता की अनुभूति पार्थिव मान बिना काम नहीं चल सकती। उसका विश्लेषण करने पर तीन तत्व हम को मिलते हैं

(१) जलने की भावना, (२) विश्व के प्रति गीला-फरणा भाव, आर (३) अज्ञात प्रिय का संकेत।

इनमें से तीसरे भाव के मूल में तो स्पष्टतः काम का स्पन्द है ही, जलने की भावना में असतोष और अतृप्ति भावना भी अनिवार्य है। इन दोनों को अगर सयुक्त कर दें तो पहला कारण और दूसरा कार्य हो जाता है। आर वास्तव में सभी ललित-कलाओं के—विशेषतः काव्य के और उससे भी अधिक प्रणय काव्य के—मूल में अतृप्त काम की प्रेरणा मानने में आपत्ति के लिए स्थान नहीं है।

महादेवी जी का एकाकी जीवन उनके काव्य में स्पष्ट रूप से प्रतिबिम्बित है। किसी अभाव ने ही उनके जीवन का एकाग्रिनी बरसात बना दिया है, सुख और दुःख के आधिक्य ने नहीं। अतिशय सुख और दुःख की प्रतिक्रिया से उत्पन्न दुःख का आकर्षण थामा और दीपशिखा की सृष्टि नहीं कर सकता। परन्तु इस अतृप्ति को स्थूल शारीरिक अर्थ में ग्रहण करना महादेवी जी के संस्कृत एवं सत्यतः व्यक्तित्व के प्रति अपराध होगा क्योंकि और नहीं तो स्वभाव से ही पुरुष और स्त्री-जवियों के लिपटे हुए प्रणय-गीता में उनकी प्रकृति के अनुसार अंतर मिलना अनिवार्य है। पुरुष-कवि का प्रणयनिवेदन अधिक व्यक्त, अतएव ऐंद्रिय एवं रोमानी होगा। स्त्री का प्रणयनिवेदन सूक्ष्म, अतएव गार्हस्थ्यिक होगा। पुरुष में रोमान्सी की उन्मुक्तता होगी, नारी में स्वाध्याय का बधन। अतएव स्वीकृत रूप से लौकिक तल पर स्त्री-कवि का प्रणय एकमात्र स्वकीया का घरेलू प्रणय ही हो सकता है। स्त्री अपनी प्रकृति के कारण और बहुत कुछ अंशों में सामाजिक रीति नीति के कारण न तो असंयत उद्गारों को ही व्यक्त कर सकती है और न स्वकीया की सौमित्रि रेखा से बाहर ही जा सकती है।

प्राचीन लोक-गीतों की गाथिकाओं से लेकर सर्वश्री होमवती, 'उषा' 'चकोरी' आदि आधुनिक हिंदी कवयित्रियों तक यह बात अनिवार्य रूप से मिलेगी। जहाँ-कहाँ भी लोकिक प्रणय की स्वीकृति है, वहाँ स्वकीया भाव ही है। मीरा के तो अपार्थिव प्रेम में भी स्वकीया-भाव का आग्रह मिलता है।

स्वकीया ही भावना को छोड़कर तो स्त्री के पास सिर्फ एक ही उपाय रह जाता है—अपार्थिव प्रणय अथवा अज्ञात के प्रति प्रणय-निवेदन। यह प्रणय-निवेदन मूलतः पार्थिव प्रेम पर आश्रित होता हुआ भी तत्त्वतः उससे भिन्न होता है। अर्थात् इसमें ऐन्द्रियता सूक्ष्म-रस रूचि होती हुई अतीन्द्रियता-सी प्रतीति ढाने लगती है, यानी उसका सरस्कार हो जाता है। परन्तु यह निश्चित है कि इरा प्रणय-निवेदन में जो स्पन्द होगा, वह प्रच्छन्न रूप से उसी आरम्भिक प्रेम का ही होगा।

सत कवियों तथा रागुण भक्तों ने अपनी अभुक्त वामनाओं को एक ओर तो भगवान के चरणों पर उँटलार और दूसरी ओर सचराचर में वितरित कर उनका सरस्कार किया था। वह विश्वास और गावना का युग था। भगवान की प्रतीति तब आज की अपेक्षा अधिक सरल थी। आज का कवि भगवान से नाता जोड़ने में अपने को जयमर्त्य पाता है। उन्हे लिए मानव जाति से प्रीति बढ़ाना अपेक्षाकृत सरल है। इसलिए आज वामना के सरस्कार की यही पद्धति व्यवहार्य है। महादेवी जी के जीवन में रातों की आत्मसाधना देखना तो उपहास्य होगा, परन्तु अपनी वासना का परिष्कार करने के लिए उन्होंने साधना दी है और अब भी कर रही हैं, इराको अम्यीकार करना अनुचित होगा। उन्होंने बड़ी लगन से आध्यात्मिक साहित्य का अध्ययन किया है। अपने पास पारा के प्राणिया के साथ परिवार-सम्बन्ध जोड़ा है। पीड़ित वर्ग की सजिव सेवा में आनंद लिया है। मैं समझता हूँ कि उनका काफी समय आध्यात्मिक साहित्य के अध्ययन और मनन में बीतता है। अतएव उनके गीतों में जो रहस्य-सन्नेत मिलते हैं वे पूर्णतः स्तानुभूत सत्य न होते हुए भी एकदम छायावाद युग के कवि समय मात्र भी नहीं हैं। प्रत्यक्ष रूप से नहीं, तो अध्ययन के सहारे ही कवि को उनसे जोड़ा-बहुत परिचय अवश्य है।

यही बात कण कण के प्रति विरारी हुई उनकी स्नेह विरलित करुणा के लिए भी कही जा सकती है। बुद्ध के प्रति ममत्व और दर्शन के अध्ययन का प्रभाव उस पर स्पष्ट रूप से पड़ा है—'इन गीतों ने पराविद्या की अपार्थिवता ली, वेदांत के अध्ययन की छायासाय ग्रहण की, लौकिक प्रेम से तीव्रता उधार ली और इन सबको कबीर के साकेतिक दाम्पत्य भाव सूत्र में बाँधकर एक निराले रनेह-सम्बन्ध की सृष्टि कर डाली, जो मनुष्य के हृदय को अवलम्ब दे सका, उसी पार्थिव-प्रेम से ऊपर उठा सका तथा मस्तिष्क को हृदयमग्न और हृदय को मस्तिष्कमय बना सका।'।

इस प्रकार दीपशिखा के गीतों में जिन तत्त्वों की ओर निर्देश किया गया है, वे तीनों एक दूसरे से कार्य-कारण-सम्बन्ध में बंधे हुए हैं और कवि के अपने जीवन के सम्बन्ध से भी उनका पूरी तरह व्याख्यान हो जाता है।

यहाँ तक तो हुआ दीपशिखा की प्रेरक अनुभूति का विद्वलेपन, जो उसके गीतों को गमझने में राहायक हो सकता है। परन्तु उसका मूल्यांकन करने के लिए अनुभूति की प्रकृति नहीं, उसकी शक्ति का विवेचन करना होगा। यानी अब हमें यह देखना है कि दीपशिखा को जिस अनुभूति से प्रेरणा मिली है, उसमें कितनी तीव्रता है।

इस दृष्टि से हमें निराश होना पड़ेगा। कारण स्पष्ट है। इस अनुभूति के मूल में जो काम का स्पन्द है, उसके ऊपर कवि ने वितन आर कल्पना के इतने आवरण चढ़ा रखे हैं कि स्वभावतः उसकी तीव्रता घट गई है और उसको टटोलने पर बहुत नीचे गहरे में एक हटकीरी बढकन मिलती है। साथ ही अनुभूति को पुत्रीभूत होने का भी अवसर नहीं मिला। उसका वितरण प्रयत्न पूर्वक किया गया है, इसलिए वह तीव्र न रहकर हटकी-हटकी बिखर गई है। स्पष्ट शब्दों में, इन गीतों में लोक गीतों की जसी भास की उत्पन्न गद्य प्रायः निःशेष हो गई है। कूसरी और बुद्धिजीवी महादेवी जी में संत वा भक्त कवियों का सा विश्वास और समर्पण भी सम्भव नहीं हो सका। इसलिए उनके हृदय में अज्ञात के प्रति भी जिज्ञासा ही उत्पन्न हो सकी है, पीडा नहीं। कुल मिलाकर यह कहना होगा कि दीपशिखा की प्रेरक अनुभूति छॉह-सी सूक्ष्म और मोम-सी मृदुल तो है, परन्तु इसमें तीव्र नहीं। एक स्थान पर स्वर्ग कवयित्री ने ही अपने गीत की यही सुंदर व्याख्या की है

‘खोजता तुमको कहाँ से आ गया आलोक सपना
चौक रोले पर तुमने याद जाया जैन अपना
कुहर में तुम उड़ चले किस छॉह को पहचान।’

स्वभावतः छॉह को पहचान कर जहर में उड़ने वाले इन गीतों में विस्मय भरे मधुर संकेत तो स्थान स्थान पर मिलेंगे, परन्तु लपकवर हृदय को पकड़ने वाली पंक्तियाँ दुर्लभ ही हैं।

मधुर संकेतों के कुछ उदाहरण लीजिये

- (१) ‘तम ने बर्ती को जाना है,
बर्ती न गह स्नेह, स्नेह ने रज का अचल पहचाना है
निर-वधन में बाँव मुझे छुलने का वर दे जाना’
- (२) ‘सुवि विद्युत् की तूली लेकर
मृदु व्योम फलक-सा उर उन्मन
में घाल जश्रु में जाला-ऊण
चिर मुक्त तुम्ही को जीवन के वधन हित विकल दिया जाती।’

नीहार से लेकर दीपशिखा तक आते आते महादेवी जी की अनुभूति ने सूक्ष्मता और स्थिरता में जितनी वृद्धि की है, तीव्रता में उतनी क्षति भी भोगी है। इसका अर्थ यही है कि महादेवी जी का मन ब्रह्मदा व्यक्तिगत पीडा को लोकव्यापी

बनाता हुआ दुःख-सुख का सामंजस्य स्थापित करता रहा है। यह सामंजस्य सर्व-प्रथम हमें नीरजा में मिलता है, परन्तु फिर भी उसमें व्यक्ति की पुकार दुर्बल नहीं पड़ी। साध्य गीत में आ कर जिस अनुपात से पीड़ा का अव्यक्तीकरण हुआ है, उसी अनुपात में उसमें अनुभूति की तीव्रता भी कम हो गई है। दीप शिखा इसी दिशा में एक अगला कदम है। साध्य गीत में जहाँ दुःख और सुख का सामंजस्य पूर्ण हुआ था, वहाँ दीपशिखा में दुःख अपना वशान खोकर सुख को समर्पण कर बैठा है। पीड़ा की ज्वाला यहाँ दीपशिखा बन गई है, जो पृथ्वी के कण कण को आलोकित कर अपना धूल जाना ही वरदान मानती है। इस प्रकार दीपशिखा की अनुभूति में एक तो रज के प्रति समन्वय और दूसरे विश्वासमय अबंध गति—ये दो नवीन तत्त्व मिलते हैं जिनके लिए हमारे युग जीवन की प्रवृत्तियाँ उत्तरदायी हैं।

महादेवी जी के गीतों में कला का मूल्य अधुण है। भाषा के रंगों को हल्के-हल्के रशों से मिलाते हुए मृदुल तरल चित्रों का देना उनकी कला की विशेषता है। पत की कला में जडाज और कडाई है, फलतः उनके चित्रों की रेखाएँ पैनी होती हैं। महादेवी की कला में रंग खुली तरलता है, जैसा कि पशुचित्रों पर पड़ी हुई ओस में होती है।

साध्य-गीत में सव्या की पृष्ठभूमि हाने के कारण उसके चित्रों में रंगों का वैभव अधिक था, परन्तु दीपशिखा के गीतों में उसके चित्रों की ही तरह केवल दो रंग हैं—हल्का नीला और सफेद। जहाँ कहीं अधिक रंगों का प्रयोग भी है, वहाँ ये सभी रंग इस प्रकार मिला दिये गये हैं कि किसी की स्तब्ध सत्ता न रहे—इसीलिए तो इन चित्रों में पारद के मोतिया-जैसी कोमलता आ गई है।

‘रात-सी नीरव व्यथा, तम सी अगम मेरी कहानी

फेरते हैं दग सुनहले आँसुओं का क्षणिक पानी

इयाम कर देगी इसे छू प्रात की सुरकान !’

महादेवी जी के गीतों में प्रयुक्त चित्र सामग्री अत्यंत परिमित है। इसलिए नीरजा के बाद से ही महादेवी जी के आलोचकों को उनसे पुनरावृत्ति की शिकायत है। आर यह शिकायत जितनी उचित है उतनी ही सकारण भी। एक कारण तो यही है कि कवि की अनुभूति का क्षेत्र ही सीमित है। दूसरा कारण यह है कि उसने साध्य-गीत और दीपशिखा के गीतों को एक निश्चित पृष्ठभूमि दी है—साध्य-गीत को संध्या की, दीपशिखा को रात्रि की। यह सच है कि दीपशिखा तब पहुँचते पहुँचते नीरजा और साध्य-गीत की पुनरावृत्तियों से ऊँचा हुआ पाठक एकबार तो सचमुच झुँझला उठता है—वे ही दीपक और बादल के छाया चित्रों के टुकड़े नामा प्रकार के आकार और वेश धारण कर उनके काव्य के आधार फलक पर उबलते-तैरते दिखाई देते हैं। बादल के चित्रों से तो कवि को बेहद मोह है। परन्तु झुँझलाहट उतर जाने पर यदि वह धैर्य-पूर्वक सूक्ष्म दृष्टि से देखेगा तो उसे सूक्ष्म अवयवों की तरह-तरह की वारीकियाँ मिलेंगी। जैसा

‘तर तम जल में जिन्होंने उगोति के बुदबुद जगाए,
वे सजीले म्बर तुम्हारे क्षितिज सीमा बँध आये।
हैस उठा कब जरण शतदल सा उवलित दिनमान।’

गीत की अपनी टेकनीक होती है। वह अपने जन्म में ही वन्य रूपों में पला है। इसलिए उसकी गति और लय में—यहाँ तक कि उसकी शब्दावली में भी—वन्य संस्कार वर्तमान रहते हैं। यह असम्भव है कि एक सफल कलाकार नया गीतों की रचना करते हुए इन वन्य गीतों की पक्तियों को अनायास ही न गुनगुना उठे। सचमुच पाठक के संस्कार भी इन स्पर्शों के बिना गीत का गीत मानने के लिए तैयार नहीं होते। महादेवी जी इस ओर प्रारम्भ से ही सचेत रही हैं। दीपशिखा की भूमिका में उन्होंने लोक-गीतों का प्रभाव स्वीकार भी किया है। नीरजा के कुछ गीतों में लय और शब्दावली में इस प्रकार के मुर और मुरर संस्कार मिलते हैं। ‘पय देग बिता दी रैन, मैं प्रिय पहचानी नहीं’ या ‘मुरर पिक हाले हाले बोल, हठीले हाले हाले बोल’—जैसी पक्तियों को गुनगुनाते हुए पाठक के मन में लोक-गीतों की समानांतर पक्तियाँ आपसे आप दौड़ जाती हैं। दीप-शिखा में भी ‘मैं न यह पथ जानती री’ या ‘कहाँ से आए बादल फाले’—जैसी पक्तियों में कुछ ऐसा ही सौंदर्य है, यद्यपि उतना नहीं जितना नीरजा के गीतों में है। इस प्रकार प्रचलित लोक-गीतों की वन्य गतिलय में अमूल्य काव्य सामग्री भर कर महादेवी जी ने खड़ी बोली की कविता में गीत के माध्यम को अमर कर दिया है।

गीत के आंतरिक रूप का विश्लेषण यदि किया जाय तो वह कुछ इस प्रकार होगा।

कभी अनायास ही कवि के मन में कोई बात चमक जाती है। आर चिंतन की हलकी हलकी आँच से गल-गल कर वह एक पंक्ति के रूप में ढल जाती है। यही गीत की पहली पंक्ति है जो प्रायः चिंतन का परिणाम होती है। इसके उपरांत कवि उसमें सम्बद्ध अन्य भूमिल भावनाओं को रूप देने का प्रयत्न करता है और गीत के अगले पदों की सृष्टि होती है। नम, इमी सृजन प्रक्रिया में एक साथ कवि की मूल अनुभूति व्यक्त होकर शब्दों की पकड़ में आ जाती है और सारा गीत चमक उठता है। अनुभूति-प्राण गीतों के सृजन का यही इतिहास है। बचचन के कुछ भाव दीप्त गीत इसके साक्षी हैं। परंतु दीपशिखा के अविकाश गीतों में अनुभूति की तीव्रता के अभाव में ऐसा नहीं हो पाया। उनमें चिंतन के कारण पहली पंक्ति के संकेत ही अधिक मुरर होते हैं।

दीपशिखा की भूमिका का महत्त्व उसके गीतों से कम नहीं है। उसमें विषय में सविस्तार चर्चा फिर कभी की जायगी। इस समय तो यही कहना पर्याप्त होगा कि आधुनिक तथाकथित प्रगतिशील या समाजवादी आलोचना की हलचल में काव्य के शाश्वत सत्ता के सहारे इस भूमिका में छायावाद की भव्य व्याख्या की गई है, जिसका स्थान हिंदी आलोचना के इतिहास में अमर रहेगा।

मीरा और महादेवी

रघुबीर प्रसाद सिंह

मीरा

‘भली मेरी नीद नसानी हो ।
पिय को पथ निहारत,
सिगरी रैण विहानी हो’

× × ×

पपड़या रे पिय की बाणी न बोल

× × ×

पतियाँ मे कैसे लिख् लिरियो न जाय ।
कल्म वरत मेरो कर कौपत है,
नैनन है अर लाय ॥

× × ×

सूली ऊपर सेज पिया की
किस विधि मिलना होय ।

महादेवी

‘पय देल बिता दी रैन
मे प्रिय पहचान नही ।’

× × ×

सुपर पिक हौले हौले बोल ।

× × ×

कैसे सन्देश प्रिय पहुँचाती ।
हग जल की सित मसि है अक्षय
मसि प्याली झरते तारक द्रव्य
गल-पल के उडते पृष्ठो पर
सुधि से लिरा गौसो के अजर
मे अपने ही बेसुवपन मे
लिखती हूँ कुछ, कुछ लिख जाती ।

× × ×

क्या हार बनेगा वह जिसने
सीसा न हृदय को बिधवाना ।

मीरा और महादेवी हिंदी साहित्य के दो विभिन्न युगों की दो महान् कवयित्रियाँ हैं । जहाँ तक काव्यगत मूल प्रेरणा का प्रश्न है दोनों एक दूसरे से अभिन्न हैं लेकिन दो भिन्न युगों की विभिन्न परिस्थितियों में रहने के कारण दोनों का कवि-व्यक्तित्व अलग अलग है । मीरा और महादेवी दोनों की जीवनी पर सम्यक् दृष्टिपात करने से यह मालूम हो जाता है कि दोनों पर बचपन में भगवान के भावमय भजन का पूरा प्रभाव पड़ा है । महादेवी का कथन है, ‘एक व्यापक विकृति के समय, निर्जीव सत्कारों के बोझ से जड़ीभूत वर्ग में मुझे जन्म मिला है । परंतु एक ओर साधना-पूत, आस्ति और भावुक माता और दूसरी ओर सब प्रकार की साम्प्रदायिकता से

दूर कर्मनिष्ठ तथा दार्शनिक पिता ने अपने अपने मस्तार देकर मेरे जीवन का जेसा विकास दिया उसमें भावुकता बुद्धि के ऊँचे धरातल पर, भावना एक व्यापक दार्शनिकता पर और आस्तिकता एक सत्रिय पर किसी वर्ग या सम्प्रदाय में न बँधने वाली चेतना पर ही स्थित हो सकती था। जीवन की ऐसी ही पार्श्वभूमि पर मैंने पूजा आरती के समय सुने हुए मीरा, तुलसी जादि के तथा उनके स्वरचित पदा के संगीत पर सुर्य होकर मैंने ब्रजभाषा में पद-रचना आरम्भ की थी।' मीरा के विषय में तो यह जनश्रुति प्रसिद्ध ही है कि वह बचपन में ठाकुर जी के विग्रह पर अपना तन-मन वार चुकी थी और साधुओं के समाज में सम्मिलित होकर भगवान् के भजन में उसने तल्लीनता का अनुभव किया था। स्वयं मीरा के पद इस बात की साक्ष्य देते हैं।

मीरा अपने उपास्य गिरिधरगोपाल की प्रेमिका थी। मीरा बाई नाम का अर्थ भी विद्वानों ने परमात्मा की पत्नी लगाया है। कृष्णोपासक भक्तों की परम्परा में लोक और वेद के ऊपर प्रेम ही प्रतिष्ठा ही 'प्रेम-लक्षण भक्ति' का सिद्धांत हुआ। गोपियों का एकांत प्रेम इसी रूप में देखा गया गया है। श्रीकृष्ण के मधुर स्वरूप का आकर्षण ही उसका एकमात्र कारण और उस स्वरूप के अधिक स अधिक साक्षिध्व का अभिलाप उसका लक्षण है। गोपियों का प्रेम वास्तव में प्रेम के रूप में होने के कारण अभिलषित भावित्य भा पुत्र समारम्भ के रूप में ही वर्णन किया गया है। मीरा की भक्ति-भावना भी इसी माधुर्य भाव की थी। मीरा अपने का कहती भी है परमात्मा की पत्नी

‘माई रहोने सुपने में बरी गोपाल ।

राती पीती चुनरी ओढी मेंहड़ी हाथ रमाल ॥’

जनश्रुति है कि मीरा पूर्व जन्म की गोपी थी और वह गोपी थी ललित। मीरा कहती है

‘माई मैं तो लिया रमैयो मोल ।

मीरा के प्रभु गिरिधर नागर

पुरुष जनम को काल ॥’

महादेवी रूप की आराधिका नहीं अरुप की साधिका हैं। इसका कारण देश-कालगत प्रभाव ही हो सकता है। स्वामी विवेकानन्द और रामकृष्ण परमहंस के कारण देश की चिन्ताधारा पर अद्वैतवाद का प्रभाव पड़ा और इससे छायावाद युग भी अनुप्राणित हुआ। महादेवी की कविताओं में भी उसी दार्शनिक चिन्तन का ब्रह्म उनके भावों का आलम्बन बना जिससे उन्होंने युग युग का सम्बन्ध स्थापित कर अपना करुण मधुर भाव काव्य के माध्यम से अपित किया

‘बिछाती थी सपनों के जाल

तुम्हारी वह करुणा की कोर

गाई वह अरों का मुसकान
मुझे मधुमय पीढा में घोर ।'

× × ×

'गये तब से कितने युग बीत
हुए कितन दीपक निर्वाण,
नहीं पर मैंने पाया सीरा
तुम्हारा सा मनमोहन गान ।'

महादेवी अपना प्रेम दार्शनिक शब्दावली में व्यक्त करती हैं। असीम और ससीम जैसे शब्दों से वह अपना आर उस मधुरतम व्यक्तित्व का सम्बन्ध जोड़ती हैं। लेकिन उनकी प्रारम्भिक रचनाओं में उनका प्रेम-भाव बड़े ही सुस्पष्ट रूप से व्यजित हुआ है

'मूरु प्रणय ल, मधुर क्या से,
स्वप्नलोक के से आह्वान,
वे आये चुपचाप सुनाने
तब मधुमय मुरली की तान ।
चल चितवन के वृत सुना
उनके पल में रहस्य की बात,
मेरे निनिमेष पलकों में
मचा गए क्या-क्या उत्पात ।
जीवन है उन्माद तभी से
निधियों प्राणों के छाले,
मार्ग रहा है विपुल वेदना
के मन प्याले पर प्याले ।'

महादेवी को भी यह प्रणय सवेत स्वप्न में ही मिलता है

'कैसे कहती हो सपना है
अलि उस मूरु मिलन की यात ?
भरे हुए अब तरु फूलों में
मेरे आँसू उनके हास ।'

आध्यात्मिक प्रेम अथवा भक्ति-भावना (विशेषकर मधुरा भक्ति अथवा काता-सक्ति) की मूलचेतना मनोवैज्ञानिकों के अनुसार रति ही है। यह रतिभावना ही चारों ओर से सिमट कर भगवान में केन्द्रित हो जाने से उदात्त बनकर भक्ति में परिणत हो जाती है। कबीर ने भी कहा है,

'काम मिलावे राम को जो कोई जानो भेव ।
कबीर बिचारा क्या करे यो कहि गया सुकदेव ।'

मीरा की रति-भावना में कोई दुराव नहीं है। उनकी भगवद्भक्ति स्पष्ट ही कातासक्ति है। मीरा खुले हृदय से अपना प्रेम गिरधर गोपाल के प्रति प्रकट करती है। वह उनके प्रेम में बावली होकर घन जन, नगर नगर उनको ढूँढती फिरता है। उसे अपने प्रेम के सामने लोम-लाज, कुल समाज की जरा भी परवा नहीं है।

‘मैं तो सोंबर के रंग रौंछी।

साजि निगार बोंधि पग बुंधरू

लोक लाज तजि नाची।’

उसका एकांत प्रेम उसे अपने पात्र से किसी भी तरह से अलग नहीं होने देता।

हेली, मो सों हरि बिन रखाइ न जाय।

सासू लडा री, मजनी नणद मिजारी,

पीव बिन रहा री रिसाय।

चाकी भी मेलो, मजनी पहरा भी भला,

ताला क्यूँ न जडाय।

पूरव जनम की प्राति डमारी सजनी,

मो क्यूँ रह री लुकाय।

मीराँ के ता, सजनी, राम मनेही,

आर न आवे म्हारी दाय।

मीरा की प्रेम-भावना उबलते हुए वृक्ष की तरह बाहर छलक छलक पड़ती है। मीरा की इन आकुल तन्मयता पर महाप्रभु चैतन्य की कीर्तन प्रणाली का भी प्रभाव पड़ा है। चन्द्रबली पाण्डेय का कथन है ‘मीराँ की पूजा-पद्धति कुछ बटलभ कुल से भले ही प्रभावित हुई हो, किंतु उनकी कीर्तन प्रणाली तो सर्वथा गाराङ्ग महाप्रभु के ही अनुकूल थी और इनकी इहलीला की समाप्ति में बहुत कुछ उन्हीं के ढङ्ग पर हुई।’

मीरा की तन्मयता, बेसुधी और निरावरण प्रेम महादेवी में देखने को नहीं मिल सकता है कारण कि युग उसके अनुकूल नहीं था। मीरा के युग में दक्षिण भारत से फूटा हुआ प्रेम-भक्ति का स्रोत समूचे उत्तर भारत को परिगलित कर चुका था। बंगाल में चण्डीदास और चैतन्य, मिथिला में विद्यापति, ब्रजमण्डल में अष्टछाप मंडली और गुजरात में नरसी मेहता अपनी रचनाओं से उस सरय, स्निग्ध तथा उज्ज्वल बना चुके थे। महादेवी के पूर्व का द्विवेदी-युग शृङ्गार भावना की अभिव्यक्ति से सहमा हुआ नैतिकता का बधन अपनी वाणी पर लगा चुका था। रति की मूलभावना जो द्विवेदी-युग में दबी हुई थी, छायावाद युग में अतर्मुखी होकर अपना पथ ढूँढ़ रही थी और प्रतीकों के रूप में अपनी अभिव्यक्ति भी कर रही थी। महादेवी ने भी जहाँ-तहाँ अपनी प्रेम-भावना को दूसरी वस्तुओं पर आरापित करके अभिव्यक्त किया है। वह अपनी एक कविता में फूल को वर्ण्य वस्तु बनाकर कहती है।

‘चौदनी का शृगार ममट
अधरुली आँखों की गह कोर
छुटा अपना यावन अनमाल
ताकती किन् अतीत की ओर ?
जानते हो यह अभिनय प्यार
बिसी दिन होगा कारागार ?’

इसके साथ-साथ जावेग, उच्छ्वा, प्रतीक्षा आदि प्रणय भावनाओं के संकेत भी महादेवी की रचनाओं में बराबर मिलते हैं

‘क्यों वह प्रिय आता पार नहीं ।
शशि के दर्पण में देख दख
मैंने सुलझाये तिमिर के
गूँथे चुन तारक पारिजात
अवगुण्ठन कर फिरणे अशेष
क्यों आज रिझा पाया उसका
मेरा अभिनव शृगार नहीं ?’

और

‘रंजित कर दे यह शिथिल चरण
ले नव अशोक का अरुण राग,
मेरे मंडन को आज मुर
ला रजनीगंधा का पराग,
यूथी की मीलित कलियों से
अलि दे मेरी कवरी तौ पार ।’

मीरा में मिलन का आवेग और विरह की उटपटाहट दोनों समान रूप से वर्तमान हैं। लेकिन महादेवी को विरह की वेदना ही इष्ट है मिलन नहीं। यह भावना दिनों दिन इनके काव्य में तीव्रतर ही होती गई है। इसे दुःखवाद का प्रभाव कहे चाहे नैतिक सकोच, लेकिन विरह की भावना मिलन के बाद ही तीव्र बनती है। महादेवी की रचनाओं में भी उस मादक मिलन की स्मृति कभी कभी उभर आती है।

‘अलि अब सपने की बात
हो गया है वह मधु का प्रात ।

जब मुरली का मृदु पञ्चम स्वर,
कर जाता मन पुलकित अरिधर,
कम्पित हो उठता सुख से भर,
नव लतिका रा गात ।

जब उनकी चितपन का मिर्झार,

भर वेता मधु से मानस-सर,
स्मित से झरती किरणें झर झर,
पीते दृग—जल जात ।'

लेखिन आगे चलकर महादेवी के काव्य में विरह को ही प्रधानता मिलती चली गई। अतः में उन्होंने विरहको ही अपना आराध्य आर दुःख को ही जीवन का सम्बल मान लिया। महादेवी का यही दुःखवाढ उन्हें वैयक्तिक सुख दुःख से आगे बढ़ाकर लोक की ओर उन्मुख करता है। लेखिन भोली-भाली मीरा अपनी प्रणय-भावना को महादेवी की तरह वाद्विक मयम से नहीं बाँध सकती थी। वह तो केवल एक गिरधर गोपाल के लिए ही मरती थी आर उर्मि के लिए जीती थी। औरसा म बसा हुआ उर्मका प्रियतम धीरे-धीरे उसके रोम रोम में व्याप्त हो गया था

'साध हमारी आत्मा में सावन की देह।
रोम-रोम में रम रह्यो ज्यों बादर म मंह ॥'

प्रवृत्ति में प्रणय-भावनाओं का आरोप दोनों ने किया है, आर यह आरोपित भावना दोनों के प्रेम के उद्दीपन की सामग्री बन गई है। लेकिन मीरा में वह उत्साह और वेदना दोनों को जगाती है आर महादेवी में अधिकतर वेदना को ही। प्रकृति के समग्र व्यापारों से चर्पाकृत दोनों को विशेष प्रिय है। कुछ उदाहरण लीजिये

बरसै बदरिया सावन की,
सावन की मन भावन की।
सावन में उमरगौ मेरो मनवा,
भनक सुनी हरि आवन की ॥

—मीरा

मुस्काता संकेत भरा नभ
अलि क्या प्रिय आनवाले है ?
नयन श्रवणभय श्रवण नयनमय
आज हो रही कसी उलझन
रोम-रोम में होता री सखि
एक नया उर का सा स्पन्दन।
पुलकों से बन फूल बन गये
जितने प्राणों के छाले हैं।

—महादेवी

सुनी हो मैं हरि आवन की आवाज।
म्हेल चढ़ि चढ़ि जोऊँ मेरी सजनी
कव आबै महारत्न।

मोर पपड़या बोले
 कायल मजुरे साज ।
 उमशो इन्द्र चहूँ दिसि बरसे
 दाभिण ओड़ी लाज ।
 धरती रूप नया-नया धरिया
 इन्द्र मिलन के काज ।
 भीरों के प्रभु गिरिधर नागर
 बेगि मिला महाराज ।

—मीरा

लाये कान सन्देश नये धन
 अरार गवित
 हो आया नत
 चिर निस्पन्द हृदय मे उसके
 उमड़े री पुलक के सातन ।
 चौकी निद्रित
 रजनी अलपित
 श्यामल पुलकित कम्पित कर भे
 दमक उठे विद्युत् के कंकण ।

× × ×

सुख दुःख से भर
 आया लघु उर
 मोती से उगले जल कण से
 छाये मेरे विस्मित लोचन ।

—महादेवी

अथवा

पिक की मधुमय वंशी जोली,
 नाच उठी सुन अलिनी भोली,
 अरुण सजल पादल बरसाती
 तम पर मृगु पराग की रोली
 मृदुल अक धर दर्पण सा सर
 आज रही निशि हग इन्दीवर ।
 जीवन जलकण से निर्मित सा
 चाह इन्द्र धनु से चित्रित सा
 सजल मेघ सा धूमिल हे जग
 चिर नूतन सारुण पुलकित सा

तुम विद्युत् बन आओ पाहुन
मेरी पलकों पर पग बर-धर ।

—महादेवी

महादेवी की भावाभिव्यक्ति पर भी मीरा का प्रतिबिम्ब स्पष्ट देख पड़ता है ।
उदाहरणार्थ

सखी मरी नींद नसानी हो ।

पिय को पय निहारत सिगरी रेण बिहानी हो ।

—मीरा

पय देय बिना दी रैन मै प्रिय पहचानी नहीं ।

—महादेवी

पपड़या रे पिय का वाणी न बोल ।

—मीरा

मुखर पिक हाले हाले बोल ।

—महादेवी

पतिर्यो मै कैसे लिखूँ लिखियो न जाय ।

कलम धरत मेरो कर कौपत ह नैनन ह्वै झरलाय ॥

—मीरा

कैसे सदेश प्रिय पहुँचाती ।

हम जल की रीत मसि हँ अक्षय

मसि प्याली झरते तारक द्वय

पल पल के उडते पृष्ठा पर

सुधि से लिख सौंसो के अक्षर

मैं अपने ही बेसुधपन में

लिखती हूँ कुछ कुछ लिख जाती ।

—महादेवी

मीरा अपनी भावाकुलता में घूँटती है

‘झली ऊपर सेज पिया की

किस विधि मिलना होय ।’

महादेवी चित्तन के द्वारा निष्कर्ष पर पहुँच जाती है

‘क्या हार बनेगा वह जिसने

सीखा न हृदय बियवाना ।’

पंत और महादेवी

शांतिप्रिय द्विवेदी

['पंत की कविता ने सौंदर्य का अबोध कैशोर्य लिया है, महादेवी की कविता ने वेदना का दग्ध यौवन । पंत के सौंदर्य में अनजान मगुरता है, महादेवी की वेदना में सजग दर्शनिकता । शरीर की परिधि में बंधन भी ये निःशरीर अनुभूतियों के कवि हैं—अलौकिक आनंद और अलौकिक वेदना के ।]

महादेवी जिस समष्टि तक दुःख के माध्यम से पहुँचना चाहती है, पंत उस समष्टि तक सुख के माध्यम से । इसीलिए महादेवी में एक उत्कट विपाद है, पंत में एक प्रसन्न आह्लाद ।]

पंत और महादेवी, अब तक की सभी बोली की कविता के सार-अंश हैं—सौंदर्य और वेदना ।

कला के भीतर से इतिहास ने जीवन की एक परिणति ली है पंत में, एक परिणति महादेवी में । 'युगाव' से पूर्व पंत मध्ययुग के सम्पन्न वर्ग की भावुकता के कवि है, जिसकी रीतिकालीन रसिकता आज प्रकृति के गवाक्षों में भी झँकने लगी है—अलमोड़ा, नेनीताल, मसूरी, शिमला । पंत ने उस भावुक समाज को कवि दृष्टि की उज्ज्वलता दे दी है । रीति-काल में प्रकृति के ऊपर कुहरे की तरह पड़े हुए तामसिक आवरण को हटाकर पंत ने प्रकृति की स्वच्छ आत्मा दिखला दी है । महादेवी ने उस आत्मा में परमात्मा का आभास दिया है, भक्तिकाल के अंत स्पर्श रो । पंत ने व्यक्त प्रकृति का उज्ज्वल मुख दिखला दिया है, महादेवी ने उस मुख को उसके अव्यक्त हृदय की विफलता से मुखर कर दिया है ।

पंत की आत्मा (प्रकृति) अपनी व्यथा में मूक है, उसका बाह्य क्रीड़ा कलरव 'मूक व्यथा का मुखर मुलाव' है, किंतु महादेवी ने उस 'मूक व्यथा' को ही वेदना की कथाणी बाणी दे दी है ।

शृंगारिकता दोनों की ही कविता में नहीं है, बाह्य शृंगार उनके चित्र के प्रेम मात्र है, जैसे कबीर या मीरा के पदों में शृंगारिक रूपक । पंत की कविता ने सौंदर्य का अबोध कैशोर्य लिया है, महादेवी की कविता ने वेदना का दग्ध यौवन ।

पत के सौंदर्य में अनजान मगुरता है, महादेवी की वेदना में सजग दार्शनिकता। शरीर की परिधि में बँधकर भी ये निःशरीर अनुभूतियों के कवि हैं—अलौकिक जानक और अलौकिक वेदना के।

महादेवी के शब्द 'दुःख मेरे निरुद्ध जीवन का ऐसा काव्य है जो मेरे संसार को एक सूत्र में बाँध रखने की क्षमता रखता है। हमारे अमर्य सुख हम चाहे मनुष्यता की पहली सीढ़ी तक भी न पहुँचा सके किंतु हमारा एक वृत्त भी जीवन को अधिक उर्वर बनाये बिना नहीं गिर सकता। मनुष्य सुख को अकेला भोगना चाहता है। परंतु दुःख सचको बॉटकर—विश्व जीवन में अपने जीवन का, विश्व वेदना में अपनी वेदना को इस प्रकार मिला देना जिस प्रकार एक जल-विंदु समुद्र में मिल जाता है, कवि का मोक्ष है।'—महादेवी इसी मोक्ष को लेकर चली है। इसी प्रयत्न में वे पुनः कहती हैं 'मुझे दुःख के दोनों ही रूप प्रिय हैं, एक वह जो मनुष्य के सवेदनाशील हृदय को सारे संसार से एक अविच्छिन्न बंधन में बाँध देता है और दूसरा वह जो काल और सीमा के बंधन में पड़े हुए असीम चेतन का क्रंदन है।' महादेवी की कविता में इस दुःख का दूसरा रूप स्मारक है, इसीलिए उनकी वेदना अलौकिक है। दुःख का पहला रूप अब उनके सस्मरणों में आ रहा है। ठीक इसके विपरीत पत आह्लाद (सादर्य-प्रेम) के कवि हैं।

पत का सौंदर्य जितना अशोध है, उस सौंदर्य का प्रेम भी उतना ही अवोध है। पत जी ने एक बार प्रसंग-वश अपनी रचनाओं के सम्बन्ध में लिखा था 'मैं किशोर-प्रेम का ही प्रायः चित्रण करता हूँ। 'लाई हूँ फूलों का हास, लोगी मोल लोगी मोल ?' में क्या लाया या लोगी नहीं लिखा जा सकता था ? 'वीणा' में ऐसी कई कविताएँ हैं। मनोवैज्ञानिक कहते हैं कि प्रेम का प्रारम्भिक उद्रेक पवित्र होने के कारण, उसमें यौन तत्त्व न रहने या अव्यक्त रहने के कारण, किशोर-किशोरियों में सजातीय प्रेम ही—लड़कियों का लड़कियों के प्रति, लड़कों का लड़कों के प्रति—पहल उन्नत होता है। यह प्रेम यौन संसर्ग ओढ़कर और सभी रूपों में खुम्बन, परिरम्भण, विरह, आदि में अभिव्यक्त पाते देखा जाता है। उसमें न आस्कर वाइल्ड की गंध है न सेफो के 'Lesbianism' की।'

पत का यह सौंदर्य-प्रेम विश्व की सीमा में रहकर भी अलौकिक हो गया है, जैसे जीवन की सीमा में शैशव।

पत का यह दृष्टिकोण 'गुजन' तक यत्र तत्र चला आया है, इसके बाद 'गुजन' से ही परिणत वय की अनुभूतियाँ भी कुछ-कुछ अग्रसर हो गई हैं 'आज रहने दो यह गुहकाज' केशोर्य के बाद यौवन का उद्बोध सूचित करता है।

पत में पहले जीवन के प्रति न आसक्ति थी, न विरक्ति थी, केवल सहज अनुरक्ति थी। आज वह जीवन की आसक्ति की ओर चला गया है। पत ने जीवन का प्रारम्भ आध्यात्मिकता से नहीं, बल्कि भौतिक सरलता से किया था, काल्पनिक से उसने यौवन की वक्रता भी स्वीकार कर ली। किंतु उसका शैशव, उसका यौवन जब नहीं,

चैतन्य है, इसीलिए वह पल्लु आकांक्षाओं में भागद्व नहीं, बरिष्ठ हृदय की सहजवृत्तियों के छंदों में बंधा है। महादेवी जिस समष्टि तक हुए उस के माध्यम में पहुँचना चाहती हैं, पंत उस समष्टि तक सुख के माध्यम से। इसीलिए जब कि महादेवी में एक उत्फुल्ल विपाद है, पत में एक प्रसन्न आह्लाद। पंत में महादेवी की सी आध्यात्मिक दार्शनिकता तो नहीं है, किंतु एक भौतिक दार्शनिकता अवश्य है। 'परिवर्तन' में एक बार उस दार्शनिकता ने एक रुढ़ आध्यात्मिकता की ओर जाने का प्रयत्न किया था, किंतु उससे संतोष न होने के कारण 'युगांत' और 'जगोरना' से उराने भौतिक सतह पर ही एक नवीन संस्कृति की दार्शनिकता का संकेत ग्रहण कर लिया। यह संस्कृति न जड़ है, न चेतन है, दोनों का एकीकरण है। न देवी है न आसुरी, यह है मानुषी।

इधर महादेवी को हम 'नीहार' से देखते हैं कि उनका प्रतिश्रु से ही एक आध्यात्मिक दर्शन लेकर चला है। सूफी कवियों जैसा प्रणय का रूपक बाँवकर (ऐहिक सीमा से परिचय जोड़कर) जीवन को कबीर की अतीव्रियता और बुद्ध की करुणा के योग से असीम की ओर उन्मुख कर दिया है, लोक को लोकोत्तर बना दिया है। बुद्ध की करुणा ने उन्हें वेदना की व्यापक अनुभूति दी है, लोक सृष्टि के साथ एक आत्मीयता स्थापित करा दी है तो कबीर की अतीव्रियता ने उन्हें असीम के प्रति जागरूक भी कर दिया है। सूफी पद्धति के रूपक का कारण स्वामी रामतीर्थ का मधुर आध्यात्म है। पत और महादेवी की दार्शनिक दिशाओं का अंतर हम योड़े में बड़ी स्पष्टता से ग्रहण कर लेंगे यदि हम स्वामी विवेकानंद और स्वामी रामतीर्थ को सामने रखेंगे। विवेकानंद के लिए आध्यात्मिकता एक उच्च माध्यम है लोकसंग्रह के लिए, रामतीर्थ के लिए लोकसंग्रह एक सीमित माध्यम है आध्यात्मिक जीवन के लिए। लोकसंग्रह का पथ दोनों ने ही अपनाया है किंतु दोनों के लक्ष्य की दिशाएँ भिन्न हैं। इसके लिए हम दोनों कवियों की फिलासफी देख सकते हैं। पंत की फिलासफी 'गुजन' में है, महादेवी की फिलासफी 'रदिम' में। दोनों कवियों की ये कृतियाँ वह काव्य-केंद्र हैं, जहाँ से हम इनके समस्त काव्य की आत्मा में झाँक सकते हैं।

मुख्यतः 'पल्लव', अर्थात् उसके बाद की कृतियों में पंत वस्तुजगत् की सूक्ष्मता (भाव-जगत्) की ओर उन्मुख थे, जब कि महादेवी शुरू से ही भावजगत् से भी आगे की सूक्ष्मता (अन्तर्जगत्) की ओर उन्मुख हैं। पत पहिले जड़ के चैतन्य-स्वरूप की ओर थे, महादेवी चैतन्य के अन्त स्वरूप की ओर।

कविता में महादेवी आज भी वहीं हैं, जहाँ कल थी, किंतु पंत जहाँ कल थे वहाँ से आज की ओर बढ़ गये हैं। आज उन्होंने 'युगवाणी' दी है, समाजवाद की बाइबिल, महादेवी ने छायावाद की गीता दी है—'यामा'।

पंत की जो अनुभूतियाँ पहिले निःशरीर थीं वे अब शरीरस्थ हो गई हैं। पंत ने पहिले अपने जिस चेतन (भाव जगत्) के जडरूप (वस्तुजगत्) को छोड़ दिया था, आज उन्होंने उसी को चेतन का आधार बना लिया है। आवश्यकता की दिशा

मे वे प्रगतिशील है, किंतु आधार की दिशा में वे अपनी ही पूर्व-मीमा से पीछे गये हैं, यथा काव्य (भाव) से गद्य (वार्थ) की ओर । यद्यपि जब चेतन के सयुक्तीकरण की तरह वे गीत और गद्य के समन्वय से गीत गद्य लिख रहे हैं, किंतु आज वे सुगुप्त गद्योन्मुख हैं । अपने द्वारा सम्पादित 'रूपाभ' के प्रथम अंक में इस दिक्परिवर्तन का थोड़े ही जडों में पत ने बड़ा ही मार्मिक कारण दिया था

'कविता के रत्न भवन को छोड़कर हम इस खुरदुरे पथ पर क्यों उतर आये । इस युग में जीवन की वास्तविकता ने जैसा उग्र आकार धारण कर लिया है उससे प्राचीन विश्वारा में प्रतिष्ठित हमारे भाव और रूपना के मूल हिल गये हैं । श्रद्धा-अवकाश में पलनेवाला संस्कृति का वातावरण आदीलित हो उठा है और काव्य की रूपनज्जित आत्मा जीवन की कठोर आवश्यकता के उग्र नग्न रूप से सहम गई है । अतएव इस युग की कविता स्वप्नों में नहीं पल सकती । उगसी जड़ों को अपनी पोषण सामग्री ग्रहण करने के लिए कठोर धरती का आश्रय लेना पड़ा है । और युग जीवन ने उसके चिरमंचित सुखस्वप्नों को जो सुनानी दी है उसको उसे स्वीकार करना पड़ रहा है ।'

आज पत ने युग की वास्तविकता का अग्रगण्य अवश्य स्वीकार कर लिया है, किंतु वस्तुजगत् का प्रतिनिधि न होकर अपने ही भाव-जगत् का प्रतिनिधि रहकर ।

शुरु से ही पत की एक ही टेढ़ है—सौंदर्योत्थास । 'पल्लव' के जिन कवि ने कहा था

'जैली सुंदरता कटाणि ।
सकल ऐश्वर्यो की सधान ।'

'युगात्' में उसी कवि ने यह छवि चित्र भी दिया है

'आह्लाद, प्रेम ओ' योवन का
नव स्वर्ग सद्य सौंदर्य मृष्टि,
मञ्जरित प्रकृति, मुकुलित विगत,
कृजन-गुञ्जन की व्योम वृष्टि ।'

वस्तुजगत् के आधार-पट पर पत इसी भाव जगत् को प्रतिफलित देवना चाहते हैं । पहिले वे जिस जीवन सौंदर्य के कवि थे, आज वे उसी सौंदर्य के वैरुध्य (कुरूपता) के सशोयक हैं ।

पंत ने पहिले छायावाद की ललित कला दी थी, आज वे समाजवाद की वस्तुकला दे रहे हैं । पहिले उन्होंने 'भू-पलकों पर स्वप्नजाल-सी' छाया का रेशमी ससार बुन दिया था, आज वे भू-पृष्ठों पर जीवन के स्थापत्य के कठिन उपकरण बुन रहे हैं । आज वे सौंदर्य के नये आकार और जीवन के नये नींव की रचना कर रहे हैं ।

हाँ, युग के द्वार पर उन्होंने जीवन-व्यस्त वैज्ञानिक होकर नहीं, बल्कि जीवन-मुग्ध कवि होकर अपनी उपस्थिति दी है। आज उनकी भाषा बदल गई है, अभिव्यक्ति बदल गई है, विशा बदल गई है, किंतु 'अभिव्यक्त' वही है जिसे कल तक वे अपने भाव-काव्यों में देते आये हैं। पहिले जिन भाव-जगत् में वे काव्य के माध्यम से गये थे, आज उसी भाव-जगत् में भूगोल, इतिहास और विज्ञान के माध्यम से जाना चाहते हैं। कुछ अंशों में वे दर्शन को भी अपनाते हैं, गौंधीवाद के रूप में। पत पहले केवल सौंदर्य को लेकर चले थे, आज वे सौंदर्य और सस्कृति दोनों को लेकर चल रहे हैं। उनके सौंदर्य का आधार समाजवाद (भातिक दर्शन) है, उनकी सस्कृति का आधार गौंधीवाद (आध्यात्मिक दर्शन)। विज्ञान और ज्ञान के योग से वे जीवन का एक सतुलित सौंदर्य देना चाहते हैं। किंतु सम्प्रति पंत समाजवाद की ओर ही विशेष उन्मुख है, कारण, जो भाव-जगत् आज संकटग्रस्त हो गया है, अभावों में जिसकी इतिश्री हो रही है, पहिले उसका उद्धार चाहते हैं, सूक्ष्म को स्थूल का आधार देकर। आज वे भावों को शब्दों में नहीं, जीवन में साकार देखना चाहते हैं, वस्तुजगत् को ही भाव-जगत् बना देना चाहते हैं। इसीलिए पंत ने जीवन की कलात्मक व्यंजना के लिए वस्तुजगत् का आधार-पट ले लिया है। आज पंत को यह सब कुछ चाहिये जिससे मनुष्य जी जाय, वस्तुजगत् खिल जाय। मनुष्य के जीने और वस्तुजगत् के खिलने में ही जीवन और सौंदर्य का अस्तित्व है। अन्यथा, आज मनुष्य मृत होता जा रहा है, वस्तुजगत् लुप्त होता जा रहा है

‘कहाँ मनुज को अवसर
देखे मधुर प्रकृति मुख ?
भव अभाव से जर्जर
प्रकृति उसे वेगी सुख ?’

—(‘युगवाणी’)

यह उसी कवि का प्रश्न है जिसने स्वयं एक दिन हमारे काव्य-साहित्य में प्रकृति-सुपमा की चार चित्रशाला सजा दी थी। आज वह अपनी ही सृष्टि को निराधार पा रहा है। ‘परलव’ के सुकुमारतम कवि का ‘युगवाणी’ की ओर आना ही युग की करालता का सबसे बड़ा प्रमाण है। कहाँ वह कोमल कलकंड, कहाँ यह विकल युग ! ओस के मृदु स्पर्श से ही सिहर जाने वाले फूल को भी आज पत्थर का भार उठाना पड़ा है।

छायावाद के कवि जब कि वस्तुजगत् की विषमता में ही अपना भाव-जगत् स्थापित करना चाहते हैं, पंत उस विषमता से जर्जरित वस्तुजगत् में एक स्वस्थ युग देखना चाहते हैं। इसीलिए वे ‘आम्र विहग’ (युगवाणी) शीर्षक कविता में मानो छायावादी कवियों को संबोधन कर कहते हैं :

‘हे आम्र विहग !—

तुम ताम्र सुभग

नव पर्णा में
 छिप कर उँडेलते कणों में
 मजरित मयूर
 स्मर ग्राम प्रचुर
 उन्मुक्त नील
 तुम पल ढील
 उड उड मलील
 हो जाते लय
 नि सीम शान्ति में चिर सुखमय,—
 जग नील निलय में रट्ट हृदय
 हो उठता पीढातुर अतिशय ।
 × × ×

हे आन्र विहग !
 तुम सुनो सजग,—
 जग का उपवन
 मानव जीवन
 हे शिशिर-ग्रस्त
 बहु व्याधि ग्रस्त
 ये जीर्ण शीर्ण, चिर दीर्ण पर्ण
 जो खस्त, वस्त, श्रीहत, विवर्ण,
 क्षय हो समस्त
 युग सूर्य अस्त ।’

[२]

पत और महादेवी छायावाद की कविता के दो विशेष कलाधर हैं। मध्य-काल की काव्यचेतनाओं को इन्होंने नूतन रूप रंग और धाणी दी है। प्रकृति के मनोहर व्यक्तित्व का परिचय पत ने दिया, प्रकृति को पुरुष पुरातन का दिव्य परिचय महादेवी ने। प्रकृति का उद्लास पत में है, प्रकृति का उच्छ्वास महादेवी में। पत की कविता में प्रकृति एक बालिका की तरह खेलती है, महादेवी की कविता में प्रकृति विरहिणी की तरह अपने को निवेदित करती है। एक में प्रीडा है, दूसरे में पीडा। फलत दोनों की अभिव्यक्तियों का रुख मुख एक दूसरे से भिन्न है। अभिव्यक्तियों में अंतर होते हुए भी दोनों ललितकला के हो कवि हैं—चित्रकला और संगीतकला के संयोग से इन्होंने काव्य (भाव) कला की कमनीय रचना की है। यद्यपि कला का विश्वविद्यालय दोनों का एक है, किंतु उनके जीवन की ‘थीमिस’ अलग अलग है।

खड़ी बोली को काव्योचित भाषा देने का एकच्छत्र श्रेय पत को है। यदि पत का कवि नहीं आया होता तो आज छायावाद की कविता अपनी कोमल अभिव्यक्ति के लिए ब्रजभाषा को अपना लेती। ब्रजभाषा ने मध्य युग से लेकर अभी तक जो कल कोमल ग्रांजलता, मनोहर चित्रचारुता प्राप्त की थी उसे पत ने अपने कल बीस पचीस वर्षों के काव्य जीवन में ही खड़ी बोली को दे दिया। भाषा के परिमार्जन में पत का महत्व इसलिए और भी बढ़ जाता है कि ब्रजभाषा को मधुर बनाने के लिए अर्द्धाई तीन सौ वर्षों के बीच में एक के बाद एक सैकड़ों कवियों का सहयोग मिलता गया किंतु पत को अकेले ही खड़ी बोली का सौंदर्य-विम्वानस करना पड़ा है। उन्होंने खड़ी बोली को जो व्यक्तित्व दे दिया है उसका अतिक्रम कर आज भी कोई आगे नहीं जा सका है।

पत ने जिस खड़ी बोली को रमणीयता दी, महादेवी ने उसमें मार्मिकता देकर प्राणप्रतिष्ठा कर दी। ताज महल के भीतर उन्होंने दीपक जला दिया। भाषा के सौंदर्य में पत बेजोड़ हैं, अभिव्यक्ति की मार्मिकता में महादेवी। उधर प्रसाद और निराला ने छायावाद को प्रबंधात्मक व्यक्तित्व दे दिया है, द्विवेदीयुग के 'पद्य-प्रबंध' को चरम उत्कर्ष। इधर पत और महादेवी ने छायावाद के मुक्तक को एक निश्चित व्यक्तित्व दे दिया है। द्विवेदी युग की 'झंकार' को इनके द्वारा सार्थकता प्राप्त हो गई है। ब्रजभाषा में जैसे मुक्तक का एक टुकड़ा सा रूप बन गया, वैसे ही पत और महादेवी की कविताओं से छायावाद के मुक्तक का भी। नये नये कवि उन्हीं के मॉडल पर अपनी रचना करने लगे। द्विवेदी-युग की खड़ी बोली में यह श्रंय गुप्तजी की कविताओं को प्राप्त था। कुछ अंशों में माखनलाल, प्रसाद और निराला को भी यह श्रेय दिया जा सकता है, किंतु इनकी कला को सम्मान देकर भी नवयुवकों ने पत और महादेवी की कला को ही अधिक मनोयोग से अपनाया। गुप्तजी के बाद मारानलाल, माखनलाल के बाद प्रसाद, प्रसाद के बाद पंत, पत के बाद महादेवी की लोकप्रियता अधिक बढ़ी। नवयुवक भावोच्छल होते हैं, वे तरलता अधिक चाहते हैं। तरलता के लोभ में वे सुरक्ति को भी छोड़ बैठते हैं, इसी कारण उर्दू शायरी को भी अपना बैठते हैं। महादेवी की तरलता में एक आर्य कवित्व है, उसने नवयुवकों को रोमांस का मनोहर सपना दिखा है। महादेवी की कविता उन्हें मानो अपने ही जी की गहरी बात-सी लगती है, वे उसे अपना अंत करण दे देते हैं। सच तो यह है कि महादेवी की कविताओं के कारण ही हिंदी में उर्दू भावुदत्ता की लोकप्रियता घट गई है।

मुक्तक के क्षेत्र में पत और महादेवी में उतना ही अंतर है जितना सूर और मीरा में। पत मुख्यतः वर्णनात्मक है, महादेवी मुख्यतः उद्गारात्मक। साथ ही एक में सूर जैसा सख्य-भाव है, दूसरे में मीरा जैसा मायुर्य-भाव। साथ ही बड़ी कहानियों और छोटी कहानियों की तरह इनकी कविताओं को हम दीर्घ मुक्तक और संक्षिप्त मुक्तक भी कह सकते हैं। पत में भावों का विशद प्रसार है, महादेवी में हृदय का संक्षिप्त सकलन। पंत ने उद्यान दिया है, महादेवी ने पुष्परत्नक। पंत की

यह बहुत बड़ी खूबी है कि भावों का विशद क्षेत्र लेकर भी अपनी कविता के 'पल्लव' और 'गुजन' में सौंदर्य (भाषा) और माधुर्य (रस) का ताल आर गहराई की तरह सतुलन बनाये रखा है। यह बड़े सघे हुए हाथों का काम है। कान्यकुब्जा की यह साधना अन्यत्र दुर्लभ है, इसी साधना में पत की लोचनियता ठिपकी है।

प्रायावाद के मुक्तकों में एक नई विशेषता रिपीटीशन की आई है। इस दिशा में अधिर्ज्ञान कवियों ने पुराने कवियों की सी टेक ही अपनाई है, किंतु पत ने कविता में रिपीटीशन का उपयोग विशेष कलात्मक रूप में किया है और बहुत अच्छा किया है। पत का रिपीटीशन उस संगीत की तरह है, जो मधुर कुछ बजाकर अपनी अतिम ताल में प्रथम ताल को ठुँद देता है। उनके रिपीटीशन में कविता में मर्मस्पर्शकता जा जाती है। फिर भी संगीत पत का लक्ष्य नहीं है। पत में चित्रकला प्रधान है, महादेवी में संगीत म्ला। संगीत पत का माध्यम है, चित्र महादेवी का। पत की कविता चित्र की रेखाओं जैसी पुष्ट है, महादेवी की कविता संगीत के प्रवाह जैसी तरल। पत की कविता आकुंचित है, महादेवी की कविता आस्फालित। निगला की कविता के पदविन्यास में तो आकुंचन है किंतु भावों में आस्फालन है। प्रसाद की कविता में केवल एक श्लेष स्फालन।

आज तो पत संगीत को छोड़ चले हैं, किंतु महादेवी उसकी टेक बनाये हुई हैं। गीति-शास्त्र को महादेवी से विशेष गौरव मिला है। आचार्य शुक्ल जी के शब्दों में 'गीत लिपि में जैसी सफलता महादेवी जी को हुई वैसी ओर किसी को नहीं। न तो भाषा का ऐसा स्निग्ध और प्राजल प्रवाह और कहीं मिलता है, न हृदय की ऐसी भाव-भगी। जगह जगह ऐसी ढली हुई और अनूठी गजगा से भरी हुई पदावली मिलती है कि हृदय खिल उठता है।'

पत और महादेवी की कला और जीवन में बड़ा भारी अंतर यह है कि शुरू से ही पत साकारता की ओर उन्मुख रहे थे, महादेवी निराकारता की ओर। पत कहते हैं

'राशि राशि सौंदर्य, प्रेम,
आनंद, गुणों का द्वार,
सुखे लुभाता रूप, रंग,
रेखा का यह ससार।' — ('युगवाणी')

महादेवी कहती हैं।

'विक्रमते मुरझाने की फूट
उदय होता छिपने को चंद
क्षय होने को भरने में
दीप जलता होने को मद,
यहाँ किसका अनंत योग्यन ?
धरे अस्थिर छोटे जीवन !'

पंत कहते हैं

‘सच है, जीवन के वसंत में
रहता है पतझार,
वर्ण गंधमय कलि कुसुमों का
पर एश्वर्य अपार।’

‘पल्लव’ में भी पत ने कहा था

‘म्लान कुसुमों की मृदु सुसकान
फला में फलती फिर अम्लान,
महत् है, अरे, आत्मबलिदान,
जगत केवल आदान-प्रदान।’

महादेवी ने जिस सत्य को ‘एक मिटने में सौ वरदान’ कहकर जीवन का आध्यात्मिक दर्शन दिया था, पत ने उसी सत्य को जीवन का भौतिक दर्शन दे दिया है। आज पत के कलात्मक टेक्नीक भले ही बदल गये हों, किंतु मूलतः आज पंत का दृष्टिकोण वही है जो उनके पूर्वकाव्यों में। हाँ, उनका दृष्टिकोण पहिले भावात्मक था, अब व्यावहारिक हो गया है।

महादेवी स्थूलता से सूक्ष्मता की ओर हैं—शरीर से मूर्ति, मूर्ति से चित्र, चित्र से संगीत (आत्मा)। पत सूक्ष्मता से स्थूलता की ओर—संगीत से चित्र, चित्र से मूर्ति, मूर्ति से शरीर (मांसलता)।

पत पहिले जीवन का स्थूल पार्थिव दृष्टिकोण रखते हुए भी कला की सूक्ष्मता की ओर थे, आज वे पार्थिव दृष्टिकोण के साथ ही पार्थिव कला की ओर भी आ गये हैं। आज तूलिका और लेखनी का स्थान छेनी और कुदाली ने ले लिया है, रूप रंग का स्थान रक्त मांस ने।

‘युगात्’, ‘युगवाणी’ और ‘प्रास्या’ उनकी इस नई दिशा की काव्य कृतियाँ हैं। इन कृतियों से पत की रचनाओं का उत्तरार्द्ध बनता है। इनके पूर्व की कृतियाँ (‘वीणा’, ‘प्रथि’, ‘पल्लव’, ‘गुजन’) उनके पूर्वार्द्ध में हैं।

पहले उन्होंने चित्रकला दी थी, आज वे भास्कर-शिल्प भी दे रहे हैं। युग जिस मांसल मनुष्य को जन्म देने जा रहा है, वे उसी की मूर्ति गढ़ रहे हैं, जीवन के रूक्ष किंतु अनिवार्य उपकरणों को लेकर। उनका यह शिल्प अभी प्राथमिक अवस्था में है, अभी वे नई कला की सगतराशी कर रहे हैं। जब यह कला भी मूर्ति-मंत होगी तब उभी तरह भली लगने लगेगी जैसे द्विवेदी-युग के बजाय छायावाद की कविता। इसके लिए भी कुछ समय अपेक्षित है। आज पंत की कविता में जो रूक्षता है वह पंत के कवि की नहीं, बल्कि काव्य के नये उपकरणों की रूक्षता है। ‘घननाद’ में ठड् ठड् ठड् ही तो सुना जा सकता है।

जीवन के प्रहर्ष (भाव जगत् के अबोध उल्लास) में पंत का जो कवि सुकुमार था, आज वह जीवन के संघर्ष (युग के जागरण) में परुष हो गया है।

इसीलिए जीवन के शेष में सौंदर्य जगत् को देखने का जो दृष्टिकोण था, वह जीवन के तारुण्य में बदल गया है। आज उनकी कला बदली है, दृष्टिकोण बदला है, किंतु लक्ष्य उनका भी एक नवीन भावजगत् है जो आज के अभावों का भावी स्वप्न है।

आज पत ने जीवन के ऊँडोर सन्धियों की कला ली है, आज वे लहरों पर नहीं, पत्थरों पर कला को गढ़ रहे हैं। जीवन को पत फिर उसके अर्थ से उठा रहे हैं, अतः तत्त्व के इतिहासों को छोड़कर मानो एक प्रस्तर युग से जीवन का प्रारम्भ कर रहे हैं, उसे अर्थ, धर्म, कला और संस्कृति का नया परिचय देने के लिए। उनकी फिलासफी, उनकी आकांक्षा, उनकी निर्माणकला 'युगवाणी' में पुर्जाभूत है।

[३]

'युगात' में पत हिंदी-कविता का एक युग पीछे छोड़ते हैं, एक युग आगे शुरू करते हैं। फलतः इसमें पिछले युग के प्रतीक-स्वरूप पत की ललित-कला की भी एकाध कविताएँ हैं और कविकाशत नये युग की वस्तु-कला की। 'गुजन' में ही पत ने वस्तुकला की साधना शुरू कर दी थी और आश्रय कि उसमें उन्हें प्रारम्भ से ही बड़ी परिष्कृत सफलता मिली। 'युगात' में 'गुजन' की ललित और वस्तुकला का संक्षिप्त। 'गुजन' में ये दोनों कलाएँ अलग-अलग कविताओं में अलग-अलग हैं, किंतु 'युगात' में पत ने प्रायः इनका एकीकरण करने का यत्न किया है। सब मिलाकर 'युगात' में ललितकला के साथ वस्तुकला गौरवरूप में सम्मिलित है। किंतु 'युगवाणी' में इसका बेपरीत्य है, उसमें वस्तुकला की प्रधानता है, ललितकला गौरवरूप में सम्मिलित है। 'ग्राम्या' में उनकी वस्तुकला निखर गई है, उसमें भास्कर शिल्प ने कलात्मक मूर्तिमत्ता पा ली है। उसमें समाजवाद की मुक्तक-कला एक अवस्थान पा गई है। 'ग्राम्या' पत के गतव्य का प्रारम्भ है, जसे छायावाद की कला में 'वीणा'।

मूर्तिकला के निर्माण में पत का आदर्श चित्रकला है। उसी के 'मॉडल' पर वे अपनी मूर्तियों की रचना करते हैं। यों कहें कि छायावाद की ललित कला गायिक उपकरणों को लेकर पत द्वारा ढोस बन रही है। कविता के बाद जिस प्रकार रविवायू ने चित्रकला की रचना की, उसी प्रकार पत ने छायावाद की चित्रकला के बाद समाजवाद की मूर्तिकला की। चित्रकला में जिस प्रकार रविवायू अपनी काव्यकला को नहीं भूल सके, उसी प्रकार पत अपनी चित्रकला को। मूर्तिकला का आधार पाकर उनकी चित्रकला सुदृढ़ हो गई है। जिस प्रकार चित्रकला में भाव गतिशील रहते हैं, उसी प्रकार पत की मूर्तिकला में चित्र गतिशील हो गये हैं, निश्चल मूर्ति ही नहीं। 'युगवाणी' में 'गंगा की सौँझ', 'जलद', 'प्रलय-तुल्य' इसके उदाहरण हैं। भविष्य के स्वप्नों में बैठकर 'युगवाणी' में यद्यत् पत ने ललितकला का नवीन दृढ़ रूप भी दिया है, यथा, 'मधु के स्वप्न', 'पलाश', तथा अन्य प्राकृतिक चित्रों में।

'गुजन' से 'युगात' तक हम मुख्यतः कलाकार पत से ही परिचित रहे हैं। उनमें उनका विवेचक प्रच्छन्न रहा है। 'ज्योत्स्ना' में भी उनका कलाकार ही प्रमुख रहा है, विवेचक माध्यम। किंतु 'युगवाणी' में विवेचक ही प्रमुख है, कलाकार माध्यम

इस भिन्नता के होते हुए भी 'युगवाणी' में ये ही भाव, विषय, आलम्बन और विचार हैं जो 'उयोस्ना' में, दोनों के शरीरों में अंतर है, शिराओं में नहीं—वह रूप-नाट्य है, यह मुक्तक काव्य। उसमें गीत और गद्य है, इसमें गीत गद्य। इस गीत गद्य (युगवाणी) द्वारा पत की काव्यकला के कुछ नये ट्रेनीन सामने रखा है। पत की पिछली ललितकला में जो आकुचन है, वही इस नई धरतुकला में भी। पिछली कला में यदि पत नवनीत की तरह जम गये हैं तो इस कला में बर्फ की तरह। पत में स्वभावतः आस्फालन नहीं है, यदि उनमें कहीं कुछ आस्फालन है तो वह उनकी जमा हुई तरलता का उन्मेष है। आस्फालन की कला के कवि निराला हैं। पत की आकुचित कला छोटे से छोटे छंदों में चला गई है, निराला की रफीत कला मुक्त छंद की ओर। पत की कवि कला के 'शार्टकट' की ओर है, निराला की कवि 'लाग-डिजाइन' की ओर। पत एक सुस्त कलाकार है, निराला उद्बुद्ध।

'युगवाणी' में पत पहली बार टर्नरीशियन होकर आये हैं। अपनी ललित-कला की रचनाओं में भी पत ट्रेनीशियन हैं, किंतु उनमें काव्यात्मकता (रसात्मकता) इतनी प्रधान है कि उसकी कलाकारिता को विरल करके हम नहीं देख पाते। 'युगवाणी' में काव्यात्मकता इतना कम है कि उसमें उनकी कला-प्रयोग छिप नहीं पाता।

'युगात' में पत निर्देशक कलाकार थे, 'युगवाणी' में ग्राह्यता कलाकार, 'ग्राम्या' में दर्शक कलाकार। 'युगात' में पत ने अपने कवि को जगाया है, 'युगवाणी' में समुदाय को उद्बोधित किया है, 'ग्राम्या' में समुदाय के एक विशेष अंग को उपस्थित किया है। आगे ?

'युगात' में पत ने आयावाद की कला को अंतिम श्री दी, 'युगवाणी' में उसकी अवशेष-श्री (पतझर) दी, 'ग्राम्या' में 'युगवाणी' को चित्रवाणी दी। 'युगवाणी' में चित्रकला, मूर्तिकला का मॉडल रही है, 'ग्राम्या' में मूर्तिकला, चित्रकला में ढल गई है।

हिमालय की शोभा-श्री ने पत को कलाकार बनाया, काला-कॉर के ग्राम्य-जीवन ने उन्हें मानव-समाज के निकट पहुँचाया। अंशतः 'युजन' तक पत का एक काव्य सरकार पूर्ण हो जाता है, 'युगात' और 'युगवाणी' से नये काव्य संस्कार, फलतः नये जीवन-संस्कार की पत द्वारा लोकसाधना शुरू होती है। 'ग्राम्या' में आकर उस साधना में अपनी पहली सिद्धि प्राप्त कर ली है।

एक युग में 'पल्लव' के जिस भावप्रवण कवि को हम देख चुके हैं वही कवि इतने स्वाभाविक ग्राम्यचित्र भी दे सकता है, इस पर आश्चर्य इसलिए नहीं होता कि पत में सभी तरह की कला की क्षमता है।

कला की दृष्टि से 'कर्मवीर' ने 'ग्राम्या' पर एक प्रकाश डाला था। उसी के शब्दों में—'ग्राम्या' पके हुए धान से लहलहे खेत के समान है। उसमें ग्रामीण जीवन की आर्द्रता है। 'एस्थीट' कवि ने कई सुंदर चित्र-राग आलेखित किये हैं। भापा और भी सरल, शीघ्रगती और सजीव हो उठी है। कई जगह ग्रामीण शब्दों

का भी प्रयोग है जो 'लोकल कलर' उत्पन्न करता है। 'घोड़ियों का नाच', 'बभारो का नाच', 'कहारो का द्रव नर्तन', इफेक्ट की दृष्टि से अत्यंत ललित चीजें हैं। 'भारतमाता ग्रामवासिनी', 'अहिंसा', 'चरखा-गात' मुद्र सवर्गीत (मोरस) हैं।

यद्यपि पत 'ग्राम्या' में एक दर्शक कलाकार हैं, किंतु 'युगवाणी' के उनके व्याख्याता व्यक्तित्व ने इसमें भी अपना कण्ठ मिला दिया है। एक चित्र देकर मानो चित्र-परिचय के रूप में कवि वक्तव्यकार हो गया है। कहीं नहीं वह सुसंगत लगता है, किंतु कहीं कहीं 'ग्राम्या' के चित्र नियोजन 'मजिक लैंटर्न लेक्चर' की सीमा में चले गये हैं। इसकी आवश्यकता नहीं थी, क्योंकि चित्र अपनी सजीवता में स्वयं बोलते हैं।

पत में जो आकार भिन्नता है वह चित्ररूप में 'ग्राम्या' में प्रकट हुई है। सार्वजनिक रूप में उनका व्यक्तित्व असंतोष भी व्यक्त हुआ है।

'ग्राम्या' के नृत्य चित्र उदयशकर की याद दिलाने हैं। उदयशकर के नृत्य, कला के क्षेत्र में एक पुरानी सस्कृति का प्रतिपादन करना चाहते हैं, जिसी नवीन जीवन का नहीं। किंतु पत के नृत्य चित्र युग सत्य का निर्देश करना चाहते हैं, एक नवीन जीवन के लिए। पुराने क्षेत्र को छोड़कर पत ने उस देखने का अपना दृष्टिकोण स्वतंत्र रखा है, इसलिए उन्हें वक्तव्य द्वारा अपने दृष्टिकोण को अवगत करना पड़ा है।

'ग्राम्या' की काव्यकला को हम 'युगात' और 'युगवाणी' का संयोग कह सकते हैं, चित्र और वाणी का सहयोग। 'युगात' में पत ने नई कला के लिए चित्र-साधना की थी, 'युगवाणी' में उस कला के लिए शब्द-साधना। इन दोनों साधनाओं ने 'ग्राम्या' में संयुक्त होकर अपनी एक गति-विधि निश्चित कर ली है। सब मिलाकर 'युगवाणी' का वक्तव्य प्राधान्य 'ग्राम्या' में कम हो गया। पत कविता की ओर आ गये हैं, आगे पत की कला इस नई कविता का क्या रूप धारण करेगी, यह अनुमेय है। ('ग्राम्या' के बाद उनकी ये पुस्तकें प्रकाशित हुई हैं—'स्वर्णकिरण', 'रवणभूलि', 'उत्तरा', 'युगपथ')।

[४]

'युगात' में पत मुख्यतः गांधीवाद की ओर थे, जीवन के चिंतन में अंतर्मुख थे। उस समय पत सृष्टि की सुदृष्टता को आत्मा के भीतर से झाँक रहे थे, यथा।

“चिनिणि ! इस सुख का स्रोत कहाँ

जो करता नित सौंदर्य सृजन ?

‘वह स्रोत छिपा उर के भीतर’

क्या कहती यही सुमन-चेतन ?”

—('युगात' में 'तितली')

किंतु 'युगवाणी' से वह आत्मचिंतन आत्मा में ही केंद्रित न रहकर शरीर-धारी भी हो गया। फलतः आत्मा की कला शरीर की कला भी पा गई। किंतु

‘युगवाणी’ में भी पत गाँधीवाद को भूले नहीं है, उस पर उनकी एकांत श्रद्धा है, ‘बापू’ शीर्षक पहली कविता कवि का आत्मोच्छादन कर देती है, यद्यपि उसे ‘युगवाणी’ के प्रारम्भ का पूर्व पृष्ठ देकर वे आज के द्वन्द्वा को उसके आगे उपस्थित कर देते हैं, उसे मंदिर में छोड़कर जीवन के गृह प्राण में आ जाते हैं। आज पत सूक्ष्म चेतन (आत्मा) को सुंदर आकार (समाजवाद) देने को अधिक उत्सुक है। विज्ञान ने जिस आत्मा को खंडित कर दिया है, पत ने उसी आत्मा को पुनर्जन्म देने के लिए नवीन मानवी मूर्तियाँ गढ़ दी हैं। आज भी वह सगुण जगत् का ही कवि है, किंतु अब वह समाजवादी है, इसीलिए उसकी गटन बदल गई है।

आज के समाधानों को पाने के लिए कवि के ‘पटलव’ में ही एक तडफबाहट आ गई थी :

‘देव ! जीवन भर का विच्छेप, मृत्यु ही है नि शेष ॥’

यह कवि का पिछले आत्मिक समाज के भीतर निराश निश्वास था। ‘युगात’ से उसके भीतर एक नवीन आशा का संचार हुआ, वह समाजवाद की ओर उन्मुख हुआ। ‘युगात’ के बाद ‘युगवाणी’ में कवि ने उसी नवीन आशा को शक्ति देनेका प्रयत्न किया।

इस प्रकार युग का व्यक्तिव ग्रहण कर लेने के बाद ‘प्राभ्या’ में कवि ने जीवन का समाजवादी निरीक्षण और गाँधीवादी संरक्षण दिया। अराल में पत न तो समाजवाद से विमुख हैं और न गाँधीवाद से, वे दोनों के सम्मुख हैं। दोनों के भीतर जो सत्य है उन्हें स्वीकार करके दोनों की अपूर्णताओं की एक दूरे से प्रति चाहते हैं, यों कहें, वे आत्मा की भूख भी मिटाना चाहते हैं और शरीर की भूख भी। मुख्यतः पत में आत्मा की भूख के लिए अधिक आस्था है, इसीलिए वे उसके प्रति प्रशोन्मुख होकर भी नतमस्तक हैं, (‘प्राभ्या’ की ‘महात्माजी के प्रति’ और ‘बापू’ शीर्षक कविताएँ इसकी सूचक हैं, साथ ही हम यह भी देखते हैं कि पत ने समाजवादी युग के किसी यंत्र का स्वर न सुनाकर ‘चरखा’ का स्वर ही सुनाया है)। ‘युगवाणी’ देकर भी पत ‘संकीर्ण भौतिकतावादियों के प्रति’ प्रश्न-सजग है।

‘आत्मवाद पर हँसते हो रट भौतिकता का नाम ?

मानवता की मूर्ति गढ़ोने तुम सँवार कर चाम ?’

पत शारीरिक आवश्यकताओं को स्वीकार करके भी उसी को प्रधान नहीं मान लेते, बल्कि आत्मवाद और भूतवाद के संयोजन से एक नवीन संस्कृति का उद्भव चाहते हैं, साथ ही मनुष्य की अनिवार्य शारीरिक भूख-प्यास के प्रति क्षमा-शील दृष्टिकोण चाहते हैं

‘मानव के पशु के प्रति

हो उदार नवसंस्कृति।’ —(‘युगवाणी’)

पत जिस तरह संकीर्ण भौतिकतावादियों को नहीं चाहते, उसी तरह संकीर्ण

अव्यात्मवाकियों को भी। ये दोनों अपने अपने जिन सत्यों की लकीर पकड़कर चल रहे हैं, पंत उन्हीं के ठीक अभिप्रायों का परस्पर समन्वय चाहते हैं। अभी तो ये दोनों 'अनमिल आरार' हो रहे हैं।

'ज्योत्स्ना' में पंत ने उसी समन्वय को शक्ति के पलकों में इस प्रकार प्रत्यक्ष किया है 'पाश्चात्य जड़वाद की मौलिक प्रतिमा में पूर्व के अध्यात्मकाश की आत्मा भर एवं अध्यात्मवाद के अस्थिपिंड में भूत या जड़ विज्ञान के रूपरंग भर हमने नवीन युग की सापेक्षत परिपूर्ण मूर्ति का निर्माण किया।' और 'इसीलिए इस युग ('ज्योत्स्ना' में निर्विष्ट भावी युग) का मनुष्य न पूर्व का रह गया है, न पश्चिम का रह गया है, पूर्व और पश्चिम दोनों मनुष्य के बन गये हैं।'।

यह पंत का सापेक्षिक दृष्टिकोण है। किंतु पंत का एक निरपेक्ष दृष्टिकोण भी है। वे अपनी दार्शनिक सूक्ष्मता में बहुत ऊपर उठ जाते हैं। एक ओर तो सापेक्षिक दृष्टिकोण से वे यह कहते हैं

'सुख दुःख के मयूर मिलन में
यह जीवन हो परिपूरन।'

दूसरी ओर उनका यह निरपेक्ष दृष्टिकोण भी है

'सुख-दुःख के पुलिन डुबाकर
लहराता जीवन सागर
सुख दुःख से ऊपर मन का
जीवन ही है अवलंबन।'

—('गुंजन')

'मानव ! कभी भूल से भी क्या सुधर सकी है भूल ?
सरिता का जल मृदा, सत्य केवल उसके दो कूल ?
आत्मा ओ' भूतो में स्थापित करता कौन समन्व ?
बहिरंतर आत्मा-भूतो से है अतीत वह तत्त्व।
भौतिकता आध्यात्मिकता केवल उसके दो कूल,
व्यक्ति-विश्व से, स्थूल सूक्ष्म से परे सत्य के मूल।'

—('युगवाणी')

पंत का यही निरपेक्ष दृष्टिकोण सापेक्षिक दृष्टिकोण को सन्तुलन देता है। सुख-दुःख तथा आत्मा और भूत को पंत का कवि निमित्त-मात्र मानता है, इसीलिए उनके प्रति अनावश्यक लोभ न रखकर उनका समुचित संकलन कर लेता है। या कहें कि, उभय द्वंद्वात्मक तत्त्वों के परे एक परम सत्य को पा लेने के लिए कवि अपने निरपेक्ष दृष्टिकोण में एक तटस्थ द्रष्टा है, हाँ, उसकी तटस्थता मनुष्य की आत्म-साधना की ओर अधिक ममतालु है, इसीलिए 'ग्राम्या' में 'आधुनिका' की अपेक्षा 'ग्रामनारी' को कवि ने अपनी ममता से सँवार दिया है।

[५]

अब हम फिर महादेवी की ओर मुड़ें।

आज विश्व के रंग भ्रम पर जा समस्याएँ चल रही हैं, उनसे महादेवी अनभिज्ञ नहीं हैं। कहती हैं, 'इस मोक्षिता के कठोर वरातल पर, तर्क से निष्करण जीवन की हिंसा-जर्जरित समष्टि में आये हुए युग को देरावर स्वयं कभी-कभी मेरा व्यथित मन भी अपनी कष्ट-भावना से छूटना चाहता है, 'अश्रुमय कोमल कहाँ तू आ गई परदेशिनी ?' ।'

वे आज की समस्याओं के बीच एक सूचना देती हैं—जीवन की वैयक्तिक साधना की। जीवन के नेपथ्य में उनकी कविता आकाश वाणी है। पत ने 'पल्लव' में जिस नेपथ्य की ओर संकेत किया है

‘न जाने नक्षत्रों का कौन

निमन्त्रण देना मुझको मौन ।’

महादेवी ने उसी नेपथ्य के संकेतो (संकेतो) को गा दिया है। निःसंदेह महादेवी की कविता न तो जीवन के ग्रहण में है, न जीवन के संघर्ष में। उसमें तो केवल उस चेतन की आराधना है जो जीवन के इतने हर्ष-विमर्षों का संचालक है।

महादेवी सांस्कृतिक कवि हैं। उनकी कविता शरद्वानू की सुरवाला और राजलक्ष्मी जैसी वंशणी पात्रियों के अमृतकण्ठ की गीत वाणी है। प्रसाद की राज्यश्री और देवसेना जैसी बुद्धकालीन आत्माएँ भी उस गीत वाणी में मानो अपने को पा जाती हैं।

युग युग से भारतीय नारी ने अपनी तपस्या से जिन अश्रुओं को जोतिर्मय कर दिया है उन्हीं अश्रुओं का आज गान ही तो महादेवी का गीत काव्य है।

आज 'बाजार दर' की तरह उठते-गिरते परिवर्तनशील जीवन के जिन हर्ष-विमर्षों को लेकर हम लोकयात्रा कर रहे हैं, और 'बाजार दर' में संतुलन न होने के कारण असंतुष्ट से उठे हैं, कभी न कभी वाञ्छित संतुलन पाकर हम एकसमान सुखी हो जायेंगे। किंतु सम्पूर्ण सुख सुविधाएँ पा जाने पर भी मनुष्य के हृदय में कहीं न कहीं कोई अतृप्ति या कसक बनी रहेगी, अन्यथा मनुष्य जी कैरो सकेगा ? मनुष्य अपने जीवन में अभाव और अतृप्ति लेकर ही तो जीवित है, अन्यथा उसका स्पंदन कभी ही रुक जाय। आज की जिन सामाजिक और राजनीतिक अव्यवस्थाओं के कारण जीवन में असंतोष का स्वर भर उठा है, कभी न कभी उसका विलय हो जायेगा। तब हमारे सुखदुःख ये नहीं रह जायेंगे जो हमारे काव्य में क्रुद्धा और मधुरता के रस बनकर बह रहे हैं। समाजवाद के संसार में भी कहीं न कहीं वैयक्तिक रूप से किसी नवीन अतृप्ति या अभाव का रह जाना सम्भव है, उसी के द्वारा हमारे काव्य में फिर एक नया रोमान्टिसिज्म आयेगा। उसे न हो हम भविष्य का समाजवादी छायावाद कह लें। मनुष्य स्वर्ग ही क्यों न पा जाय, उसके एकांतजगत्

में कोई न कोई जटिलि या कसक बनी रहेगी। इसी अभावामक चित्तवृत्ति को भक्त कवियों ने परमात्म-बोध दे दिया था। महादेवी उसी साखा की कवयित्री हैं।

युग की दिशा में प्रगतिशील हातें हुए भी पत सस्कृति की ओर से उदासीन नहीं हैं, बरिक्त सस्कृति ही उनके युग का सम्पूर्ण निर्माण है। 'ज्योत्स्ना' और 'युगवाणी' इसका प्रमाण है।

दूसरी ओर महादेवी सस्कृति की ओर उन्मुख होते हुए भी युग की प्रगतिशीलता को स्वीकार करती हैं। किंतु उनका कथन यह है (अभी ता) 'वास्तव में हमन जीवन को उसके सक्रिय मवेदन के साथ न स्वीकार करके एक विशेष वादिक दृष्टिकोण से दूर भर दिया। इसी में जैसे यथार्थ से साक्षात् करने में असमर्थ थाया-वाद का भावपक्ष में पलायन सम्भव है उसी प्रकार यथार्थ की सक्रियता स्वीकार करने में असमर्थ प्रगतिवाद का चिंतन में पलायन सहज है। और यदि विचार कर देखा जाय तो जीवन में भावजगत् में पलायन उत्तना हानिकर नहीं जितना जीवन से बुद्धिपक्ष में पलायन, क्योंकि एक हमारे कुछ क्षणों को गतिशील कर जाता है और दूसरा हमारा सम्पूर्ण सक्रिय जीवन मोंग लेता है।'

'यदि इन सब उलझनों को पार कर हम पिछल और आज के काव्य के एक विस्तृत धरातल पर उतार दृष्टिकोण से परीक्षा करें तो हमें दोनों में जीवन के निर्माण और प्रसाधन के सूक्ष्म तत्व मिल सकेंगे। जिस युग में कवि के एक ओर परिचित और उत्तेजक स्थूल था और दूसरी ओर आदर्श और उपदेशप्रवण इतिवृत्त, उसी युग में उसने भावजगत् और सूक्ष्म सौंदर्यसत्ता की खोज की थी। आज वह भावजगत् के कोने-कोने और सौंदर्यगत चेतना के अणु अणु से परिचित हो चुका है अतः स्थूल व्यक्त उसकी दृष्टि को विराम देगा। यदि हम पहले मिली सौंदर्य दृष्टि से आज की यथार्थ-सृष्टि का संयोग कर सकें, पिछली सक्रिय भावना से बुद्धिवाद की शुष्कता को स्निग्ध बना सकें और पिछली सूक्ष्म चेतना की व्यापक मानवता में प्राणप्रतिष्ठा कर सकें तो जीवन का सामंजस्य-पूर्ण चित्र दे सकेंगे। परंतु जीवन के प्रत्येक क्षेत्र के समान कविता का मविष्य भी अभी अनिश्चित ही है। पिछले युग की कविता अपनी ऐश्वर्य राशि में निश्चल है और आज की प्रतिक्रियात्मक विरोध में गतिवती। समय का प्रवाह जब इस प्रतिक्रिया को स्निग्ध और विरोध को कोमल बना देगा तब हम इनका उचित समन्वय कर सकेंगे, ऐसा मेरा विश्वास है।'

पीछे हम देख चुके हैं कि पत की प्रगति भी समन्वय की ओर है। किंतु पत और महादेवी के समन्वय के माध्यम में अंतर है, पत का माध्यम लोकिक सौंदर्य (भूतवाद) है, महादेवी का माध्यम अलौकिक वेदना (अध्यात्मवाद)। यहाँ महादेवी की काव्य-तरलता को वस्तुजगत् के स्पर्श से कुछ ठस हो जाने की आवश्यकता जान पड़ती है तो पत की वाणी की वेदना से कुछ तरल हो जाने की। इस प्रकार जीवन और कला को दोनों एक सम्यक्ता प्रदान कर सकेंगे। महादेवी के गीति-

काव्य और पंत के वस्तु-काव्य के समन्वय से हिंदी-कविता को एक नई काव्यकला मिल सकती है ।

जो करुणा महादेवी की कविता (भाव पक्ष) का प्राण है, वही पंत की सृष्टि (लोक-पक्ष) में भी जीवन मूरि है

‘चिर पूर्ण नहीं कुछ जीवन मे
अस्थिर है रूप-जगत का मद,
बस आत्मत्याग जीवन-विनिमय
इस सधि जगत मे है सुखप्रद
करुणा है प्राण-वृन्त जग की,
अवलंबित जिस पर जग जीवन,
भर देती चिर रवर्गिक करुणा
जीवन का खोया सूनापन ।
करुणा रजित जीवन का सुप्त,
जग की सुन्दरता अश्रुनात,
करुणा ही स होते सार्वक
ये जन्म-मरण सन्ध्या-प्रभात ।’

—(‘युगवाणी’)

किंतु पंत ने आज मनुष्य की अस्तित्व रक्षा के लिए तात्कालिक कर्त्तव्य को ही प्रमुखता से आगे उपस्थित किया है । अभी तो मनुष्य विषम विष से मूर्च्छित है, वह सूक्ष्म और स्थूल दोनों ही की ओर से बेसुध है । उसमें स्थूल चेतना आ जाने पर वह सूक्ष्म चेतना को भी ग्रहण करने में समर्थ हो सकेगा । समाजवादी मनुष्य स्वस्थ मन से छायावाद को ग्रहण कर सकेगा ।

जीवन का वर्तमान संघर्ष शाश्वत नहीं है, इसका कभी न कभी अंत होगा, उस प्रकृतिस्थ भविष्य का स्वप्न भी पंत की पलकों में है ।

‘मोन रहेगा ज्ञान,
स्तब्ध निपिल विज्ञान !
क्रान्ति पालतू पशु सी होगी शान्त
तर्क, बुद्धि के बाद लगेंगे आंत ।
राजनीति औ’ अर्थशास्त्र
होंगे संघर्ष-परास्त ।
धर्म, नीति, आचार—
रूँधेगी सबकी क्षीण पुकार ।
जीवन के स्वर में हो प्रकट सहान्
फूटेगा जीवन रहस्य का गान ।

धुंधा, तृषा, औ' स्पृहा, काम से ऊपर,
जाति, वर्ग औ' देश, राष्ट्र से उठकर
जीवित स्वर मे, व्यापक जीवन गान
सच करेगा मानव का कल्याण ।

—('युगवाणी')

पंत केवल क्रांतिसुर नहीं, शांतमुख भी हैं । श्री शिवदान सिंह चौहान के शब्दों मे 'क्रांति की आकांक्षाओं की अभिव्यक्ति करने वाली काव्यधारा मे भी वो प्रवाह है, एक है जिसका नेतृत्व भगवतीचरण धर्मा और 'दिनकर' कर रहे हैं, दूसरा है जिसके अभी एकमात्र प्रवर्तक समर्थक पंत हैं ।'

पंत क्रांति और शांति दोनों चाहते हैं, सहार और सृजन दोनों को युग वाणी दे रहे हैं । दिनकर और भगवतीचरण जीवन की कोई मूर्तिमत्ता नहीं दे रहे हैं, वे प्रायः आवेशपूर्ण हैं । पंत उन्मेषपूर्ण हैं और जीवन की मूर्तिमत्ता दे रहे हैं, उनमें कलाकारिता है ।

पंत काव्य से गीत-गद्य की ओर आये, महादेवी गीत से गद्य की ओर आ गई हैं । अपने स्मरणों मे उन्होंने वरतुजगत् को कृष्णा की वाणी दे दी है । गीति-काव्य में उन्हे जिस सुदृढ आधार की आवश्यकता थी, उसे उन्होंने अपने इन लोकचित्रों मे पा लिया है । हाँ, समाज के आँसुओं को उन्होंने अपनी बदना से अपना लिया है, किंतु राजनीतिक असंतोषों को काव्य बनकर देने का प्रयत्न उन्हें अभीष्ट नहीं जान पड़ता । उनका कहना है 'विचारों के प्रसार और प्रचार के अनेक वैज्ञानिक साधनों से युक्त युग मे, गद्य का उत्तरोत्तर परिष्कृत होता चलने वाला रूप रहते हुए, हमे अपने केवल बौद्धिक निरूपणों और वादविशेष सम्बन्धी सिद्धांतों के प्रतिपादन की आवश्यकता नहीं रही । चाणक्य की नीति वीणा पर गाई जा सकती है, परंतु इस प्रकार वह न नीति की कोटि मे आ सकती है और न गीति की सीमा मे, इसे जानकर ही इस बुद्धिवादी युग को हम कुछ दे सकेंगे ।' यहाँ यह निवेदन करना है कि चाणक्य की नीति भी अतर्कित होकर काव्य का रस बन सकती है । राष्ट्रीय कविताएँ राजनीतिक भावप्रवणता ही तो हैं ।

किंतु पंत के शब्दों मे स्थिति आज यह है कि मनुष्य भावप्रवण नहीं रह सकता

'अपने मधु मे लिपटा पर
कर सकता मधुप न गुंजन,
कृष्णा से भारी अंतर
खो देता जीवन-कम्पन ।'

('गुंजन')

हम देखते हैं कि आज जीवन गद्यमय ही हो गया है । क्या वह फिर काव्य की छलित संज्ञा नहीं ग्रहण करेगा ?

कालाकॉकर में एक दिन मैंने पंत जी से पूछा था—तो क्या आपका अभिप्राय यह है कि आज की अशांतियों का समाधान करके भविष्य में मनुष्य अधिक तृप्ति से गा सकेगा ? पंत जी ने कहा—तब मनुष्य नोलना छोड़ देगा, वह गाना ही गाता रहेगा । अर्थात् मनुष्य का गद्य कठोर जीवन भविष्य में संगीतमय हो जायगा ।

निःसंदेह उसी दिन पंत का कलाकार अपने कवि को जमाकर एक बार फिर कहेगा .

‘स्वस्ति, जीवन के छाया काल !

सुप्त स्वप्नों के सजग सकाल !

मूक मानस के मुखर-मराल !

स्वस्ति, मरे कवि बाल !’

महादेवी वर्मा और क्रिस्टिना रोज्जेटी

शचीरानी गुर्दे

[“क्रिस्टिना की कृतियों में पुंसारीत्व की अमल वक्त पावनता, भोली मरलता और यत्नचित अहङ्गपन भी है, जिसमें प्रिया की प्रमिल अगणिता यत्र तत्र पिचरी हुई है। महादेवी के काव्य में नारीत्व का दर्शन, असफल पत्नीत्व की स्वीन आर द्विनिवाग्रान्त अभावजन्य उपराम है, जिसमें नारी सुलभ समपण-भावना आर जीवन की सुखी न सुलझने के कारण दुःख सपनता व्याप्त हो गई है। क्रिस्टिना नियति के कर थपेडा से मर्माहत हो वदना, अविश्वास आर अदृष्ट की आश्रमा में टूटी टूट प्रिय के दवाले गीत गाती है, जिनमें हृदय की तत्पन, भाग्य की लडखवाहट, आकुल प्राणों की रुसक आर आंतरिक आवेगों का संपात है—महादेवी के भावोद्वेगों में मीठी बचोट होते हुए भी वचन विदग्धता, अमृत पलना आर प्रियरती, मचलती भावप्रवणता है, जो हृदय की गहराई में उतरती चलती है आर जिसमें उठती-गिरती विपुल तरंगारलियों की सी अविराम धडकन सुन पड़ती है।”]

‘ओरे हृयार खुले देरे—

बाजा शख बाजा ।

गभीर राते एमठ आज

अँधार घरेर राजा ।

बज्र डाके शून्य तले

विद्युतेरि झिलिक झले

छिन्न शयन टेने एने

आडिना तोर साजा ।

अडेर साथे हठात् ऐलो

दुख रातेर राजा ।’

(टैगोर)

‘ओरे, द्वार खोल दे । शरा नाद कर । गम्भीर रात्रि में आज अँधेरे घर का राजा आया है । शून्य तल में मेघ भीषण गर्जना कर रहे हैं । विद्युत् कौंध रही है । बिछा दे अपनी टूटी खाट । आज अकस्मात् दुख का रात का राजा अँधी-पानी के साथ आ पहुँचा है ।’

जिस अज्ञात प्रियतम की अहनिश बाट जोहती हुई ये कवयित्रियाँ पलक पॉवड़े बिछाये—उन्मत्त और उदास—उसकी निवारण विरह-ध्यथा में तिल तिल कर जल रही थी—उससे दुर्विन म टठात् भेंट हो गई, बिनु न जाने किस अपरिवृत्त गतव्य को उद्देश्य बना वह निर्मोही प्रणय ग्रंथन विचित्र करके अपनी धुंधली सी झलक दिखा चला गया और मिलन के प्रथम प्रहर में ही उसने रात के लिए छिछोह हो गया। वे रिय को ऑल भर देख भी तो न पाईं

‘इन ललचाई पलकों पर

पहरा जा था ब्रीडा का,

सास्त्राज्य सुजे ठे डाला

उस चित्तवन ने पीड़ा को।’

महादेवी और प्रिस्टिना रोजेटी की काव्य-साधना बाह्य एवं अतश्चेतना का एकीकरण है, जिसमें उनकी वैयक्तिक आत्मानुभूति की ठाप, कल्पना की कमनीयता और ऐकात्मिक आत्म-समर्पण की भावना है। उनकी काव्यगत आत्मा रहस्यमय अधकार की निबिडता से ओतप्रोत, किंतु अरूप सौंदर्य की प्रकाश-रेखाओं को यन्त्रत्र छिटाती हुई—उनकी मूक अतर्बन्ति एवं विराट् भावनाओं की स्वर लिपि से अंकित-रही जान पड़ती है, जहाँ प्रणय के मधुर भार से आक्रांत विवश आकुलता और हृदय की उटपटाहट ऑसुओं की राह बाहर छहर छहर पड़ती है। जीवन की समस्त सुपुष्प स्मृतियाँ जाग्रत होकर मानों पाणिप अवगुठन से झाँक उस अपार्थिव सत्य को पा लेनेको आकुल है, जो बाहर-भीतर, ऊपर नीचे सौंदर्यश्री से जगमगा रहा है, किंतु जिगमे आत्म-साधना और स्वानुभूत रात्य की सात्त्विक दीशि न होकर आतंरिक वेदना का समावेश होने से हृदय-पक्ष से भी अधिक गानरिक् पक्ष की प्रधानता है। महादेवी और प्रिस्टिना के काव्य में जो भावों की उत्कट तीव्रता, समर्पक वेदना और अंतर का हाहाकार व्यक्त हुआ है—वह अलौकिक अथवा आध्यात्मिक विरह गर्भित न होकर लौकिक प्रणय की सहजानुभूति से उद्भूत हुआ है और काल्पनिक आवरण में लिपट कर उत्तरोत्तर रहस्यपूर्ण और अविज्ञेय होता गया है। इन दोनों कवयित्रियों के हृदय निरंतर किसी अभाव का अनुभव करते हैं और उस खोई हुई वस्तु की खोज में भटक रहे हैं, जिसके सामीप्य से उनके निस्तब्ध भाव सगीत के स्वर में मुखरित होकर आनंद की सरस सृष्टि कर सकते हैं।

‘जो, तुम आ जाते एक बार।

कितनी करुणा कितने संदेश

पथ में बिछ जाते बन पराग,

गाता प्राणों का तार तार

अनुराग भरा उन्माद राग,

आँसू लेते वे पद पखार।

हँस उठने पल में आँसू नयन,
 उल जाता आँसू से विषाद,
 छा जाता जीवन में वसन्त—
 लुट जाता चिरन्तरित विराग,
 और देती सूर्यस्व धार ।'

जीवन शौकी

महादेवी और क्रिस्टिना के जीवन पर दृष्टिपात करने से एक बात सहज ही द्रष्टव्य है कि उनका काव्य वास्तव में उनके व्यक्तिगत जीवन में घटित घटनाओं का प्रतिबिम्ब है। माता-पिता की स्नेहच्छाया में जबोध कौशलन बिताकर जीवन की कठोर वास्तविकता का उनकी बुद्धि के समानेपन में आ टकराई तो अनमिल भावनाओं के कारण दो भिन्न हृदय प्रेम सूत्र में न बँध सके और तभी से उनके मानस में नीरवता, वैचैनी और धुँधलेपन की आया परिव्याप्त हो गई। यौवन के तूफानी क्षणों में जब उनका अलहड हृदय किसी प्रणयी के स्मरण को मचल रहा था और जीवन गगन के रक्तम-पट पर रनेह-ज्योरना छिटकी पक रही थी तभी अस्मत् प्रिकल प्रेम की धृप खिलखिला पड़ी और पुलकने प्राणों की धूमिलता में अस्पष्ट रेखागामी अंकित कर गई। आत्म मंथन का व्रत लिये हुए उन्होंने जिस लौकिक प्रेम को ठुकरा कर पीड़ा को गले लगाया—वह कालांतर में आंतरिक शीतलता से स्नात होकर बहुत कुछ निखर तो गई, किंतु उनके हड्डिले मन का उससे कभी लगाव न टूटा और वे उसे निरंतर फलेजे से चिपटाये रखने की मानो हठ पकड़ बैठीं

‘पर शेष नहीं होगी यह,
 मेरे प्राणों की कीड़ा,
 तुमको पीड़ा में हँसा,
 तुम में हँसूंगी पीड़ा।’

जिस प्रकार महादेवी की आत्म साधना और गरभीर-चित्तन की पृथरसता विवाह से भग न हुई, उसी प्रकार क्रिस्टिना की जीवन-वारा भी प्रतिकूल परिस्थितियों की चट्टानों से टकरा कर कभी निश्चित मर्यादा का उल्लंघन न करने पाई और उनकी अंतर्मुखी प्रवृत्तियाँ अधिकाधिक व्यापक होकर अग्रसर होती रहीं। एकान्त चिंतनरत घर के किसी शून्य-रक्ष में बैठकर जब वह अपनी सुंदर, कोमल उँपलियों से कुछ बुनती होती और उसकी भोली, निरीह दृष्टि दूर कुछ र्गोजती हुई सी क्षितिज के अतर्पट पर जा अटकती तो उसका रूप अत्यंत आकर्षक हो जाता। इसी स्थिति में कौलिरान ने सर्व प्रथम उसे बैठे देखा था और वह तत्क्षण ही उसकी आकर्षक भावभंगिमा पर मुग्ध हो उठा था। क्रिस्टिना उस समय अठारह वर्ष की थी और यद्यपि वह भी अपने बड़े भाई डी० जी० रोज्जेटी के मित्र जेम्स कौलिसन से प्रभावित हुए बिना न रही थी, तथापि धार्मिक विचारों और आध्यात्मिक प्रवृत्ति की होने के कारण

उसने इस रत्नत्रय विचारों के नवयुवक से विवाह सम्बन्ध अस्वीकार कर दिया था। इससे खिन्न होकर कोलिसन ने अपना अविकाश समय भगवद् आराधना में व्यतीत करना प्रारम्भ कर दिया और फलस्वरूप क्रिस्टिना को बाध्य होकर विवाह के लिए उसे अपनी स्वीकृति देनी पड़ी।

उस समय क्रिस्टिना की लिए हुए स्फुट कविताओं में जो भाव व्यक्त हुए हैं, उनमें लौकिक प्रेम से परे किसी दूरस्थ वस्तु को पाने की अतृप्त वासना है, जो वह स्वयं बताने और समझने में असमर्थ है। कोलिसन के मिलने से पूर्व एक और प्रणय-घटना क्रिस्टिना के जीवन में घट चुकी थी, जिसकी याद वह जीवन पर्यन्त न भुला सकी और जो रह रह कर उसके हृदय में एक मधुर टीस सी जगा जाती थी। अपने अध्ययन काल में जब कि वह अत्यन्त छोटी थी और अपने भाई के साथ बड़े पिता के तत्वावधान में पढ़ती थी तो चाटर्स वेल्ले नाम का एक शर्मिल, प्रतिभा-सम्पन्न युवक भी वहाँ पढ़ने के लिए प्रतिदिन आया करता था, जो अत्यन्त विनम्र और चिन्तनशील प्रवृत्ति का होने के कारण क्रिस्टिना का उपयुक्त जीवन-सहचर हो सकता था। क्रिस्टिना से उराकी मित्रता बढ़ती गई और वृद्ध पिता की मृत्यु के पश्चात् तो वह मित्रता प्रगाढ प्रेम में परिवर्तित हो गई, किन्तु धार्मिक विचारों में समानता न होने के कारण वह उसे पतिरूप में वरण न कर सकी।

कदाचित् अपने व्यथित मन को शांत करने और हृदय के घाव को भरने के लिए ही क्रिस्टिना ने कोलिसन से विवाह-सम्बन्ध स्वीकार किया था, किन्तु जो प्राथमिक प्रेम की असफलता का कारण बन उनसे अन्तर में समा गया था, वह कभी मिटने न पाया और निराशा की राधनता में ज्वलित व्यथा की शमा उसे प्रेम की शीतलता प्रदान न कर सकी। मृत्यु की-सी छाया उराके समस्त जीवन को आच्छन्न किये रहीं और कोलिसन से सम्बन्ध स्थापित होने के बावजूद जो उसने कविताएँ लिखी— वे उसके लिए न होकर प्रथम प्रणयी को लक्ष्य में रख कर ही लिखी गईं।

‘मेरी अकाक्षा है कि मैं उस प्रथम दिन, प्रथम घड़ी और प्रथम क्षण को याद रख सकती जब कि तुम मुझे मिले थे। क्या ही अच्छा होता यदि मैं बता सकती कि उस समय मौसम कैसा था—सुहावना या उदास और शीत पड़ रहा था अथवा गर्मी, किन्तु वह तो अनवृक्ष ही विस्मृति के गर्त में समा गया। मैं तब वर्तमान और भविष्य की ओर देखने में कैसी अंधी थी और अपने भाग्य-वृक्ष के प्रस्फुटन को लक्ष्य रखने में कैसी मदबुद्धि, जो न जाने कितने ही मई-मासों में भी पल्लवित न हो सकता था।’

“I wish I could remember that first day,
First hour, first moment, of your meeting me,
If bright or dim the season, it might be
Summer or Winter for aught that I can say,
So unrecorded did it slip away,
So blind was I to see and to foresee,

So dull to mark the budding of my tree,
That would not blossom yet for many a May")

कौलिसन से सम्बन्ध स्थापित होने के बाद वो तीन महीने तक क्रिस्टिना का पत्र व्यवहार उससे होता रहा और वह अपने मन को किसी प्रकार बहलाती रही। अगस्त मास में वट कालिम्बन की माता और बहिन से मिलन के लिए प्लीज़र लिख गई, किंतु वहाँ के उच्छृंखल वातावरण, आमोद प्रमाद और छिड़ली हँसी मजाक में उसका चित्त न रमा। प्लीज़रले में अपने चचेरे भाई विलियम माइकेल को एक पत्र में उसने लिखा 'यहाँ का प्रवास बहुत बुरा नहीं है, तो भी पोस्टमैन का आना यहाँ के जीवन में एक घटना है। कभी कभी शार गुल से ऊब कर मैं पत्रात में तुम्हीं प्रिठा-कर बैठ जाती हूँ और उन दिवा-मन्त्रों में विभोर हो जाती हूँ, जो नीरव भाषा में चुपचाप मेरे कानों में कुछ कह जाते हैं।' इंग्लैंड लौट आने पर कालिसन ने क्रिस्टिना का पत्र व्यवहार बिल्कुल बन्द हो गया और विलियम माइकेल को एक दिन बातों के सिलसिले में उसने बताया कि धार्मिक मामले में कालिम्बन अपने विचारों को कभी नहीं बदल सकता, अतः उससे विवाह न करने का उसने निश्चय किया है।

बहुत सम्भव है ज्ञात अथवा अज्ञात रूप से कालिम्बन ने क्रिस्टिना के मन को आकृष्ट किया हो और उससे विवाह करने की इच्छा के मूल में मन के दृढ़ स्पष्टता को पुनः साकार देपने की भावना उसके हृदय के किसी अज्ञात कोने में अतर्निहित हो, किंतु इसमें किंचित् भी सदेह नहीं कि जो साक्षात्कि चोट उसे अपने प्रथम प्रणय के अवसर पर लग चुकी थी, उसकी पीड़ा कभी कम न हुई और जीवन के स्वर्णिम स्वप्न, जो असमय में ही दुर्भाग्य के वधण्डर से मिट्टी के घराँवों के समान धराशायी हो चुके थे, वे उस इतना वीरान और सूना बना गये कि वह उनकी मिथ्या कल्पना में भी विभोर न हो सकी।

११ सितम्बर, सन् १८६६ को क्रिस्टिना ने चार्ल्स गेले को लिखा था 'नि-संदेह, जो कुछ हुआ है—उसके लिए मैं स्वयं पश्चात्ताप कर रही हूँ, किंतु मुझे यह जान कर सतोष है कि जिस स्नेह के मैं सर्वथा अयोग्य हूँ—उसका प्रतिदान मुझे अनायास ही मिल रहा है।'।

क्रिस्टिना के निवासस्थान अथवा विलियम माइकेल के यहाँ केले उससे मिलने के लिए प्रायः आया करता था और कभी कभी अत्यंत सभित एवं सहमा हुआ सा कोई प्रणय-उपहार अथवा उस पर लिखी हुई अपनी कोई कविता दे जाता था। क्रिस्टिना ने भी केले को सम्बोधित करके अनेक कवितायें लिखी हैं, जिनमें उसका प्रणय-सन्नाद उभर उभर कर व्यक्त हुआ है।

मैं तुम्हें प्यार करती हूँ और इस अपनी समस्त वेदना के बावजूद मुझे यह जान कर प्रसन्नता है कि तुम इस बात से कम से कम अवगत तो हो।

तुम इस बात को भली-भाँति जानते हो और इस पर कभी सदेह नहीं कर सकते।

प्रेम अपने आप का चिर भक्ष्य है !

मेरी खाई हुई शपथ अथवा वर्म-पिता का अभिनन्दन मेरे प्रेम को अधिक सुस्पष्ट या अविचल घोषित नहीं कर सकता ।

ओ म्लान चंद्र ! जो क्रमशः घटता आर बढ़ता है, जीवन के क्षय का क्रम भी तो यही है और जब परिश्रान्त आह्लाद की अवज्ञा कर प्रेम अपने पक्ष फड़फड़ा कर ऊपर उड़ जाता है तो हम उसकी ज्ञात वञ्चन भी बहुत कम महसूस कर पाते हैं ।

प्रिय मित्र ! हमे चिर शांति में सो जाना चाहिये, कुछ क्षण में ही आयु और क्लेश मिट जायेंगे और थोड़ी देर बाद ही प्रेम पुनः जीवित होकर नष्ट हो जायेगा ।

जीवन, क्षय और मृत्यु, पुनः रात्रि कुछ प्रेम ही प्रेम तो है !'

("I love you, and you know it—at least,
This comfort is mine own in all my pain,
You know it and can never doubt again
And Love's mere self is a continual feast
No oath of mine or blessing word of priest
Could make my love more certain or more plain,
O weary moon, still rounding, still decreased !
Life wanes, and when love folds his wings above
Tired joy and less we feel his conscious pulse,
Let us go fall asleep dear friend, in peace,
A little while, and age and sorrow cease,
A little while, and love reborn annuls
Life and decay and death, and all is love")

सन् १८८३ में ५ दिसम्बर की रात्रि को, जिस दिन दुर्भाग्य से क्रिस्टिना का जन्मोत्सव था, अचानक केले की मृत्यु हो गई । क्रिस्टिना ने जब यह दुःखद समाचार सुना तो वह तत्काल विलियम माइकेल को सूचित करने के लिए सोमरसेट हाउस गई । विलियम माइकेल ने लिखा है 'उसकी कातर दृष्टि और अंतर के नीरव क्रंदन से क्वंत मुझ का पीलापन कभी भुलाया नहीं जा सकता । उराके प्राण भीतर ही भीतर खिंचे जा रहे थे, किंतु बाहर आह तक न निकलती थी और यह वस्तुतः उसके गम्भीर स्वभाव के अनुरूप ही था ।' इसके बाद वह केले के घर गई । अंतिम बार उसने उसकी निश्चेष्ट मुद्रा को सजल नेत्रों से देखा जिसके ओठों की मुस्कराहट क्रूर मृत्यु द्वारा अपहृत की गई थी और उसने अपने प्रणवी के उन निर्जीव हाथों पर श्वेत पुष्प रख दिये, जो उसके हाथों को पकड़ कर अब जीवन में कभी अपना न बना सकते थे ।

केले ने अपनी वसीयत में, जो सात महीने पूर्व तैयार की गई थी, अपनी बृहद् लाइब्रेरी, लिखने का डेस्क और होमर, पेडार्क आदि के अनुवाद क्रिस्टिना को भेंट किये थे और उन सजीव स्मृति-चिह्नों को पाकर वह आनंद विह्वल हो उठी

यी । केले की मृत्यु के पश्चात् वह ग्यारह वर्ष तक जीवित रही और इसमें सदेह नहीं कि वह उसकी याद को कभी भुला न सकी । मरते हुए विलियम माइकेल से वह उसके सम्बन्ध में बहुत देर तक बात करती रही और मृत्यु के शिथिल, उदाम क्षणों में अतीत स्मृतियों के उभरने के साथ साथ अनुत्तापभरी आत्म-प्रतारणा की भावना भी उसमें जगी कि क्यों पहले तो केले को उसने प्रोत्साहित किया और फिर विवाह की स्वीकृति न देकर क्यों उसके जीवन को नष्ट कर दिया । केले की मृत्यु के पश्चात् क्रिस्टिना की लिखी हुई निम्न पंक्तियाँ उसके अन्तर्दाह को व्यक्त करती हैं ।

‘पुष्पाँ और कोंटों की बिना पर्याह किये

एक क्लान्त-मन कृषक अपने माँचत अनाज के मध्य विश्राम कर रहा है ।

कदाचित् प्रातः काल तब भरी भी यहाँ स्थिति हो ।

दिसम्बर के ठिठुरते शीत का भोति शिथिल,
गये और बीते दिनों की भोति विस्मृत,
जब कि वह केवल एक की स्मृति में बसा है ।
और बाकी सब भूल गये हैं ।

केवल एक ही उसे अभी तक याद रखता है ।’

(“Unmindful of the roses,
Unmindful of the thron,
A reaper tired reposes
Among his gathered corn,
So might I, till the morn !
Cold as the cold Decembers,
Past as the days that set,
While only one remembers,
And all the rest forget—
But one remembers yet ”

आसक्ति और विरक्ति

कहने की आवश्यकता नहीं कि महादेवी और क्रिस्टिना के दिल के अरमान जो परिस्थितियों के मरुस्थल में झुलस कर क्षारवत् हो गये थे—उनके हृदय में, यत्रणा की ज्वाला धधका गये और जीवन की सुख, शान्ति एवं सहज चापत्य को अभावों की झोली में भर न जाने कहाँ छिप गये । निराशा आशा की अन्तिम दवा वैराग्यपूर्ण निर्वेद की धूँट पीकर उनकी प्यार की मधुरिमा साधना की कठोरता में परिणत हो गई । एक ओर उनमें विरक्ति की अचित्य भावना जगी और दूसरी ओर जीवन के बिखरे हुए मधुराणों को बटोर लेने की अतृप्त लालसा । उनके अतस्तल की अस्पष्ट स्वर लहरी में अन्धमनस्कता व्याप्त हो गई और प्रिय-वियोग की दुस्सह व्यथा भीतर ही भीतर न समाकर बाहर भी आसों की राह सिद्धर सिद्धर पड़ी ।

‘कसक-कसक उठती सुधि किसकी
 रुकती सी गति क्यों जीवन की
 क्यों अभाव ठाण लेता विस्मृति सरिता के बूल ?’

महादेवी की उपर्युक्त पंक्तियाँ में अंतर की पीड़ा मघाच्छन्न सघनता सी अपने में ही पुजीभूत जान पड़ती है। जब भावों के आवेग हृदय के तारा को हिला जाते हैं तो भूल हुए स्नेह की रगृतिर्यों अरपष्ट स्वरों में शकृत हाकर असह्य वेदना आर व्याकुलता की निश्छल कहानों सी कह जाती हैं और जब हृदय का अभाव भाव से भरकर पूर्ण होना चाहता है तो आकाक्षा, विह्वलता आर अपने आपको न्याछावर कर देने की उन्मत्त भावना उनके मन में जग जाती है।

‘मे पलकी में पाल रहा हूँ यह सपना सुकुमार किसी का।

जाने क्या कहता है काहू,
 मैं तम की उलझन में खाई
 वृममयी धीथा धीथी में
 लुप्त-छिप कर विद्युत् सी रोई

मे वण कण में ढाल रही अलि आँसू के मिस प्यार किसी का।

पुतली ने आकाश घुराया,
 उर ने विद्युत्-लोक छिपाया,
 अगराग सी है अगो में
 सीमाहीन उसी की छाया

अपने तन पर भाता है अलि जाने क्यों श्रृंगार किसी का।

मैं कैसे उलझूँ इति अथ मे,
 गति मेरी ससृति है पथ में,
 बनता है इतिहास मिलन का,
 प्यास भरे अभिसार अन्ध मे,

मेरे प्रति पग पर बसता जाता सुना ससार किसी का।’

मन में चिर-अशांति और जीवन की अपूर्णता का कटु अनुभव लेकर महादेवी और क्रिस्टिना जीवन की व्यापक चेतनाओं के प्रति सजग हैं और उनकी बुद्धि अपनी भीतरी अभिव्यक्ति को सँवारने में सदैव सचेष्ट रहती है। क्रिस्टिना जिस प्रणयी के लिए इतनी पीड़ा सह रही हैं—वह स्वयं भी उसके प्रेम में छटपटा रहा है और ऐसे हठीले साधक का पीड़ा से सहज ही छुटकारा पाना सम्भव नहीं है। एक ओर प्रेम की साधना स्वीकार करने पर भी वह प्रेमी को हठ की अधिहेलना करती है और अपने जी की जलन को नारी की निर्मम समता में लपेट उसकी दयनीय स्थिति पर संवेदना प्रकट करती है।

“तब मैं उस पर जोर से चिटलाई—

ठहरो, मुझे शांति से रहने दो,

इस वान स न डरो कि मैं तुमसे कुछ चाहूँगी,

मुझे शांति से रहने दो जोर अधिक तग न करो—

ऐसा न हो कि मैं भाग कर तुम्हाग पाऊँ करूँ और तुम्ह वरवाजे से बाहर कर दूँ ।

क्या तुम कभी मेरी जान न ठाढागे, जो अभी तक मुझे परेशान करते हो ?

फिर सारी रात वह स्वर गिड़गिड़ाता रहा ‘मिबाब खोल नै ।’

बार बार उसका स्वर मेरे काना स आ टकराता था, ‘उठ, मुझे अदर आन दे ।’

अश्रुसिक्त घाणी मे वह मेरी अन्यर्चना कर रहा रहा था—

‘मेरे लिये द्वार खाल दे, जिसस म तर पास आ जाऊँ ।’

जबकि ओसरुण बिखर गय थे आर मध्य-रात्रि की सघनता शीत का जामा पहने था तब सुन पड़ा—

‘मेरे पेशे से रक्त वह रहा ह, मेरा मुँह देप ।

देप, मेरे हाथ, जा तुझे सुख पहुँचाना चाहते हैं, खून स लवपथ है ।

मेरा हृदय तेरे लिय खून के ओसू बहा रहा ह, द्वार खोल ।’

इसी प्रकार पा फटने तक सुनाई पड़ता रहा,

फिर निस्तब्धता छा गई ।

वह स्वर दुःखावेग से द्रवित हो माना चुप हो गया,

तब उसके पद चाप की प्रतिध्वनि भी करुण उच्छ्वास सी मेरे

पास स गुजरी,

ये पदचाप ठहर ठहर कर पडते थे, जो उसकी मद गति के द्योतक थे ।

प्रातः काल होने पर

मैंने घास पर देखा कि प्रत्येक पेशे का निशान खून से अंकित है ।

और मेरे द्वार पर रक्त के चिह्न अमिट रूप से चिह्नित हो गये हैं ।’

(“I then I cried upon him, Cease,

Leave me in peace,

Fear not that I should crave

Aught thou mayst have

Leave me in peace, yea trouble me no more

Lest I arise and chase thee from my door

What, shall I not be let

Alone, that thou dost vex me yet ?

But all night long that voice spake urgently -
 'open to me'
 Still harping in mine ears
 'Rise, let me in ?'
 Pleading With tears
 'Open to me, that I may come to thee '
 While the dew dropped, while the dark hours were cold.
 'My feet bleed, see My Face,
 See my hands bleed that bring thee grace,
 My heart doth bleed for thee,
 Open to me '

*

*
**
*

So till the break
 Then died away
 That voice in silence as of sorrow,
 Then footsteps echoing like a sigh
 Passed me by
 Lingering footsteps slow to Pass
 On the morrow
 I saw upon the grass
 Each footprint marked in blood, and on my door
 The mark of blood for evermore")

अविराम साधना में लीन जीवन के दीर्घ पथ को अपने आँसुओं से अहर्निश धोती हुई वह आसक्त होकर भी अनासक्त है और अपने 'स्व' को मिटा कर भी अपने कर्तव्य को भूली नहीं है।

‘विगत रात्रि को मैंने एक स्वप्न देखा,
 ‘तब न अँधेरा था और न प्रकाश
 शीतल ओसकणों ने मेरे सघन बालों को भिगा कर धूल-धूसरित कर दिया था।
 तुम मुझे वहाँ ढँकने आये और तुमने कहा ‘क्या तुम मेरा स्वप्न देख रही हो ?’
 मेरा हृदय, जो तुम्हें देख कर उछल पड़ता था, अब मिट्टी हो चुका था।
 मैंने उर्नादे स्वर में उत्तर दिया,
 मेरा तकिया गीला है, मेरी चादर बदरग है और मेरा बिस्तर पथर सा सख्त है।
 तुम किसी और कृपालु साथी की खोज करो, जो तुम्हारे सिर के लिए कोमल तकिया दे सके और मेरे से अधिक सम्बेदना-सन्निहित प्रेम प्रदान कर सके।’

तुम हाथ मलते रहे, जबकि मैं कठोर धातु सी दलदली जमीन में घँसती रही ।

तुमने हाथों को बजाया, किंतु सुशी में नहीं

तुम घिरनी की तरह घूमे, किंतु तुम शराब के नशे में न थे ।

मैं सारी रात तुम्हारा स्वप्न देखती रही,

मेरी आँखें खुल गईं और, मैंने अनिच्छा पूर्वक प्रार्थना की,

जब पुनः नींद आई तो तुम्हें फिर स्वप्न में देखा ।

अतत मैं उठ पैठी और मैंने पुटनों के बल बैठ कर भगवान से प्रार्थना की ।

जो शब्द मैंने उस समय कहे—वह मैं लिख नहीं सकती,

मेरे शब्द बीसे थे, मेरे अश्रु सूख गये थे,

किन्तु अधिकार में मेरी नीरवता वज्र की तरह कड़क उठी ।

जब प्रातः काल हुआ तो मेरा मुँह लटक गया था,

मेरे बाल सफेद हो गये थे और द्वार के प्रस्तर-प्लाइ पर खून जम गया था,

जिसमें सनी हुई मैं लथपथ पड़ी थी ।'

("I dreamed last night

It was not dark, it was not light,

Cold dews had drenched my plenteous hair

I through clay, you came to seek me there,

And 'Do you dream of me ?' you said

My heart was dust that used to leap

To you, I answered half asleep,

'My pillow is damp, my sheets are red,

There's a leaden tester to my bed,

Find you a warmer playfellow,

A warmer pillow for your head,

A kinder love to love than mine '

You wrung your hands while I, like lead,

Crushed downwards through the sodden earth,

You smote your hands but not in mirth

And reeled but were not drunk with wine

For all night long I dreamed of you,

I woke and prayed against my will,

Then slept to dream of you again

At length I rose and knelt and prayed

I cannot write the words I said,

My words were slow, my tears were few,

But through the dark my silence spoke

Like thunder When this morning broke,

My face was pinched, my hair was grey
And frozen blood was on the sill
Where stifling in my struggle I lay !")

महादेवी और क्रिस्टिना की एकता साधना में आत्म-समर्पण और कर्त्तव्य का उच्च आदर्श होते हुए भी वैयक्तिक वासनाओं के दमन का दम्भ नहीं है, प्रयुक्त पूर्वानुभूत सुखों की स्मृति और उदास यावन उनके धैर्य और समय के बाँध को तोड़ कर उन्हें आत सा बना जाता है और प्रिय के सामीप्य के लिए उनका हृदय मचल मचल पड़ता है।

‘सजनि कौन तम मे परिचित सा, सुधि सा, छाया सा, आता ?
सूने से सस्मित चितवन से जीवन दीप जला जाता।’

छु स्मृतियों के बाल जगाता,

मूरु वेदनायें दुलराता,

हृत्तंत्री में स्वर भर जाता,

बद दगों में, चूम सजल सपनों के चिन बना जाता।’

जीवन का उन्मुक्त रूप अपना कर और प्रेमी के प्रति निर्मम बन कर भी क्रिस्टिना भावातिरेक में अत्यंत दीन हो जाती है और अपनी सुध-बुध खोकर उसके दर्शन के लिए बेचैन हो उठती है।

‘मेरे पास वापस चले आओ, जो तुम्हारी प्रतीक्षा करती हुई
पथ में अर्धवृत्त छाये है।

अथवा न आओगे ? क्योंकि सब कुछ समाप्त हो जायेगा,
तुम्हारे न आने की लम्बी अवधि में कुछ भी सुख न पा सकूँगी।
जब तक कि तुम नहीं आ रहे हो, जो करना है सो करूँगी
यह सोच कर कि ‘वह कब आयेगा ?’ मेरे प्राण ! ‘कब’,
क्योंकि सब व्यक्तियों में केवल एक व्यक्ति ही मेरी दुनिया है—

‘इस विस्तृत भूखण्ड में ओ प्रिय ! केवल तुम्हीं से मेरा ससार
बसा है।

जैसे तैसे तुमसे मिलकर भी मेरे हृदय में दूर सी उठती है—
क्योंकि मिलते ही तुमसे शीघ्र बिछुड़ने की व्यास सुझे सताने
लगाती है।

अपने परस्पर सम्मिलन के रवर्गीय दिनों का स्मरण कर मेरी आशा
चन्द्रमा की भाँति घटती और बढ़ती हुई असमजम में अटकी है।
ओ मेरे ! बताओ न ? वे गीत अब कहाँ है, जो कि मैं उन दिनों गाती थी
जबकि जीवन मधुर था, क्योंकि तुम स्वयं भी उन्हें मधुर कहते थे।’

(“Come back to me, who wait and watch for you .
O! come not yet, for it is over then,
And long it is before you come again,

So far between my pleasures are and few,
While, when you come not, what I do I do
Thinking 'Now when he comes,' my sweetest 'v hen'
For one man is my world of all the men
This wide world holds, O love, my world is you
Howbeit, to meet you grows almost a pang
Because the pang of parting comes so soon,
My hope hangs waning, waxing, like a moon
Between the heavenly days on which we meet
Ah me, but where are now the songs I sang
When life was sweet because you called them sweet !")

भाव-जगत्

महादेवी और क्रिस्टिना के अतसल की गहराई से निरखत गीतों में जो निर्व्यक्त भाव व्यक्त हुए हैं—वे उाया के सदृश उँधले ओर रहस्य के सदृश अदृष्ट जान पड़ते हैं। वस्तुतः उनका हृदय आर जीवन स्वयः एक अबुझ पहलू है, जिससे वे अपने आपको ठीक ठीक नहीं समझ पाती आर न अपने भाव-संकेतों को दूसरों को सरलता से समझाने में समर्थ ही हो पाती है। बाह्य-जीवन के घात-प्रतिघात से टकरा कर उनकी भाव-महाकिनी शत-शत धाराओं में उच्छल होकर दूसरों की मृदु-मधुर भावनाओं को अपनी दे-दे कर गुदगुदा तो देती है, किंतु उनके अंतरतम प्रदंश में उतर नहीं पाती। कहना न होगा—दोनों कवयित्रियों का जीवन स्वनिमित्त विश्वासों ओर भावनाओं के व्यवधान में बहता है। एक ओर वैराग्य-मिश्रित हृदकी प्रतिध्वनि उठती है, दूसरी ओर दूर-नियति के प्रति विवशता का क्रवन। कहीं प्रेम-श्रृंखलाओं में जकड़े मनुष्य की सी बाध्यता है, कहीं दारुण दुःख आर क्लेशों से घिरत होकर अंतश्चेतना की विश्वासमय निर्बंध गति। उनके हृदय मध्यमा की घटाटोप सघनता है, जिस वे अपनी आंतरिक स्फूर्ति आर उद्दीप्त आत्मचेतना से विच्छिन्न करके अचिर्य आलोक से भरना चाहती हैं। कभी दीन-हीन और खोई सी वे वेदना में डूब जाती हैं—कभी गर्विले स्वाभिमान से सजग होकर वे लौकिक प्रेम की अवज्ञा करती हुई अलौकिक भावजगत् में घठने का प्रयास करती हैं।

महादेवी की आंतरिक अनुभूतियाँ सूक्ष्म और कोमल हैं। उनके अंतर में हूक नहीं, सूक्ष्म अतव्यथा है, तीव्रता ओर आवेश नहीं, मधुर व्यजना है। प्रारम्भ से ही चिंतनशील प्रवृत्ति की होने के कारण उन्होंने हृदय की कोमल भावनाओं को हृदके हाथों से स्पर्श करके सहलामा सीखा है ओर उनकी कल्पना का वैभव, आत्म-विश्वास एवं निधिकार दृष्टि-निक्षेप उर्मिल वृत्तियों को जगा कर उनकी अपरिमय सूक्ष्म दर्शिता का परिचय दे जाता है।

‘दीप मेरे जल अकम्पित,
घुल अचंचल !

सिंधु का उच्छ्वास घन है,
 तडित, तम का विकल मन है,
 भीति क्या नभ ह व्यथा का
 आँसुओं से सिक्त अंचल ?
 स्वर अकम्पित कर दिशाथे,
 मीढ़ सब भू की शिरायें,
 गा रहे आँवी-प्रलय
 तेरे लिये ही आज मगल !
 मोह क्या निशि के वरों का,
 शलभ के झुलसे परो का
 साथ अक्षय ज्वाल का
 तू ले चला अनमोल सम्पल !
 पथ न भूले, एक पग भो,
 घर न खोये लघु विहग भी,
 स्निग्ध लो की तूलिका से
 आँक सबकी छोट उज्ज्वल !

महादेवी की संवेदना इतनी तीव्र है कि जहाँ कोई भावना उनके अंतर में जगी कि उन्होंने अपने कलामय पाश में आबद्ध कर लिया। वातायन के में सौरभ-रलय उच्छ-वास उमड़-उमड़ कर समस्त वातावरण में मधुर सिंहरन-सी जगा जाते हैं। कहीं कसक अधिक गहरी है, कहीं प्रणय प्रकम्पित हृदय की धडकन, कहीं शिशु का सा सारत्य है और कहीं हठीली प्रेमिका का गर्वीला दम्भ। उनकी अर्तदृष्टि सूक्ष्मतम रहस्यों के अंतर में प्रवेश कर जाती है। इंद्रधनुष के से विविध रंग कुछ धूमिल से धूँधल पद से झँकते हुए तुहिन-कणों की सी आभा बिखेर जाते हैं। ओर गीतों की छाँह से कृष्ण विगलित भाव जलते हुए दीपक की मंद लौ के सदृश मुस्कराते से प्रतीत होते हैं। किंतु इसके विपरीत क्रिस्टिना के काव्य में जो अंधड़ की सी दुर्दमनीय प्रचण्डता है—वह उसकी कोमल-भावनाओं को दबा कर उसे भी अपने वेग में मानो साथ उड़ाये ले जा रही है।

'प्राण शक्ति और प्रकाश लुप्त होने से मेरे जीवन का मध्याह्न बीत गया।

आनंद बेला समाप्त हो गई, सदैव के लिए चली गई।

जब दिन अवशेष था तभी सूर्य छिप गया और मेरे लिये रात्रि की चिर-सघनता छोड़ गया।

हे प्रभु ! कब तक, कितने दिनों तक इस निराश पीड़ा को फालती रहूँ ?

क्या मैं रोती रहूँ और प्रतीक्षा करती रहूँ ?

क्या चिरकाल तक आँसू बहाती हुई इसी प्रकार मर मिटूँ ?
क्या तेरी कृपा नष्ट हो गई ? क्या तेरा प्रेम मेरे लिए विनष्ट
हो गया ?
कितने दिनों तक मैं व्यर्थ ही इच्छा करके मरूँ ?

("My noon is ended, abolished from life and light,
My noon is ended, ended and done away,
My sun went down in the hours that still were
day,
And my lingering day is night

How long, O Lord, how long in my desperate pain
Shall I weep and watch, shall I weep and long for
Thee ?
Is Thy grace ended I thy love cut from me ?
How long shall I long in vain ?")

महादेवी अपनी अभिव्यक्तियों से उस सतह पर पहुँच गई हैं, जहाँ मर्म
घाती बेरुल रवर उन्हें प्रतिकम्पित नहीं कर पाते। उन्हें पीड़ा भी प्रिय है और
विरहानि भी जलाकर शीतलता प्रदान करती है। प्रिय की दी हुई पीड़ा होने के
कारण वे अपने मर मिटने के अधिकार को खोना नहीं चाहती।

‘क्या अमरो का लोक मिलेगा
तेरी कृपा का उपहार ?
रहने दो हे देव । अरे
यह मेरा मिटने का अधिकार ।’

वे प्रणय के स्वप्निल ससार में विचरण करती हुई अतृप्ति को अधिक महत्त्व
देती हैं

‘मेरे छोटे जीवन में
देना न तृप्ति का क्षण भर,
रहने दो प्यासी आँखें
भरती आँसू के सागर ।’

किंतु क्रिस्टिना के हृदय के सन्नाटे में जो कर्णा-स्रोत कोंठों से बंध कर
फूटते हैं—उनसे एकात्म भाव स्थापित करने के लिए उसकी अंतरात्मा मानो सघर्ष-
सा करती है, किंतु उसकी छटपटाहट और परवशाता का भाव उभर उभर कर
फफोलों-सा फूल जाता है, जिसमें जरा-सी ठेस लगते ही रक्त स्राव होने लगता है।

‘मैंने एक एकाकिनी चिड़िया देखी, जो अपने घोंसले में सूनी
बैठी थी।

क्योंकि उसका साथी मर गया था या उड़ गया था।

यद्यपि अभी वसंत का आरम्भ ही था ।

और समीप ही पुष्प कलिकाये प्रस्फुटित हो रही थी ।

अनाज का खेत भी अभी बोया ही गया था,

किंतु वह जो कभी खुशी के गीत गाती थी अब बैठ कर रोने के अतिरिक्त क्या करती ?

दुःख में मृष्टित सी अकेली बैठे रहना,

कितना कष्टदायक है, कितना भयावह ।'

('I saw a bird alone,

In its nest it sat alone,

For its mate was dead or flown

Though it was early spring

Hard by were buds half-blown,

With cornfields freshly sown,

It could only perch and moan

That used to sing,

Droop in sorrow left alone,

A sad sad thing ")

महादेवी जी के काव्य में कल्पना की रंगीन नारीकियों मन को वरवस मुग्ध कर लेती हैं । उनकी रंगीन कल्पना भावुकता के साथ ऐसी घुल-मिल गई है कि उनके स्वच्छ अंतरपट पर मनोज्ञ चित्र उतरते चलते हैं और वे अपनी सूक्ष्मप्राहिणी प्रतिभा द्वारा उनका व्योम काव्यो चित्रण कर देती हैं । भावमूर्त होते ही मानो रंग छलक पड़ते हैं और शब्दों में न समा कर सजल चित्रों की स्निग्धता में फँस जाते हैं । उनकी कविता में रहस्य प्रवृत्ति का प्राधान्य है । अधिक चिंतनशील होने के कारण उनकी भावनाएँ उड़ते बादलों की सी सघनता से ओत-प्रोत हृदय के करुणतम उच्छ्वास और आँसुओं के तुहिन कणों की धूमिलता में सहज अधिज्ञेय बन गई हैं । अतर्मुखी अनुभूति, अशरीरी-भावना और रहस्य-चिंतन के आवरण उनके काव्य की आत्मा को इतना आच्छन्न कर लेते हैं कि उनके भावों में अरपटता और क्लिष्ट कल्पना का अंश अधिक आ जाता है, जिससे अभीप्सित मायुर्य की व्यंजना नहीं हो पाती । 'नीहार', 'रश्मि', 'मीरजा', 'साध्य गीत', 'यामा' और 'दीपशिखा' आदि पुस्तकों में सूक्ष्म कल्पनाओं की सघनता और स्वनिर्मित अनेकरूपता के साथ साथ भावात्मक प्रवृत्तियों का संघर्ष है । कहीं कल्पना बाहुल्य होने से उनके गीतों के पद भाराक्रांत होकर लिथवते से हैं और कहीं शब्द उभर उभर कर भावों की सहज गति में व्यवधान उत्पन्न करते हैं, किंतु इसके विपरीत क्रिस्टिना का अतर्दाह सच्चा है और उसकी लगन स्वाभाविक है । उसके हृदय में जो निर्द्वार की भोंति भाव उमड़ते हैं—वे अनुकूल स्थल पाकर प्रकट हो जाते हैं और कहीं भी कृत्रिमता का आभास नहीं हो पाता ।

‘अकेली ओर पगली सो रोती रह,
अपने हृदय को आँसुओं में भर ले ।
क्योंकि तेरी व्यथा और आँसुओं का रहस्य कोई भी नहीं जान सकता ।
जब तक प्रातःकाल न हो आर सुगन्ध ओसकण बिछाई न पड़े, तब तक
रोती रह ।’

अथवा

‘यह निरर्थक वारणा कि मैं क्या स क्या बन सकती थी जो मेरे अस्तित्व पर
रात दिन छाई रहती है, वह जरा भी चैन नहीं लेने देती ।
उत्तर की शीतल वायु ने मेरी सारी हरियाली उजाड़ दी,
मेरा सूर्य पश्चिम में छिप गया’

(“Weep, sick and loney,
Bow thy heart to tears
For none shall guess the secret
Of thy griefs and tears,
Weep, till the day dawn’
Refreshing dew ”

Or

“The fruitless thought of what I might have been
Haunting me ever will not let me rest,
A cold north wind has withered all my green,
My sun is in the west ”

‘रिमेम्बर मी’ (Remember Me), ‘स्वीट डेथ’ (Sweet Death),
‘माई ड्रीम’ (My dream), ‘साउण्ड स्लीप’ (Sound Sleep) आदि कतिपय
स्फुट गीतों में क्रिस्टिना के छटपटाते हृदय की निराशा और वेदना अतनिहित है ।
सन् १८६२ में ‘गोब्लिन मार्केट’ और उसके तीन वर्ष पश्चात् ‘दि प्रिंसेस् प्रोग्रेस’ नाम
की क्रिस्टिना की प्रमुख कृति सचित्र प्रकाशित हुई । ‘गोब्लिन मार्केट’, में, दो ऐसी,
लड़कियों की कथा वर्णित है, जो एक सुनसान जंगल में घूमती हुई जलचोत के
समीप पिशाचों के झुण्ड से मिलती हैं और अपने सुनहरे बालों की एक लट के बदले
में कुछ जादू के फल खरीद लेती हैं । उनमें से एक लड़की तो इन फलों को चखने
का साहस नहीं करती, किन्तु दूसरी उन्हें खा लेती है और तत्क्षण ही जर्जरित होकर
पृथ्वी पर गिर पड़ती है । उसकी बहिन अत्यंत भयभीत होते हुए भी पुनः उन
पिशाचों से मिलती है और कोई ऐसी विपनाशक जड़ी उनमें लेने में समर्थ हाती है,
जो मृत लड़की को पुनः जीवित कर देती है ।

‘दि प्रिंसेस् प्रोग्रेस’ में एक राजकुमार का आख्यान है, जो अकेला अपनी पत्नी
से मिलने के लिए चल पड़ता है । उसकी पत्नी—राजकुमारी—बहुत दूर है और पति
के विरह में पागल-सी क्षण-प्रतिक्षण पथ में आँखें बिछाये उसकी प्रतीक्षा करती रहती

है। मार्ग में राजकुमार को अनेक कष्ट उठाने पड़ते हैं—प्रथम तो वह एक जाबूगरनी द्वारा बर्बाद बना लिया जाता है, पुनः वहाँ से किसी प्रकार छूटने पर वह एक वृद्ध द्वारा, जो एक गुफा में आयुर्वर्धक रसायन पका रहा था, भट्टी में आग झपकने के लिए रोक लिया जाता है। वहाँ से विमुक्त होने के पश्चात् जब वह भागे बढ़ता है तो एक भयानक पर्वत निर्धार में डूबते-डूबते चिर्रा प्रकार बच जाता है और अनेक विघ्नों को पार करके अत्यंत कठिनाई से अंत में वह गहल के समीप पहुँचता है तो उसे अपनी पत्नी का नामने से आता हुआ शव का अलक्ष्य दीख पड़ता है, जो उसके वियोग में प्रतीक्षा करते करते अंत में पाण छोड़ देती है।

कहते हैं—‘प्रिसेल् प्रोप्रेरा’ का कथानक क्रिस्टिना के अपने व्यक्तिगत जीवन पर घटित होता है, जिसमें प्रिय-वियोग का हाहाकार और प्यार की पीर के दश की छटपटाहट है। राजकुमारी मरते हुए जो करुण गीत गीत है—वह क्रिस्टिना के अंतर में निगूढ़ प्रणय की व्यथित अभिव्यक्ति है।

‘मेरे प्रिय ! जब मैं मर जाऊ तो मेरे लिए क्या भरे गीत न गाना
मेरे ऊपर गुलाब के पुष्प अथवा शोक-बेल न लगाना,
वरन् ओस कण आर वर्षा की फुहार से आगी घास मेरे ऊपर
उगाने देना।

तुम चाहे तो मुझे याद रखना—चाहे भूल जाना।
अब मैं आया के दर्शन न कर सकूँगी,
अब मैं वर्षा की अनुभूति से वंचित रहूँगी,
अब मैं उलबुल का करुण गीत, जो वेदना में डूबा हुआ होता
है, न सुन सकूँगी।
सम-स्थिति वाली गोधूलि घेला में स्वप्न-विभोर होने की बात
न जाने
मैं याद रख सकूँगी अथवा भूल जाऊँगी।’

(“When I am dead, my dearest,
Sing no sad songs for me,
Plant thou no roses at my head,
Nor shady cypress tree,
Be the green grass above me
With showers and dew drops wet,
And if thou wilt, remember,
And if thou wilt, forget
I shall not see the shadows,
I shall not feel the rain,
I shall not hear the nightingale
Sing on, as if in pain ,

And dreaming through the twilight
 That doth not rise nor set,
 Happy I may remember
 And haply may forget")

कहने की आवश्यकता नहीं कि क्रिस्टिना की कृतियों में कुमारीत्व की अमल धवल पावनता, भोली सरलता और यकिंचित् अट्टहटपन भी है, जिसमें विराग की धूमिल अहणिमा गगन तन विपरी दुर्ग है। महादेवी के काव्य में नारीत्व का जन्म, असफल पत्नीत्व की खोज और द्विविधाग्रस्त अभावजन्य उपराम है, जिसमें नारी-सुलभ समर्पण माना और जीवन की गुथी न सुलझने के कारण दुर्भेद्य सघनता व्याप्त हो गई है। क्रिस्टिना निगति के क्रूर अपेक्षों से समाहत हो बेवना, अविश्वास और अदृष्ट की आशका में डूबी हुई विरह के दर्दिले गीत गाती है, जिनमें हृदय की तडपन, भावों की लडखड़ाहट, आकुल प्राणों की क्रमक और आंतरिक आवेगों का संघात है—महादेवी के भावोद्वेगों में मीठी कचोट होते हुए भी वचन बिदग्धता, अमूर्त व्यंजना और बिखरती, मचलती भावप्रवणता है, जो हृदय की गहराई में उतरती चलती है और जिसमें उठती गिरती विपुल तरंगावलिओं की सी अधिराम धबकन सुन पड़ती है। इन सब विपमताओं के बावजूद इन दोनों के ही काव्य विपाद की हटकी, झीनी धूमिलता से आच्छन्न है, जो उत्तरोत्तर सघन होती जाती है और जिसके अंतल में न जाने कितने अतःस्वर अवाक होकर उनके अंतर के मूक हाहाकार में एकाकार होने के लिए छटपटा रहे हैं।

महादेवी वर्मा और आलोचना-साहित्य की समस्याएँ

डॉक्टर गमविलास शर्मा

['महादेवी जी अपने गीतों में 'देवी' के रूप में नहीं, एक 'गानवी' के रूप में दर्शन देती हैं। वे अपनी भाव व्यञ्जना में इस वरती पर काम करने वाली मनुष्य नामक प्राणी ही नहीं हैं, वरन् उमका एक भेद नारी भी हैं। उनका नारीत्व सामाजिक सीमाओं के अंदर विकास के लिए पख फड़फड़ाता है, उसकी यह व्याकुलता अनेक सांकेतिक रूपों में उनकी कविताओं में प्रकट होती है।]

महादेवी जी की नारी-प्रकृति की एक सरस विशेषता उनका हठ है। उनके प्राण 'पागल' हैं तो हठीले भी हैं।

'अध्यात्मवादी' महादेवी का अभिमान देखने योग्य है जो निजत्व देने में अममय होकर प्रिय से मिल नहीं सकती।

मिलन मंदिर में उठा दूँ जो सुसुग से राजल 'गुठन'

में मिट्टे प्रिय में मिटा द्यो तत्त सिकता में सलिल कण,

सजनि मधुर निजत्व दे

कैसे मिट्टे अभिमानिनी में ?—]

श्रीमती महादेवी वर्मा के साहित्य पर इतना लिखा जा चुका है और उन्होंने स्वयं साहित्य की समस्याओं पर इतना लिखा है कि आज उनके सम्बन्ध में और कुछ लिखना आलोचना साहित्य की समस्याओं का उल्लेख किये बिना सम्भव नहीं है। महादेवी जी छायावाद के मध्याह्न काल से और अपने जीवन के उप-हाल से साहित्य-रचना करती आई हैं, छायावाद और महादेवी जी के साहित्य में घनिष्ठ सम्बन्ध होना स्वाभाविक है। इस सम्बन्ध की रूपरेखा क्या है, किस हद तक महादेवी जी छायावाद का प्रतिनिधित्व करती हैं और किस हद तक छायावाद उनके साहित्य से बल-सबल पा सका है या निर्बल हो गया है, यह आधुनिक आलोचना साहित्य की नगण्य समस्या नहीं है। इस समस्या पर हिंदी के गण्य मान्य आलोचक एकमत हैं— ऐसा भी नहीं कहा जा सकता। इस सम्बन्ध में यहाँ एक-दो उदाहरण देना अप्रासंगिक न होगा।

छायावादी साहित्य और महादेवी जी की रचनाओं के परस्पर सम्बन्ध पर प्रकाश डालते हुए नगेन्द्र जी कहते हैं :

‘जैसा मैंने एक और स्थान पर भी कहा है, महादेवी के काव्य में हमें छायावाद का शुद्ध भूमिश्रित रूप मिलता है। छायावाद की अंतर्मुखी अनुभूति, अदारीरी प्रेम जो वाद्य-नृत्ति न पाकर अमांलल सौंदर्य की सृष्टि करता है, मानव और प्रकृति के चेतन संस्पर्श, रहस्य-चिंतन (अनुभूति नहीं), तितली के पंखों और फूलों की पंख-वियों से घुराई हुई कला, और इन सबके ऊपर स्वप्न सा पुरा हुआ एक वायवी वातावरण—ये सभी तत्व जिसमें घुले मिलते हैं, वह है महादेवी की कविता। महादेवी ने छायावाद को पढ़ा नहीं है, अनुभव किया है। अतएव साहित्य का विद्यार्थी उनकी विवेचना का आस वचन के समान ही आदर करेगा।’ (विचार और अनुभूति; पृष्ठ १३०)

इस धारणा के विपरीत श्री नंददुलारे वाजपेयी का विचार यह है :

‘हिंदी में महादेवी जी का प्रवेश छायावाद के पूर्ण ऐश्वर्यकाल में हुआ था, किंतु आरम्भ से ही उनकी रचनाएँ छायावाद की मुख्य विशेषताओं से प्रायः एकदम रिक्त थीं। मानव अथवा प्रकृति के सूक्ष्म किंतु व्यक्त सौंदर्य में आध्यात्मिक छाया का भान मेरे विचार से छायावाद की एक सर्वमान्य व्याख्या होनी चाहिये। इस व्याख्या में आये ‘सूक्ष्म’ और ‘व्यक्त’ इन अर्थगम्भीर शब्दों को हम अच्छी तरह समझ लें। यदि वह सौंदर्य सूक्ष्म नहीं है, साकार होकर स्वतंत्र क्रियाशील है और किसी कथा या आख्यायिका का विषय बन गया है तो हम उसे छायावाद के अंतर्गत नहीं ले सकेंगे।’ (‘यामा’ का दार्शनिक आधार)।

नगेन्द्र जी और वाजपेयी जी की धाराओं का अंतर स्पष्ट है। नगेन्द्र जी को महादेवी जी के काव्य में छायावाद का शुद्ध रूप मिलता है; वाजपेयी जी को उनकी रचनाएँ छायावाद की मुख्य विशेषताओं से प्रायः रिक्त दिखाई देती हैं।

इसे हम साधारण मतभेद कहकर टाल नहीं सकते।

वाजपेयी जी ने छायावाद की जो व्याख्या की है; उसके अनुसार अंग्रेज कवि स्कॉट और वायरन छायावाद के एक सीमांत पर दिखाई देते हैं तो बर्ड्स्वर्थ भी छायावाद के दूसरे सीमांत पर ठहरा हुआ प्रकृत छायावादी नहीं मालूम होता। अंग्रेजी साहित्य में, वाजपेयी जी के अनुसार, प्रकृत छायावादी केवल शैली है जो ‘प्राकृतिक सूक्ष्म सौंदर्य-भावना का एकमात्र अधिष्ठाता’ है (उपयुक्त)। लेकिन वाजपेयी जी ने जिस कारण स्कॉट और वायरन को छायावाद के सीमांत पर रखा है, उस पर विचार करने से शैली का भी आधे से ज्यादा साहित्य उसी सीमांत पर ठहरेगा।

वाइरन और स्कॉट छायावाद के सीमांत पर इसलिए हैं कि उनका सौंदर्य सूक्ष्म नहीं है बल्कि ‘साकार होकर स्वतंत्र क्रियाशील है और किसी कथा या आख्या-

यिका का विषय बन गया है।' इस दृष्टि से शैली की अनेक कथाएँ और आख्या-यित्राएँ भी ठायावाद के सीमांत पर ठहरेंगी।

अंग्रेजी साहित्य के इतिहासकार रोमाण्टिक साहित्य की परिधि इसमें ज्यादा विशद ओंझते जाये हैं। इतिहास ने रोमाण्टिक साहित्य की विशेषताएँ निश्चित कर दी हैं, अब यह मॉग करना दुराग्रह होगा कि रोमाण्टिक साहित्य हमारी धारणा के अनुसार या होना चाहिये या।

अंग्रेजी के रोमाण्टिक साहित्य और हिंदी के छायावादी साहित्य में महत्वपूर्ण भेद है। शैली और वर्ड्सवर्थ के रचनाकाल से पहले १६-१७ वीं सदी में शेक्सपियर, मिडलन आदि सामंती विचारधारा के खिलाफ एक क्रांति कर चुके थे। १९ वीं सदी के आरम्भ में औद्योगिक पूँजीवाद के प्रसार से मजदूर-वर्ग का जीवन संघर्ष तीव्र हो उठा या और उस समय की प्रगतिशील विचारधारा पूँजीवादी शोषण से टकरा लेने लगी थी। रोमाण्टिक साहित्य में जहाँ पलायन है, वहाँ इस पूँजीवादी शोषण से संघर्ष न करने या उससे समझौता करने का फल है। हिंदी का ठायावादी साहित्य सामंत विरोधी औद्योगिक क्रांति के बाद का साहित्य नहीं है। वह साम्राज्य-वाद और सामंतवाद के विरुद्ध भारतीय जनता के संघर्षमाल का साहित्य है। उसमें सबसे सशक्त स्वर देश की स्वाधीनता और जनतंत्र प्राप्त करने की आकांक्षा का स्वर है।

अंग्रेजी रोमाण्टिक साहित्य के सबसे प्रगतिशील कवि शैली की विचारधारा अपना अग्रसर रूप मजदूरों का आह्वान करते हुए प्रकट करती है कि वे पूँजीवादी सत्ता के बदले अपनी सत्ता स्थापित करें। 'मास्क ऑफ अनार्की' नाम की रचना में शैली कहता है

'Rise like lions from your slumber,
In unvanquishable number,
Shake to earth your chains like dew,
Which in sleep had fallen on you,
Ye are many, they are few'

(‘नींद छोड़कर शेरों की तरह उठो, अजेय सख्या में उठो। नींद में जो जजीरें पहन ली थी, उन्हें झटक कर ओस कणों की भौंति धरती पर गिरा दो। तुम बहु-मार हो, वे मुट्ठी भर हैं।’)

शैली की चेतना समाजवाद की ओर उन्मुख थी जैसा कि मार्क्स ने शैली के बारे में लिखा था : ‘वह जीवित रहता तो समाजवादी होता’।

हिंदी के छायावादी कवियों में सबसे आगे बढ़ी हुई चेतना साम्राज्य-विरोधी, सामंत-विरोधी क्रांति की ओर उन्मुख है। निराला के ‘बावल राग’ में वह यों प्रकट हुई है।

‘रुद्ध कोप, है क्षुब्ध तोप,
अङ्गना-अङ्ग से लिपटे भी
आतङ्क अङ्क पर कोंप रहे है
धनी, वज्र गर्जन से बादल ।
नस्त नयन मुख ठॉप रहे है ।
जीर्ण बाहु, है शीर्ण शरीर,
तुझे तुलाता कृपक अधीर,
ऐ विप्लव के वीर ।
चूस लिया है उसका सार,
हाडमात्र ही है उसका आधार,
ऐ जीवन के पारावार ।’

अंग्रेजी रोमाण्टिक-साहित्य का एक सीमांत समाजवादी विचारधारा को छूता है तो दूसरा आदर्शवाद (Idealism) की विभिन्न धाराओं में डूबा हुआ है। हिंदी के छायावादी साहित्य का एक सीमांत साम्राज्य विरोधी, सामंत-विरोधी विचारधारा को छूता है तो दूसरी ओर सामंतवाद का समर्थन करने वाली अनेक आदर्शवादी धाराओं में डूबा हुआ है। इनके अतिरिक्त छायावादी या रोमांटिक साहित्य के दूसरे सीमांत निर्धारित करना एक इतिहास-विरोधी कार्य होगा।

बाजपेयी जी ने अंग्रेजी के रोमांटिक साहित्य और हिंदी के छायावादी साहित्य के महत्वपूर्ण भेद का उल्लेख नहीं किया। उन्होंने जो सीमांत निश्चित किये हैं, वे भी विज्ञान सम्मत नहीं। ऐसी दशा में उनका यह सदेह अस्वाभाविक नहीं है ‘मुझे आशा नहीं है कि छायावाद की मेरी यह व्याख्या निम्न भविष्य में सर्वमान्य हो सकेगी।’

नगेंद्र जी के लिए सीमांतों का झगडा नहीं है। अतर्मुखी अनुभूति, धमासल सौंदर्य, मानव और प्रकृति के चेतन स्पर्श, रहस्य-चिंतन, पखो और पखड़ियाँ से चुराई हुई कला, वायवी वातावरण—ये महादेवी जी के काव्य की विशेषताएँ हैं।

ये विशेषताएँ किस तरह उत्पन्न हुईं, इस सम्बन्ध में नगेंद्र जी लिखते हैं ‘सामयिक परिस्थितियों के अनुरोध से जीवन से रस और मास न ग्रहण कर सकने के कारण वह एक तो बाधित शक्ति का सच्य नहीं कर पायी, दूसरे एकत अतर्मुखी हो गईं’। इस प्रकार उसके आविर्भाव में मानसिक दमन और अतृप्तियों का बहुत बड़ा योग है, इसको कैसे झुलाया जा सकता है ?’

अगर मानसिक दमन और अतृप्तियों से ऐसी कविता रची जा सके जो सुंदर हो और साथ ही शुद्ध छायावादी भी, तो दमन और अतृप्तियों का स्वागत क्यों न किया जाय ?

अगर छायावादी कविता की विशेषताएँ मानसिक दमन और अतृप्तियों से उत्पन्न हुई हैं, तो छायावादी आलोचना की विशेषताओं का क्या कोई दूसरा स्रोत है ?

नगेंद्र जी पहले तो यह मानते हैं कि महादेवी जी की कविता के आविर्भाव में मानसिक दमन और अतृप्ति का बहुत बड़ा योग है। फिर उनकी धारणा यह भी है कि महादेवी जी के काव्य में हमें आयावाद का शुद्ध अमिश्रित रूप मिलता है। तीसरे द्वा अतृप्तिवाद को आर विराट् रूप देते हुए वह समस्त काव्य और ललित-कलाओं को उसी के अंदर समेट लेते हैं। अतृप्त काम-वासना आर साहित्य के सम्बन्ध में उनकी उक्ति है

‘आर वास्तव में सभी ललित-कलाओं के—विशेषतः काव्य के ओर उससे भी अधिक प्रणयकाव्य के—मूल में अतृप्त काम की प्रेरणा मानने में आपत्ति के लिए स्थान नहीं है।’ (‘दीपशिखा’)

इस तरह नगेंद्र जी के लिए न सिर्फ ‘दीपशिखा’, न सिर्फ महादेवी जी का साहित्य, न सिर्फ आयावादी काव्य, बरन् तमाम ललित कलाएँ और समूचा प्रणय-काव्य अतृप्त कामप्रेरणा से उत्पन्न होता है।

योरप में एक वर्ग ऐसे अवकाशभोगी लोगों का है जो जीवन में कर्म करने से विमुख है। उसका अधिकार दूसरों के कर्मफल पर है, कर्म करने का उत्तरदायित्व वह अपन लिये नहीं मानता। इस वर्ग ने ऐसा जीवन दर्शन उत्पन्न किया है जिसके अनुसार मनुष्य की तमाम सामाजिक और साहित्यिक क्रियाएँ काम वासना से प्रेरित दिखाई देती हैं। यह वर्ग सामाजिक विश्वास की शक्तियों आर उत्पादन करने वाले श्रमक वर्ग का ऐसा घेरी बन गया है, श्रम से वह इतनी दूर जा पड़ा है कि सिवाय कामवासना आर उसकी तृप्ति के, उसके लिए जीवन में कोई महान् उद्देश्य नहीं रह गया। हिंदुस्तान में साम्राज्यवाद के समर्थक वर्गों द्वारा पोषित लेखक योरप की इस पतित पूँजीवादी विचारधारा को यहाँ के सामंती नायिकाभेद से मिला देते हैं और कहते हैं ‘देखिये, दोना में कितना गहन मनोविज्ञान है ! अतृप्त कामचाराना से सत्य, शिव, सुंदर सुलभ होते हैं।’ सब तज हरि भज ! अतृप्ति के बिना साहित्य का निर्माण असम्भव है।

इस व्याख्या में लगे हाथ एक आर लाभ यह है कि वह शाश्वत है और साम्राज्यवाद, सामतवाद—इस तरह के किसी अशाश्वत वाद विवाद के झमेले में घबने की जरूरत भी नहीं रहती।

निरसदेह अतृप्ति की भावना आयावादी कविता में मिलती है और वह महादेवी जी की रचनाओं में भी विद्यमान है लेकिन क्या आयावादी काव्य की मूल-प्रेरणा यही है ? यदि मूल प्रेरणा यही हो और आयावादी कविता वायवी वातावरण के स्वप्न बुनने के अलावा और कुछ न दे तो वह अवकाशभोगी वर्गों के अलावा कामकाजी जनता के लिए ज्यादा लाभदायक सिद्ध न होगी। क्या महादेवी जी की समूची कविता इसी तरह की है ?

महादेवी जी के काव्य-साहित्य का मूल्यांकन करते हुए हिंदी आलोचकों ने साधारणतः उसके पीढ़ावादी, पलायनवादी तत्वा पर दृष्टि केंद्रित की है। कोई इन

तत्वों को शाश्वत काव्य-वस्तु सिद्ध करता है, कोई उन्हें छोड़मगल के अनुकूल बतलाता है, कोई उन्हें समाज विरोधी कहता है। उन तत्वों ने मृत्यान्त में अंतर है, लेकिन इस बारे में सभी एजमंत मालूम होते हैं कि महादेवी जी की काव्यवस्तु का निर्माण इन्हीं पीड़ावार्ता, पलायनवार्ता तत्वों में हुआ है।

श्री विनयमोहन शर्मा महादेवी जी की अंतर्मुखी वृत्ति का उल्लेख करते हुए लिखते हैं

‘छायावाद ने महादेवी को जन्म दिया और महादेवी ने छायावाद को जीवन। प्रगतिवाद (साम्यवाद) के नारे से प्रभावित हो जब छायावाद के साम्य कवियों ने अपनी आँखें पोंछ कर भीतर से बाहर झोंकना प्रारम्भ कर दिया और अनंत की ओर से दृष्टि फेर कर मार्क्स पर उसे केंद्रित कर दिया तब भी महादेवी की आँखें भांगती रही, हृदय सिहरन भरता रहा, ओठों की जोड़ में आह सोती रही और मन ‘किन्नी निन्दुर’ की आरती उतारता ही रहा। दूसरे शब्दों में वह अस्पष्ट भाव से अंतर्मुखी बनी रही।’ (‘नई धारा’, वर्ष २ अंक १)

विनयमोहन जी के अनुसार महादेवी जी की काव्यवस्तु का निर्माण भीगी आँखों, सिहरन भरत हुए हृदय, सोती हुई आहों और निन्दुर की आरती से हुआ है। दूसरे शब्दों में महादेवी काव्य का मूलतत्त्व है—पीड़ा और पलायन। इसके बिना वहाँ दूसरी वस्तु नहीं है।

श्री देवराज का मत है ‘महादेवी जी ने अपनी कविता में कहीं भी युग जीवन अथवा स्वयं जीवन के सम्बन्ध में विचार प्रगट करने की चेष्टा नहीं की है, उनके आलोचक के लिए यह बड़े सतोष की बात है।’ (साहित्य चिन्ता, पृष्ठ २०२)

इसका यही अर्थ हो सकता है कि महादेवी जी की कविता जीवन और युग-जीवन दोनों से परे है। ऐसी हालत में या तो वह मृत्यु का प्रतिविम्ब होगी या ऐसे किसी तत्व का जो न जीवन है न मृत्यु।

श्री लक्ष्मीनारायण सुधाछु महादेवी जी के रहस्यवाद को जीवन से परे नहीं मानते। दोनों का परस्पर सम्बन्ध दिखलाते हुए वे कहते हैं, ‘महादेवी वर्मा ने अपनी सारी मनाभावनाओं को एक अप्राप्तव्य पारार्थ्य के उपलक्ष्य से अभिव्यक्त करने की चेष्टा की है। अमृत इन्डाएँ ही प्रलुब्ध होती हैं। इतना होने पर भी जगत और जीवन के सम्बन्ध को हम विभ्रस नहीं कर सकते। उसी के अंतर्गत रहकर हम जीवन में उत्तीर्ण हो सकते हैं और वस्तुतः जीवन की यही सच्ची साधना है। क्षुद्र से विराट् तथा नश्वर से शाश्वत होने के लिए अश में ही पूर्णता तथा सीमा में ही असीमता उपलब्ध करनी पड़ेगी। अपनी सारी चेतना के साथ देखने में बद्ध भी अथर्व मालूम पड़ता है। जीवन के विपाद तथा अवसाद चेतना की अतज्योत्ति से स्वतः दीप्तिमय होकर आनंद तथा उल्लास में परिवर्तित हो जाते हैं।’ (जीवन के तत्व और काव्य के सिद्धांत, पृष्ठ ३२१-२२)

सुधाशु जी के अनुसार महादेवी जी का आराध्य अप्राप्त्य है। आराध्य अप्राप्त्य तभी हो सकता है जब वह जीवन से परे हो। इच्छाएँ अतृप्त हैं, इसलिए प्रलुब्ध है। शायद अतृप्त इच्छाएँ कभी भी तृप्त नहीं हो सकती, क्योंकि आराध्य अप्राप्त्य है। सारी 'चेतना' के साथ देखने से बढ़ भी अबद्ध मालूम पड़ेगा। इस प्रकार महादेवी जी की काव्यवस्तु अबद्ध और अप्राप्त्य की अनुसिजन्य साधना उहरती है।

श्री अमृतराय महादेवी जी के काव्य का परिचय इस प्रकार देते हैं
'महादेवी ने स्वयं अपनी कविता का सबसे अच्छा परिचय दिया है

'मे नीरभरी दुख की बदली'

उनकी इसी एक पंक्ति को मन में रखे हुए आप उनके सम्पूर्ण काव्यसाहित्य का अवलोकन कर डालिये और तब आप तुरंत जान लेंगे कि यही भाव शिराओं में बहनेवाले रक्त के समान उसमें सर्वत्र प्रवाहित हो रहा है।' ('नया-साहित्य', भाग ४)

महादेवी जी की काव्य-वस्तु का निरूपण करने में श्री अमृतराय और दूसरे आलोचकों में कोई अंतर नहीं है। अमृतराय जी भी और सभी आलोचकों की तरह उस काव्य-वस्तु को पीड़ावादी, पलायनवादी तत्वों से निर्मित मानते हैं। अंतर है, उन तत्वों के मूल्यांकन और उनके विवेचन में। एगिन यदि महादेवी वर्मा के काव्य-साहित्य में कहीं कोई सामत-विरोधी, जनवादी, स्वस्थ, जीवन के पोषक तत्व आये हैं, तो अमृतराय जी उतनी ही दृढ़ता से उन्हें अस्वीकार करते हैं जितनी दृढ़ता से नगोद जी या देवराज जी।

एक दूसरे लेख में वह कहते हैं 'महादेवी वर्मा की कविता की पंक्ति पंक्ति आँसुओं से गाली है, यहाँ तक कि उनका एक 'आँसुओं का देश' ही है, सबसे अलग। उनकी सारी कविताओं का एक में पिरोने वाली लड़ी आँसुओं की लड़ी ही हो सकती है। उन्हें आँसुओं से मोह है और उनसे वे अपना सिंगार करती हैं क्योंकि उन्हें अपनी व्यथा से मोह है।' ('नयी तमीक्षा', पृष्ठ १४७)

एक बार यह निश्चय कर लेने पर कि महादेवी जी का काव्य पीड़ावादी, पलायनवादी तत्वों से ही निर्मित है, आलोचक इसका विश्लेषण आरम्भ करते हैं कि ये तत्व उनके काव्य में क्यों मौजूद हैं। नगोद जी का मत हम ऊपर देख चुके हैं जिसके अनुसार ये तत्व अतृप्त कामवासना का फल है। कुछ लोग अतृप्ति को मानते हुए उसे अध्यात्म-चिंतन अथवा आध्यात्मिक अनुभूति से जोड़ देते हैं। जो लोग काव्य को सामाजिक परिस्थितियों से परे मानते हैं, वे स्वभावतः इस पलायन का कारण सामाजिक सम्बन्धों में न देखकर कवयित्री के व्यक्तिगत जीवन में ढूँढ़ते हैं या उनके व्यक्तिगत जीवन की ही आध्यात्मिक स्तर पर प्रतिष्ठित मान लेते हैं।

श्री गंगाप्रसाद पांडेय उनके व्यक्तित्व के बारे में लिखते हैं 'महादेवी जी का व्यक्तित्व आध्यात्मिक है, इसमें संदेह नहीं।' और 'महादेवी जी के व्यक्तित्व में झुलना करने के लिए हिमालय ही सबसे अधिक उपयुक्त भी जान पड़ता है। उनके

व्यक्तित्व का वही उन्नत और दिव्य रूप, वही विराट् और विशाल प्रसार, वही अमल-धवल तथा अचल-अटल धीरता गम्भीरता, वही करुणा एवं तरलता और सबमें बढ़ कर वही सुखरुचि शुभ हास। यही तो महादेवी हैं।' ('आजकल' जुलाई, १९५१)

इसके विपरीत 'सुधाशु' जी का मत है 'महादेवी वर्मा के जीवन की शुष्कता ने उन्हें लोक-पिमुख वरायण देकर लोकोत्तर आलम्बन की ओर प्रेरित किया है, जिसके अनुसंधान में कभी तृप्ति नहीं।'।

(‘जीवन के तथ्य और काव्य के सिद्धांत’, पृष्ठ ३२०)

और नगेंद्रजी का विचार है 'महादेवी जी का एकाकी जीवन उनके काव्य में स्पष्ट रूप से प्रतिबिम्बित है। किसी अभाव ने ही उनके जीवन को एकाकीनी वरसात बना दिया है, सुख और दुःख के आधिक्य ने नहीं।' ('दीपशिखा')

एकाकीपन की चर्चा करते हुए श्री अमृतराय 'दीपशिखा' के चार में लिखते हैं। 'इस तरह पुस्तक की एक टंक ट—एकाकीपन और दूसरी एक जिच। किसी भी साहित्यिक रचना के दो पक्ष होते हैं—एक सामाजिक और दूसरा वैयक्तिक और इसी नाते प्रकारांतर से सामाजिक। पहले पक्ष के विवेचन के लिए फ्रायडीय प्रणाली का उपयोग आलोचना के क्षेत्र में होता है। इस कविता के एक सुसम्बद्ध फ्रायडीय विवेचन के लिए पुस्तक में अकूत सामग्री मिलेगी।' ('नयी समीक्षा' पृष्ठ १२७)

अमृतराय जी कविता के दो पक्ष करते हैं—सामाजिक और वैयक्तिक। वैयक्तिक पक्ष 'प्रकारांतर से' सामाजिक ठहरता है। पहले पक्ष के विवेचन के लिए (उनका मतलब वैयक्तिक पक्ष के विवेचन में है) आलोचना-क्षेत्र में फ्रायडीय प्रणाली का उपयोग होता है। यहाँ पर यह कह देना जरूरी है कि फ्रायडीय प्रणाली के अलावा भी व्यक्ति और उसके व्यक्तित्व की परत की वैज्ञानिक पद्धतियाँ मौजूद हैं और जो लोग फ्रायडीय प्रणाली का उपयोग करके व्यक्ति की समस्याओं को परखते हैं, वे कम से कम साहित्य के क्षेत्र में क्रांति विरोधी साबित हुए हैं।

अमृतराय जी एकाकीपन और जिच का जिघ्र वरने के बाद इनका सामाजिक विश्लेषण इस तरह करते हैं

‘अब हम एकाकीपन के सामाजिक पक्ष पर विचार करेंगे।

‘पूँजीवाद व्यक्ति और व्यक्ति के बीच के सहज मानवोचित रिश्ते का हटा कर उसके स्थान पर एक ऐसे सम्बन्ध की प्रतिष्ठा करता है जिसमें मनुष्य एक पण्य वस्तु के सिवा और कुछ नहीं रह जाता। और इस प्रकार मानव और मानव के बीच का सम्बन्ध एक नये बिंदु पर पहुँच जाता है जहाँ मानव-सम्बन्धों में फिर किसी प्रकार का रस नहीं रह जाता। इस तरह एक ऐसी सामाजिक परिस्थिति पैदा होती है जिससे सहृदय व्यक्तियों के मन को ठेस लगना राजभाषिक है। यह ठन ही उन्हें मानसेक इच्छापूर्ति (Wish fulfilment) का मार्ग ढूँढ़ने पर विवश करती है। श्रीमती महादेवी वर्मा का वेदनामूलक रहस्यवाद भी ऐसी ही मानसिक इच्छापूर्ति है।’

(‘नयी समीक्षा’, पृष्ठ १४८)

ये वाक्य पढ़ने पर मन में कई प्रश्न उठते हैं। पूँजीवाद मनुष्यों के सहज मानवोचित रिश्ते को हटाता है। पूँजीवाद से पहले के सामंती सम्बन्ध क्या सहज मानवोचित रिश्ते हैं ?

पूँजीवादी सम्बन्धों से उत्पन्न होने वाली सामाजिक परिस्थिति में सहज व्यक्ति का मन को स्वाभाविक रूप से ठेरा लगती है और ठेस लगने पर वे मानसिक इच्छापूर्ति का मार्ग ढूँढ़ने पर 'विवश' होते हैं। पूँजीवाद जिस पलायनवादी साहित्य का नशा जन-साधारण में बँटता है, क्या वह ठेस और विवशता का साहित्य है ? यह साहित्य व्यक्ति की मानसिक इच्छापूर्ति का साहित्य है या एक वर्ग की भौतिक इच्छाओं—मजदूर वर्ग को गुलाम बना रखने की इच्छाओं—का साहित्य है ?

यदि महादेवी जी का साहित्य योरप के मानसिक इच्छापूर्ति वाले साहित्य जैसा है तो क्या हिंदुस्तान में वही परिस्थितियाँ मौजूद हैं जो योरप में हैं ? अथवा उन परिस्थितियों के अभाव में क्या यह योरप के साहित्य का प्रभावमात्र है ?

ये प्रश्न करते ही मालूम हो जाता है कि श्री अमृतराय के विश्लेषण में शब्दावली समाज-शास्त्रीय है, उसका तत्त्व दरअसल कोई ठोस विश्लेषण प्रस्तुत नहीं करता।

उसी निबंध में वे आगे कहते हैं

‘जैसा हमने अभी ऊपर देखा कि पूँजीवादी सामाजिक प्रणाली में हर व्यक्ति दूसरे को मनुष्य नहीं बल्कि एक वस्तु समझता है जिसका वह क्रय-विक्रय कर सकता है, क्योंकि पूँजीवादी उत्पादन प्रणाली में हर व्यक्ति को यह बुनियादी आजादी होती है कि वह अपनी उत्पादक-शक्ति को मोल पर चढ़ाये। इस तरह सामाजिक बंधन रोज बरोज ढीले होते जाते हैं क्योंकि वे अब व्यक्ति और व्यक्ति के सम्बन्ध नहीं हैं, और उनका आधार भी सहयोग न होकर होड़ है। होड़ पर टिकने वाले सम्बन्ध स्थायी नहीं हो सकते। इसी आत्मीयता की कमी के कारण हटपना-चिलासी व्यक्ति को स्वनिर्मित आत्मीयता का पल्ला पकड़ना पड़ता है। महादेवी जी ने व्यथा में ऐसा आत्मीय पाया है।’ (उप० पृष्ठ १२८-४९)

यदि पूँजीवादी प्रणाली में हर व्यक्ति दूसरे को पण्य-वस्तु समझे जिसका वह क्रय-विक्रय कर सके तो ऐसे समाज में हर व्यक्ति एक साथ ही पूँजीपति भी होगा और मजदूर भी। वास्तव में इस प्रणाली के अंतर्गत एक ‘वर्ग’ खरीदने वालों का होता है और दूसरा ‘वर्ग’ खरीदे जाने वालों का होता है। इसीलिए पूँजीवादी प्रणाली जहाँ पूँजीपतियों में होड़, एक दूसरे को हड़पने और विनाश की ओर बढ़ने की वृत्ति उत्पन्न करती है, वहाँ वह मजदूरों में—खरीदे जाने वालों में—ऐसी जबरदस्त आत्मीयता उत्पन्न करती है जिसकी मिसाल पहिले के इतिहास में नहीं मिलती। श्री अमृतराय ने अपने अवैज्ञानिक विश्लेषण से वर्गों के सम्बन्ध को मनुष्य-मात्र का सम्बन्ध बना दिया है और मजदूर वर्ग की आत्मीयता, परस्पर भाईचारे को भुला दिया है। कहना न होगा कि यह समूचा विश्लेषण अपने में सही भी हो तो भी हिंदुस्तान की परिस्थितियों में बहुत ही आंशिक रूप से वह लागू हो सकेगा।

इसमें सन्देह नहीं कि महादेवी जी के काव्य में पीड़ावादी पलायनवादी तत्व मौजूद हैं, लेकिन इनकी उत्पत्ति और स्थिति का सही कारण तब हम अच्छी तरह जान सकेंगे जब हम इनके विरोधी तत्वों पर भी दृष्टिपात करेंगे और दोनों के परस्पर सम्बन्ध का जानने की काशिश करेंगे।

महादेवी जी और उनकी कविता का परिचय 'नीर भरी दुःख की बढती' या 'एकाकिनी बरसात' कह कर नहीं दिया जा सकता। उन्हीं के शब्दों में उनका परिचय देना हाता है यह पक्ति उद्धृत करेंगी

'रात के उर में दिवस की चाह का द्वार है।'

निराला को छोड़कर किसी भी आयावादी कवि में जीवन की इतनी चाह नहीं है, जितनी महादेवी में। निराशावाद की अँधेरी रात में जीवन-प्रभात ही यह चाह महादेवी की रचनाओं में बार-बार दीप्त हो उठती है। और जितना ही यह अँधेरा घना होता है, उतना ही यह चाह और भी तीव्र हो जाती है। महादेवी जी ने अलंकृत शब्दावली और मनोहर रूपका में जीवन और मौल्य की इस आकांक्षा को बार-बार व्यक्त किया है

'कटकों की मेज जिसकी आँसुओं का ताज,

सुभग ! हँस उठ, उस प्रफुल्ल गुलाब ही ना आज,

धीली रजनि प्यारे जाग !'

क्या जीवन से पराङ्मुख कोई भी व्यक्ति ऐसी सुंदर पक्तियाँ लिख सकता है ? क्या स्थूल के प्रति सूक्ष्म का विद्रोह कहने से उस टोस जीवन-आकांक्षा—मानवीय-प्रेम, मानवीय सौंदर्य की आकांक्षा—की व्याख्या हो जाती है जो इन पक्तियों में व्यक्त हुई है ?

महादेवी जी अपने गीतों में 'देवी' के रूप में नहीं, एक 'मानवी' के रूप में दर्शन देती हैं। वे अपनी भाव-व्यजना में इस भारती पर काम करने वाली मनुष्य नामक प्राणी ही नहीं हैं, वरन् उसका एक भेद नारी भी है। उनका नारीत्व सामाजिक सीमाओं के अंदर विकास के लिए पंख फड़फड़ाता है। उसकी यह आकुलता अनेक सांकेतिक रूपों में उनकी कविताओं में प्रकट होती है। नारीत्व के इन तत्वों को निकाल दीजिये, उनका काव्य साहित्य उतना ही नीरस और निर्जीव हो जायगा जैसा उन कवियों का जो पुरुष होकर रमणीकट की नज़ल करते हुए कहते हैं

'लाई हैं फूलों का हास,

लोगी मोल, लोगी मोल !'

महादेवी जी की नारी प्रकृति की एक सरस विशेषता उनका हठ है। उनके प्राण 'पागल' हैं तो हठीले भी हैं

'उन्हीं तारक फूलों में देव।

गूँथना मेरे पागल प्राण—

हठीले मेरे छोटे प्राण !'

‘अध्या-मवादी’ महादेवी का अभिमान देखने योग्य है जो निजस्व देने में असमर्थ होकर प्रिय से मिल नहीं सकती ।

‘मिलन मंदिर में उठा दूँ जो सुगुण से सजल ‘गुंठन’,

मैं मिट्टी भिग में मिट्टा ज्यों तस रिफ़ता मैं सखिलरूण,

सजनि मधुर निज-य दे

कैसे मिलूँ अभिमानिनी मैं ।’

जीवन से पराङ्मुख कहलाने वाली इस कपनित्री की शृंगार भावना अनुत है । ‘कुमारसम्भव’ के रचयिता ने सुंदरियों के चरण रपरी की राह न देखकर स्वयं सिलनेवाले जिम अशोक का वर्णन किया था, मानो उसी को याद करके महादेवी जी लिखती हैं

‘रजित तर ठे गह शिथिल चरण ले नय अशोक का अरुण राग,

मेरे मडन का आज मरुग ला रजनी गवा का पराग,

यूथी की मीलित कलियों से

अलि दे मेरी कवरी सँवार ।’

इतनी शृंगारप्रियता, फिर भी असफलता ! एक बार उनकी समझ में नहीं आता कि शृंगार में कौन सी त्रुटि रह गई जिससे वह विफल मनोरथ रहीं

‘क्यों आज रिझा पाया उसको

मेरा अभिनव शृंगार नहीं ?’

और जब उन्हें भासित होता है कि मिलन-क्षण आ पहुँचा, तब उनकी विह्वलता और भाव व्यजना नारी सुलभ शका और उत्सुकता से चित्रमय हो उठती है ।

‘नित सुनहली साँझ के पद से लिपट आता अँधेरा,

पुलक पखी धिरह पर उड़ जा रहा है मिलन मेरा,

कान जाने हँ बसा उस पार

तम या रागमय दिन ।’

महादेवी जी की कविता में नारा-सुलभ शृंगार-भावना ही नहीं है, प्रेम की विह्वलता और कष्ट सहने का साहस भी है । वह अपने एकाकीपन को सुनौती देते हुए कहती हैं ।

‘जिसको पथशूलों का भय हो

वह खोजे नित निर्जन गह्वर,

प्रिय के संदेशों के वाहक

मैं सुख-दुःख भेदूँगी भुजभर,

मेरी लघु पलकों से ठलकी

इस कण कण में समता गिखरी ।’

जो अपनी भुजाओं में सुख-दुःख भेटने के लिए समान रूप से तत्पर हो, उसके लिए यह नहीं कहा जा सकता कि उसकी हर पंक्ति आँसुओं से गीली है ।

कभी कभी दुःख और सुख का अनुपात ही बदल जाता है और दुःख घेरनेवाला बनकर स्वयं सुख से घिर जाता है

‘सुख की परिधि सुनहली घेरे
दुःख को चारों ओर
भट रहा मृदु स्वप्न से
जीवन का सत्य कठोर।’

चातक के प्यासे स्वर में सो सो मधुर चते रास ।’

कहने वाले कह सकते हैं कि यह सब सौंदर्य और जीवन की कल्पना है, वास्तव में इस कल्पना का स्रोत तो अतृप्ति ही है। यह भी एक तरह की मानसिक इच्छापूर्ति है जो कुंठित व्यक्तित्व से उत्पन्न हुई है।

यदि जीवन और सौंदर्य की चाह प्रकट करने वाली कविता दमित इच्छाओं के ही कारण हो तो जितने भी जीवन और सौंदर्य के कवि हैं वे सब दमित इच्छाओं के शिकार साबित हों और जितने भी मृदु और कुरूपता के कवि हैं, वे सब तृप्त-इच्छाओं वाले समझे जायें।

महादेवी जी के व्यक्तित्व में नारी-हठ के साथ कहीं पथर जैसी दृढ़ता भी छिपी है, यह उनके कई गीतों से स्पष्ट हो जाता है। उनके अंदर यह क्षमता है कि वह पीढ़ा और आसुओं के व्यापार को ही समाप्त न कर दें, बल्कि तितलियों के परों की रंगीनी और मधुप की गुनगुन छोड़ कर वीर नारी के समान दर्प के साथ चुनौती दें

‘बोध लेंगे क्या तुझे यह मोम के बंधन सजीले ?
पंथ की बाधा बनेंगे तितलियों के पर रंगीले ?
विश्व का क्रंदन भुला वेगी मधुप की मधुर गुनगुन,
क्या जुबा देंगे तुझे यह फूल के दल ओस-गीले ?
तू न अपनी छाँह को अपने लिए कारा बनाना ।

जाग तुझको दूर जाना ।’

क्या यह कोरी डींग है ? क्या यह भी एक तरह की साकेतिक शब्दावली है जिसका सार-तत्त्व पलायन है और बाहरी अलंकार ही संघर्ष के है ? क्या महादेवी वर्मा को जीवन में कठिनाइयों का, विशेषकर सामाजिक विरोध और अपवाद का सामना नहीं करना पड़ा ? मेरी समझ में ऐसी बात नहीं है। महादेवी जी की कर्म-ठता, समाज सुधार और जनसम्पर्क की सीमाएँ हैं लेकिन इनका एकांत अभाव हो, ऐसी बात नहीं है। ‘श्रृंखला की कड़ियाँ’, ‘स्मृति की रेखाएँ’, ‘अतीत के चलचित्र’ आदि पुस्तकें इस बात का प्रमाण हैं। महादेवी जी का कवि और गद्यकार एक दूसरे से जुड़े हुए हैं, वे दो बिखरी हुई विरोधी इकाइयाँ नहीं हैं।

महादेवी जी के व्यक्तित्व को अध्यात्मवादी मानने वाले उनके सबसे अधिक प्रशंसक गंगाप्रसाद जी पांडेय की यह भौतिकवादी बात सही मालूम होती है।

‘परित्यक्त तथा उपेक्षित नारियों के पीत क्रीतमुख भारतीय-समाज में, काले हिंदू लों के समक्ष उन्होंने स्व स्वीकृति के बिना विवाह को, डके की चोट के साथ समाज तथा ससार के कटुतम व्यंग प्रहार सहते हुए भी चुनोती देकर ही अपने जीवन क्रम की नींव धरी है। उन्होंने जो उचित रामझा रो किया, हठ के साथ किया। ससार का कोई भी प्रलोभन या भय उसने उन्हें विमुख नहीं कर सकता।’

(‘आजकल,’ जुलाई ५१)

महादेवी जी की अनेक रचनाओं से उनके सम्बन्ध में पाठ्य जी की यह धारणा पुष्ट होती है। उसमें संदेह करने का कोई कारण नहीं दिखाई देता। उनके व्यक्तित्व के बारे में इससे भिन्न एक पराजित नारी की कल्पना विशेष आधार पर टिकी नहीं जान पड़ती।

फिर क्या कारण है कि उनकी रचनाओं में पीड़ा का इतना बाहुल्य है, वे छायावाद की परिधि लॉघ कर नये साहित्यिक और सामाजिक आंदोलनों से घनिष्ठ सम्बन्ध कायम नहीं कर सकीं ?

इसका कारण यह है कि संसार के प्रति उनका दृष्टिकोण विज्ञान सम्मत नहीं है और उनके मनोबल और कर्म सम्बन्धी इच्छाशक्ति की अपनी सीमाएँ हैं। इस पर कुछ और कहने के पहले यहाँ यह प्रश्न करना अनुचित न होगा कि अधिकांश आलोचकों ने महादेवी जी के साहित्य में पीड़ावाद ही क्यों देखा है और उसे बढ़ा चढ़ाकर अध्यात्मवाद का रूप क्यों दिया है ? आज के भारतीय-समाज में नारी परतंत्र है, यह कहने की बात नहीं है। उसकी परतंत्रता का कारण सामंती सम्बन्धों के अवशेष और समाज-संचालकों के सामंती संस्कार हैं। नारी की पराधीनता को यदि पीड़ावाद का रूप दे दिया जाय तो इससे सामंती बंधनों और सामंती संस्कारों की रक्षा होती है। नारी की दासता और परवशता के सहारे जिस ‘अध्यात्मवाद’ की रचना हुई है, वह ठह पड़े अगर नारी इन सामंती बंधनों को तोड़ने के लिए कटिबद्ध हो जाय। आज हिंदुस्तान में सामंती अवशेष साम्राज्यवादी हितों के साथ घनिष्ठ रूपसे जुड़े हुए हैं, इसीलिए नारी की स्वाधीनता का प्रश्न भारतीय जन-साधारण की स्वाधीनता की समस्या का ही एक अंग है। इसीलिए जो लोग सेक्स में क्रांति की बातें करते हैं, वे इस समस्या को सुलझाने के बदले और उलझाते हैं और सामंती हितों को पुष्ट करते हैं। भारतीय नारी सदियों की सामंती दारुता से तभी मुक्त हो सकेगी जब वह शेष जनता के साथ साम्राज्य-विरोधी, सामंत-विरोधी, स्वाधीनता आंदोलन में आगे बढ़ कर हिस्सा लेगी। इससे इतर मार्ग से उसकी मुक्ति सम्भव नहीं है।

सामंती सम्बन्धों की परिधि में पुरुष का एक अपना निहित स्वार्थ होता है। मजदूर वर्ग से बाहर अन्य वर्गों का पुरुष—जिनमें नारी स्वतंत्र श्रमिक नहीं है—सामंती साम्राज्यवादी बंधनों से पीड़ित होते हुए भी स्वर्ण नारी का स्वामी बन कर उसके श्रम का फल आत्मसात कर लेता है। इसीलिए ऐसे लेखक, जो सामंत-

विरोधी सामाजिक और सांस्कृतिक आंदोलनों से दूर हैं, रचनात्मक पीड़ावाद के समर्थक बन जाते हैं। यही कारण है कि इस पीड़ावाद के खिलाफ जहाँ किसी नारी की रचनाओं में प्रेम, सौंदर्य, जीवन और विद्रोह के तत्त्व 'उभर' आते हैं, वे एक बार उन्हें देखकर भी नहीं देखते।

यह आकरिमक बात नहीं है कि जहाँ प्रायः सभी पुरुष आलोचकों ने महादेवी जी के काव्य में पीड़ावादी पलायनवादी तत्वों को ही देखा है—उनका नामकरण भले ही भिन्न भिन्न हो—यहाँ एक स्त्री आलोचिका ने उसके द्वंद्व को—परस्पर विरोधी भावधाराओं के संगठन को—बड़ी सूची से निर्दिष्ट किया है। अत्रेय कवयित्री क्रिस्टिना रोउजेट्टी और महादेवी जी की तुलना करते हुए श्री गचीरानी गुर्दे अपनी पुस्तक 'साहित्य-दर्शन' में लिखती है

‘एक ओर वैराग्य-मिश्रित हृदय की प्रतिबन्ति उठती है, दूसरी ओर क्रूर नियति के प्रति विवशता का क्रन्दन। कहीं प्रेम-दृग्बलाओं में जकड़े मनुष्य की सी बाध्यता है, कहीं दारुण दुःख और क्लेशों से घिरत होकर अतश्चेतना की विश्वास-मय निबंध गति। उनके हृदय में प्यास की घटाटोप सघनता है, जिसे वे अपनी आंतरिक स्फूर्ति और उद्दीप्त आत्मचेतना से विच्छिन्न करके अचिंत्य आलोक में भरना चाहती हैं। कभी दीन हीन और खोई सी वेदना में डूब जाती हैं—कभी गर्वीले स्वाभिमान से सजग होकर वे लौकिक प्रेम की अवज्ञा करती हुई अलौकिक भाव जगत में पैदल का प्रयास करती हैं।’ (पृष्ठ २३४)

इस द्वंद्व से निकलने का एक ही मार्ग है—भारत में सामंती अवशेषों और साम्राज्यवादी हितों को समाप्त करना। इस मार्ग की तरफ बढ़ने में उनका वह दृष्टि कोण बाधक होता है जिसपर बाढ़ दर्शन, गाँधीवाद और अन्य ऐसी विचार-धाराओं का प्रभाव है जो सामंतवाद से समझौता करना सिखाती हैं।

महादेवी जी में जनसाधारण के प्रति बौद्धिक सहानुभूति ही नहीं है, उन्हें पीड़ित जनता से हार्दिक सहानुभूति है। परंतु जी 'ग्राम्या' में बौद्धिक सहानुभूति की देखा तक आकर वापस लौट गये। महादेवी जी अपने गद्य में इस ओर उनसे कहीं अधिक आगे बढ़ी हैं। छायावादी कवियों में केवल 'चतुरी चमार' और 'बिल्लेसुर बकरिहा' का रचयिता निराला उनसे इस बात में आगे हैं। महादेवी जी की यह सहानुभूति बड़ी मृदुगवान है। उसके बल पर वे समाज में पीड़ित जनों के अनेक मर्मरपर्शी चित्र दे सकी हैं। फिर भी इस सहानुभूति की सीमाओं को न पहचानना और नारी समस्या के प्रति उनके दृष्टिकोण की लेनिन के दृष्टिकोण से तुलना करना अपने को और दूसरों को धोखा देना है। (देखिये, श्री अमृतराय का लेख—‘गद्यकार महादेवी और नारी समस्या’, नया साहित्य, भाग ४)। लेनिन ने नारी समस्या को हल करने में सोवियत सफलता का रहस्य एक वाक्य में यों बतलाया था—“रूस में हमें स्त्री और पुरुष की समता स्थापित करने में सफलता केवल इसलिए मिली कि ७ नवम्बर १९१७ को हमारे यहाँ मजदूरों का राज्य स्थापित हुआ।” (उप०) महा-

देवी जी—और उनके साथ अमृतराय जी भी अपने लेख में—इस निष्कर्ष पर नहीं पहुँचे कि भारत में नवीन जनवादी प्रजातन्त्र कायम हुए बिना नारी समस्या हल नहीं हो सकती ।

महादेवी जी आयावाद की प्रतिनिधि कवि हैं । उनमें आयावाद का निराशावादी पलायनवादी पक्ष है तो जीवन और सौंदर्य की आकांक्षा का स्वस्थ मानववादी पक्ष भी है । उनके अंदर एक विद्रोही आत्मा सोती है जो दृष्टिगोचर और मनोबल की सीमाओं के कारण अपना पूरा चमत्कार नहीं दिखा सकी । उन्हें जनता से हार्दिक सहानुभूति है और वे उससे सम्पर्क स्थापित करती रही हैं—यह उनका सबसे बड़ा सम्बल है । जिस दिन यह सहानुभूति सक्रिय रूप लेगी, उनके द्वंद्व का भी उस दिन अंत हो जायगा । महादेवी जी अपने साहित्यिक रचनाकाल में मध्याह्न बेलों तक पहुँच गयी हैं । यदि वे पत जी की तरह पीछे कदम हटा कर अतश्चेतनावाद की तरफ लौट चलती हैं, तो उनके कृतित्व का अंत इस तरह होगा जिससे भविष्य में नारी-जाति क्षोभ के साथ उनका स्मरण करेगी । यदि वे अपनी सहानुभूति को तर्क-संगत परिणाम तक ले जाती हैं और सक्रिय रूप से नारी स्वाधीनता और जन साधारण की स्वाधीनता के आंदोलन के साथ आगे बढ़ती हैं, तो उनकी वाणी सतेज होकर वैसे ही सुखर हो उठेगी जैसे 'वगदर्शन' की भूमिका में या 'साध्य-गीत' की उन अनुपम पंक्तियों में ('जाग तुझको दूर जाना' आदि) । महादेवी जी का भावी उज्ज्वल कृतित्व उन्हीं के हाथ है । उनकी काव्य-साधना से भारत-भाग्य कटोरे की सज पर सोते हुए गुलाब की तरह जागे, आलोचक यही भंगलकामना कर सकता है ।

‘कंटकों की सेज जिसकी आँसुओं का ताज,
सुभग ! हँस उठ, उस प्रफुल्ल गुलाब ही सा आज,
बीती रजनि प्यारे जाग ?’

लेखक-परिचय

जैनेन्द्रकुमार • प्रमुख कहानीकार, उपन्यासकार, सुचितक और गम्भीर प्रवचनकर्ता।
देवेन्द्र सत्यार्थी • कवि, कहानीकार, पथटक, स्मरण लेखक और लोक गीतों के व्याख्याकार, 'आजकल' के सम्पादक।

शिवचंद्र नागर • कहानी, स्मरण, रेखा-चित्रकार।

भानुकुमार जैन • यात्रा स्मरण लेखक।

सावित्री वर्मा • बाल साहित्य और पारिवारिक जीवन साहित्य की लेखिका, 'बाल भारती' की उपसम्पादिका।

लक्ष्मीनारायण सुधांशु • 'जीवन के तत्व और काव्य के मिश्रण' के लेखक, समालोचक, बिहार प्रांतीय कांग्रेस के अध्यक्ष, राजनीति और साहित्य के प्रतिनिधि नेता।

विनयमोहन शर्मा • कवि, प्रमुख आलोचक, नागपुर विश्वविद्यालय में हिंदी-विभाग के अध्यक्ष।

देवराज उपाध्याय • आलोचक, यशवत कॉलेज, जोधपुर में हिंदी-विभाग के अध्यापक।
प्रकाशचन्द्र गुप्त • प्रगतिशील लेखक, निबंधकार, आलोचक, प्रयाग विश्वविद्यालय में अंग्रेजी के अध्यापक।

विश्वम्भर 'मानव' • कवि, आलोचक, ऑल इंडिया रेडियो के सम्मानित कलाकार।

डॉ० इन्द्रनाथ मदान • पंजाब विश्वविद्यालय के प्रकाशन-विभाग के अध्यक्ष, आलोचक।

अमृतराय • प्रगतिशील लेखक, निबंधकार, समालोचक, कहानीकार, 'हंस' के प्रधान संपादक।

रामचरण महेन्द्र • आलोचक, एकाकी नाटक साहित्य के समीक्षक, हरवर्ट कॉलेज कोटा में अंग्रेजी के अध्यापक।

पद्मसिंह शर्मा 'कमलेश' • कवि, आलोचक, स्मरण, रेखा-चित्रकार, आगरा कॉलेज, आगरा में हिंदी के अध्यापक।

प्रभाकर माचवे • कवि, कहानीकार, आलोचक, एकाकी नाटककार, ऑल इंडिया रेडियो के पदाधिकारी।

मन्मथनाथ गुप्त • कहानीकार, उपन्यासकार, आलोचक, सामयिक समस्याओं के लेखक, 'बालभारती' के सम्पादक।

गोपालकृष्ण कौल • कवि, आलोचक, 'नवयुग' के संयुक्त संपादक।

विजयेंद्र स्नातक • आलोचक, दिल्ली विश्वविद्यालय में हिंदी के अध्यापक।

नन्ददुलारे धाजपेयी • प्रमुख समालोचक, सागर विश्वविद्यालय में हिंदी विभाग के अध्यक्ष।

ओम्प्रकाश नई पीढ़ी के स्वस्थ आलोचक ।

डॉ० नगेन्द्र कवि, प्रमुख आलोचक, ऑल इंडिया रेडियो में हिंदी समाचार-विभाग,
के अध्यक्ष ।

रघुवीरप्रसाद सिंह नई पीढ़ी के स्वस्थ आलोचक ।

शांतिप्रिय द्विवेदी आलोचक, काशी निवासी ।

शचीरानी गुर्दा प्रस्तुत ग्रंथ की संपादिका ।

डॉ० रामविलास शर्मा मार्क्सवादी विचारों के प्रमुख आलोचक, बलवत राजपूत
कॉलेज में अंग्रेजी विभाग के अध्यक्ष ।

